
हाव नकळो म्हज्या हातांतल्यान कितें घडपाचें आमा आनी 
हांव कमो घडत वतलों. म्हाका म्हर्जे अजून HIATO CARAT 
Raa आनी ते acre हांव जो कितें आशिल्लो आनी आज जो 
कितें आमां ताचेळ तिबायताचे नढ्बेल एक age माल्ली जाल्याद 
म्हजे म्हाकाच अजाप दिता. तो ढिलीप आनी आतांचो ढिलीप 
बोढकान कमो घडूंक पावलो ही एक कल्पना ककं नज असलीच 
गजाल म्हणचे पड़टली आनी तेञ्ञा विकाम बसता आमी मगळे हे 
धतनिवेलीं न्ाममुत्री बावलीं. आमी अशें करतले आनी तशें ककतले 
म्हूण धडपडत आमतात. तेच वांगडा आमचे कडल्यान कितें ककन 
घेवंचें हाचे fash कोणतवी प्रयत्नशील आमता, तो आपल्याक जाय 
तमो आमकां घड्यत बता आनी आपल्याक जाय तोच वावढ आमचे 
कडल्यान ककन घेता. 


म्हज्या घबाब्याची फाटभ्रूंय पळयत TIM आयज हांव जो 
कितें आमां तमो घ्रडपाक ती wea पोशक नाशिल्ली. म्हजो 
बापूय एक कश्टकबी कुळवाडी. आवयूय AY मांबाळून, आपल्या 
पढ्बांत पडिल्लीं go बढे मंक्‍्काळ घेवन वयद Aral हे हावेसान 
कश्टवपी एक AAMAS बायल मनीस. आपल्या भरुदग्यांनी 
कोणाच्या किजिलांत पडनामतना, कल्याच वायट मार्गाचो अवलंब 
कनिनामतना Ax YR म्हूण वयक मचे होच तिचो हावे. 

वयन aad म्हळ्याद कितें wad हाचो गंध अक्षर वळब्ख 
नाशिल्ल्या FETA आवय-बापायक नाशिल्लो. पूण म्हजो सगळ्यांत 
व्हडलो भाव नंदा घबांतले गळिब्रीचेर आनी अज्ञानाचेन मात कबपाच्या 
हावेसान शिकतालो आनी आपल्या भावंडानीं शिकचें हे waite 
मनांत आक्त बाळगून आशिल्लो . 

HRT बाळगप वेगळें आनी शिक्षणान्खातीन जो खर्च येता तो 
खर्च भागवप वेगळें. शाळेंत शिकतना . म्हयन्याक Sta कपया 
माक्तबाची फी faa जांकां शक्य नाशिल्लें, तांकां शिक्षण घेबपाचो 
अधिकाढ नाशिल्लो. 

गोंय मुक्त जालें आनी हो होन कपया फी ढिवपाचो प्रस्न चुकलो. 
गांवांत शिक्षणाची सोय जाली आनी गढीब श्षुऐग्यांक 'फ्रीशीप' 
ढिवपाचीय तजवीज जाली. घरच्या मंक्‍्काबी वाताबढणाकळ लागून 
मॅट्रीक Aga पयले तीन क्रमांक केन्ना सोडलेना आनी म्हज्या 
शिक्षणाचो भाव घेबपाचो व्हडलोनो ATA ARTA Ararat पडलोंना. 

आमचे माढब्छ्या समाजाचे A ज्या पढिमबांत शिकतात, 
व्हडले जातात ताच्या व्हड जावपाक एक मर्यादा पडटा. म्हज्या 
वांगडचे जायते जाण Ad खावंळ-जेवंक आशिल्ले state, 
आढूवोगाढ्‌, येंग्रेगाढ जाले. पूण जगाकडेन पळोबपाची जी एक 
ASR तांकां जाय आशिल्ली ती तांकां मेळूंक पावली ना. ममाजाच्या 


मापढ्ंडाग्रमाण ते यशक्वी लोक थाढले. पूण जांचें ATAAG मळावे 
aia आयकूंक येता अमलो एकूय कर्तृत्वी मनीम म्हाका अजून 
नढ्देक USHA. तें भाग्य म्हाका फाव जालें. ज्या वातावबणांतल्यान, 
जे पबिक्थितींतल्यान हांव FRAY आयलों हातूंत म्हजे प्रयत्न आमाच. 
पूण त्याच बांगडा ata कितें जावपाचें हें थाबावपाचें, त्या नियंत्याचें 
काम मोठें आमा. हांव कमो घडचो आनी म्हजेकडल्यान कितें 
निर्माण जावचें हैं 'ताणें' आढींच थाबायल्ल्यान ते तढेन सगळें घडून 
AAAS फाव त्या लोकांक तो भेटयत गेलो. तातुंतल्यान म्हज्या 
विचाबाची बैठक घडत गेली. फाटल्या तीम वर्साच्या काळांत VAT 
मोठे, adot लोक म्हाळा मेळळे. पूण जांच्या विचाबांचो प्रभाव 
पडून म्हज्या जिविताची ढिका थाकावयाचो, तमो निर्णय घेवपाचो 
प्रसंग आयलो तेन्ना म्हज्या AKA फकत बवीन्ळर केळेकाब कावले. 

म्हजी बैचाबीक घडण ASU दवीव्क्रबाबांचो तमो वाटो आकमाच 
अशें म्हज्यान म्हणूं नज. TA अक्षकळब्ख जाली तेज्ञा सावन 
वाचनाची जी गोडी लागिल्ली ती अजून मेदेन तशीच आमा. 
वाचनांतल्याबूच हांव म्हजी वैचानीक ढिका धबीत गेलों. पूण त्या 
Aari एक योग्य वळण feauret गऱज आशिल्ली. तें बळण 
ढिवपाचें काम 1व्रीन्क्बाबांनी नक्कीच केलां. 

Sao मनशाचें एक ‘fees’ areata. योग्य तें हें फिल्ड Away 
तो भरकटत HAA. एकदां ताका आपलें 'फिल्ड' rasa म्हणटकच 
तो अमाढानी उक्ता. थंय मागीन ताळा लाव-लुळमाणाची चाड 
नासता. ह्याच मंक्ळान ग्रहणाच्या BIR, हे पिढायेढ ताका ताचें 
'फिल्ड' ममजावन मांगपी योग्य अमो 'फिल्ड मार्शल' मेळ्ळो 
जाल्या) फुडली वाट बबीच QAEI जाता. 

फाटलीं तीम वर्सा २ेवीन्ढबाबांचो सांगात लाबलो. १९७६ वर्सा 
जांचेकडेन वळन जाली आनी जांकां हांव बवरीव्क्रबाब म्हूण 


manai तो २ेबीन्ढबाब 'तातो' केन्ना जावन गेलो हेंच म्हाका 
कळळेंना. 

पयलिंच्या काळान गुक-श्िश्य पढंपढा चलताली तेझ्ञा आताचे 
बढी शिक्षण कितात तशी पक्त नाशिलली. शि$य गुकच्या पायांकडे 
बसून गुळचें सगळें आयकून घेतालो. मगळें ज्ञान ताळा मेळटालें. 
ते पात ताका gue क्रितेंच वाचचें पडनाशिल्लें. 

zia बवीन्क्रबाबांच्या पांयांकडेन बनून TST GSAT बाब्रलोंना तढी 
तांच्या आांगाताक AHA तांचे कडेन ह्या तीम वर्सांत जितल्यो गजाली 
केल्यात तातुंतल्यान म्हजेतुख्ान माहित्याचीं वेगवेगळीं ढालनां उकतीं 
जाल्यांत, गिन्यानांत HRTR भन पडल्या आनी एक नवी नढक लाबूंक 
पावल्या. 

हो अगळो प्रबास जो मनांत बसला तो बकोवन काडचो, म्हाका 
AAAS कमो भावलो हें Bae बबोबन काडचें अशें RAA. 
दवीन्क्रबाबांक पिवायेचीं ७५ वर्मा gare जालीं तेज्ञा हो अमो विचाद 
आयिल्तो . | 

पूण जमजनो हांव तांचे विचाळ जाणून घेवपाचो प्रयत्न कळक 
लागलों, तांकां समजून घेबपाचो यत्न ळळळ लागलों, Ara साहित्य, 
तांचो बावन, तांचे foray, तांचें बागणें आनी तांची जिविताळडेन 
पळोवपाची ASR जाणपाब्खातीक अभ्यास कळक लागलों तेज्ञा एक 
जाणविकाय जाली की हो मनीक म्हजे Teles पेलपाचो ना. 

तातूंत बवीव्क्बाबांचो आपल्या मृत्यूयत्रासंबंढीत एक लेब्ख 
नवप्रभांतल्या FATA छापून आयलो. तातूंत ताणीं बक्यल्लें आपलें 
कोंक्रणी आनी मनाठी लिन्ब्राण जें पुस्तळळपांत आयलां आनी 
AAG ना तें नीट वाचले ATR, अभ्यामल्या बगळे कोणेच आपल्याचेन 
AMON चलोवंची न्हय. 'फायटद' ह्या म्वकपांत आपूण ब्खंयचे LATA 
प्रवृत्तीचेन तुटून पडलां आनी ताचे आड लडटां लडटां खंयचे AAA 


काढणांक लागून बढ़ललां - ळितलो बढललां- हें आपल्याचेढ 
बढ्यतल्याक Alois येवंक जाय नातक आपल्याचेद अन्याय जाततो. 

ताणीं जें कितें आपलें मत उक्तायलां तें गाळत आमा. कित्याक 
दवीळ्क्बाबांचो अगळो Aa पळयत जाल्या मामान्याचो न्हय. 
गोंयच्या इतिहामांत ह्या मनशाळ कोण कुशीक उंडोबंक शकनांत. 
हे आदीं हे गोंयचे gate जितले म्हान लोक जावन गेले, तांचेद 
aad अशें जायते लोकांक RAA म्हूण ताणीं बबयलें बो मककाबाक 
at ay मामाजिक मंक्थांक ती आपली लागणूक ढिशिल्ल्यान 
'क्कोणाळडल्यान' ती बकोबन घेतलें. आमी असलीं पुस्तकां 
वाचल्यांत आनी तातूंत जांचेन तीं पुस्तकां बबयल्यांत AA 
जाणी तीं बन्यल्यांत ताणीं आपल्याकूच त्या TRAIT व्हड केला. 
ढवीव्क्बाबांनी आपल्या जिवितांत हाचो HOTHA घेतला SATA तार्णी 
तशी अपेक्षा बाळगप चूळ न्हय. तांच्या विचाबांकडेन सहमत 
आशिल्ल्यान, तांचेन ब़बोबपा इतली तांक ताणीं जितलें बग्यलां तें 
वाचून लेगीत म्हज्यांत ना. तो एक व्हड अभ्यासाचो विशय, 
मंशोधनाचो विशय. क्या तवी म्हजें तें क्षेत्र न्हय. तितलो वेळूय 
मद्या म्हजेकडेन ना. नवीन्ळबाबांक ममजतलो AeA तांचे पुढाय 
साहित्य घेवन बमून ग्रंथ तयाक कळक निढ़ान एक तप जाय. 
आपल्याचेन AKT सोपें न्हय- ‘ARM Ara AX हे काम अजिबात 
atte’ अशें ताणीं म्हळां तें लटीक न्हय. पूण Bla हांगा धाडम केलां 
तें तांची जी अपेक्षा आमा ते अपेक्षेंतल्यान न्हय. 

म्हजें हें पुक्तक बवीन्क्ब्राबांच्या बाबढाचो आढावो ब्हयच. हे 
फक्त म्हज्या मनांत उग्राशिल्ले foray. GAT BHT तांकां हांव मेळ्ळां, 
Ga Gat तांची पुकतळां हांबें बाचल्यांत, वृत्तपत्रीय लिखाण 
मंढभन्वितीन पाडायण कळक घेतलां तेज्ञा cs म्हाका जें कितें 
aai तें फक्त म्हाका एक ममाढान मेळचें म्हूण, एक वेगळो 


प्रयोग BRA म्हूण हांव हें घेबन aai.. È फकत म्हर्जे व्यक्तीगत 
काम, क्वताकूच मूबख घेवपाब्खातीळ केल्लें. FAT मुब्खाय. 

दवीन्क्रनाथ टागोढ आपले पुतणयेळ, इंढिकाढेवीक बकयल्ल्या 
एक्का पत्रांत आपल्या मनांतली LAT उक्तायतात. ते म्हणटात 'म्हाका 
म्हजे समकालीन लोक आके वळन्खूक्र पावलेनांत. ताणीं म्हजो 
जायते तनेन ,अपमान केला. ढेशाब्खातीन काम कनीन अमो निश्वेव 
ककन हांव तातूंत पड़लों. त्या बेळाळ स्वास्थ्याकडेन पळयलें ना. 
ढुडवांकडेन पळयलें ना. घढदाबाचेन तुळशीपत्र ढवळनच हांव HAR 
MCA. नालायकांच्या नालायक लोकांच्या ढाबांत उबो बावन मान 
अकयल घालून, हात ARR केला. ढुकमानाचें सोडून दयात, इशटांचो 
लेगीत प्रकट आनी गुप्त स्वळपाचो माकूय म्हज्या वांट्याळ आयला. 
हया वंग देशांत म्हजो अपमान कळप जितलें Mia आमा तितलें हेळां 
बाबतींत ना. म्हाका जितल्यो गाळी मेळ्ळ्न्यात तितल्यो हेळाक ढिव्रपाचें 
धाड हया लोकांक HATA जावपाचें ना. गाळी घालप हो हया 
लोकांचो धंढोच जावन आमा. तांकां ब्खबन आमा की म्हाका ताणीं | 
कितल्योय गाळी घाल्यो तवी तांचें कांयच ACAI जायना. उकफादो 
फायढोच जाता. ' 

हांबें २वीन्ढ्नाथ टागोकाचें हें पत्र तांच्या पत्रांतल्यान ATA AAT 
म्हज्या FCM आमचो १२बीन्ढ्बाब उबो गावलो. टागोबाक जें अहन 
कवचे पडिल्लें आनी ज्या पत्रांतल्यान ते RAA उकतायताले तें सगळें 
AR Bld ह्या २वीन्हाच्या बाबतींतूय पळयल्लें. तांकां ARTSY वाढ्यांनी 
गाळी घाल्यो त्यो घाल्योच. त्यो घालपाच्योच. कित्याक ay 
मढाठीवाढ़ी बवीन्क्रबाबांचे ढुकमान आशिल्ले. पूण तांकां 
कोंकणिवाढ्यांनीय हिणमायलो. 'दवीन्क्ब्राब तुमी आमकां शेणले' 
अशे आशयाचे CIA छापून आयले. एका विचाबाक ममजून न॑ 
घेवपी अविचावी आढेभशूळ लोकांचें हें काम आशिल्ले. हें सगळें 


पळयल्या उप्रांत ह्या मनशाचेन AY हांवें कांय बबयलेंना Tx म्हज्या 
हेब बगेबपाक कांयच अर्थ ना अशीं ढिमलें. 
म्हजे S ARIAT म्हळ्याब एका मनशाक AAR काउप वो मुर्तिपूजा 

न्हय. म्हज्या आयुश्यांत जितले Hace आयले तातुंतलो म्हाका 
सगळ्यांत चड प्रभावीत ककन गेल्लो हो Aika, baer. तोच 
कंगोबपाची ही धडपड अशोंय म्हणूं येता. 

कुष्ण यजुर्वेढाच्या कठशाब्खेचें एक उपनिषढ़ आमा. हया 
उपनिषढ्ाक 'कठ' बो 'काठक' उपनिषद्‌ म्हणटात. हाचे दोन अध्याय 
HIYA ढबेकाक तीन बल्ली आमात. 

पयल्या अध्यायांत आमकां वाजश्रवस आनी ताचो नचिकेत 
हया पुताची Ray पळोवंक मेळटा. 

वाजश्रवम हो एक पवित्र अमो धनीक. ताणें आपलें सगळें धन 
ढान केलें. बाजश्रबम हो पवित्र (SRA) HM ह्या अध्यायांत म्हळां. 
पूण समाजांत जांकां पवित्र, आढ्ळणीय, धर्मवीन बी अशे मानतात 
ते खळे कशे आमतात हाचें दशलि ह्या पयल्या अध्यायांतले पयले 
बल्लींत पळोवंक मेळटा. हो पवित्र, दानी मनीस Slat कतना जांचें 
MAA मोंपलां stat निकपेगी गायी दान कळता. पूण ताच्या 
पुताक नचिकेताक तें पटना. 'अमल्यो निळपेगी गायो दान ककन 
आपल्या बापायक MTA लोळ ग्राप्त जातलो हें ताका कळना. 
देखून आपल्या बापायक AAI कढपागातीढे तो ताळा विचाकता, 
'तूं म्हजें हान कोणाक ककतलो ?' 

ढोनढां, तिनढां होच प्रन करेतळच ATA SATA आनी म्हण्टा, 
qo हान gia यमाक aca.’ नचिकेत हें गांभिर्यान घेता आनी 
यमाकडेन वता. पूण यम नाशिल्ल्यान नचिकेताक ताची वाट पळयत 
तीन बाती उपाशी बावंचें पडटा. यमाक आपल्या sata आयिल्लो 
अतिथी तीन वाती उपाशी दाविल्ल्यान आपल्याक पाप लागतलें 


अशें दिता. Sagat तो नचिकेताक आपलें कल्याण जावंचें ढेब्यून 
तीन व mois लायता. नचिकेत यभाकडल्यान ते व घेवन मृत्यू 
म्हळ्यार fed हें हे आळी कोणाक wax नाशिल्लें तें गिन्यान 
जोडा. 
नचिक्रेताची गिन्यान बांपाढन कबपाची चिकाटी पळोबन यमबाज 
gust बल्लींत ताका जिविताचें तत्वगिन्यान मांगता. तो म्हणटा, 
अन्यत्‌ MANS न्यढुतैव प्रेयः 
ते उभे नानार्थे पुकष मिनीत: | 
तयोः श्रेयः आढ्ढानन्य माधुभवति 
हीयतेऽर्थाद्य उ प्रेयो व्रृणीते ।। १ 11 
श्रेयस FOI स्वताक हिताचें पडटा तें आनी प्रेयमू म्हळ्याळ 
जें प्रिय ढिमता तें. श्रेय आनी प्रेय हयो ढोबूय गजाली मनशामुब्खाठे 
आकतात. मनशाक वेगवेगळ्या अर्थान आपल्या जाळांत ओडूंक 
पळयतांत. हे AGT मनशान आपल्या हिताक जें पडटा ताचो स्वीळाव _ 
ककंक जाय. पूण हिताळ पडदा तें प्रिय आमतलेंच अशें ना. पूण तें. 
आपणायल्ल्यान AAMT कल्याण जावंक पावता. प्रेय हें जबी प्रिय 
आळलें तढी तें निणयाळें आकता. तें कल्याणकावी दिलें तढी 
कल्याण कपी नासता. 
यमनाज नचिकेताक मांगता, श्री मेळोबन दिता तें श्रेयस, तें 
प्रिय गजाली पढम वेगळें आमाता. हिताची गजाल आनी आवडीची- 
प्रिय गजाल हयो ढोबूय बेगवेगळ्यो आमतात. हयो दोबूय गजाली 
मनशाक आपलेकडेन आकर्शीत कळन घेतात. तेन्ना हातुंतली ब्ख॑यची 
गजाल आपणावप हाचो WSS उडटा. तेन्ना अश्या घुक्यागोंढळांत 
पडिल्ल्या मनशान श्रेयकद म्हळ्याके fara आमा तेंच आपणावन 
प्रियकन आमा तें कुशीक aaa अशें सांगता. 
कठोपनिषढ्ांतली ही वल्ली बाचतना म्हज्या ढोळ्यांमुब्खावे 


२ेबीन्ह्बाब उबे गावले. ह्या मनशान पुढाय जिवीत प्रेय आमा तें 
कुशीळ ढवल्लें. HAT श्रेयस आनी प्रेय ह्यो ढोबूय गजाली सामळागे 
येता तेञ्ना विचाबी मनीष ढोनांचोय सारको, बाढीकमाणेन अभ्या 
कळता. दोनांय भितल्लो फरक ममजून घेता आनी तातुंतलें जें हिताचें, ` 
म्हळ्याक आपले वांगडाच अमाजाच्या हिताचें थाढता तेंच 
आपणायता. 

मनशाक आवामात बावप प्रेयस आता. BI काडिनामतना, 
तक्रालम LATA जें मेळटा तें चड आकू*ट कळता. पूण तातुंतल्यान 
न्िणयाळें मूळ लाभता-अशें भामलें तकी तें ढुन्ळखाचें काकण थाकता. 
पूण आवाम मोडून जो कोण अविबत काम कळता तें अप्रिय आमलें 
तढी श्रेयकक HAA. तातुंतल्यान मनीम मुन्ाक पावता. तोच 
श्रैयार्थी जावन वता. 

महात्मा गांधी ATRLAT मनीम बुद्धीमान आशिल्लो. त्या काळाने 
तो dder जाल्लो. dde कळन संपत्ती एकठांय कबपाच्या 
ग्रेयसाक pa उडोबन MO ढेशभरक्ती साकन्या श्रेयसाक 
आपणायलें. हाच्या उढफाटे कितले तबी तथाकथीत बुद्धीमान लोक 
ARIA नोकवी धकन SE कडपार्चे प्रिय काम कढीत GATT. 
शिवाजी महाबाजान अढ्लिशहाची चाकबी ककन er भोगपाचें 
प्रेयस मोडून क्वातंत्र्य मंपाढन कळपाचे श्रेयस काम आपणायलें. 
चित्रकुटाचे आमतना श्रीबामाळक भवत आपोबंक आयलो तढी 
प्रेयसाच्या फाटल्यान लागून बामान श्रेयस मोडलें ना. चौढ़ा वर्सा 
वनवा भोगलो. 

हें सगळें सांगपाचें म्हळ्यार ऐहिक प्रेयस मोडून आध्यात्मिक 
श्रेय जोडप हेंच जिविताचो खो अर्थ मांगता. दवीन्क्र बाबांमुब्खाब 
श्रेयस आशिल्ले तशं ग्रेयमूय आशिल्लें. पूण तांणी श्रेयमूचो कवीकाव 
केलो. तांचेकडल्या उलोवपांतल्यान, तांचे कृतिंतल्यान, तांच्या 


मसाहित्यांतल्यान म्हाका SA HULS जावंक पावलें ढेग्बूनच तो म्हजे 
खातीके श्रेयार्थी. २ेबीन्ढ बाबांचें साहित्य वाचच्या 'आढीं हांबें खूप 
कितें बाचिल्ळें पूण तें सगळें मन-किझोवणेब्खातीठ. तें साहित्य म्हजे 
खातीढ प्रेयस 'आशिल्ळें. Gta बवीन्क्र बाब वाचूंक घेतलो car तें 
साहित्य पचूंक जड लागलें तवी तें श्रेय feos लागलें. 

हांगा म्हाका दवीव्क्रबाब श्रेयार्थी कशे हें ढागखले दिवन TUZ 
कढपाचें ना. तें जाय जाल्यान हेडांनी मोढून काउचें. हें निग्खाण 
Fee दवीन्ळ बाबांचें तुक्तगीत न्हय आवी तांचें चवित्रूय न्हय. 
ara चनित्र बढोवन हांव कितें ढिग्वीजय लावपाचो ना. जे व्यक्तीचे 
पुढाय जिवीत म्हळ्यान उक्तें ga, आनी जे व्यक्तीन आपली 
ढ्ढेक गजाल आपल्या लिन्ाणांतल्यान आमच्या AKA ढवकल्या 
तेन्ना आनीक एक तांचें चढीत्र बबोबंक जाय अशीं म्हाका दिमिना. हो 
आमचो तीम वर्साचो प्रवास, माहित्यांतल्यान जाल्लो, ताच्या 
घबाकडल्या वातावरणांत अणभवल्लो. सामाजिक, बाजकीय आनी. 
अध्यात्मिक अश्या वेगवेगळ्या तामांनी म्हाका बवीन्क्र बाब आपटले 
ताची ही एक टिपणी म्हळ्याव जाता. 

हया लिन्खाणाक 'आढंब केल्लो डिमेंबब 2002 वर्सा. मणिपाल 
वचून येतां मेळेन बवीवक्रबाबांविशीं मनांत जे विचाढ घोळटाले ते 
बदोवन काडचे Natl Gates कपान छापून ७ मार्च २००३ ह्या 
feat म्हळ्यान बवीन्क्बाबांच्या वाढदिसाक तांकां ती भेट ढिवंची 
अमो मंकल्प केल्लो. 

ह्या लिन्खाणाचो म्हळ्याब तकलेंतल्या चिंतनाचो काळ फकत 
तीन Rat आनी दोन बातींचो. म्हजो भ्रूतकाळ भविश्यकाळ 
न्हय. SYA हातूंत जें foot आयलां तें २४ ऑक्टोबर 2002 च्या 
मांजेच्या पांच वढामेनेनचें. त्या उग्रांत दवीन्क्रबाबांक हांव ब्खुपढां 
मेळ्ळां. BAM गजालींचे उलयलां. तांचीं yae उजवाडाक 


आयल्यांत आनी gaga छापून आयल्यात. पूण तांचे? gid विचारे 
ककन ह्या लिन्खाणांत ताचो आकरपाव कदपाचें टाळ्ळां. जाय जाल्याब 
पुकतक छापूंळ वचना ते मेगेन जाय तितली भन घालूं येताली. पूण 
म्हाका हे तीन Raa म्हत्वाचे आशिल्ले. 

ढेबीन्ढ्बाबांबिशीं जें कितें हातूंत आयला तें म्हजेपनीन मत आमा. 
ताचें मत्त, तांचे frame १९७६ त वो त्या उप्रांत आशिल्ले ते तशेच 
ATA वो काळाग्रमाण, 'अणभवान बढ्लल्यात हैं विचाकक हाव 
करा गेलों ना. म्हजे काळजाचे कुपयेंत Bla ते वेळान ते Ag ककन 
CARS तेच एकेक काडून BOR ढवकल्यात. दवीव्क्रबाबांकूय ते 
विपबीत fee येतात. 

आमकां एक वायट AT आमा अशीं म्हणुया वो पढपढेन जें 
foot चळत HASH तें मोडून आमी ताचे भाय) ade मोढिनांत. 
आमी लेखकांनी जांब वाचप्यांनी जांब समिक्षकांनी पबंपनेन चलत 
आयिल्ले माहित्याचे सगळे फॉर्म हेच AX फॉर्म मानल्यात. त्याच 
फॉमचि mawa बळोबपी आपलें बळगेवप घालतात, वाचपी त्याच 
फॉर्माची फास्की मोढ्तात आनी ममिक्षक, टिकाकाव बी माहित्य 
घेवन तें खंयच्या फॉर्मात बमता हाची चिकित्सा कढतात. तांचे 
विचाढा प्रमाण तें साहित्य जे फाम्केंत बनता त्या माहित्याचेढ मागीर 
ते फाक्केचो लेबल लायतात. 

साहित्याचे फॉर्म आनी शेली हया आढ्यो गजाली कोणेंतढी 
पयलीं थाबावन मागीक त्या प्रमाण बबोवप्यांनी साहित्य कचलां 
HAA हया लोकांनी समज ककन घेतला. त्या ममजांतल्या आतां 
निढ़ान माहित्यिक्रांनी तबी भायढ मंक जाय. नव्या फॉमची, 
नवे शेळीची निर्मिती कळक जाय वो आपल्याक जशैं fern ata 
TRAM Adee जाय. मागीढ त्या फॉर्माक, शैलीक ममिक्षकांक जाय 
ते फाक्केंत घाळूं ढी वो नवी फाळ्की तया कके दी. 


ह्या Banat फॉर्म ब्खंयचो, शेली वंयची हें म्हाका बबन 
ना. म्हाका हे जातकुळीचें लिखाण अजून वाचूंक मेळूक ना. तबीय 
वाचक 'श्रेयार्थी'क कको येबकळान ढितले हाची म्हाका चिंता ना. 
ह्या पुक्तकाचो Sat कितें आनी सुवात कितें हाचोय म्हाका हुसको 
ना. हें फक्त म्हर्जे चलप, एकट्याचें....... एका श्रेयार्थी वांगडा, 
श्रेयार्थी जावपाच्या हावेमान....... 

अीयतार, २२ ऑक्टोबर २००२. 

मणिपालच्या व्हॅली व्ह्यू इंटरनेशनल हॉटेलांतली तिसरे माळयेवेली 
वातानुकूलीत डबल बेडरुम. 

खूप वर्सानी पावलां हांव मणिपालाक. 

कोंकणी साहित्य परिशदे खातीर कोचीन वता आसतना वाटेर 
मणिपालाक राविल्ल्याची याद जाता. १९७८ सालांतली ती गजाल. खंय 
राविल्लों ती याद जायना. आयज रावलां तसो हॉटेलांत नक्कीच रावंक 
नाशिल्लों. हेरां वांगडा म्हाका खंयतरी एके डॉरमेन्टरींत घाला आसतलो. 

ते Sold साहित्य संमेलन काय परिशदेखातीर दोनदां आयिल्लो. तेन्ना 
खंयचे तरी शाळेतल्या रुमांत राविल्ल्याची याद जाता. 

पूण खरी घट बरी याद जाता ती १९७८ सालांत कोचीन वता आसतना 
मणिपालाक येवन आमी डॉ. टी.एम्‌.ए. पै म्हळ्यार तापायक मेळिल्ल्याची . 
आमी तांच्या घरा गेल्ले. मागीर टी.एम्‌.ए.पै भायर येवन बशिल्ले. मागीर 
तांच्या गळ्यांत तांकां जिवितभर मेळिल्लीं ती सगळी पदकां हाडून घाल्लीं. 
ती गळ्यांत घालुनूच तापाय आमचेकडेन उलयताले. किते उलयताले तें म्हाका 
याद जायना. 

डॉ. टि.एम्‌.ए.पै ची याद जाता तशी याद जाता ती ते पुराय भोंवर्डेत 
हांव चडसो जांच्या सांगातान आशिल्लों त्या रवीन्द्र केळेकारांची. 

आमी गोंयच्यान दोन-तीन मिनीबसी घेवन साहित्य परिशदेच्या निमतान 
पुराय दक्षिण भारताचे भोंवडेर गेल्ले. तेन्ना हांव कॉलेजींत शिकतालों. स्वताच 
जोडून शिक्षण घेवपाच्या ध्यासान धडपडटालों. कोंकणी चळवळीतल्या 
लोकांकडेन वळख जावन दोन-तीन वर्सा जाल्लीं पूण आपलोसो दिसपी, 
जांव सामको लागीं वचपा सारको कोण मेळूंक नाशिल्लो. जांचे लागीं गेल्लों 
तांतलो एकलोय आदरान मान नम्र करपासारको कोणूच दिसूंक नाशिल्लो. 
जण एकलो आपल्याच व्हडपणांत दंग आशिल्लो. आजूय परिस्थिती वेगळी 
ना. तरी पूण तांच्या कळपांत हांव नंदतालों. 

१९७७ वर्सा शणै गोंयबाबाची जल्मशताब्दी चलताली. म्हाका तेन्ना 
वर्सभर हे जल्मशताब्दी सुवाळ्याची कचेरी सांबाळूंक नेमियार केल्लो. म्हणचे 
एक घरंदाज प्यून कसो. घरंदाज इतलेच खातीर की हांव कविता बी करतां 
म्हण कोंकणीचे Hert म्हाका वांगडचे मानताले. कदेलां उखलप, बॅनर्स 
लावप, प्रेसनोट प्रेसांत पावोवप असल्यो गजाली हांव करतालों आनी ताचो 
मोबदलो म्हूण म्हाका दर म्हयन्याक थोडे पयशे मेळटाले. त्या हातांत पडपी 
पयशांखातीर म्हाका प्यून म्हणून रावचेंच पडटालें. कांय फुडाऱयांकडल्यान 
तापोवणी खावंची पडटाली . 

शणै गोयबाबाच्या जल्मशताब्दी वेळार हांवें केल्ले सेवेचें फळ म्हणून 
म्हाका कोचीनचे परिशदेक फुकट वचूंक मेळिल्लें. तशें म्हाका आतां दिसता. 
हावे प्रवासाक लागपी थोडे पयशे भरिल्लेय आसू येतात पूण म्हजे खातीर ते 
मिनीबसींत हेरांसारकें अधिकृत सीट नाशिल्लें. प्रत्येकाक आपापले सीट 
आशिल्ले आनी म्हाका मात मदीं मदीं खंयचेय मिनीबसींत जागो मेळत तशे 
चोंदताले. म्हजी ही “आखो माखो तेल माखो, तेलकाराचो दामणो फुटलो 
तेल गे तेल' अशी अवतिकाय रवीन्द्रबाबांच्यान पळोवं नज जाली आनी 
तार्णी म्हाका आपले मिनीबर्सीत अढळपद दिल्लें 

कन्याकुमारी, रामेश्वरम मेरेन वचून परतून गोंयां पाव मेरेन हांव तांचेच 


श्रेयार्थी २ 


मिनीबसींत, सामको तांकां तेकून आशिल्लो. ते कशे चलतात, कशे उलयतात, 
कशे जेवतात, सगळें सगळें म्हाका लागिच्यान पळोवंक मेळिल्लें. तांच्याच 
बांगडा मणिपालाक पाविल्लों ती म्हजी पयली खेप आनी आयज ही दुसरी 
खेप. पंचविसेक वर्सा पयलिंची ती गजाल. तेन्ना हांव तांकां रवीन्द्रबाब 
म्हणटालों आनी आतां पंचवीस वर्सा उप्रांत हांव तांकां 'तातो' म्हणटा. 

'तातो, तुका गुळयो घेवपाच्यो आसतकच सांग. उदक दितां.' 

हांव रवीन्द्रबाबांक सांगतां. आमचें त्या रुमांतूच जेवण जाल्ले. आमकां 
जाय तें आमी थंयच मागयल्ले. गजाली करीत करीत जेवण सोंपयल्लें. मदींच 
गिरीश येवन आनी feed जाय काय विचारुन गेल्लो. हावे ताका आमचो 
हुस्को करु नाका म्हूण सांगलें. 

'तू आसा न्हय. तुमी दोगूय लेखक. test तुमकां डिस्टर्बन्स नाका. 
हांव वतां FEST रुमांत.' 

अशे म्हणून गिरीश गेलो. 

गिरीश, रवीन्द्रबाबांलो चलो. तो आनी ताचो चलो 'तोबू' आमच्या 
शेजराच्या रुमांत रावताले. ताणें रवीन्द्रबाबांक आनी म्हाका एका रुमांत 
दवरिल्ले. 

म्हजे खातीर तीच एक पर्वणी आशिल्ली. जर गिरीश आनी तातो एका 
रुमांत राविल्ले आनी म्हाका एकट्याकूच वेगळो रुम दिल्लो जाल्यार हांव 
गिरीशाक सांगतलों आशिल्लो, 

गिरीश, तूं आनी तोबू एका रुमांत रावात. हांव आनी तातो एका 
रुमांत रावतात.' 

पूण गिरीशान ती वेवस्ता आदींच थारावन दवरिल्ली आसूंक जाय. 

“सिगरेट ओडुया मरे न्हिदचे पयलीं एक?” 

आपलें पाकीट काडीत रवीन्द्रबाबांन Fes. तो ‘face’ ओडटा. हांव 
'गोल्ड फ्लॅक'. हावें Fest पाकीट काडलें. 

'तातो जनेलां Saft करु? रुमांत ए.सी. आसा. धुंवर भितर सांचून 
उरत जाल्यार न्हिदतना त्रास जातलो.' 

-ga म्हळें आनी मोन्यानी ताणीं हयकार दिलो. 

हांव रुमाच्या जनेलाचे हारशे कुशीन व्हरतां. भायली शुद्ध हवा भितर 
येता. आमी दोगूय सिगरेटी पेटयतात. 

हांव पयलीं रवीन्द्रबाबां सामकार सिगरेट ओडी नाशिल्लों. तसो हांव 
कोणाक केर करिना. पूण हांच्या मुखार सिगरेट ओडटनां सदांच म्हाका अपराधी 
दिसप. 

एकदीस दनपरां हांव तांगेर गेल्लों. जेवन बी वारांदांत येवन बसले. 
रवीन्द्रबाबांन आपली सिगरेट काडली. म्हजे सामकार धरली. 

हांव पळयतालों तें तांची सिगरेट काडपाची, ती पेटोवपाची लकब. 
तांकां दिसलां आसू येता हांव सिंगरेटीचे आशेन पळयतां बी जावंये. 

“म्हाका ATT.’ 

Bld लजेन म्हळे. 

'ओडटा मरे तूं?” 

“हय. केन्ना केन्नाय.' 

“मागीर घे ओड. लजपाची गरज ना. ' £ 

एक सिगरेट म्हाका दीत ताणीं म्हळे. हांवें सिगरेट घेतली. ती 
रवीन्द्रबाबांनूच पेटयली. म्हजो सिगरेट धरिल्लो हात थरथरतालो. हांव ह्या 
येक्या व्हडल्या मनशाच्या बरेपणाचो गैरफायदो बी घेना मूं? 

'मनशाक एक तरी व्यसन आसूंक जाय. ' 

रवीन्द्रबाबांन सिगरेटीचो झुरको घेवन धुंवर सोडीत म्हळे. 

'पूण एक गजाल, सिगरेटीक आपल्याचेर राज्य करुक दिवंक फावना . 
खंयच्याच व्यसनाचो गुलाम जावंक फावना आपणे. ' 

ald सिगरेट ओडीत तांचेकडेन पळयल्लें. म्हाका हो मनीस ते वेळार 
वेगळोच दिशिल्लो. आपले व्हडपण सिद्ध करपाक आपले परस पिरायेन, 
गिन्यानान ल्हान आशिल्ल्यांक सदाच सकयल दवरपाची खटपट करपी, 
तत्वगिन्यांनां सांगपी म्हाका खूप जाण मेळिल्ले. पूण व्हड आसुनय आपल्या 
बरोबरचो मानपी, तांच्यांतलो न्यूनगंड काडपी हो मनीस आगळोच आशिल्लो. 

असलेच मनीस मान घेवमाक हे धर्तरेर, ह्या समाजांत योग्य आसतात. तांकां 
अडेचो मान घेवपाची गरज नासता. तांकां तो आपसूक मेळटा. 


सिगरेट ओडून जाली. रातचीं साडे - धा वरां जावन गेल्लीं. रवीन्द्रबाब 
थकिल्ले. आयज सकाळच्यान तांकां आड पडूक मेळूंक नाशिल्लें. दनपारचो 
जेवल्या उप्रांत तांका थोडो वेळ आड पड़पाची waa आशिल्ली. पूण 
दिसभराचो प्रवास जाल्ल्यान तांकां ती संद मेळूंक नाशिल्ली. 

म्हाकाय तांचे लागीं गजाली मारपाच्यो आशिल्ल्यो. पूण तांची पिराय 
आनी म्हजी पिराय हातूंत फरक आशिल्लोच. हांव घराकडेन रातचो बारा 
वरांचेर न्हिदतां. म्हाका न्हीद पडटली काय दुबाव आशिल्लो. वाचत बसतलों 
म्हळ्यार दिव्याच्या उजवाडान रवीन्द्रबाबांक त्रास जावपाची शक्यताय 
आशिल्ली. 

'तातो, न्हिदुया न्हय?” 

ald विचाल्लें. तेय तीच वाट पळयताले. हावें तांची न्हिदपाची वेवस्ता 
केली. हांबूय दिवे पालोवन एके खाटीर आड पडलो. रुमांत काळोख. पूण 
आमी जनेलाचे पड्डे कुशीक काडिल्ले. आरशांतल्यान भायलें विशाळ मळब 
Raad. मळबांत नखेत्रां लिकलिकतालीं. सकयल दरयत, व्हॅलींत दिवेय 
लिकलिकताले. हेच व्हॅलीक लागून ह्या हाँटेलाक व्हॅली व्ह्यू म्हूण नांव 
Rai आसतलें. ह्या रुमांतल्यान ती व्हॅलीय दिसता आनी पुराय मणिपालूय 
दिसता. | 

'तातो, टी.एम्‌.ए.पै चेर तुर्वे कांयच बरोवंक ना?' 

'केन्नातरी कितें बरयल्लें. पूण सुमंतान बरयला ताचेर एक लेख. रुशी 
मनीस. सामान्य मनशांक सहकाराचो अर्थ उदारणासयत दाखोवन दिवन तांकां 
घटाय दिवपी मनीस हो. शुन्यांतल्यान येदें व्हडलें साम्राज्य उबारपी व्हिजनरी 

मनीस. पूण ताचें dard सपन आतां उरुक ना. सगळें कमर्शियल जालां. 
गिरीश न्हिदलो काय? तोबूय आयलोना सो....' 

“न्हिदल्यात आसतले. आफोवंक जाय?” 

नाका. तूं आसा म्हूण निश्चित आसतलो 

तातोच्या उतरांत जडसाण आयिल्ली. न्हिंदेची साय पांगरुण घालताली 
aida न उलोवपाचें थारायलें. तसोच मोन्यानी पडून रावलों. 

विचारवंत आनी मनीस. कितलोय जाल्यार बापूय. दोनूय वेगळ्यो 
गजाली. पुताची, नातवाची याद जावप साहजीकच. मनीस निर्विश्य जावंकच 
शकना. बापायची म्हण एक जापसालदारकी आसताच. हुसको करपाची. 

हांव दोळे सताड उगडे दवरुन मळबांत पळयतां. न्हीद येना ते सर 
अशेच पडून रावप बरें. दोळ्यांमुखार इतलें नखेत्रांचें साम्राज्य आसतना दोळे 
कित्याक मिटप? तें काम feed. ती येतली तेन्ना दोळे आपसूक धांपतले. 
मनांतले विचारुय बंद जातले. ते सर विचार चालूच आसतले. 

ald म्हणिल्लें तातोक मणिपालाक आमी दोगूच या. म्हजी गाडी 
आसा. ताणेंय हय म्हणिल्लें. पूण गिरीश म्हणूंक लागलो आपुणूय येतां, 
तातोक एकट्याक तुजे वांगडा सोडिना. म्हजी गाडी दवरून आपली गाडी 
भायर काडली. ताका स्वता गाडी चलोबपाची आशिल्ली. 

सकाळीं आमी पिरवळच्यान भायर सरिल्ले. गिरीश गाडी चलयतालो. 
तोबू ताच्या शेजराक मुखार बशिल्लो. तातो आनी हांव फाटल्यान. 

ald विचारिल्ले गिरीशाक, गाडी हांव चलोवं काय म्हण! 

ताणें म्हणिल्ले, नाका, फाटल्यान तातो आसा. वाटेर ताणें म्हाका 
खंयच गाडी चलोवक दिली ना. रवीन्द्रबाबांन ताका म्हळें लेगीत, थोडो वेळ 
दिलीपाक चलोवं दी गाडी.' पूण गिरीश भितालो. gida शेवटीं ताका 
सांगपाचें, विचारपाचें सोडलें. ताचे स्पिडीन ताका चलोवं दी. आमकांय घाई 
नाशिल्ली. आयज आमकां कांयच काम नाशिल्लें. कार्यक्रम तर फाल्यां सांजचो 
आशिल्लो. 

मणिपालांत डॉ. टी.एम्‌.ए.पै. फाऊंडेशन आसा. दरवर्सा हें फाऊंडेशन 

कोंकर्णीतलें त्या त्या वर्साचें उत्कृश्ट साहित्य वेंचून त्या पुस्तकांक डॉ. टी. 
एम्‌. ए. पै फाऊंडेशन पुरस्कार भेटयता. 

१९९९ वर्साचो पुरस्कार रवीन्द्रबाबांक मेळिल्लो आनी दुसरो म्हाका. 
हो पयलो आनी दुसरो पुरस्कार बी न्हय. ह्या लोकांची पुरस्कार दिवपाची 
पद्धतूच चुकिची. एका पुस्तकाक २५ हजारांचो पुरस्कार तर GARTH दोन 
हजारांचो. पूण मान भोवमान तोच. पूण हो रकमेंतलो फरक पळयत जाल्यार 
कोणाकूय अपमान दिसपाचो. 

पूण म्हाका तातूंत व्हडलेंशे कांयच दिसूंक ना. हांगा पयशे म्हत्वाचे 
नांत. म्हजे खातीर, म्हाका रवीन्द्र केळेकारांवांगडा भोवमान मेळटा होच पुरस्कार 
व्हडलो आशिल्लो. देखुनूच हांबें तो स्वीकारतां म्हूण फाऊंडेशनाक कळयल्लें. 
रवीन्द्रबाबांचे सुवातेर तो आनीक कोणाक जर दिल्लो आनी म्हाका दुसरो 
दिल्लो जाल्यार हांव तो स्वीकारपाचों नाशिल्लो. म्हाका ते नक्कीच कमिपणाचें 
दिसपाचें. 

म्हाका सदांच म्हजे भितर आनी रवीन्द्रबाबांभितर किते तरी कॉमन 
आसा अशें दिसलां. म्हाका तांचे विचार पटत आयल्यात. काळानूय कांयश्यो 
गजाली आमकां सारक्योच दिल्यात. 

तांकां साहित्य अकादेमीचो पुरस्कार मेळ्ळो तो तांच्या प्रवासवर्णनाक. 
'हिमालयांत' ह्या पुस्तकाक. तेंच पुस्तक वाचून म्हजे भितर भोंवपाची जी 
एक आवड आशिल्ली, तिका घटाय मेळूक पावली. 

gida हिमाचल प्रदेशाची ट्रॅँकींगाक लागून जी भोंवडी केल्ली आनी 
ताचेर जें बरयल्लें, “गोमाचल तें हिमाचल” त्याय पुस्तकाक साहित्य 
अकादेमीचो पुरस्कार फाव जाल्लो. तेय प्रवासवर्णन आशिल्ले. प्रवासवर्णन 
ह्या साहित्यप्रकाराक कोंकणीत साहित्य अकादेमीचो पुरस्कार फाव जाला ते 
आमी दोगूच. 

जांकां साहित्य अकादेमी पुरस्कार फाव जाता तांकां अखिल भारतीय 
कोंकणी साहित्य परिशद भोवमानीत करता. तांचो सत्कार करता. 

रवीन्द्रबाबांक जेन्ना पुरस्कार फाव जाल्लो तेन्ना ही परिशद कोचीत 

आशिल्ली १९७८ वर्सा. आनी ते परिशदेचे अध्यक्ष आशिल्ले रवीन्द्रबाब. 
तेच वांगडा तांकां साहित्य अकादेमीचो पुरस्कार मेळिल्ल्यान तांचो सत्कार 
हांगाच कोची हांगा जाल्लो. 

स्याच कोचीत परतून परिशद जाली १९९६ वर्सा. म्हाका साहित्य 
अकादेमीचो १९९५ वर्साचो पुरस्कार म्हज्या प्रवासवर्णनाक लाबलो. हेच 
भुंयेर म्हजो भोवमान जातालो. १९७८ वर्सा रवीन्द्रबाब हो भोवमान घेतना 
माचयेर आशिल्ले आनी हांव हॉलांत बसून तो पळयतालों. आतां तेच सुवातेर 
म्हजो भोवमान जातालो. पूण तो पळोवंक रवीन्द्रबाब थंय हाजीर नाशिल्ले. 
आशिल्ले जाल्यार तोच म्हजो सत्कार आसपाचो! 

रवीन्द्रबाबां वांगडा भोवमान घेवपाची आनीक एक संद म्हाका 
मेळिल्ली. १९९५ सालांत मंगळुराक जागतिक कोंकणी संमेलन जालें. तांकां 
स्या संमेलनांत ‘faa कोंकणी साहित्य रत्न' ह्या भोवमानाखातीर वेचून 
काडलो. जांकां फावतालो तांकांच वेंचून काडलो हाचे सारकी दुसरी खोस 
आनीक नाशिल्ली. रवीन्द्रबाबांची साहित्य सेवा आनी कोंकणिचो वावर जर 
पळयत जाल्यार तांच्या तोलामोलाचो साहित्यिक कोंकणिच्या मळार जालोना. 
हातूंत दुबाव ना. ह्या भोवमानांखातीर तांकां वेचून काडून तांचोच मान राखलोना 
तर विश्व कोंकणी संमेलनान आपली पत राखली. त्या संमेलनात रवीन्द्रबाबांचो 
भव्यदिव्य सत्कार जालो. 

ह्याच संमेलनाक वता आसतना वाटेर म्हाका बातमी मेळळी, म्हाका 
म्हज्या पुस्तकाक त्या वर्साचो साहित्य अकादेमी पुरस्कार लाबला. आयकून 
हांव भुरकुटून गेलों. राष्ट्रीय भोवमान मेळप ही कितें ल्हान गजाल न्हय. आनी 
म्हाका तो इतले बेगीन फावनाशिल्लो अशें म्हणून ताकाक येवन गाडगो 
लिपोवपाचीं धोंगीपणाय म्हज्यांत नाशिल्लीं. 

म्हाका मेळिल्ल्या पुरस्काराची गजाल म्हाका सगळ्यांत पयलीं 
रवीन्द्रबाबांक सांगपाची आशिल्ली. म्हाका जितली खोस जाल्या तितलीच 
खोस ही बातमी आयकून तांकां जातली हो म्हजो समज. 

हॉटेलांत गेल्या बराबर रवीन्द्रबाब खंयच्या हॉटेलांत आसा ती खबर 

काडली. मोठे अपेक्षेन आनी उमेदीन हांवें ती बातमी रवीन्द्रबाबांक सांगली. 

रवीन्द्रबाब फोनाचेर हांसले. म्हणूंक लागले, | 

‘am ती कॉन्स्पिरशी. तो कॉन्स्मिरेटर खंय आसा? ' 

आयकून म्हाका धक्को बसलो. म्हणचे म्हाका पुरस्कार मेळळा हाची 
खोस रवीन्द्रबाबांक जालिना? म्हाका पुरस्कार मेळप ही गजाल कॉन्स्पिरशी 
अशें तांकां Gata दिसता, काय तांचे भितर एक तिरसुवादीपणा आसा 
त्या तिरसुवादपणांतल्यान ताणी हो कॉमेन्ट माल्लो ? 

म्हजो सगळो मुडच ऑफ जालो. सगळ्या लोकांमदल्यान म्हाका 
अभिनंदनाची अपेक्षा जांचेकडल्यान आशिल्ली, जांच्या अभिनंदनान म्हाका 
पुरस्कार मेळिल्ले परस चड खोस जावपाची ताणींच अशें कित्याक म्हणप तें 
म्हाका कळना जालें. 

म्हाका पुरस्कार मेळपाचो आसा वो मेळटलो हाची मात लेगीत सुलूस 
तो जाहीर जायत मेरेन म्हाका लागूंक नाशिल्ली . फाटले वर्सा म्हर्जे हेच पुस्तक 
आसा म्हणपाचें म्हाका कळिल्लें. पूण म्हाका पुरस्कार मेळूंक नाशिल्लो . 
पुस्तक प्रकाशीत जावन तीन वर्साची कालमर्यादा आसा ती सोंपिल्ली. ती 
कालमर्यादा वाडोवन पांच वर्सा केल्या हाचीय म्हाका कल्पना नाशिल्ली. 
निवड समितीचेर रमेश वेळुस्कार आसा म्हणपाचेय खबर नाशिल्लें. मंगळूर 
वता आसतना तो तर म्हजेच वांगडा आशिल्लो आनी जेन्ना दूरदर्शनाच्या 
राष्ट्रीय बातमी प्रसारणात ती बातमी प्रसारीत जाली ती पळोवपाक म्हजे वांगडा 
तोय आशिल्लो. 

आमी बातमी पळयल्ली. ती कन्फर्म करपाखातीर सगळ्या प्रेसांत 
फोन माल्लो. सुनापरान्तात फोन केलो तेन्ना कळ्ळें की पुरस्कार शंकर रामाणीक 
मेळ्ळा. हें कशें जांव येता? आमी आयकल्या ती दूरदर्शनाची बातमी फट 
काय हे लोक सांगतात तें फट? हांगा कॉन्स्पिरशी कोणाची चल्ल्या? 

दुसरे वर्सा शंकर रामाणीक पुरस्कार मेळळो. रवीन्द्रबाबांन जागांत 
संपादकीय बरयलें. रामाणीन साहित्य अकादमीक व्हड केली. म्हजे बाबतींत 
रवीन्द्रबाबांकडल्यान फाटले वर्सा हींच उतरां कित्याक आयलिनांत? काय 

हीच खरेली कॉन्स्पिरशी? 

शंकर रामाणी हे मराठींतले एक दर्जेदार कवी. पूण तांच्यो कोंकणितल्यो 
कविता खंयच्या दर्जाच्यो हें एक अभ्यासक म्हूण म्हाका खबर आसा. तांचे 
कोंकणी कविते परस म्हजें साहित्य नक्कीच उजवें आसा हाची म्हाका जाण 
आसा. अशें आसतना म्हाका पुरस्कार मेळटा तेन्ना ती कॉन्स्पिरशी कशी जांव 
येता ह्या विचारानूच म्हजी मती गूंग जावन गेल्ल्या भशेन जाली. हांव लोकांचेर 
विस्वास दवरतां तें म्हर्जे चुकता काय? म्हाका लोकांक वळखुपाक खंय तरी 
अपेश येता काय? अशीच कितें तरी म्हजी भावना जावन गेली. 

पूण Bid म्हजे म्हाकाच समजायल्लो. हांव चिततां तशे आसूंक शकना. 
दरेक मनशाच्या वागणुकेफाटल्यान कितें तरी कारण आसता. तें कारण समजून 
घेतले बगर त्या मनशाविशीं मत करुन घेवप हें अविचारी थारु येता. विश्व 
कोंकणी संमेलनांत रवीन्द्रबाबांक विश्व कोंकणी साहित्य रत्न किताब भेटोवन 
तांच्या कार्याचो गौरव जाता. ह्या ASAT व्हडल्या प्रसंगार हांवें मनांत नाका 
जाल्लीं जळमटां हाडून तांचे विशीं गैरसमज करून घेवप प्रशस्त न्हय. 

आतां प्रस्न पडलो म्हज्या भोवमानाचो. म्हाका साहित्य अकादेमी 
पुरस्कार ह्याच संमेलनाच्या प्रसंगार फाव जाला आनी म्हजोय भोवमान करप 
चुकचोच ना. तो रवीन्द्र बाबां वांगडा जावप हीय नियंत्यान थारावन दवरिल्ली 
घडणूक AY येता. संवसारांत एकाच वांगडा खुपशे जाणांचे भोवमान एकाच 
वांगडा जातात. पूण समविचारी वो एकाच कालेतीच्या लोकां वांगडा जावप 
हातूंत एक आगळीच खोस आसता. ना कशे म्हणू, म्हजो भोवमान जाता 
जाल्यार तो रवीन्द्रबाबां वांगडाच जावंचो अशी म्हजी आंतरीक इत्सा 
आशिल्ली. 

पूण जी इत्सा आसता ती पुराय जाताच अशे ना. ती न जावपाखातीर 
कांय विरोधी शक्ती वावुरतात आनी तांचेंच जैत जाता. जुदेव प्रवृत्ती ही ! 


संमेलनांतल्या एका माटवांत कसली तरी कार्यावळं चलताली. हरशीं . 


म्हजेविशीं केन्नाच बरें न उलोवपी, उलयल्यारूय कुचित्रीपणान उलोवपी एक 
कोंकणीचो म्हालगडो आबूज जालो. ताच्या कानार म्हाका पुरस्कार मेळ्ळा 

ही खबर पडली. तो आरंभशूर म्हालगडो उठलो. माटोवभर नाचत ताणें ही 
खबर पातळायली. कोणाक तरी सांगून म्हजो भोवमान करचो म्हूण आयोजकांक 
फोर्सार केले. तेच खिणांक कसले तरी एक मोडर्के पदक हाडून, म्हाका माचयेर 
व्हरुन तें म्हज्या हातांत दिलें. इतलेंच समादान की तें डॉ. शिवराम कारंथांच्या 
हातांतल्यान दिलें. त्याय खिणाक म्हाका दिसलेच, आरे दितात जाल्यार निदान 
तें रवीन्द्रबाबांच्या हातांतल्यान दियात. पूण म्हाका उजरावन काडपाच्या 
बोवाळांत कोण कितें करुंक सोदतात तेंच तांकां कळनाशिल्लें. 

एकदां म्हजो भोवमान केलो. परतून आनी त्याच संमेलनांत आनीक 
भोवमान कित्याक असो प्रस्न येवन समारोपाच्या सुवाळ्याक जावपी 
भोवमानांतल्यान हांव भायर पडलो. म्हज्या मनांतले उत्फर्के, एक सुप्त इत्सा, 
आयिल्ली संद अशी कोणाक लागून तरी हातांतल्यान सुटली. 

तेन्ना परतून FEST मनांत विचार आयल्या बगर रावलोना. हें अशें 
कित्याक घडूंक पावलें? खरेंच म्हाका हो पुरस्कार फाव नाशिल्लो काय? 
खरेंच ती एक कॉन्स्पिरन्सी आशिल्ली? 

रविन्द्रबाबांक केन्ना तरी हे विशीं विचारुक जाय . 

पूण खरेंच विचारापाची गरज आसा? 

१९७७ ची गजाल. रवीन्द्रबाब 'जाग' चलयताले. जागाचो संपादक 
आशिल्ले ते. त्या काळार जागाचेर कोणाचेंय fed छापून येवप म्हळ्यार 
पर्वणी आसताली. जागाचेर छापून येवप म्हळ्यार लेखकाक लेखक म्हणून 
मान्यताय मेळप असोच एक समज आशिल्लो. 

हांव तेन्ना बरोबंक लागिल्लों. कविता करतालों. कवितेंतल्यान 
गद्याकडेन आयलों. दोन एकांकी बरयल्यो. जागाक धाडून दिल्यो. 

कांय दिसांनी रवीन्द्रबाबांचें पत्र आयलें. 

एकांकीका फस्ट क्लास. तुका नोबेल प्रायज फाव. तुवें बरयलां 
एकांकीका छापची वो परत धाडची. हांव दोनूय करिना. आनिकूय बरय. 
पुस्तकूच काड्या. 

जागांत म्हज्यो त्यो एकांकीका केन्ना छापून आयल्योच नांत. जाग 

प्रकाशनान पुस्तकूय काडूंक ना. पूण एकांकीका फस्टक्लास, तुका नोबेल 
प्रायज फाव' हें वाक्यूच म्हज्या फुडल्या साहित्यिक प्रवासाक उत्तेजन दिवपाक 
पुरो आशिल्ले. 
नोबेल कोंकणीक केन्ना मेळटा तेन्ना मेळटा. पूण कोंकणी मनशांत 
नोबेल प्रायज घेवपाची तांक आसा ही जाणविकाय करुन दिवप, मागीर ती 
फकाणां करीत करुन दिल्ली आसूं वो खऱयानीच आसूं, खूप म्हत्वाची आसा. 
कोंकणीक नोबेल सोडाच, निदान ज्ञानपीठ tad आनी रवीन्द्रबाबांक तें 
पळोवंक मेळचें अशें म्हाका सदांच दिसत आयलां. 
रवीन्द्रबाब सदांच म्हणटात, “एका आयुश्यांत सहसा क्वचीत पळोवंक 
मेळटात तीं कर्तृत्वाची सगळीं Stat म्हाका पळोवंक मेळ्ळीं. 
जें गोंय साडे चारशीं वर्सा पुर्तुगेजांच्या शेकातळा Sect आनी तें मुक्‍त 
करपाच्या वावरांत म्हज्या सारख्या एकल्याच्यो नगण्य समिधा पडल्यो आनी 
गोंय मुक्त जाल्लो तो खीण म्हाका म्हज्या दोळ्यांनी पळोवंक मेळळो . 
कोंकणी ही भासूच न्हय. ती एक बोली, तिका व्याकरण ना, तिका 
साहित्य ना अशें म्हणून काल-पयर तिचे विरोधक तिका हिणसायताले. खंयचेय 
बोली भाशेक, भाशेचो दर्जो मेळूंक शेकड्यांनी काळ सरचो पडटा. पूण म्हजे 
दोळ्यांमुखार ती एक स्वतंत्र भास म्हण साहित्य अकादेमीन मानून घेतली. ती 
गोंयची राजभास जाली. ती संविधानाचे आठवे वळेरींत गेली. आनी...... 
आनी जे भाशेंत साहित्यूच ना अशे जे म्हणटाले तांका ह्या लहानश्या काळांत 
सगळे att कोंकणीत रसरसून आयिल्लें साहित्य पळोवंक मेळ्ळें. एकाच 
. आयुश्यांत एके पिळगेक हैं सगळें पळोवपाचें भाग्य खूप उण्यां लोकांक मेळटा. ' 
रवीन्द्रबाबांच्या स्या उतरांनी तांचे कर्तृत्वी पिळगेच्या जैताचो अभिमान 
दिसून येता. ज्ञानपीठ, नोबेल हेय पुरस्कार कोंकणीक मेळिल्ले तांकां निश्चित 
पळोवंक मेळटले. कित्याक ते जिवीतभर श्रेयसा फाटल्यान लागले. प्रेयस 
हात धरुन तांका व्हरुंक सोदतालें, तो हात झिडकारून श्रेयार्थी जावपाचो 
हावेस बाळगून सदां श्रेयसाचो सांगात घेवन चलत रावले. 
रात कितली जाल्या काय? कळपाक मार्ग ना. रवीन्द्रबाबांक न्हीद 

लागल्या. ते एके लयेत, संथ सुरांत घोरेतात. उठून वेळ पळयतलों म्हळ्यार 
लायट पेटोवंक भंय. उजवाडान तांकां जाग आयली जाल्यार? 

हांव दोळे मिटून न्हिदेची आराधनां करतां. थोडें वाचिल्ले जाल्यार 
सदचे सवंयेप्रमाण न्हीद येवपाची. वाचनांखातीर म्हर्जे सदचे एक वर आसता. 
रातचीं इकरा ती बारा. बारांक हातुणाचेर फाट तेंकयली म्हणटकच मागीर बद्द 
सकाळीं पांचाक जाग. इगर्जेचे घांटीचेर. हरशीं खंयीय प्रवासाक Ne म्हणटकच 
हो कार्यक्रम बदलता. पूण तेन्ना वांगडा इश्ट आसतात. मागीर ड्रिंक घेवप 
जाता. सोऱयाचो असर केन्ना न्हीद घेवन येता ते कळना. 

आयज तर म्हजे वांगडा एक गांधीवादी आसात. तांचे मुखार वो तांकां 
थंयच एकटे सोडून डिक खंय घेतलो आशिल्लो ? 

हांव परतून दोळे उक्ते करतां. जनेलांतल्या आरश्यांतल्यान दिसपी 
मळबाच्या कुडक्याचेर नदर थिरायतां. मळबांत लिकलिकपी नखेत्रां वळखुपाचो 
यत्न करतां. | 

पूण वळखतलो कसो? तांची नांवां तरी खबर आसूक जाय. एक शुक्र 
ग्रह सोडलो जाल्यार म्हाका दुसरें कांयच वळखूंक येना. नाय म्हळ्यार 
रवीन्द्रबाबांचे ब्रह्मांडांतले तांडव' हे पुस्तक वाचून मळबार दोळे लावन बसपाचे 
व्यसन मदीं लागिल्लें. सप्तर्षी बी वळखून काडपाचो यत्न केल्लो. पूण म्हजे 
खातीर ही मान मोडून घेवपाची गजाल. तो नाद सोडून हावें ब्रह्मांडांतले तांडव 
फक्त रवीन्द्रबाबांच्या पुस्तकांतल्या नकाशांत पळोवन, दरेक नखेत्राची काणी 
वाचून स्या मळबसुखाचो अणभव घेतिल्लो . जर ह्या ब्रह्मांडाची सारकी वळख 
जातली जाल्यार ती रवीन्द्रबाबां सारख्या विशाळ मळबाच्या सान्निध्यांतूच 
रावून जावपाची. 

आमच्या गोंयांत मळबाकडेन दोळे लावन ब्रह्मांडाची वळख करुन 
घेवपी आनी ती दुसऱयांक घडोवन हाडपी कांय संस्था कार्यरत आसात. मळबांत 
एखाद्रे नवें नखेत्र दिसलें वा धुमकेतूचे आगमन जालें जाल्यार ह्या संस्थांक 
मागणी येता. थंय लोकांची गर्दी जाता. मागीर तांची वृत्तपत्रांतल्यान तुस्त- 
तोखणाय जाता. भरपूर प्रसिद्धी मेळटा. सरकार तांच्या वावराक हातभारुय 

लायता. तांच्या वावराक समाजमान्यताय आनी राज्यमान्यताय मेळटा 

पूण जो फक्त एक निखटो साहित्यिक आसा, जो एक समाजसुधारणा 
घडोवन हाडपाची प्रेरणा घेवन बसला तो प्रियोळसारख्या दोंगुल्लेचेर एकांतात 
दुर्बीण घेवन बसता, नित्य-नेमान मळब नियाळटा, तांचेकडेन वळख करुन 
घेता आनी तांचेर पुस्तक बरयता, तेय कोंकणीत. त्या पुस्तकांत कितें ना! 
सगळ्या ब्रह्मांडाची वळख आसा. तांची सुवात खंय आसा हें दाखोवपी नक्शे 
आसात आनी त्या नखेत्रांच्यो, ताऱ्यांच्यो काणयो आसात. तांच्या जल्म- 
मर्णाची खबर आसा. आनी आमी गोंयकार दळभद्रे त्या सगळ्याची वळख 
करुन घेवपा बदला, गिन्यान जोडपा बदला, 'प्रियोळच्या ढोलीतील yas’ 
म्हणून तांचेर अग्रलेख खरडटात. कित्याक कोकणिचो पूत आपले आवयची 
सेवा करता देखून... किळस येता असल्या लोकांची ! 

हे पुस्तक जेन्ना हातांत पडलें ताचे आदीं नक्षत्रविद्येचेर हांवें मात लेगीत 
चितूंक नाशिल्लें. केन्नाय मळबांत नदर मारतालों तेन्ना हैं साम्राज्य म्हज्या 
आवाक्याभायलें अशें मानून ओगी रावतालों. तेच पासत हांव तम सो मा 
ज्योतिर्गमय काळखाकडल्यान उजवाडाकडेन व्हर म्हणटात तें फट अशे मानीत 
आयलां. आमी खूप ल्हान मनीस. आमकां उजवाडाकडल्यान काळखाकडे 
वचपाचे सामर्थ्यं ना. देखून आमी आमचे भोंवतणी क्षितिजाची वंय घालून 
घेतल्या. आमची धर्तर थंऽऽय सोंपल्या अशें मानून आमी समादान मानलां 
आनी आतां रात जाली, भायर काळोख पडला, काळखांत फकत निशाचर 
भोवतात अशें मानून घराचे चार वणटीं भितर, पाख्यापोंदा शहामृगाभशेन 
मान मुंगरून जियेत आयल्यात. 

काळखाचो भंय काडून उडोवन, उजवाड़ाची मर्यादा हुपून जर आमी 
अमर्याद काळखाकडेन गेल्ले जाल्यार काळखांत दिसपी ब्रह्मांडांतलें साम्राज्य 
पळोवंक मेळपाचें. आमची दूदगंगा म्हळ्यार कितें, सूर्य म्हळ्यार कितें, ताचे 
परस आकांताळे आशिल्ल्या ताऱयांचो इतिहास किते आनी आमची थंऽऽय 
सोपल्या अशी दिसता ती धर्तर आनी ताचेवेले आमी “गिन्यानी' मनीस कितें 
हाचें गिन्यान जावंक पावपाचें. पूण तें गिन्यान घेवन पचोवंक जी एक तांक 

जाय आसता ती आमचे कडेन ना. तें गिन्यान घेवपाचो यत्न केल्यार आमी 
fast जातले. ते परस शाणेपणाचें इतलेंच थारता, तें म्हळ्यार उजवाडांतल्यान 
काळखाकंडेन वचप, तमसो मा ज्योतिर्गमय......... 

नक्षत्र विद्येचे गिन्यान मेळोवपाखातीर, निदान उण्यांत उणी सोपे तरेन 
वळख करुन घेवपाखातीर म्हाका एकूय पुस्तक मेळूंक नाशिल्लें. इंग्लेजींत घे 
म्हणून पुस्तकां आसात. पूण हें येदें व्हडलें गिन्यान पचयतलो म्हळ्यार पयलीं 
इग्लेज भाशेचें गिन्यान आसप गरजेचे. तितलें म्हजेकडेन नाशिल्ले. हेर भासांतय 
ह्या विशयाचेर पुस्तकां आसात. आसूंक जाय. पूण तीं वाचून म्हाका गिन्यान 
कितले मेळूं येतालें होय प्रस्न आशिल्लो. गिन्यानाची भूक फकत आपली 
भास पुराय heh शकता. ती भूक ब्रह्मांडांतले तांडव' स्या पुस्तकान पुराय 
केल्ली. 

पुस्तकाच्या सुर्वेच्या उतरांत रवीन्द्रबाब म्हणटात, 'आपणे हे पुस्तक 
नकषत्रविद्येची म्हायती दिवपाखातीर बरोवंक ना. नक्षत्रविद्येवेलें टेक्स्ट बूक 
न्हय हें. टेक्स्ट बूक बरोवपाचें धाडस जायत इतलें गिन्यानूय न्हय म्हर्जे. एका 
रसिकाक जितली म्हायती आसूंक जाय तितलीच आसा म्हाका. हें पुस्तक 
बरयतना मुखार उद्देश लेगीत वेगळो दवल्ला. ज्या संवसारांत आमी जल्मा 
आयल्यात तो एक खुबूच सुंदर, खुबूच अद्भूत संवसार हें दाखोवपाचो. 
असल्या सुंदर-अद्भूत संवसारांत जिविताक उबगप, निर्शवप, दुर्मुखी जावन 
रावप समा न्हय. स्व त घुसपल्लें मन आमकां मेकळें करुंक येवंक जाय 
आनी ल्हान भुरग्यांभाशेन संवसाराकडेन अजापान पळोवंक शिकूंक जाय. 
म्हणटकूच, खोशयेच्यो. ल्हान व्हड असंख्य झरी धाय-दिको भरुन ओततात 
त्यो दिश्टी पडटल्यो आनी “जिवीत खऱ्यांनीच सुंदर... खुबूच सुंदर......!” 
हीं उतरा काळजाच्या खोल तळांतल्यान जिबेर येतलीं हे सागपाचो एका 
यात्रिकान धर्तरेच्या यानांत बसून केल्ली यात्रा ही.' 

हे पुस्तक वाचचें आदीं हांव भुरगेपणासावन मळब पळयत आयलां. 
TRAM सगळ्या लोकांचेर पांगरुण घालपी हें मळब मुद्दाम पळोवपाची 
गरज भासना. ते आपसूक नदरेक पडटा. पूण तें मळब पळोवप वेगळें, नदरेक 

पडप वेगळें आनी 'पळोवप' वेगळें. 'ब्रह्मांडातलें तांडव' वाचून हें मळब 
पळोवपाचें एक fast म्हाका लागलें हें मात खरें. तें पळोवन म्हाका कितलें 
समजलें हो प्रस्न वेगळो. पूण तें पळयता आसतना, परतून परतून 'ब्रह्मांडांतलें 
तांडव' पुस्तक चाळटना एक गजाल मात होलमली. "जिवीत खऱ्यांनीच 
सुंदर....... खुबूच सुंदर......' तेन्नाच्यान मनांत एक मर्णाचो भ॑य दिसतालो 
तो गेलो आनी हांव म्हळ्यार हे धर्तरेवेलो एक क्षुल्लक जीव, Sacra न्हय तर 
ह्या पुराय ब्रह्मांडामुखार आमची ही पृथ्वी कांयच न्हय तरीय ती एक सुंदर 
गजाल जी आमकां अणभवूंक मेळव्व्या हाचो साक्षात्कार जालो. 

म्हाभारतातली कुब्जा. तिणें मळब केन्नाच पळोवंक नाशिल्ले. ती 
फक्त आपल्या पांयांकडची भूंय पळोवन जियेत आयिल्ली. तिच्या जिवितांत 
कृष्ण येता. तो तिजी खाडकी धरुन आपल्याक पळय म्हूण तकली वयर 
काडटा आनी तिजे नदरेक तें Past मळब पडटा तेन्ना तिजी जाल्ली ती 
अवतिकाय आनी म्हज्यांतलो हे वेळावेलो बदल भोवतेक एकूच आसूंक 
जाय. 

ब्रह्माडांतलें तांडव' वाचल्या उप्रांत म्हाका नक्षत्रविद्येची गोडी लागली 
म्हूण न्हय तर ह्या पुस्तकांतलें खरें किते आनी फट fend हे पारखुपाखातीर 
हावे हेर भासांतलीं कांय पुस्तकां वाचलीं. तीं सगळीं पुस्तकां म्हाका टेक्स्टबुकां 
आसतात तसलीं दिसली. तातूंत गिन्यान आशिल्ले. पूण तें पचपाक पाचक 
रस जाय आसता तो नाशिल्लो. 

ब्रह्मांडांतल्या तांडवांत फक्त नक्षत्रविद्येची, ब्रह्मांडाची वळखूच ना. 
तर तातूंत काव्य आसा, सैमाचें गीत आसा, रंगरंगयाळ्यो छटा आसात आनी 
म्हत्वाचे म्हळ्यार आमचे भारतीय संस्कृतायेचो, सगळ्यांनी जाणून घेवपासारको 
खजिनो आसा. आपूण म्हळ्यार कोण, आपली लायकी कितें हाची जाणविकाय 
करुन दिवपी पुस्तक हैं! 

आमी जाका मर्ग म्हणटात त्या मृग नक्षत्राची म्हाका याद जाली. तें 
खय मळबांत दिश्टी पडटा काय पळोवपाचो प्रस्नूच नाशिल्लो. हांगच्यान 
म्हाका फक्त पयसुल्ल्या दरयतलें मळब दिसतालें. 

ह्या मृग नक्षत्राची वळख करतना रवीन्द्रबाब भूतंवताची कथा सांगतात. 
ते कथेक आयचे काळार लेगीत सामाजिक संदर्भ आनी समाजांतली विकृती, 
तशेच ते विकृताये आड झगडपाची आंतरीक इत्सा हाची वळख जाता. मृग 
नक्षत्राक पळोवन भारतीयांक, जांचेमदीं असली विकृताय आसा तांका 
तातुंतल्यान भायर येवपाची निदान जाणविकाय हें वाचून जांव येता. 

मृग नक्षत्र पळयतना तीन लिकलिकीत तारे दिसतात. हो भूतवताचो 
तीर. ह्या तिरा सकलेवटेन एक खुबूच सुंदर तारो दिश्टी पडटलो . इतलो सुंदर 
आनी तेजिश्ट तारो पुराय मळबांत दुसरो ना. पुनवेच्या चान्न्यांत लेगीत तो मंद 
पडना. तो भूतवत. 

आमी मळबाच्या घुमटा सकयल रावन पळयतात. भूतवताचो तीर 
हरणाच्या पोटाक लागला. चार ताऱ्यांचो जो चौकोन दिसता तांतले दावे 
वटेनचे दोन तारे हरणाचे फुड़ले दोन पांय. ह्या पांयांमदीं तीन-चार बारीक 
ताऱयांचो एक त्रिकोन आसा. ती हरणाची तकली - मृगशीर्ष. चौकोनाचे 
उजवे वटेनचे दोन तारे फाटले दोन पांय. तिरा कुशीक उजवे वटेन तीन ल्हान- 
शे तारे आडवे पडल्यात. ते लिकलिकीत कापसात गुटलायल्ले वरी दिसतात. 
ती शैपडी-मृगपुच्छ. उत्तरे दिकेन धांवत सुटिल्ले हरण तीर लागून वाटेरुच उबे 
रावलां अशें दिसतलें. आमी मळबाच्या घुमटा पोंदा आशिल्ल्यान आमकां 
ताचे खूर, पोट, तकली आनी शेंपडी इतलेंच दिश्टी पडटा. 

चौकोना भितल्ले आनी भायले ल्हान-व्हड सुमार सत्तर तारे मेळून मृग 
नक्षत्र घडला. 

ही इतली म्हायती जाका मेळटा ताका हैं मृग नक्षत्र मळबांत सोदप 
कठीण न्हय. 

पूण हो भूतवत कोण, जो त्या हरणाक बाण मारता? 

एक खेपे खंय प्रजापतिची खासा आपणाले धुवेरुच वांकडी नदर पडली. 
देवांच्या कानार ही गजाल पडटकच तांकां संताप माल्लो. प्रजापती जालो 
तरी असली करणी करतल्याक ओगी Way? ताका ख्यास्त जायच. म्हूण 
एका - एका देवान आपलें एक - एक आंग दिवन एक नवो देव घडयलो - 

भूतवत. अग्नी ताच्या तोंडांत सल्लो आनी वाचा जालो. वायू नाखांत रिगलो 


| 


आनी प्राण जालो. आदित्य दोळे जालो. दिको कान जाल्यो. चंद्रीम काळीज | 


जालो. असो हो हेर देवां परस बळिश्ट असो नवो देव सगळ्या देवांनी प्रजापतीक | 


जितोच मारपाक धाडलो 
कोणाकूच सोबची ना असली करणी केल्लो प्रजापती ताका पळोवन 


हरणाचे रुप घेवन पळ्ळो. पूण भूतवतान हरणाच्या पोटार नेम धरुन प्रजापतीक 
माल्लो. 

आयज देशांत खंय ना खंय असले प्रजापती आपले धुवेचेर आगळीक 
करतात. आमकां ती गजाल आयकूक येता. पूण तांका सोपोबपा खातीर 
एकलोय आमी एकठांय येवन नवो देव घडोवया म्हूण मुखार येना. प्रजापती 
आनी ताचे हे विकृतीक अढळस्थान मेळळां. मृग नक्षत्राक पळोवन तर ह्या 
प्रजापतींक नक्कीच मर्णाचो भ॑य लागू येता. 

दरेक नक्षत्राविशींच्यो स्यो काणयो वाचून गिन्यानावांगडाच मनोरंजन 
जाता. भायर नक्षत्रांक पळयतां पळयतां म्हाका दिसले बगर रावलेंना, वांगडा 
पुस्तक जाय आशिल्ले. पूण रोखडोच मनान प्रस्न केलो, इतलो वेळ वाचतालो 
ते कितें तर? न्हिदचे पयलीं बर भर पुस्तक वाचपाचो म्हजो नेम चुकूक 
नाशिल्लो. 

रवीन्द्रबाबांन हे पुस्तक दोन वर्सा लागून पुराय केलें. तें बाकीबाबाक 
दाखयलें. बाकीबाब हो मुळांत कवी, खंयचेय गजालीकडेन काव्याचे नदरेन 
पळोवपी, तोखेवपी. रवीन्द्रबाब तर गद्य बरोवपी. आपले ब्रह्मांडांतलें तांडव 
ह्या नव्या पुस्तकाचे हातबरप घेवन बाकीबाबाकडेन गेले. बाकीबाबान तें 
वाचरचे हे इत्सेन. बाकीबाबान तें वाचलें आनी म्हळें, हें पुस्तक निकरें पुस्तक 
न्हय. हे एक नक्षत्र विद्येचे काव्य. 

बाकीबाबाचें ह्या पुस्तकाविशींचें मत हें पुस्तक वाचल्या उपरांत कितलें 
समर्पक आसा हें होलमताच. ते भायर म्हजे सारको मनीस मळबांतले हें 
साम्राज्य पळयता आनी थंयच्या दरेक ताऱयाचो रंग, रूप, आकार आनी 
एकंदर उत्सव पळयता तेन्ना साक्षात ताच्या दोळ्यांमुखार शेकानशेक काव्य 

उबे रावता. 
ह्याच काव्यांत बुडिल्लो आसतना म्हज्या दोळ्यांर न्हिंदेची साय केन्ना 
देंबली तेंच कळूंक ना. 


“दिलीप, उठुया मरे ?' 

सकाळीं जाग आयले बराबर रवीन्द्रबाबांचो प्रस्न. रातीं म्हाका दोळो 
केन्ना लागलो ते कळुंकच नाशिल्ले. 

“तातो, आतां सकाळीं आमकां खंय वचपाचें आसा? कार्यक्रम तर 
सांजचो. लोळत पडुया थोडो वेळ. ' 

gid म्हजे म्हाकाच चादरींत गुठलायत म्हळें. सदांच बेगीन उठूठां 
घराकडेन. आयज तर मॉर्निंग वॉक ना. पेपर वाचप ना. 

'हीं आळशीपणां कोताक येवपाचीं ना. असल्यांनी कोंकणिची उदरगत 
जातली?' 

आपले भितर खूक खूक करुन हांसत तार्णी म्हळे आनी आपलो चादर 
ओडून घेतलो. 

पूण कोणे तरी दार खटखटायलें. उठून दार काडलें. रवीन्द्रबाबांचो 
नातू तोबू आशिल्लो. 

'उठना रे तातो? कितलो वेळ न्हिदता?' 

अशें म्हणत तो आयिल्लो तसो दार घडायच करुन मारुन गेलो. 

आतां हातुणांतल्यान भायर सरिल्लों. पर्थून तातूंत घुसपांत अर्थ 
नाशिल्लो. तातोय उठलो. एकूच बाथरुम. कोणे तरी एकट्यान पयलीं 
वापरपाचो. gid रवीन्द्रबाबांक वचूंक दिलें. हांव पेपर वाचीत बसलों. पूण 
त्या बँगलोरच्या पेपरांत किते म्हूण सोदतलों ? रातीं टिवीचेर पळयल्ल्यो 
त्योच बातम्यो. पेपर कुशीक दवरुन जनेलाचे पड्डे कुशीक सारले. 

मणिपालचे ते व्हॅलींत धुक्याची हय न्हय शी चादर पसरिल्ली. सूर्य 
बरोच वयर आयिल्लो. तरीपूण तो सामकोच वयांत येवंक नाशिल्लो. आतांच 
ताचे दुदाचे दांत पडिल्ले. दिमखुऱ्यांनी चलतां चलतां उबो रावंक धडपडटालो. 
म्हाका बेश्टेच चिटमिटे पडले. सकाळीं उठून जर तो उदेंतीचो देखाव पळयल्लो 
जाल्यार एक आगळोच देखाव पळोवंक मेळपाचो. 

“तातो, आमकां एक बरो सुर्योदय चुकलो. ' 

तोंड पुशीत भायर आयिल्ल्या रवीन्द्रबाबांक हारे Fed. अपेक्षा 
अशिल्ली त्या सुर्योदयाचेर ते कितेय भाश्य करतले. रवीन्द्रबाब आनी हेर 
कोंकणिचे म्हालगडे हांगा मणिपालाक खुपदां आयल्यात. ताणी हो हांगचो 
सुर्योदय पळयला काय ना खबर ना. पूण रवीन्द्रबाबांन तो नक्कीच पळयला 
जावंक जाय. तांचेकडेन ती सौंदर्याची नदर आसा. वेगवेगळ्या तासांनी ताणी 
हो सुर्योदय अणभवला आसूक जाय. मुळांत हो मनीस भोवंडेकार. तांची 
नदरुय भोवंडेकाराची. ज॑य जंय वता थंय थंयची सृश्ट हांचेकडेन नक्कीच 
उलयल्या आसतली. 

आमच्या सारक्यांनी आमकां कशे सैम मेळळां आनी हेरांक कशें 
आपटला, स्पर्शून गेलां तें जाणां जावन तातुंतल्यान कितें तरी शिकपाचें आसता. 

'आमच्या नशिबात सुर्योदय खंयचो? सुर्योदय पळोवन काव्याच्या 
जगांत विहार करपार्चे काम निश्क्रिय लोकांचें. चल तूं आमकां ब्रेकफास्ट 
सांग आनी तुजी कामां आसात तीं कर. सुर्योदय पळोवन वेळ होगडावं नाका. 

हांव तांचेकडेन पळयत रावलों. म्हाका तांचेकडल्यान वेगळे जापेची 
अपेक्षा आशिल्ली. उजवाडाचे सूर, हिमालयांत, वेळेवयल्यो घुलो बरोवपी 
हो मनीस इतलो अरसिक जालो? हांव घुस्पागोंदळांत पडलों. 

'उजवाडाचे सूर' बरोवपी हो मनीस असो कसो? उजवाडाचो सूर हो 
तांचो निबंद वाचुनच तर म्हजे सारके कितले तरी त्या काळचे तरनाटे उजवाडाचे 
दिकेन मुखार सरत राविल्ले . | 

एक दीस रवीन्द्रबाबांक तांच्या बाबान फांतोडेर उदेतेकडेन एक 
आकांताचो धुमकेतू दिश्टी पडटा म्हण सांगले. 

इकेया-सेकी हो धुमकेतूपळोवपाक रवीन्द्रबाब सकाळीं फांतोडेर उठले 
आनी ताका पळोवपाखातीर उठिल्ल्या रवीन्द्रबाबांक उजवाडाचो सूर गावलो. 

पयलीं फांत्यापारार जाग आयली म्हणटकच रवीन्द्रबाब उपनिषदातले 
श्लोक गुणगुणटाले. आतां तांकां उजवाडाचे सूर आळोवपाची सवंय लागिल्ली. 
हातुंतल्यान जे लिखाण जालें ते म्हळ्यार सैमाचे वेगवेगळे सूर आळोवप 
आशिल्ले. 

सैमाचीं वेगवेगळी ea, रुखांचे जिवीत, पक्षी -प्राण्यांचें संगीत, उदेतेचे 
रंग, अस्तंमतेचे रंग, रखरखीत दनपारची शितळकाय. रवीन्द्रबाबान आपल्या 
निबंदांत सकाळ तें सांजमेरेनच्या सुर्याच्या रंगांचें जे तरेन नियाळून वर्णन केलां 
ते वाचून म्हजे सारखो उजवाडाचे दिकेन चलपाच्या हावेसान मुखार सल्ला. 
'सगळ्याक चान्न्याचेंच पिशें कित्याक, हांव नकळ, मोग करपाक वोत कितें 
थोडें सुंदर ?' असो प्रस्न करपी, उजवाडाच्या सुरांचे fast लावपी रवीन्द्रबाब 
“आमच्या नशिबांत सुर्योदय खंयचो?' अशें म्हणून म्हजो विरुस करुंक पावले? 

मोन्यानी उठून हांवें फोन उखल्लो. रुमबॉयक आपयलो. ब्रश, टूथपेस्ट 
घेवन बाथरुमांत गेलों. 

गिरीश भितर सरलो. ताणें आमच्या ब्रेकफास्टाची ऑर्डर केन्नाच दिवन 
दवरिल्ली 

म्हाकाय सूऽऽ जालें. तातोक ब्रेकफास्टाक कितें दिवपाचें कितें ना तें 
ताकाच बरें खबर आशिल्लें td 

भितर आयिल्ल्या रुमबॉयक ताणें वचूंक/सांगछँ 

बाथरुमांतल्यान भायर आयली तेन्ना गिरीशे आपले;सुमांत-ग्रेल्लो 
वेटरान आमकां ब्रेकफास्ट हाडून दवरलो. ताका वच म्हूण सांगून gid 
तातोक कितें कितें जाय तें दिलें. gida म्हाका घेतलें. 

म्हर्जे सगळें काम मोन्यानी चलतालें. म्हजे तकलेंत अजुनय 
मणिपालाचो सुर्योदय वयर वयर चडटालो. 

आमी दक्षिण भारताचे भोंबडेर गेल्ले तेन्नाची एक याद जाली. 
१९७८तली 

आमी कन्याकुमारी पाविल्ले. हांव तेन्ना एकविसेक वर्सांचो 
रवीन्द्रबाबांची तेन्ना पिराय पन्नाशींतली. म्हजेपरस तिसेक वर्सांनी चड. हांवे 
ते वेळार म्हज्याच पिरायेच्या लोकांवांगडा आसूंक जाय आशिल्ले. 
तारुण्यसुलभ भावना केळयत. पूण हांव वेळ सारतालों रवीन्द्रबाबांवांगडा. 

थंयचे दरएक सुवाते विशीं ते fed उलयतात तें आयकतालों. 

अरबी समुद्र, हिन्दी म्हासागर आनी बंगालची खाडी ह्या तिनूय दर्याचें 
मिलन. 


कन्याकुमारीच्या दयदिगेवेली तीन रंगी रेव. 

शंकराची प्रतिक्षा करीत हातांत वरमाला घेवन उबी आशिल्ली 
कन्याकुमारी मिनाक्षी 

स्या सगळ्यांविशीं रवीन्द्रबाबांचें भाश्य 


बंगालची खाडी, हिन्दी म्हासागर आनी अरबी समुद्र हांचे मिलन 
खरें मिलन कशें आसता हाचें जितें जागतें उदारण हांगाच पळोवंक मेळटा. 
तीन आकांताचे दर्या. प्रत्येकाचे वेग-वेगळें अस्तित्व. वेग-वेगळी अस्मिताय. 
पूण तिनय अशे एके सुवातेर अश्या एका बिदूर मेळटात की थंय मात लेगीत 
अलीप्तपणा ना. स्वताचे खाशेलेंपण तिगोवन एकमेकांत समरस कशे जावप 
1° घेवंचो. हांगा हे तीन दर्या आपलो मान-मतराब विसरून 
र 21 ध्या वतात की खंयच्याय प्रेमिकांनी लजेन मान सकयल 

घालची 
रवीन्द्रबाब आनी गोदूबाय. दोगांयर्चे लव मॅरेज. जुवानपण आसासर 
मोग, ओड खर आसता. एक भुरगें जालें म्हणटकच बायलेचें मन भुरग्यांत | 
गुंतून उरता. घोव आपल्या व्यापांत उरता. ह्यो सगळ्यो गजाली अणभवान 
हांवें पारखिल्ल्यो. पूण हांगा रवीन्द्रबाब आनी गोदूबाय मात अपवाद म्हणपाचें 


भ्रेयार्थी २२ 








म्हाका सदांच होलमलां. उतार पिरायेर लेगीत इतलें एकमेकाकडेन समरस 
जाल्लें जोडपें पळोवंक मेळप तशे दुर्मिळच. दर्याचें मिलन म्हळ्यार कितें 
हाचेर भाश्य करपाचो अधिकार असल्याच लोकांक आसता. 

` म्हाका जिविताकडेन, सैमाकडेन पळोवपाची वेगळी नदर मेळत 
वताली. 

कन्याकुमारी आयलो जाल्यार हांगचो सुर्योदय पळोवंचो. ताच्याय 
परस चड पळोवंचो तो पुनवे रातचो प्रसंग. पुनवेक एकाच वेळार चंद्रोदय 
पळोवंक मेळटा आनी सुर्यास्तूय. चंद्र आनी सूर्य दोनूय एकाच आकाराचे. 
दोनाचेंय तेज वेगवेगळे. दोनूय मनाक भुलोवपी.' 

रवीन्द्रबाबान म्हणिल्लें. म्हाकाय तो सैमाचो खेळ पळोवपाचो 
आशिल्लो. ती रात पुनवेची नाशिल्ली. पूण पुनवेच्या लागशिच्योच राती 
आशिल्ल्यो. हांव तांचे वांगडा ते सुवातेर गेल्लो. आमकां एकाच वेळार 
चंद्र-सूर्य पळोवंक मेळिल्ले. हरशीं सूर्य तळपतनां चंद्र दिसता. निस्तेज असो. 
पूण हांगा चंद्र आपल्या तेजान परजळटालो आनी सूर्य आपल्या तेजान 
अस्तंमतालो. एकलो एके धारेर तर दुसरो दुसरे धारेर 

हें सगळें म्हाका रवीन्द्रबाबांक आशिल्ले सौदर्यदुश्टीखातीर पळोवपाचें 
अणभवपाचें, मनांत साठोवन दवरपाचें भाग्य लाभिल्लें. 

पूण हो रवीन्द्रबाब आतां म्हणटा आमच्या नशिबांत सुर्योदय खंयचो? 
तो कवीनी तोखेवपाचो. निशक्रीय लोकांनी. कवी हो निश्‍््रिय आसता? 

'तुज्या मनांत किते चल्ला हाचे म्हाका भान आसा. च्याचें कप सकयल 
दवरुन सिगरेट पेटयत रवीन्द्रबाबान FE. 

“आमच्या नशिबांत सुर्योदय म्हणटात तो आसा. पूण तो येवपाचो 
आसा. स्वाभिमानाचो, कर्तृत्वाचो. तो आमकांच हाडचो पडटलो. आमी 
गुलामीच्या काळखांतल्यान निकतेच भायर सरल्यात. पूण परतून वसाहतवादाचें 
सावट आमचेर आयलें. हातुंतल्यान मुक्ती मेळोबपाखातीर, आमचेर जाल्ल्या 
भाशीक आक्रमणाआड झुंजपाखातीर आमकां सदांच खर वतांतल्यान चलचें 
पडलां.' 

रवीन्द्रबाब किंवाट्यान उलयताले. आवाज संथ, पूण ताची खराय 
काळजाक भावताली. 

“पूण तातो, आमकां घटक राज्य मेळळें, कोंकणी गोंयची राजभास 
जाली, ती संविधानाच्या आठव्या परिशिश्टांत गेली. आतां हुस्को कसलो?' 

“हें सगळें तांत्रिक नदरेन, जालां अशें भासता. मिळमिळीत सौभाग्य 
कशे तें. सांस्कृतिक आक्रमण आसता तें चड घातक आसता. आमचे स्वताचे 
भाशेंतल्यान आमी जे सर राज्य करचेनांत, आमचें कर्तृत्व आमी सिद्ध करचेनांत 
ते सर हाका कांयच अर्थ ना. 

तें सगळें काम आमी करताच न्हय. हाचो अर्थ सैमाक तोखेवप ना 
अशें न्हय. सैमाचें काव्य अणभवप म्हळ्यार कर्तुत्वाकडेन आडनदर करप 
कशे जाता?” 

रवीन्द्रबाब हांसले.. 

'हांव तशे म्हणना. पूण निखटें सैम नियाळून, आपूण कवी म्हूण मिरोबपी 
म्हाका निखालूस आवडनांत. भिकारभासो त्यो. बेकार लोकांचे काम. गद्य 
बरोवपाक बैठक मारची पडटा. मोठे जोखमेचें काम तें. कविता बरोव्रप 
रोखड्योच जातात आनी कवी म्हूण रोखडी नामनाय मेळटा. कोंकणीत 
काव्याची भर पडटा ही खरी. पूण कोंकणी चळवळीचे बाबतींत निश्क्रिय 
लोक हे.' 

'पूण बाकिबाबूयं कविता करतालो.' 

'बाकिबाबानूच कित्याक? हांवेंय केल्यात कांय कविता. ' 

'हय. हांवे वाचल्यात त्यो. पूण किचेर तुमचो खुन्नस पळोवन तेच 
पासत म्हाका अजाप दिसता.' 

'साहित्याचो एक फॉर्म म्हण, साहित्याची बाजू घट करपाक सगळें बरें 
आसा. पूण बाकिबाबाची सर ह्या कविकडेन केन्नाच जावंची ना. बाकिबाब 
केदो ब्हडलो कवी आशिल्लो! एक कादंबरीचो नायक तो. ताणें कवितेपरस 
आपल्या तत्वांक, कोकणीकडले निश्ठेक चड म्हत्व दिलें. कविता, साहित्य, 
कला ह्यो सगळ्यो गजाली त्या त्या व्यक्तीचे बाय-प्रॉडक्टसू, सुर्याची किर्णा 

हीं सुर्याचो बाय-प्रॉडक्टस्‌. किर्णांच जर इतलीं पावरफूल जाल्यार सूर्य कितलो 
पावरफूल आसतलो हाची कल्पना कर. बाकिबाब स्वताच पावरफूल 
आशिल्लो. आपल्या ध्येयामुखार, तत्वांमुखार, निश्ठेमुखार तो केदींय व्हडलीं 
सुखां आनी पदांच न्हय, वेळ आयल्यार जाका आपलो प्राण मानलो, तो 
आत्म्याचो हुंकार कविता, ती लेगीत त्यागपाची ताची तयारी आशिल्ली. ' 

बाकिबाबाविशीं रवीन्द्रबाब इतलें बरें उलयता तें म्हजेखातीर एक 
संशोधनाचो विशय आशिल्लो. र.वि. पंडितूय कवी आशिल्लो. पूण 
रवीन्द्रबाबांचें पंडिताविशीं व्हडलेशें बरें मत नाशिल्ले. 

तशें पळोवंक गेल्यार कोंकणी मनीस दुसऱयाविशीं केन्नाच बरें उलयल्लो 
zid केन्ना पळोवंक नाशिल्लें. तोंडार जरी बरो उलयलो तरी फाटल्यान, तांच्या 
अस्बडी ताचें तासपाचें काम हे कोंकणी लोक बेस बरें करतात. तो एक तांचो 
दुर्गुण काय तांच्या विचारसरणीचोच एक घटक म्हणपाचें कळूंक मार्ग ना. पूण 
हांगा रवीन्द्रबाब बाकिबाबाचे गूण गायताले. 

बाकिबाबाकडेन म्हजो बरोच संपर्क आशिल्लो. ताका लागशिल्ल्यान 
पळोवपाचो, ताचे वांगडा रावपाचे भाग्य म्हाका लाभिल्लें. बाकिबाबाच्या 
मर्णा उप्रांत तांचे यादीक ओपिल्लो “बाकिविशेश' हो अंकूय era काडिल्लो . 
रवीन्द्रबाबान तातूंत लेख बरयल्लो खरो पूण हे निमतान, विशय आयलाच 
तेन्ना बाकिबाबाचे कांय पैलू हांगा रवीन्द्रबाबांकडल्यान उक्ते जावं येताले. 

रवीन्द्रबाब, बाकिबाब तुमचे परस वर्सानी खूप व्हडलो न्हय? म्हाका 
दिसता विसेक aaf अंतर आसतलें!' 

'हय. ताचो जल्म १९०७ तलो. ३० नोव्हेंबर १९०७. म्हजो ७ मार्च 
१९२५. म्हजे परस १८ वर्सानी व्हडलो. मनोहरबाब आनी हांव समवयस्क. ' 

'तुमचे मदले इश्टागतीक हो पिरायेचो फरक बादलो ना?” 

विचार, कर्तुत्व ह्यो गजाली जंय आसतात थंय पिरायेची आडखळ 
नासता. आतां तुजे-म्हजे भितर वयाचे नदरेन कितलेंशें अंतर आसा. पूण 
आमचे इश्टागतीक ती आडखळ थारना. बाकिबाब म्हजेपरस व्हडलो खरो. 
पूण म्हजी ताचे विशी जी आदरभावना आसा ती खंयच उणी पडलिना. ताचें 

भान बाकिबाबाक आशिल्ले आनी म्हाकाय आसा. ' 

“तुमी गोंयांतूच एकमेकाक वळखताले काय भायर बी. ' 

“हांवे बरयलां मरे हें खंयतरी सगळें. तुमी कांय वाचिनांत काय किते?' 

“सगळेंच कितें वाचलां तें लक्षात आसताच अशें ना.' 

'बाकिबाबाक हांव गोंयांत वळखतालों. पूण आमची दाटी जाली मुंबय. 
बाकिबाबाच्यो खुपश्यो कविता, मराठी-कोंकणी etd खासा ताच्या 
तोंडांतल्यान आयकल्यात. कवीक कविता कश्यो येतात हैं हांवें ताचेकडल्यान 
पळयलां. खूप व्हडलो मनीस तो. कवी म्हणूनय व्हडलो. बाकिबाब आपल्या 
आयुश्यांत केन्नाच कोणाविशीं वायट उलयल्लो gid पळोवंक ना. केन्नाच 
कोणाची निंदा म्हणटात ती ताणें करुंक ना.' 

आमी बरेच वेळ एकेच सुवातेर बसून आशिल्ले. हावें विशय 
थांबोवपाचो थारायलो, पूण इतल्यांत गिरीशूच भितर आयलो, 

तातो, आमकां चार वरांचेर ते व्हरपाक येतले. तूं बेगीन जेवन थोडो 
आड-बीड पडटलो जाल्यार पळय आं!' 

"कितलो वेळ जालो आतां?' P 

“ART जावपाकडेन पावलीं. हावें म्हजी घडयाळ पळयत तांकां म्हळें. 

'आरे, मागीर न्हावपा-बिवपाचें कांयच ना? येदो व्हडलो पुरस्कार 
घेवपाक आयल्यात मरे आमी. चल, उठ. आळशी खंयचे कडलो. असल्यांनी 
जाता? गिरीश, एक वराचेर आमकां जेवण सांगल्यार जाता.' 

गिरीश आपल्या रुमांत गेलो. तोबू हांगचें, थंयचें सामान उखलीत 
रावलो. मेजावेल्यो काजूबियो, सुको मेवो बी तोंडांत उडोवन 'तातो, न्हा मरे 
STAT म्हणत तोय गेलो. 

तातो तूं न्हावन घे पयलीं. ' हावे म्हळें. 

'बाकिबाबांचो विशय आयलाच म्हूण सांगतां.' कदेलावेलो उठत 
जनेलाकडेन उबो रावन भायर पळयत रवीन्द्रबाबान TES, 

'तत्वाचो प्रस्न आयला तेन्ना बाकीबाब घट्ट रावला. गोंय मुक्ती उप्रांत 
त्या वर्सा गोमंतक मराठी साहित्य संमेलनाचें अधिवेशन भरिल्ले. हावें 
>>> > “<< <<< “गि 

बाकिबाबाक म्हळें, तूं वचचो ना. बाकिबाब गेलो ना. कित्याक म्हूण लेगीत 
ताणें विचाल्लेंना. आमी गेल्ले. अधिवेशन उधळून लावपाखातीर.' 
'बाकिबाबान तर्कतीर्थ लक्ष्मण शास्त्रीकूय शाणपणां सांगिल्लीं खंय?” 
“हय. हांव आशिल्लो ते वेळार. बाकिबाबाक मेळूंक तो आयिल्लो. 
वांगडा बांदोडकार, सातोस्कार बी कोण-कोण आशिल्ले. साताऱयाक भरपी 
साहित्य संमेलनाचे अध्यक्षपद घेवपाची इत्सा आसा काय म्हण विचारुंक 
आयिल्ले. 
बाकिबाबान जाप दिली, गेल्या चाळीस वर्षापासून मराठी शारदेची 
सेवा करीत आलो आहे. तिची पावती म्हणून जर हे अध्यक्षपद देणार असाल 
तर अत्यंत कृतज्ञतेनं स्वीकार करतो. परंतु कोकणी विशर्यीच्या माझ्या विचारांना 
मी मुरड घालावी म्हणून जर तुम्ही मला ही लांच देणार असाल तर लक्षात 
ठेवा, बोरकर स्वतःला विकणारा माणूस नाही.' 
तर्कतीर्थान म्हळे, तुम्ही प्रतिभावंत आहात.' 
मी प्रज्ञावंतही आहे' बाकीबाबान फटक करुन जाप दिली. आनी 
कोणूय आशिल्लो जाल्यार ही संद सोडपाचो? देखून तो बाकिबाब. 
“दिव्यत्वाची जिथे प्रचिती, तिथे कर माझे जुळती, म्हणपी. ही दिव्यत्वाची 
प्रचिती म्हाका जाल्या देखून ताजे मुखार म्हजे कर सदांच जुळ्ळ्यात. ' 
रवीन्द्रबाबांचे दोळे हें सांगतना भरुन आयिल्ले-भशेन जाले 
चल उठ. मराठीवाद्यांच्या नांवान नहाने घेवया. ' तोंडारे मिश्किल 


` \ 


हांसो हाडीत ररवीन्द्रबाबान म्हळे आनी/तो-+हार्वंक गेलो. ON 

आमी पुरस्कार घेवन परतून हॉटेलाचेर आयले. आमकां दोगांकूय 
पुरस्कार सुवाळ्यांतली नविदाद बी. तशी कांयच नाशिल्ली. साडेचार वरांचेर 

आमी भायर सल्ले. गिरीशान जाळवणदारांक म्हणिल्लें तुमी गाडी बी धाडपाची 
गरज ना तशी. आमचे कडेन वाहन आसा. तुमी केन्ना येवपार्चे आनी खंय 
येवपाचें तितलें सांगात. 

ताणी पुरस्कार प्रदान सुवाळो पाचांक दवरिल्लो. ते पयलीं अर्दवर 
थंयच्या लोकांची भेट, च्या-पाणी बी गजाली आशिल्ल्यो. 

आमी हे असले सुवाळे पयलीं अणभवल्ले. हांवें थोडे. रवीन्द्रबाबान 
कांत आनी हिशेब ना इतले. तांच्या जिवितांत हो भोवमान म्हळ्यार एक सादी 
घडणूक आसूं येता. देशांतले व्हडांतले व्हड पुरस्कार तांकां हे आदी मेळिल्ले 
आसात. 

डॉ.टी.एम्‌.ए. पै फाऊंडेशन ही मणिपालच्या लोकांची संस्था. 
वेगवेगळ्या मळाचेर काम करपी लोकांचो, तांच्या मळावेल्या योगदानाची 
दखल घेवन तांचो भोवमान करपाचें काम करता. दरवर्सा ती संस्था त्या त्या 
वर्साचीं दोन पुस्तकां त्या वर्साचीं उत्कृश्ट पुस्तकां म्हूण वेचून काडटा आनी 
ताच्या लेखकांक आफोवन हाडून एका सुवाळ्यांत तांचो भोवमान करुन ह्या 
पुरस्काराची भेटण करतात. j 

हे आदीं हे संस्थेन कितलीं तरी पुस्तकां वेचून काडल्यांत आनी कितल्या 
तरी लेखकांक पुरस्कार भेटयल्यात हेच पद्धतीन. तांकां रवीन्द्र केळेकार, दिलीप 
बोरकार आनी हे आदीं जांकां हो पुरस्कार लाभला ते सगळे एकूच. तांच्या 
संस्थेच्या कार्याचो तो एक वांटो. पुस्तकां वेचून काडप, तांकां पुरस्कार जाहीर 
जावप, तो भेटोवपाची कार्यावळ आयोजित करप, पुरस्कारांची भेटवण केली 
म्हणटकच ते संस्थेची त्या वर्साची एक कार्यावळ उलगता. 

आमकां पुरस्कार भेटोवन तार्णी तांची एक अँक्टीविटी पुराय केल्ली. 

त्या सुवाळ्याक व्हडले किते लोक येतले आनी ते अफाट गर्देत तुमी 
पुरस्कार स्वीकारतले अशी अपेक्षा बाळगुपाची गरज ना अशे आमकां 
जाळवणदारांनी म्हणिल्ले. आमकांय मणिपाल, मंगळूरच्या लोकांची कल्पना 
आशिल्ली. तांचो कोंकणीचो मोग म्हळ्यार भाशेचो मोग न्हय, साहित्याचो 
मोग न्हय. तांचो कोकणीचो मोग म्हळ्यार जीएसबीचो एक कार्यक्रम. आपल्या 

समाजाची एक कार्यावळ अशीच तांची कोंकणी भाशेकडेन, कोकणी 
चळवळीकडेन पळोवपाची नदर. 
तांचे अपेक्षेप्रमाण चड म्हळ्यार पन्नासांवयर कदेलां भरिल्लीं. तातूंत 
'जाळवणदार समादानी आशिल्ले. पूण हांव नाशिल्लों. तुमी रवीन्द्र 
केळेकारांसारख्या AGM व्हडल्या मनशाक इतले पयस साकून हाडटात. तांचे 
विचार आयकुपाक तुमी एक दोनशींय लोकांक एकठांय करुंक शकनांत? 
असली संद तुमकां केन्ना मेळटली? पूण हे सगळे म्हजे विचार आशिल्ले. 
म्हजी अपेक्षा आशिल्ली. रवीन्द्र बाबांची भाशणां हावे आयकल्लीं, तांचे 
विचार आयकून हांव प्रभावीत जाल्लो. तांचीं पुस्तकां हावे वाचिल्लीं. ते 
म्हाका व्हड आशिल्ले. हांगा तांच्या पुस्तकाक पुरस्कार जाणी दिला ते पुस्तक 
त्या लोकांनी सोडाच पूण जाळवणदारांनी तरी वाचलां काय कितें हाचो म्हाका 
दुबाव आशिल्लो. दुबाव कित्याक ? ताणीं ते हातांत लेगीत घेवना म्हणपाची 
म्हाका खात्री आशिल्ली. 
सुवाळो जालो. आमकां जें जें किते भेटोवपार्चे आशिल्ले तें भेटोवन 
तांचो बाजार उलगलो. आमी सात वरांचेर परतून हॉटेलाचेर. 
“दिलीप, जालो मरे तुमचो सत्कार? सुटले आमी तांच्या 
तावर्डीतल्यान.' 
हॉटेलाकडे गाड़ी पार्क करतां करतां गिरीशान म्हळें. गिरीश सहसा 
कोंकणिवाद्यांकडेन चडसो उलयना. रवीन्द्रबाबांचे जे कोण मित्र आसात ते 
फकत रवीन्द्रबाबाचे मित्र. तांचेकडेन ताचो संबंद ना. ते दारांत आयले जाल्यार 
तो तांकां हटकुवचो पासून ना. तुमी कोण आयल्यात ते तातोक मेळूंक 
आयल्यात. तुमचें तुमी पळोवन घेयात. आपूण जाय जाल्यार सांगतां तुमी 
आयल्यात तें. असो हो आपल्या वाक्याचो गिरीश. 
ताका हांवे केन्नाच खंयच्याच कोंकणीवादयाकडेन उलयतना पळोवंक 
ना. रवीन्द्रबाबांकडेन वो म्हजेकडेन उलयतना तो मोजक्याच उतरांनी उलयतलो. 
ताचें हांसपूय मोजकेच. पूण ताचे भितर भयंकर विनोदबुद्धी, सेन्स ऑफ 
स्यूमर आसा म्हणपाचें ताच्या त्या इल्लेशा हाशांतल्यान, थोड्याश्या 

उलोवपांतल्यान म्हाका जाणवलां. 

“कितेंय जांव. आमकां एक बरी पिकनीक जाली. रावपा-जेवपाची, 
येवपा-वचपाची सोय जाली. तुमकां पयशेय मेळळे.' 

ताणें हांसत म्हळें. पुरस्कार भेटवण सुवाळ्याच्या ढोबळ आयोजनाचेर 
इतल्या मार्मिक उतरांनी केल्लो कॉमेन्ट म्हाकाय आवडलो. 

गिरीशाक आपल्या बापायविशीं भोव अभिमान. ताच्या थोड्याश्या 
उलोवपांतल्यान, वागपांतल्यान तो उक्तो जाता. 

रवीन्द्रबाब एकदां सारस्वत समाजाचे एके कार्यावळीक tect. थय ते 
वचून उलयल्ले. कोंकणिवाक्यांक ते रुचलेना. गोंयांत समतावादी म्हूण एक 
कोंकणीवाक्यांचो ग्रूप आसा. तातूंत चडशे सारस्वतूच आसात. ह्या 
समतावादयांनी आपल्या घरची चली दुसऱया समाजांतल्या भुरग्याक दिल्ली 
Bld Hara पळोवंक ना बो तार्णी दुसर्‍या समाजांतली चली आपल्या घरांत 
हाडली ना. ताणी वेवस्तीत गोत्र, जात बी पळोवन वेव्हार केल्यात हें eld 
पळयलां. हातुंतल्याच एका समतावाक्यान रवीन्द्रबाब सारस्वत समाजाचे 
माचयेचेर वचून उलयले तें पळोवन 'रवीन्द्रबाब, तुमी आमकां शेणले' म्हूण 
किवाट्यान लेख बरयलो. 

हो समतावादी तसो आरंभशूर मनीस. सगळ्यांआदीं खंयचेय गजालीचेर 
आपूण पयलीं रियक्ट जातलो. हो ताचो सभाव. आपूण जे गजालीचेर रियक्ट 
जालां ताची फाटली भावना, विचार समजून घेवप ना. ताचो परिणाम कितें 
जांब येता हाचो मात लेगीत विचार करप ना. मागीर तें कोणाचें साहित्य 
आसू, कोणाचें भाशण आसूं वा वागणें आसूं. आपल्या वक्लांतल्यान ते 
गजालीकडे पळोवप आनी आपली लेखणी उखलप वो जीब ताळ्याक लावप 

रवीन्द्रबाब सारस्वत समाजाचे माचयेर वचून उलयले म्हूण ह्या 


आरभशूर समतावाक्यान रवीन्द्रबाब, तुमी आमकां शेणले' अशें बरोबं नाका, : 


गिरीश ताचेर खुबळळो, तो आपल्याक मेळत वो घराकडेन केन्ना येत जाल्यार 


ताचे दोकेच मोडून घालतां अशें गिरीशान थारायलें. म्हाकाय ताची ती करणी 


आवडपाची . 

रवीन्द्रबाब जात, धर्म, भेद-भाव हाची शीम केन्नाच हुपून गेल्ली व्यक्ती. 
ते सारस्वत समाजांत, हिन्दू धर्मांत जल्मला हातूंत तांची चूक ना. आपणाक 
हें सगळें मागनासतना मेळळां. जें कितें आपल्या वाट्याक आयलां तें 
. न्हयकारूक कांयच अर्थ ना हें तांच्या उलोवपांतल्यान हांवे आयकलां. तेच 
वांगडा ही गजाल ते व्यक्तीगत मानतात. आपल्या कुटुंबापुरतीच मर्यादीत! 

अशें जर आसत जाल्यार मागीर ते त्या सारस्वत समाजाचे माचयेर 
गेलेच कशे? हो म्हाकाय प्रस्न पडिल्लो. 

रवीन्द्रबाब जें कितें करतात ताचे फाटल्यान एक निश्चित उद्देश्य आसूक 
जाय. कोणेय आपयलो म्हूण थंय वचून आपलो थातो-मातो करुन घेवपा 
इतले रवीन्द्रबाब आतां 'ल्हान' उल्ले नांत. ताची तांका गरजूय उरुक ना. 

तरी पूण ते थंय गेले आनी उलयले 

हें हावे एक दीस तांकां विचाल्लें aN 


रवीन्द्रबाब, तुमी ते माचयेचेर कशे गेले?,,तीं-़ातीयबादी संघटना, ` 
थंय तुमचे सारख्या साहित्यिकांनी वचप म्हरळ्य़ांस्क्ताच्या विचारांक घटाय 


दिवपासारकें जालें ना? । | 
“हय. ' 28 3 I= 


म्हजेकडेन पळयत रवीन्द्रबाबान म्हळें. \ 

पूण म्हाका एक सांग रे, gid कितलेंय सारस््रते न्हय tees, हार्वे 
म्हाका हिन्दू न्हय म्हळो जाल्यार हांव सारस्वत न्हय. हिन्दू न्हय अशे जाता?” 

T 

हांवे मान हालयली. 

“आमच्या गोंयांत वेगवेगळ्यो संस्था आसात. तातूंत कांय जातीचेर 
आदारिल्ल्यो संस्थाय आसात. संस्था उब्यो करुन आपापले हितसंबंद राखप 
हे समाजांत चलत आयलां. ही आतांचीच गजाल न्हय पयलीं पासून चलत 
आयलां. ' 

'तातूत तशें वायट काय ना. पूण कांय माचयेचेर तुमी न वचप बरें. ' 

'कित्याखातीर? समजा म्हाका क्षत्रिय भांडारी समाजान वा क्षत्रिय 

मराठा समाजान वो गुजराती समाजान उलोवंक आपयल्लो. जाल्यार तुमी 
म्हाका वचूं नाका म्हणटले आशिल्ले? हांव शेणलों म्हूण बरयतले आशिल्ले? 
म्हजेकडेन जाप नाशिल्ली. 

“हांव ज्या समाजांत जल्मलां त्याय समाजांत खुपशीं उणी आसात. 
हांगा खंयचोच समाज परिपूर्ण ना, तसो धर्मूय परिपूर्ण ना. “सब धर्म अच्छे है, 
सब धर्म कच्चे है” हें आमी जाणांत. मागीर ‘Hee’ आशिल्ले हे जातीक, 
धर्माक कच्चेपणांतल्यान भायर कोणे काडप? दुसरे जातींतलो, दुसऱया 
धर्मातल्यान येवन कोण तें काम करतलो? तूं सांगपी कोण? अशें विचारुन 
आमी तांच्या आंगार वतले. जातीय, धर्मीक तंटे उप्रासतले. म्हणटकच म्हजे 
जातींत, जी कोण न्हयकारंक शकनां ते जातींत जर कितेंय उणेंपण आसत 
जाल्यार तें काडपाचें वो दाखोवन दिवपाचें काम म्हाकाच करचें पडलेंना? 
हांव थंय गेलोंना जाल्यार ते दुसरे कोणाकूय आपोवन आपलें काम भागयतले. 
पूण म्हजे विचार तांकां आयकुपाचे आसात ताचे पासून तांकां हावे वंचीत 
कित्याक करप? तांचे कान पिळपाची म्हाका हे निमतान संद मेळटा जाल्यार 
हावें ती घेवप न्हय? 

रवीन्द्रबाबांची उतरां खर जाल्ली. 

"हिन्दू - धर्म हो म्हजे चितेचो आनी चितनाचो एक म्हत्वाचो विशय. 
हिन्दू - मुसलमानांचो, हिन्दू - शिखांचो, हिन्दू - किरिस्तांवांचो - सगळ्यांचीच 
न्हीद खळोवपी हो प्रस्न बरे भाशेन सोडोवचो. आसत जाल्यार हिन्दू-धर्म 
बदलूक जाय. तो उदार जावंक जाय. सगळ्यांक आपणांत आसपावन घेवपी 
जावंक जाय. हें म्हर्जे म्हणणें. समतावादी म्हणोवप्यांचो म्हज्या ह्या म्हणण्याक 
आक्षेप आसत अशे म्हाका दिसना.' 

'आसुंकूच शकना.” हावे मान हालयली. 

"हिन्दू समाजांतले कांय लोक हिन्दू समाजाक खोट मारून दुसर्‍या 
धर्म-समाजांत वतात हें आडावर्चे आसत जाल्यार, हिन्दू-धर्म समाजातल्या 
सगळ्या जातिचो जावंक जाय. आयज तो फकत ब्राह्मणांचो उरला. तसो तो 
फकत ब्राह्मणांचो उरूक जायना. म्हूण, धर्माच्या मळार ब्राह्मणांक जे अधिकार 

आसात ते सगळ्या लोकांक मेळूंक जाय. हय काय न्हय? देखीक, शंकराचार्याचे 
गादयेर एकाद्या पवित्र विद्वान हरिजनाक बसूंक मेळूंक जाय. सनद घेवन 
कोणाच्यानूय वकिलकी करूंक जाता तसो धर्म-शास्त्र शिकिल्ल्या कोणाकूय 
मंगेशी वो कवळ्यां पुजारी जावंक मेळूंक जाय. अभिषेकाचो अधिकार 
सगळ्यांक आसूंक जाय. ह्या मत्ताचो हांव.” 

रवीन्द्रबाब आपले विचार जरी म्हाका आयकयताले तरी अशेच आसूंक 
जाय ह्याच मत्ताचो हांवूय आशिल्लो. तेंच कित्याक, जो कोण आपल्याक 
पुरोगामी विचारांचो म्हणयता, तो मागीर खंयचेय जाती-धर्माचो आसलो तरी 
रवीन्द्रबाबांचे हे विचार भायरावंक शकना. 

'तुमचे विचार म्हाका होलमतात. पूण सगळेच सारस्वत तुमचेवरींच 
विचार करतात अशे म्हणूंक जायना. तुमी जें तुमचें मत्त मांडलां तशेंच बुद्धमत्तूय 
आशिल्ले. खंयच्याय इत्सुक मनशाक दीक्षा दिल्या उप्रांत तांकां गिन्यानाचे 
धनी करून “विनय-धरा'चे पदवेक व्हेल्यात. आयचे काळार तें शक्‍य नासलें 
तरी पदवी मेळयल्ल्याक तो पाट मेळपाक हरकत ना.' 

gid म्हर्जे मत्त मांडले. 

“हय मरे ! मागीर हे जे मूलगामी अशे कितलेशे बदल हिन्दू धर्मांत 
घडून येवंक जाय ते घडोवन हाडपाची जापसालदारकी दुर्दैवान पुणून प्रामुख्यान 
ब्राह्मणांची. कित्याक, धर्माचो मक्तो आतां मेरेन तांच्या हातांत आसा. प्रतिष्ठीत 
देवळां तांच्या हातांत आसात, मठूय तांच्याच हातांत आसात. ते भायर, ज्या 
स्मृतींचेर आधारून हिन्दुंचें धर्म-जीवन चलता त्यो स्मृती जाणी रचल्यो तांचे 
ते वंशज. म्हूण ब्राह्मणांची दारं खटखटावप - एक खेपे न्हय, पन्नास खेपे 
खटखटावप - तांकां तांच्या लागणुकांची जाणवीक करून दिवप हें हांवे म्हर्जे 
“मिशन' मानलां.' | 

रवीन्द्रबाब उलयतनां शांत भासताले तरी म्हज्या प्रस्नान दुखावल्यात 
म्हण कळटाले. पूण म्हज्या सारख्यांची चूक कितें? तांचे धोरण कशे कळटलें? 
gid तेंच तांकां सांगलें. तर म्हणूंक लागले, 

Sid सगळ्योच गजाली परतून परतून सांगपाच्यो? तुमी सारकें 

आयकनांत, AACS UR वाचिनांत. ताका हांव जापसालदार?' 

रवीन्द्रबाबांचो उद्देश्य आनी त्या फाटले प्रयोजन हे बाबतींत ते निश्चित 
आशिल्ले. पूण तांका वायट दिशिल्लें जे कोंकणी समाजाक आपणे एक 
विचाराची बैठक घालून दिवपाचें काम एक समाज कार्यकर्तो म्हूण केलें तांची 
विचार करपाची पद्धत अजून 'बायेस्ट' आसा हाचे. 

दरेक मनीस आपल्या एका विचारान, आपल्या एका निश्चित धोरणान 
वागता. पूण तांचेकडेन पळोवपी दुसरो मनीस आपले कुवतीप्रमाण, आपले 
विचारांचे तांकी प्रमाण तांची प्रतिमा तयार करता आनी आपलें मत मांडटा, 

हातूंत कोणाचें दुबळेपण Sat जाता? कोणाचो दर्जो सिद्ध जाता? 

असले मनोवृत्तीच्या लोकांनी केल्ल्या विधानाकडेन रवीन्द्रबाब सदांच 
दुर्लक्ष करीत आयल्यात. केन्नाच रियक्ट जाले ना. 

ताचोय ह्या लोकांनी आपल्याक जाय तसो समज करुन घेवन आपलेंच 
समादान करुन घेतलां. 

रवीन्द्र केळेकार आनी आमकां कितें जाप दितलो? जाप दिवंक आसूंक 
नाका? i 

हाथी चले आपनी चाल....... ही म्हणणी नकळो जाल्ले, ह्या 
लोकांमर्दी कोण आसत अशेय म्हजे सारको मनीस म्हणूंक शकना. 


गाडी थांबले बराबर तोबू दार उगडून पुटूक करुन सकयल देंवलो. 
फाटले दार उगडून ताणें तातोच्या हातांतली शाल, हार-तुरे, हेर भेटवस्तु 
आपले ताब्यांत घेतल्यो, ताचें मुखामळ खोसयेन, उमेदीन भरिल्लें. तो भोवमान 
आपल्याचोच जाल्ले वरीं तो तें सगळें सामान घेवन चलतालो. 
` म्हजे हातांत म्हज्यो वस्तु आशिल्ल्यो. आमचेकडेन लोकांच्यो नदरो 
लागिल्ल्यो. 

डॉ.टी.एम्‌.ए. पै फाऊंडेशनान आमचेखातीर त्या व्हॅली व्ह्यू हॉटेलांत 
रुम बूक केल्ले. ह्याच मणिपालांत टी.एम.ए.पै चें साम्राज्य वसताले. आर्थिक, 
शिक्षणीक, उद्येगीक अश्या साबार मळांचेर. तांच्याच नांवांच्या फाऊंडेशनाचे 
आमी सोयरे आशिल्ले. म्हणटकच आमची थंय बरी सरबराय जाताली. सगळे 
लोक आदरान पळयताले. आमचे वांगडाच तोबूचीय अपुर्बाय जाताली. 
तोबूकय ताची जाणविकाय आशिल्ली जावंक जाय. रवीन्द्रबाबांच्या कर्तुत्वाचें 
मोठेपण नातवाकूय आलायतें मेळटालें. 

रवीन्द्रबाबांचो पुराय घराबो संस्कारी. एक आदर्श घराबो. एक आदर्श 
जीवन जियेवपाखातीर, परिपूर्ण आयुश्य उपभोगपाखातीर घरांत, 
घराभोवतणच्या संपूर्ण परिसरांत ज्यो ज्यो गजाली जाय त्यो म्हाका तांच्या 
घरांत पळोवंक मेळळ्यात. पवित्र वातावरण, कलात्मक सजावट, विस्तृत, 
ऐसपैस, हवेशीर घर. घरांत पुस्तकांच्यो आलमारी. तातूंत सगळ्या विशयांवेलीं, 
वेगवेगळ्या भासांतलीं पुस्तकां. घरांतलीं सगळी मनशां प्रसन्न. कसलेच हेवे- 
दावे नांत. कोणाचो दुस्वास ना. झगडीं-तंटे नांत. 

अश्या ह्या वातावरणांत मनीस जल्मता, वाडटा तो जल्मतांच संस्कारी 
जावनूच वाडटा. हें दायज रवीन्द्रबाबांक तांच्या बापायकडल्यान राजाराम 
केळेकारांकडल्यान Hood आनी ते रवीन्द्रबाबान तोबू मेरेन पावयल्ले. 

सहसा साहित्यिक, समाजसेवक, विचारवंत बी प्रकारांत मोडपी व्यक्ती 
कोल्ली आसतात. आपल्याच वावरांत घुस्पून राविल्ल्यान तांचो आपल्या 
भुरग्यांलागी जवळीकेचो संबंद खूप उणो पळोवंक मेळटा. आपल्याच विश्वात 
रमपी असले जायते लोक म्हाका पळोवंक मेळळ्यात. गोंयांतूय आसात. पूण 
घरातल्या जाण्ट्यापासून नेण्ट्यांमेरेन मित्रत्वाचे संबंद दवरून आसपी घराबे 
आयच्या स्पर्धात्मक युगांत कमी जायत वतात तें नदरेक पडटा आसतनाच 
रवीनद्रबाबांचो घराबोय नदरेक TST म्हळ्यार मनाक आगळीच थाकाय मेळटा. 
SAT जेन्ना हो घराबो म्हजे नदरेक पडला तेन्ना -तेन्ना म्हाका दिसत आयलां की 
मनशाचो संवसार आसचो जाल्यार असो “Sed!” आसचो. नातर संवसार 
करुक जाय म्हण करपांत कांयच अर्थ ना. 

'केळेकार' हे मुळचे तिसवाडींतल्या मंडूर ह्या गांवचे. बाटाबाटीच्या 
वेळार तांचो एक म्हालगडो गांव सोडून पिरवळा पावलो. थंय ताणीं केळमे 
रोवन केळीं विकपाचो धंदो सुरु केलो. ताचेवेल्यान केळेकार' हैं आडनांव 
दसले. 

रवीन्द्रबाबान एक दीस म्हाका म्हणिल्ले. 

“मागीर तुमचें मूळ आडनांव किते आशिल्ले तर?' 

“म्हाका खबर ना.' 

'तशें जाल्यार तुमी सारस्वतच आशिल्ले हें तुमकां कित्यावेल्यान 
कळ्ळें? गोंयचीं खुबशीं नांवां तांच्या वेवसायावेल्यान पडल्यांत. कालांतरान 
ते मागीर अधिकृत सारस्वत जावन गेल्यात. ' 

अशें सांगून हावें तांकां 'दांडे' स्या आडनावांच्या एके व्यक्तीचे उदारण 
दिलें. 

जांबावलेच्या देवस्थानांतलो एक म्हाजन खंय देवस्थानाचे बसकेक 
पावंक शकलोंना. ताणें आपलो प्रतिनिधी म्हूण आपल्या घरचो वावराडी 
धाडून दिलो. तो आपलो प्रतिनिधी हें कळपाखातीर घराण्याचो 'दंड' 
ताचेकडल्यान धाडून दिलो. तो दंड घेवन येवपी मनशाचे नांव तांकां खबर 
नाशिल्लें. देखून हो “दांडो' आयला ताचोय आसपाव समितीचेर म्हाजनानी 
करुन घेतलो आनी अशे तरेन दंड घेवन आयिल्लो तो कायमचो 'दांडे' ह्या 
आडनांवान म्हाजन जावन गेलो. 

म्हाका कोणेतरी ही गजाल सांगिल्ली ताचो उल्लेख हावें केलो. 

“म्हाका खरें दिसना. लोक कित्याय किते घडयतात. अशे तरेन जात 
बदलू येताली जाल्यार सगळेच बदलून घेवपाचे. आमी काश्यप गोत्री गौड 
सारस्वत. म्हालक्ष्मी ही आमची कुलदेवता. ' 

'तुमी हें सगळे मानतात?' 

'न मानून करतलों fed? जात नाही ती 'जात'. ete काय अमुकच 

धर्मांत, अमुकच जातींत जल्म दी म्हूण मागूंक नाशिल्लें. परंपरेन म्हाका येवन 
हे सगळे दसलां. म्हणटकच ताचो स्वीकार करचोच पडटा. पूण फक्त त्या 

कुळांत जल्मलो म्हूण तो खरो सारस्वत आसताच अर्शे ना. जो सरस्वतीचो 
उपासक तो सारस्वत. तोच समाजाक दिश्टी पडूंक जाय. बाकीच्यो गजाली 
व्यक्तीगत. ' 

जाती-धर्माविशीं विशय आयलो म्हणटकच रवीन्द्रबाब हेंच मत 
मांडटात. 

बामणानी सदांच बामणेतर लोकांक चिडूडून दवरपाचो यत्न केला. 
बामणूच कित्याक? सगळ्यो वयल्यो जाती आपलेपरस सकयले जातींचेर 
आपलो शेक दवरपाचो यत्न करीत आसतात. आपले परस सकयले जातीचेर 
चेपण दवरतनाच आपले परस वयली जात आपल्याचेर चेपण दवरता म्हणत 
आङ्डेवपाचें काम हेर जातितले लोक सोडिनांत. आपल्याचेर जाल्ल्या 
संस्कारांतल्यान हे घडत आसता. 

परंपरेन चलत आयिल्ल्या ह्या जातीय दडपणान सकयली जात 
मानसिक नदरेन दुर्बळ जावन वता आनी वयले जातीक सदांच दचकून आसता. 
वयले जातीकडेन उलयतना, वावुरतना हाचो अणभव येता. ही मानसिकता 
पयस जावपाक जाय. 

“आयज दलितांक जें आरक्षण आसा तें दवरप गरजेचे आसा?” 

एक दीस रबीन्द्रबाबांक हावे विचारिल्लें. 

दलितांक आतां आरक्षणाची, राखिवतेची निखालूस गरज ना. सगळे 
मनीस जल्मताच एक सारके जल्माक येतात. पूण आपली उदरगत करून 
घेवपाखातीर तांकां ज्यो गरजो जाय पडटात त्यो तांकां फैदासून दिल्यो जाल्यार 
आरक्षणाचो प्रस्नूच येवंचोना ह्या मताचो हांव आशिल्लो. 

'दलितांचो प्रस्न गोयांत रावून कळपाचो ना. बिहार सारख्या राज्यांनी 
वचून पळयत जाल्यार दलितांची स्थिती कितें ती कळून येतली. उच्चवर्णीय 
तांचेर जे अत्याचार करतात, तांकां जे तरेची वागणूक दितात तें पळयत तर 
मनीसजातिचीच किळस येता. हें जर आतां घडटा जाल्यार हे आदीं तांचेर 
कसले अत्याचार जाल्यात ताची कल्पना कर. पिळग्यान पिळग्यो 
उच्चवर्णियांच्या अत्याचारांक बळी पडत आयिल्ल्यान तांची मानसिकतायूच 

लाचार जाल्या. ही मानसिकताय वतली जाल्यार कांय पिळग्यो सरच्यो 
पडटल्यो. तांच्या हातांत अधिकार येवंचे पडटले. ते सर तांका आरक्षणाची 
सवलत दिवचीच पडटली.' 

रवीन्द्रबाबांचो हो Hel म्हाका म्हज्या अणभवावेल्यान खरो दिशिल्लो. 

म्हाकाय पयलीं खंयच्याय बामणाच्या घरा गेल्यार ओगीच 
दचकल्यावरीं जातालें. भुरगेपणार आमकां कोणाय बामणांगेर च्या बी दिल्यार 
ग्लास धुवपाक लायताले. ते धूय म्हूण सांगपाची गरज पडनाशिल्ली. तो 
धुवप हें आमचें कर्तव्यूच थारतालें. ते काळार ताचे फाटलो जातीयवाद लक्षांत 
येना आशिल्लो आनी घरच्या लोकांनीय केन्ना ताचे आड प्रोटेस्ट मारुंक जाय 
बो असल्या लोकांगेर वचूंक फावना बी सांगूंक नाशिल्ले. 

जेन्ना हे गजालिची जाणविकाय जाली तेन्ना परिस्थिती बदलून गेल्ली. 
शिक्षणाक लागून म्हणा अथवा समाजांतल्या स्थानांक लागून म्हणा कोणाय 
बामणांगेर च्या पितकच वा जेवतकच आयदनां धुवपाचो प्रसंग उणो जालो. 
तें काम त्या घरांतलें AS’ करतालें म्हणून जावंये वो आतांच्या काळार तशे 
करुन घेतल्यार तांचीच पत उणी जांव येता ह्या विचारांक लागून जावंये ही 
बदल घडून आयिल्लो. तरीपूण ह्या पयलीं पासूनचे वो पिळग्यान पिळगी 
चलून आयिल्ले परंपरेक लागून एक खालतेपणाची भावना, वो तांची जात 
उच्च, आमची उणाक तेन्ना आमी दबकूनच रावंक जाय म्हणपाची भावना 
मनांत दसून राविल्लीच. 

_ आमचे सारख्या सुशिक्षीत, चार गांव भोबिल्ल्यांची ही गत जाल्यार 
TAMA वाठारांतल्या, अशिक्षित लोकांची किते हाची कल्पनाच न करप 
बरें. 

हेच भावनेक लागून म्हजे ह्या समाजांतले खूपशे इश्ट आसले आनी 
तांचेकडेन संवकळ आसली तरी तांच्या घरांत वावुरतना म्हाका केन्नाच मुक्त . 
अशें दिसले ना. खंयतरी एक पयसुल्लेपणाची भावना वसता. हो म्हज्यांतलो 
न्यूनगंड न्हय. तरीपूण ते लोक जाती मानिनांत आनी हांवूय पर्वा करिना हें खरें 
आसुनूय खंयतरी आडखळ्ळ्याबरीं जाता. 

पूण रवीन्द्र बाबांच्या घरांत जेन्ना पयलीं पावल दवल्लां तेन्ना आनी 
आतां पंचवीस-तीस वर्सा उप्रांतूय हें आडखळप केन्ना जालेंच ना. कितले 
खेप दनपारचो जेवणांक रावलां. रातचो न्हिदपाक उल्ला पूण खंयच परकीपणां 
ना. आपल्या-पेल्याची भावनां ना. आपलेंच घर कशें मुक्तपणान खंयीय 
भितर सर, जाय ते काडून घे. 

हें अशें जावपाचें कारण कितें? हांव हेरांगेरुय जेवणांक रावलां. आग्रो 
करुन रातचोय लोकांनी दवरला. कसलेंच परकेपण तांगेर ना. अशें आसतनाय 
ह्या घरां-घरांमदीं फरक जाणवला. ताचें कारण त्या घरांत रावपी मनशांचे 
मनोवृत्तीचो प्रभाव त्या घरांतल्या वातावरणांत पडटा जावंये. त्या वातावरणाचो 
परिणाम असली भावना निर्माण करपाची शक्यताय आसा. 


पुरस्काराचे ast घेवन आमी रुमांत आयले. रवीन्द्रबाबांचो पुरस्कार 
अजून तोबूच्या हातांत आशिल्लो. तो ताका तोखेतालो . हांवे म्हज्यो भेटवस्तू 
नियाळ्ळ्यो. एक सुंदर चंदनाची पेटी आशिल्ली. तातूंत पुरस्काराचो चेक. 
TEST खांदार अजून ताणीं घाल्ली शाल आशिल्ली. ती हांवें काडली आनी 
मेजार दवरली. 

तोबून तातोची शाल काडून ताच्या खांदार घाली आनी, “तातो, ती 
अशीच आसूं आं, तुका शीं खावंचेना' म्हणून तो आपल्या रुमांत गेलो. 

तातोन खांदावेली शाल काडली. eta ती घडी मारुन दवरली. 

किते करपारचे रे ह्या शालींचें? नाल्लाचें बरें आसा. हुमणाक बी 
घालू येता. म्हजेकडेन इतल्यो शाली पडून आसात घराकडेन. दिल्ली आसतना 
उपेग जातालो. हांगा गोंयांत कितें करपाचें तांचे? ' 

'विकपाच्यो कोणाचोय सत्कार बी आसता तेन्ना.” हांवें हांसत म्हळें. 

आमी हात-पाय धुवन कपडे बदलून सिगरेट ओडीत बसले. 

'तुर्जे भाशण बरें जालें. बरो उलयता मरे तूं? 

रवीन्द्रबाब म्हजी तोखणाय करताले. खरें म्हळ्यार रवीन्द्रबाबांचें 
उलोवप टॉप जाल्ले. तें हांवेंच तांकां सांगपाची गरज आशिल्ली. वेल्यान 
रवीन्द्रबाब म्हजी तोखणाय करताले. 

कोंकणिचे चळवळींत हावें वेगवेगळ्या pears कितलीं तरी भाशणां 
आयकल्यांत. उदयबाबांचीं भाशणां आयकून म्हाकाय अशेंच उलोवंक येवंचें 
आनी gida सभा गाजोवंच्यो अशें दिसलां. पूण रवीन्द्रबाब उलयता तेन्ना हें 
उलोवप केन्ना थांबचेंच न्हय अशें दिसलां. 

रवीन्द्रबाबांचो आवाज हेर वक्त्यांवरी सभा गाजोवपी न्हय. ताचें 
उलोवप संथ. वोठांतल्यान अमृत झिरपचें तर्शे गिन्यानाचें अमृत झऱ्यावररी 
व्हांवत रावपी. तांच्यां भाशणाक मदीं चडश्यो टाळयो केन्ना पडिल्ल्यो हार्वे 
पळोवंक ना. टाळयो मारिल्ल्यान तांच्या उलोवपांत खंड पडत वो आयकतना 
बाधा येत म्हूण भंय. तांचे एकान एक उतर कानांनी आयकून मनांत साठोवन 
दवरपा UR. त्या संथ, एके लयेंतल्या भाशणांत आवाज वाडयनासतनाय 
खराय आसा. लोकांक पेटोवन घालपाची ताकद आसा हाचो अणभव म्हाका 
खुपदां आयला. 

पयलीं गावांगावांनी शिबिरां घेताले. ह्या दिसभराच्या शिबिरांक हांव 
वतालों. रवीन्द्रबाब उलोवंक लागले म्हणटकच हांव तांचें भाशण कानांनी 
प्राण हाडून म्हणटात तर्शे आयकतालो. तांच्या भाशणाक लागून पुस्तकांचे 
पारायण करिनासतना लेगीत GIST गिन्यान म्हजे सारख्यांक घेवंक मेळ्ळां. 

'रवीन्द्रबाब, कशें दिसले पुरस्कार घेतना? ' 

'पुरस्कारूच तो. आनी कितें दिसपाचें? तांचेय काम जालें आनी म्हजेंय. 
पुस्तक छापूक खर्च आयिल्लो तो भरुन आयलो. 

मुमुरख्यांनी हासत रवीन्द्रबाबांची जाप. | 

'तरीपूण अशे पुरस्कार मेळटकच मनाक खोस जाताच. म्हाका तरी 
जाता. तशेंच तुमकांय कितें तरी जाता आसतलेंच न्हय! 

'खोस जावप हें साहजिकच आसा. अशे पुरस्कार, मान-भोवमान 

लाबले म्हणटकच कोणूय भुरकुटून वताच. तुजी गत वेगळी. तुका मुखार खूप 
मेळोवपाचें आसा. कर्तुत्व गाजोबपाचें आसा. म्हाका व्हडांतले व्हड पुरस्कार 
मेळून जाल्यात. आतां आनी तातूंत नविदाद कसली?' 

'तुमकां ज्ञानपिठ मेळपाचें आसा. ' 

“म्हाका मेळपाचे ना ते. ' 

“कित्याक अशे दिसता तुमकां? ' 

“कोंकणीक ज्ञानपिठ मेळूंक जाय आनी तें मेळ्ळां हे पळोवपाचें भाग्य 
म्हज्या दोळ्यांक लाबूंक जाय हीच म्हजी निमणी इत्सा आसा. पूण तें म्हाका 
मेळचेंना इतले खरें. ' 

अर्शे कित्याक दिसता तुमकां? तुमचे नांव तर पुरस्काराखातीर वता. 
तो पुरस्कार मेळटलो जाल्यार तुमकांच मेळूंक जाय. ' 

ART म्हळें म्हणून तो मेळटा? त्या पुरस्काराफाटली पद्धत वेगळी आसा. 
हांव फक्त एक निबंदकार. निबंदकाराक तो पुरस्कार दिनांत. तो पुरस्कार 
साहित्याचे सगळे प्रकार हाताळप्याक मेळटा. म्हर्जे नांव सुचोवपाबदला 
पुंडलीक नायकाचे नांव सुचोवंक जाय. दामोदर मावज्याचें वचूंक जाय.' 

रवीन्द्रबाब उलयत आशिल्ले. 

'जाणां मरे, खंयच्याच लेखकान पुरस्काराकडेन लक्ष दवरून बरोवंक 
फावनां. ताणें नवें नवें बरयत रावपाचें. पुरस्कार आपशीं फाटल्यान चलून 
येतात. म्हज्याय फाटल्यान आयल्यात. नाका म्हळ्यार लेगीत येत रावतले. 
पूण म्हजो भोवमानाकडेन पळोवपाची नदर वेगळी. ' 

'खंयची?' 

‘Test संबंदान हांव एक जाणां, फाल्यां कोणूय कोंकणी बरपावळिचो 
इतिहास बरोवपाक बसलो जाल्यार “हाणें आपणाल्या काळांत विचारांच्या 
मळार थोडें भोव योगदान दिल्ले'' अशी एक वळ बरयले बगर रावचो ना. 
“कोंकणी गद्याचे बुन्यादिचो एक फातर'' म्हूण म्हजो उल्लेख करतलो. 
साहित्याच्या इतिहासांत कोणाकूय इतलीच ही सुवात मेळप ही लेगीत- 
भाग्याचीच गजाल. तातूंत, धरुंयां, फुडले पिळगेंतल्या कोणेंय म्हजो हो उल्लेख 

वाचून जिज्ञासेन म्हजे एकाद-दुकलें पुस्तक वाचनालयांतलें हाडून वाचलें 
जाल्यार - 


हो भोवमान नसी? करवली व्हडलो भोवमान, व्हडलो पुरस्कार 

दर्षि 

दार उगडलें? गिरीश भितर ष 

तातो हावे जेवण सांगला. जेवन बेगीन न्हिदात. नातर रातभर गजाली 
मारीत बसश्यात. सकाळीं बेगीन उठपाक जाय. 

“कितल्यांक वचपाचे रे?” 

'जाता तितले बेगीन भायर सरुया. मागीर वताच्या रखरखांत तुका 
त्रास जातलो.' 

“आमी स वरांचेर भायर सरुया रे. हावें म्हळें आनी गिरीश गेलो. 

जेवन थोडो वेळ हांगच्यो थंयच्यो गजाली करून, सिगरेट बी ओडून 
जातकच gida रवीन्द्रबाबांक न्हिदुया FE. 

आपल्याक ज्या मनशाचें सान्निद्य जाय जाय दिसता तें कितलेंय जाय 
दिसलं तरी एक खीण असो येता की आपसूक मनाक दिसता, पुरो. आतां 
इतल्यार पुरो. आयचे पुरतें इतल्यार थांबवया. 

मनशा बाबतींतूच न्हय. प्रत्येक गजाली बाबतींत, अमृत लेगीत आसलें 
तरी ताचो अतिरेक जाल्यार अशें दिसले बगर रावचेंनां. म्हाका तरी AST जाता. 
रवीन्द्रबाबांकूय तशे जाता आसू येतालें! हांव सदांच म्हजेवेल्यान दुसऱयाचें 
मन, दुसऱ्याच्यो भावना, दुसऱ्यांचे विचार थारायतां. म्हाका जर दुसऱ्याचो 
कंटाळो न्हय, पूण चड वेळ हावे ताका दिला आनी आतां म्हाका थोडो एकांत 
जाय तेन्ना ताणे पयस रावप बरें अशें दिसता तशें दुसऱयांकूय म्हजे बाबतींत 
दिसता आसूंक जाय. 

कालच्यान आमी दोगूय सांगाताक आसात. खूप खूप उलयल्यात 
आमी. म्हाका अजूनय वेगवेगळ्या विशयांचेर रवीन्द्रबाबांकडेन उलयनशें 
दिसता. पूण तांकां तर्शे दिसता व्हय? काय तांकांय एकांताची गरज आसा? 
एकांत म्हळ्यार एकटो रावप न्हय. एकेच Held आसून लेगीत मनशाक 
एकांत मेळू येता. 

म्हाका जाय म्हूण हांव बडबडत रावलों तर म्हाका बरें दिसर्चे म्हण 
रवीन्द्रबाब उलयत रावतय बी! पूण तातूंत कितलें जिवेपण आसतलें! 

रवीन्द्रबाबांगेर हांव म्हयन्यांतल्यान एक दोनदां तरी वतांच. हाली 
म्हयन्यांतल्यान एकदां बी -जाता. पूण पयलीं सुमानांतल्यान एकदां तरी 
जाताळंच. सकाळीं वचप. गजाली मारप. वेगवेगळ्या विशयांचेर. मागीर 
जेवप वांगडाच. जेवल्या उप्रांत किते? तांकां आड पडपाची सवंय आसा. 
म्हाका ना. मागीर म्हजे खातीर ताणीं बसून रावप? gida तेन्ना तांकां सांगप. 
रवीन्द्रबाब तुमी थोडो वेळ आड US. हांव म्हर्जे पळयतां. 

म्हाका रावपाचे आसत जाल्यार हांव म्हजो जीव कितेय चाळून बी 
खेळयतालों वो वताच्या कडार म्हजे वाटेक लागतालों. 

थराबीक वेळान मनशाक एकांत हो जाय पडटाच. 

रातचीं धा वरां जायत आयिल्लीं. म्हजेय आंग जडावल्ले. तर्शे आमी 
कोणेंच तकालशीचें काम करूंक Aes वो आयज, कालचे वरी प्रवासूय 
जावक नाशिल्लो, प्रवासान थकला म्हणपाक. सकाळीं फकत आराम आनी 
सांजचो भोवमान सुवाळो. तरी लेगीत ह्या सुवाळ्याचोच एक थकवो मनाक 
जाणवतालो जावये! 

रवीन्द्रबाब हांतुणाचेर आडवो पडलो तसो हावे दिवो पालोवन हांवूय 
आड पडलो. 

न्हीद केन्ना आपल्या चोपक्यात म्हाका घेतली हाची कल्पना म्हाका 
नाशिल्ली. थकलां तरी आतांच खंय धा जातात थंय आसात. इतले बेगीन 
म्हण न्हिदपाचें? ही भावनां मनांत आशिल्ल्यान हांतुणार पडले बराबर न्हिदेचे 
सुवादीन जावप शक्यूच नाशिल्लें. 

मुखार टि.वी. आशिल्लो. तो लावपाचो विचार करप लेगीत पिशेपणाचो 
आशिल्लो. गिरीशाच्या रूमांत आशिल्लो जाल्यार गिरीश तूं न्हीद रे, हांव 
टि.वी. पळयतां म्हणूं येतालें. वो हांव एखाद्रें पुस्तक काडून वाचितूय बसन 
आशिल्लो! पूण हांगा म्हाका स्वातंत्र्य नाशिल्लें. हांगा रवीन्द्रबाबांची 
जापसालदारकी म्हजेर आशिल्ली. तीच चड म्हत्वाची आशिल्ली. 

gid मणिपालाक वतना वांगडा रवीन्द्रबाबांचें पुरस्कार मेळिल्ले पुस्तक 
'तथागता'च्यो आनी म्हज्या 'रूक्षप्रस्ना'च्यो कांय प्रती घेतिल्ल्यो. पुरस्कार 
प्राप्त हीं पुस्तकां पुरस्कार भेटोवपाच्या सुवाळ्याक हाजीर आशिल्ले कांय 
लोक सोदीत बी म्हूण. पूण एकाय सभाग्यान पुस्तकांक चाळपाखातीर लेगीत 
हात लायलोना. थय व्हेल्ली तितलींय पुस्तकां गिरीशाचे गाडयेंत तर्शींच पडून 
आशिल्लीं. नाय म्हळ्यार टि. एम्‌. ए. पै. फाऊंडेशनान आपले लायब्ररीखातीर 
एक एक प्रत घेतली तितलीच. तितली तरी दानत ताणीं दाखयली तीच 
माथ्यावेल्यान पुरो जाल्ली. 

म्हजे रूक्षप्रस्न पुस्तक ह्या लोकांनी घेवंचे अशी rest अपेक्षा 
नाशिल्ली. घेतिल्लें जाल्यार खोस जातली आशिल्लीच. ना कित्याक म्हणूं? 
पूण पयलो पुरस्कार फाव जाल्ले “तथागत' तरी कार्यावळीक आयिल्ल्या लोकां 
मदल्या कांय लोकांकडेन पावंचे अशें म्हाका दिसताळे. हांतुणार पडिल्लेकडेन 
म्हजे तकलेंत तेच विचार घुंवताले. 

आयज डॉ. टि. एम्‌.ए.पै. फाऊंडेशनान रवीन्द्रबाबांच्या तथागत” 
ह्या पुस्तकाक पुरस्कार दिवन फाऊंडेशनाची पत वाडयल्ली हातूंत दुबावूच 
नाशिल्लो. पूण हें “तथागत,” पुस्तक म्हळ्यार कितें आनी ताका पुरस्कार दिवपा 
सारकें तें पुस्तक आसा काय ना हें जाणून घेवपाची इत्सा हांगा हाजीर 
आशिल्ल्या एकल्याकूय जावप ना ही गजालूच सामकी हुसको करपासारकी 
आशिल्ली. . 

हांगा जे लोक सुवाळ्याक आयिल्ले ते सगळे कोंकणी मनीस. एक 
कोंकणी मनीस म्हणूनच तांचो गोयकारां कडलो संबंद. त्याच एका धाग्यान 
स्या लोकांचें गोयांकडेन नातें बांदून उल्लां. पूण कोंकणी खातीर ह्या लोकांनी 
RNs RMD Mini ७ कन ~... ` ` ` 

कसले योगदान दिलां? 

राष्ट्राच्या इतिहासांत आयज कोंकणीची जी सुवात सुगूर जाल्या आनी 
ते पासत कोंकणी मनशांनी जे श्रम घेतल्यात तातूंत गोंयांभायर वेगवेगळ्या 
कारणांक' लागून फाफसल्ल्या कोंकणी मनशाचो वांटो कितलो आसा हो 
म्हजेखातीर सदांच दुबावांचो प्रस्न आशिल्लो. 

१९३९ वर्सा माधव मंजुनाथ शानभाग हाणीं कारवारांत पयली कोंकणी 
परिशद घड़ोवन हाडली आनी जागृतायेचें पर्व सुरू केलें अर्श कोंकणिचो 
इतिहास सांगता. विगड विगड वाठारांत शिंपडून विखंडीत जाल्लो कोंकणी 
भाशीक समाज जर एकठांय आयलोना तर कोंकणी समाज हेर भाशीक समाजांत 
बिरगळून नानपयत जातलो ही जाणविकाय तेन्ना जाली. पूण हो प्रयत्न फक्त 
कोंकणी समाज एकठांय उरचो म्हूण जाल्लो. भास समृध्द जावंची, तिचो 
वापर सगळ्याक जावंचो हे खातीर हो प्रयत्न नाशिल्लो. तो प्रयत्न फक्त 
गोयकारांनी केलो. तो जावंक नाशिल्लो जाल्यार कोंकणी भाशेक मान्यताय 
ard मेळचिना आशिल्ली. जे भाशेक मान्यताय ना ती भास फक्त घरांत 
उलोवपा पुरतीच मर्यादीत उरपाची आनी गोंयां भायले कोंकणी मनीस “कोंकणी. 
समाज' हीं संकल्पना घेवन बसपाचो. बसपाचो कित्याक? अजून बसला. हे 
लोक सुवाळ्याक आयिल्ले ते साहित्याच्या, साहित्यिकांच्या मोगान न्हय तर 
'कोकणी समाज' म्हूण आयिल्ले आनी तांचे पासत कोंकणी समाज म्हळ्यार 
फक्त सारस्वत समाज". ह्या लोकांकडल्यान साहित्याची तोखणाय जातली, 
ते उडयो मारून कोंकणीतले पुस्तक घेतले ही अपेक्षा म्हज्या सारख्यान बाळगप 
हींच पयलीं पिशेपणां! 

रवीन्द्र केळेकार म्हळ्यार कोण हें स्या लोकांक केन्ना कळ्ळेंना आनी 
येवपी पिळगेकूय कळत शें दिसना. आरे सभाग्यानो, जे कोंकणीक लागून 
तुमकां कोंकणी मनीस म्हण वळखतात ते कोंकणीक राष्ट्रीय मानाचो पाट 
मेळोवन दिवंक जाणीं आपलें पुराय जिवीत खर्चिलें, भाशेची उदरगत घडयता 
आसतनाच सगळे तरेची साहित्य निर्माण करून, तातुंतल्यान एक नवो विचार 
तुमचे मुखार दवरलो तो जाणां जावन घेवपाखातीर ह्या साहित्यिकाचें एक 

पुस्तक तुमकां केन्ना वाचीन शें दिसलें ना? असले कसले तुमी कर्मकट्टे? ज्या 
मनशाचो आज तुमी सत्कार केला ताचें एक पुस्तक व्हरून आपल्या घरांत 
दवरचें आनी खऱ्या अर्थान घर सोबोवंचें अशें तुमकां दिसलेंना? 

एक बरें पुस्तक वाचून धादोस जावप आनी हें हेरांनीय वाचूंक जाय 
अशें दिसप ही एक वेगळीच संस्कृताय. ही संस्कृताय जांचे मर्दी ना तांची 
सुसंस्कृताय परिपूर्ण मानपाक हांव तयार ना. रवीन्द्र बाबांचें एक पुस्तक जर 
एखाद्र्यान वाचलें जाल्यार तांचीं दुसरींय पुस्तकां वाचपाची इत्सा जावंचिना 
असो वाचक म्हाका दिसना कोण आसत सो! 

आज ज्या पुस्तकाक मणिपालच्या लोकांनी म्हणा वो एके संस्थेन 
म्हणा पुरस्कार दिला, तें “तथागत' पुस्तक म्हळ्यार कोंकणी सरस्पतीच्या 
मुकुटांतले एक पीस. 

भगवान बुद्धाचेर वेगवेगळ्या भासांतल्या विद्वानांनी पुस्तकां बरयल्यांत. 
आमच्या गोंयकार धर्मानंद कोसंबीनूय बरयल्यांत. पूण 'तथागत' वाचचे पयलीं 
Bla बुद्धाचेर एकूय पुस्तक वाचूंक नाशिल्लें. तें प्राधान्य तत्वाचेर वाचूक 
घेवंचे आनी बुद्धाविशीं जाणून घेवंचें अशें म्हाका ह्या आदीं केन्नाच दिसूंक 
ना. बुद्धाविशीं म्हर्जे मत बरें नाशिल्ले. बुद्ध बुद्ध जाल्या उप्रांत तारणे बौध्द धर्म 
सांगलो आनी त्या धर्माचो प्रसार जालो बी सगळें खरें. पूण जे पिरायेर म्हजे 
मत घडपाचें आशिल्ले ते पिरायेर म्हजे मुखार बुद्ध वेगळे पध्दतीन दवरलो. ती 
पध्दतूच बुद्धाकडेन न वचपाक कारण थाल्ली. 

शालेय शिक्षणांत आमकां बुद्धाचेर एक धडो आशिल्लो. मराठींत. तो 
कोणे बरयल्लो, वो खंयच्यान घेतिल्लो हाची म्हाका आतां याद ना. तो 
आमकां कोणे खंयच्या शिक्षकान शिकयल्लो आनी ताची बुद्धा विशीची 
समजणी कितली तीय म्हाका खबर ना. पूण ते पिरायेर म्हाका सिध्दार्थ आनी 
उप्रांतचो बुद्ध समजलो तो असो, जो Bid मनांत तेच रूपांत घट दसून 
रावलो. 

शुध्दोधन हो राजा. राजा म्हणटकच सत्ता, संपत्ती आनी भोगवाद 
आयलो. परजेचेर राज्य करप आयलें. त्या शुध्दोधन राजाचो सिध्दार्थ हो 

पूत. राजपूत्र. राजा शुध्दोधन आपल्या भांगरा सारख्या राजपुत्राचो सामान्य 
जनतेकडेन संपर्क येवंक दिना. ताका जिवितांतलीं geai नदरेक पडूंक दिना. 
तीं जर तो पळयत जाल्यार ताका विरक्ती येतली आनी राज्याचो त्याग करून 
तो वतलो अशे भाकीत ते वेळार केल्लें. देखुनूच राजा शुध्दोधन सिध्दार्थाक 
सगळी सुखां आपल्या राजवाड्यांतूच दिता. भायल्या दुख्खाची म्हळ्यार 
गरिबी, gaat, पिडा gada न्हय तर म्हातारपण लेगीत नदरेक पडचें न्हय 
म्हूण जतनाय घेता. | 
` शुध्दोधन एक राजा. आपल्या राज्याक वारस जाय हाचेर लक्ष दिवप 

ताचो राजधर्म. तो आपलो राजधर्म पाळटा. तेच वांगडा एका वाडटे पिरायेच्या 
राजपुत्राक, जो फुडाराक जांचेर राज्य करपाचो आसा तांच्या संपर्कात येवंक 
दिनां, इतलेंच न्हय तर चार वण्टी भितर ताका बंदीस्त करून दवरून सगळीं 
सुखां दिता पूण भायलो कसलोच वास लागूंक दिनां ही कसली राजनीत? 
बापूय म्हूण ताचें कर्तूब रास्त आसत. पूण जे प्रजेक तो आदर्श राजा दिवपाचो 
आसा त्या राजपुत्राक तो कसो घडयता? 

तरी पूण काळ शुध्दोधनाचो डाव उधळटा. सिध्दार्थाक एक दीस हे 
सगळें दिश्टी पडटा. तो गरिबी पळयता, रोग-पिडा पळयता, म्हातारपणावेल्यो 
हाल अपेश्टा पळयता आनी हें सगळे fed हाचो ताका प्रस्न पडटा. तो 
हातुंतल्यान मार्ग काडूक भायर सरता. 

मागीर वर्णन येता ताच्या प्रयाणाचें. बायल आनी माणकुलो भुरगो 
फांतोडेचे साखर Feed आसात. तीं सुखाचीं सपनां सपनेतात. अशे वेळार 
सिध्दार्थ तांकां जागयनासतना तांचेर एक निमणी नदर घालून बुद्ध जावंक 
प्रयाण करता. 

हे कसले प्रयाण? हें तर पळून वचप. जर ताका खऱयानीच आत्मगिन्यान 
जाल्लें जाल्यार मागीर आपली बायल, आपलो बापूय, आवय आपल्या 
निर्णयापासून आपल्याक परावृत्त करतलीं, आपल्याक वचूंक दिवंचिनांत ही 
भिरांत ताका उरपाचीच नाशिल्ली. ताणें तर तांकां फटयलीं. ही अशीच कितें 
तरी भावना म्हाका ते वेळार जाल्ली. 

ते उप्रांत बुद्ध तत्वगिन्यान हांगा थंय थोडें वाचिल्लें. तेय बौध्द धर्म 
म्हळ्यार fed, बुद्धमत fend हाचेर केन्नाय खंयीय उलोवरर्चे पडत म्हूण. 
शिक्षकाक सगळें गिन्यान सांगाताक बाळगुचें पडटा म्हूण. पूण खोलायेन 
तातूंत वचचो अशें ara दिसलेंना. खोलायेन वाचले तें तथागत. तंय बी 
रवीन्द्र केळेकारालीं सगळीं पुस्तकां खोलायेन वाचून रवीन्द्र केळेकारांचें 
तत्वगिन्यान आनी पळोवपाची नदर समजून घेतलों म्हूण. जेन्ना तथागत वाचलें 
तेन्ना म्हाका एक जाणविकाय जाली की म्हज्याय भितर एक सिध्दार्थ आसा. 

सिध्दार्थ ही व्यक्तिरेखाच अशी जी जल्माक येवपी दरेक मनशाभितर 
वसता. प्रत्येक मनशाचें भुरगेपण खेळपांत, शिकपांत सरता. मागीर तो पावल 
जुवानपणांत दवरता. 

हें जुवानपण म्हळ्यार ताच्या आयुश्यांतलो जैतिवंत काळ आसता. 
सगळीं सुखां भोगपाचो हावेस, संवसाराकडेन आपुणूच श्रेश्ठ म्हूण पळोवपाची 
भावना आनी आपल्या परस शक्तिमान कोण ना आनी मुखारूय आसचोना हे 
आगळे धुंदीत ताचें जियेवप आसता. हें जियेवप, ही भावना एक दीस एका 
अश्या खिणार येता की तेच वेळार ताचे नदरेक एखाद्रो महारोगी, पिडेस्त, वो 
म्हातारपणान सामको जर्जर जाल्लो मनीस पडटा आनी तोच खीण ताका 
थयच विचार करूंक लायता. आरेच्चा, आपूण जे नेटार जियेतालों तो म्हजो 
नेट, कुडीचें समर्थपण हें सासणाचें, काय म्हजीय अवतिकाय हांचे सारकी 
जातली? हांवच अमरत्व घेवन आयलां काय म्हज्याय वांट्याक मरण आसा? 

होच, होच खीण, ह्या खिणाचो होच विचार ताचें पुराय जिवीत 
हालोवन सोडटा आनी तो जिविताचेर विचार करूंक लागता. हें जें कितें 
आशिल्ले तें सत न्हय. सत तें जें आपल्या वांट्याक येवपाचें आसा. आनी 
हांगच्यान दर एक तरनाट्यांमदलो सिध्दार्थ जिणेचो अर्थ सोदूंक लागता. खरें 
किते? ह्या प्रस्नान घुस्पागोंदळांत पडटा. हातुंतल्यान भायर सरून ह्या 
सगळ्याचेर जैत हाडपाचें कशें हाचेर विचार करता. आपले भोंवतणचे सगळे 
बंदपास, माया-मोग, नातीं सगळीं ताका उखलापीं दिसतात. तातुंतल्यान 
भायर सरपाखातीर मन आकांताचें झूंज खेळटा. हो काळ खूप निर्णायक 

आसता. हाचेर निर्णय घेवप सर्वसामान्याक शक्य नासता. तो प्रपंचांत इतलो 
घुस्पल्लो आसता की तेंच सत्य मानून, वो ताकाच शरण वचून फुडलें जिवीत 
सरपटत सारता. पूण जो कोण निर्वाणाचे हावेस बाळगून सगळे पास तोडटा 
तोच बुद्ध जावंक शकता. 

निर्वाण” प्रकाराविशीं म्हजे तकलेंत एक गैर समज आशिल्लो. निर्वाण 
म्हळ्यार संवसारांतल्या जंवजाळांतल्यान मुक्त करप, विरक्त जिवीत जगप, 
बी असलें किते तरी. संवसारांत जियेता आसतना, जीवनाची खुशालकाय 
चाखतना तातुंतल्यान आंग काडून घेवंक किते अर्थ आसा सो म्हाका दिसना 
आशिल्लो. 

'तथागत' वाचल्या उप्रांत 'निर्वाण' हे संकल्पने विशीं eta कितें गैर 
समज करून घेतिल्लो हाचेंच म्हाका हासूंक येता. 

निर्वाण म्हळ्यार आपणाक ना करप न्हय. निर्वाण म्हळ्यार विमुक्ती 
मेळोवप. निर्वाण म्हळ्यार दुख्खांपासून मुक्त जावप. सगळ्यांत मोटें सूख 
जोडप. 

आमी आमच्यो सुखाच्यो भलत्योच कल्पना केल्यात. तीं सुखां जेन्ना 
मेळनांत, आमी बाळगल्ल्यो अपेक्षा जेन्ना पुराय जायनांत तेन्ना आमी दुख्खी 
जातात. दुख्खां देव धाडिना. नशिबूय वांगडा घेवन येना. तीं खासा मनीस 
निर्मिता. तीं ना करपाची वाट आसा. ती वाट कसली तें सांगपार्चे काम बुद्ध 
करता. 

शील, समाधी आनी प्रज्ञा हीं बौध्द साधनेचीं तीन पावलां. शिलांतल्यान 
समाधीमेरेन वचप आनी समाधींतल्यान निर्वाणाकडेन व्हरपी प्रज्ञा जोडप. 
प्रज्ञा म्हळ्यार जिवीत जशे आसा ast पळोवप, यथार्थ रूपान पळोवप. 

बुद्ध आपणाल्या धर्मविचारांक 'एहिपस्सिक धम्म' म्हणटालो . 
'एहिपस्सिक' म्हळ्यार SATA, पळयात, बुद्दीच्या सांडीर घांसून काडात आनी 
थंय तो खरो उरतलो जाल्यार घेयात' अशें सांगपी धर्म. 

खुपशे धर्म संस्थापक आपलो धर्म होच खरो धर्म, सगळ्यां धर्मा परस 
उजवो धर्म आनी बाकीचे सगळे बाबत अशें सांगत धर्म प्रसार आनी प्रचार 

करीत सुटिल्ले आमी पळयल्यात. जाणी कोणें असल्या धर्मांक लागीं केले 
नांत तांकां नाना तरेचीं हायसां आनी आमिशां दाखयल्यांत. तलवारीच्या 
बळारूय धर्म गळ्यांत बांदपाचे प्रकार जाल्यात आनी अजून जातात. पूण 
तुमकां पटलो जाल्यार घेयात ना तर सोडून दियात अशे सांगपी बुद्ध पयलो 
धर्म प्रसारक. 'कोणेंय कितेंय सांगलें म्हण तें मोन्यांनी मानून घेवपार्चे तत्व 
न्हय, तें सोदपाचें, तर्जून पळोवपाचें तत्व' अशें सांगपी बुद्ध आमच्या सारख्यांक 
लागचो दिसलो जाल्यार अजाप न्हय. | 

बुद्धाचे धर्मविचार जरी मनाक पटपासारके आसले तरी चड नदरेक 
भरता ती गजाल म्हळ्यार 'दीक्षा' दिवपाची. 

आपलो धर्म चडांत चड Hoa, चडांत चड लोकांमेरेन पावचो अशे 
दरेक धर्म संस्थापकाक दिसप साहजिकच आसा. ते खातीर धर्माची दीक्षा 
दिवपाची जाल्या ती पयलीं समाजांतल्या उच्चभ्रू, गिरेस्त जांव समाजांत वट 
आशिल्ल्या लोकांक. मागीर तांचे फाटल्यान बारीक लोक आपर्शींच त्या 
धर्माचो स्वीकार करतात. कांय वेळार उणाक जातीक त्या धर्मांत भितर सरूकय 
Raia. धर्म भ्रश्‍ट जायत बो दुसरे कोण त्या धर्मांत येवपाक टाळाटाळ करीत 
म्हूण. 

पूण बुद्ध ज्या कोणाक दिक्षा दिता तें पळयल्यार बुद्धाचो खरो सार 
कळून येता आनी ह्या धर्माचे म्हत्व कळटा. 

उपाली हो म्हालो. शाक्य कुळयेंतले कांय तरनाटे दीक्षा घेवपापासत 
बुद्धाकडेन वचचे पयलीं त्या उपाली कडल्यान आपल्यो तकल्यो तासून घेतात, 
भगवीं लुगटां न्हेसतात आनी आपल्या आंगावेल्यो सगळ्यो मोलादीक वस्ती 
ते उपालीक दितात. उपाली वस्ती घेवन परततना ताच्या मनांत एक विचार 
येता. हे भुरगे घराकडेन सांगनासतना येवन दीक्षा घेवंक गेल्यात. ती खबर 
तांच्या घराकडेन कळूंक कळाव लागतलो. पूण म्हजेकडेन तांच्यो वस्ती आसात 
ही खबर पयलीं कळून आपणेच तांकां मारून तांच्यो वस्ती फारायल्यात असो 
विचार करून म्हाका मारतले हें येवजून उपाली त्यो वस्ती झाडाक हुमकाळयटा 
आनी आपुणूय दीक्षा घेवंक बुद्धाकडेन वता. 

शाक्य तरनाटे ताका घेवन बुद्धाकडेन वतात. आमकां दीक्षा दिवंचे 
आदी ताका दीक्षा दी म्हूण विनयतात. ताचे फाटले कारण सांगतनां ते सांगतात, 
'तो जातीन म्हालो. कितल्या वर्सा सावन तो आमची सगळ्यांची कापणी 
करीत आयला. आमी शाक्य सभावान अभिमानी. कोणाच्याच पांयांक हात 
लावन नमस्कार करचे नांत. जातिचो आमचो हो अभिमान गळून पडूक जाय. 
ते खातीर पयलीं उपालीक दीक्षा दी. म्हणटकूच आमी ताच्या पांयांक हात 
लावन ताका नमस्कार HEH पावतले. तो दिश्टी पडनाफुडें उठून उबे रावंक 
पावतले. हे भाशेन शाक्य वंशाचो अभिमानूय आमचे तकलेतलो गळून पडटलो. 

तेन्ना बुद्ध उपालीक सगल्यांत पयलीं दीक्षा दिता आनी मागीर हेरांक. 

थोड्याच वर्सा भितर उपाली 'विनय-धर' जाता. संघांत सगळ्यांत 
वयल्या पाटार वचून बसता. 

दुसरी एक दीक्षा..... 

राजगृहात सुणीत नांवाचो एक भंगी आशिल्लो. तो लोक रस्त्यार करून 
दवरतात ती घाण काडून गांवांभायर व्हरून जमनींत पुरप हो तागेलो धंदो 
आशिल्लो. तागेले म्हालगडे पिळग्यान पिळग्यां सावन होच धंदो करून पोट 
भरीत आयिल्ले. घाण काडपी ह्या लोकांक तेय मुस्तींत उणाक लेखून तांची 
सावळी लेगीत आपणाचेर पडची न्हय हाची, घाण करपी लोक जतनाय घेताले. 

ह्या असल्या संस्कारात वाडिल्ल्या सुणीताकूय दीक्षा दिता. ताका 
शिकोवन थोड्याच वर्सा भितर धर्म विनयाचो एक व्हड जाणकार करता. 

बुद्ध अस्पृश्यांक दीक्षा दिवन तांकांच गिन्यानाचो धनी करिना तर 
सुप्रबुद्धा सारख्या FERPA वांगडाच तरांतरांच्या लोकांक दीक्षा दिल्या. 
ब्राह्मणाक दिल्या, क्षत्रियांक दिल्या, वैश्यांक दिल्या तशी शुद्रांक आनी 
अतिशुद्रांकूय दिवन तांकां गिन्यानाचे धनी केल्यात. धर्म-विनयाचो जाणकार 
केल्यात. आनी हैं केन्ना घडलां तर ख्रिस्ता आदल्या ५व्या शेकड्यांत. 

आयज २१ व्या शेकड्यांत हाचेर विचार करतनां आमी जाती-धर्माच्या 
मळार कितले अज्ञानी आसात आनी शुद्रान गिन्यान जोडलें तरी ताका शुद्र 
म्हणूनच लेखतात तें पळोवन खंत भोगल्या बगर रावना. 

येवन उठोवंक शकतालो. आतां साडे पांच वरांचेर कसली न्हीद? 

उठून जनेलाकडेन आयलों. वातानुकुलीत कूड म्हणटकच जनेलाचे 
हारशे कुशीक काडपाचो प्रस्नूच नाशिल्लो. काल सकाळीं हावे रवीन्द्रबाबांक 
म्हणिल्लें, आमकां सुर्योदय चुकलो. काल चुकला आसत, पूण आयज कसो 
चुकतलो? हांवें मळबांत नदर माल्ली. हांगच्यान सूर्य खंयच्यान उदेता आसतलो 
काय? जनेलांतल्यान दिसता ती पूर्व दिकाच! जी कूड दिल्ली ती दरयक फुडो 
करून आशिल्ली दिल्ली. थंयच्यान सकयली दरय आनी त्या फुडले दोंगर बी 
दिसताले. उजवे वटेन कांय इमारतीय आशिल्ल्यो. 

हांव सूर्य खंय दिसता काय पळोवंक लागलों. ऑक्टोबर म्हयन्यांतली 
ती सकाळ. सगळ्याक दाट धुकें पसरिल्लें. त्या धुक्याक लागून ते दरयत एक 
निळशी फांकिल्ली आनी निळशेवयर Yate धुकें. बरोच वेळ हांव सूर्य 
उदेवपाची वाट पळयत जनेलाकडेन उबो रावलों. पूण मदीं मदीं म्हजी नदर 
रवीन्द्रबाबांचेर वताली. तांकां जाग आयल्या काय पळोवंक. तांकां ते अवस्थेत 
पळोवन म्हाकाच भितल्ल्यान हांसूंक आयलें. जाणीं उजवाडाचे सूर आळयले 
आनी आमच्या सारख्यांक उजवाडाचे पिशें SAIS. तेच रवीन्द्रबाब साखर 
न्हिदेंत आशिल्ले आनी हांव सूर्य उदेवपाची वाट पळयतालों. 

"दिलीप उठलो रे?' 

“हय तातो'. 

'कितलीं बरां जालीं? गिरीश बी उठलो?' 

'खबर ना. पावणे-स बरां जाल्यांत. उठला बी आसतलो गिरीश.' 

'मागीर आमकांय उठचें पडलें मरे? चल लागुया कामाक.' 

'तूं पयलीं वच बाथरूमांत. हांव सूर्य दिसता जाल्यार पळयतां.! 

'तुका काल सांगिल्लें मरे हांवे आमचे नशिबांत सूर्योदय इतले बेगीन 
ना म्हण. 

रवीन्द्रबाबान हांसत म्हळे. ताणींय भायर खिणभर नदर माल्ली. ‘Bia 
दांत घासून येतां. तू पळयत बस सूर्योदय'. अर्शे म्हणत आपलो ब्रश घेवन 
रवीन्द्रबाब बाथरूमांत गेले. स जावंक आयिल्लीं. अजून सूर्योदयाचो पत्तो 

नाशिल्लो. 

भायल्यान कोणे तरी दार खटखटायलें. तोबू आशिल्लो. 

Tel, उठलो मरे? काय न्हिदून आसा अजूनय? आमी तयार जाले.' 

अशे म्हणत तोबू आयिल्लो तसो गेलो. 

सूर्योदयाचो नाद सोडून हांव बॅगां भरपाच्या वावराक लागलों. सगळी 
तयारी जाता म्हळ्यार सात जाल्लीं. 

खोली सोडचे पयलीं हांवे कूडभर निमणी नदर भिरभिरायली. चुकून 
कितेंय उरचें न्हय म्हणून. शेवटाक जनेलाकडेन आयलो आनी कुशीक सरिल्लो 
पडूडो धांपूक ओडलो. तेन्नाच भायर नदर पडली. सूर्य मळबांतल्यान मातसो 
दिसतालो. 

'तातो तो पळय सूर्योदय.” हावे म्हळे. 

'ताका सूर्योदय म्हणटात? तो तर वयर मळबांत पाविल्लो सूर्य मरे! 
तुका सांगुना gid, आमचे नशिबांत सूर्योदय ना म्हण! चल भायर सख्या. 

हांव तांच्या तोंडांकडेन पळयत रावलों. खरी गजाल आशिल्ली. 
धुक्याक लागून मणिपालचो सूर्योदय आमच्या नशिबांत नाशिल्लोच म्हणूंक 
जाय. | 

म्हणटकच ही गजाल रवीन्द्रबाबांक खबर आशिल्ली तर! 

आमी आमचो रूम सोडून गिरीशाच्या-रूमांत आयले. तरी म्हाका 
रवीन्द्रबाबांची सूर्योदयावेली मिश्‍किलताथयेवेजताली-ऑनी,म्होकाच test 
हांसूंक येतालें Ey. VE 

सकाळीं सात वरांचेर आमी मणिपालच्यान भायर सरले: वाटेर खंयतरी 
ब्रेकफास्ट घेवपाचे थारावन. रवीन्द्रबाबांच्या दोळ्यांर अजून न्हीद आशिल्ली 
जावंये. ते दोळे मिटून बशिल्ले. हांव सकाळचें मणिपाल तेळटालों. 

गिरीशाकडेन गजाली मारतालो. 

गिरीशाक खंयच्याय अन्गलान पळोवं. ताका स्वामी विवेकानंदाच्या 
रुपाची सया मारता. नाक, दोळे, मुखामळाची एकंदर ठेवणी विवेकानंदाची 
याद केले बगर रावना. 

गिरीशाक वो रवीन्द्रबाबांकूय हे खबर आसा काय किते खबर ना. पूण 
म्हाका ast दिसता. ताका विवेकानंदाभशेन tel बांदलो जाल्यार ज्युस्त 
विवेकानंद कसो दिसतलो. 

एखाद्रे व्यक्तीचो पुराय प्रभाव मनशाच्या विचारांचेर पडत जाल्यार त्या 
मनशाचें रुप ते व्यक्तीवरी दिसूंक लागता. विवेकानंदाचो प्रभाव गिरीशाचेर 
कितलो आसा, ताणें विवेकानंद वाचला काय कितें खबर ना. ह्या विशयाचेर 
गिरीश आनी हांव केन्ना उलोवंकूच ना. तसो प्रसंगूच केन्ना आयलोंना. आतां 
तशें ताका म्हणचे अशें दिसलें. पूण म्हाका कित्याक म्हण कोण जाणां प्रशस्त 
दिसलेना . 

पूण एक जांब येता, गिरीशाच्या जल्माच्या वेळार रवीन्द्रबाबांचेर 
विवेकानंदाचो प्रभाव आसूं येता वो विवेकानंदाच्या वावराचो अभ्यास त्या 
काळार रवीन्द्रबाब करताले अशेय जां येता. 

विवेकानंदाविशीं केन्नातरी विशय आयिल्लो तेन्ना आपलें जिवीत 
विवेकानंदा सारख्या क्रांतिकारी व्यक्तीन पुरायेन बदलून उडयलें अशें 
रवीन्द्रबाबान म्हाका म्हणिल्लें. 

आयुश्यांतलें सोळा-सतरावें वर्स म्हळ्यार एक नाजूक पिराय. हे 
पिरायेरुच भुरग्यांकक आपलीं अशीं मत्ताय फुट्टात. कितेय तरी भव्य-दिव्य 
करुन दाखयतलों हो हावेस निर्माण जाता. अशे वेळार तांचेर जो प्रभाव पडटा 
तसो तो घडत वता. 

हेच पिरायेर तांच्या हातांत विवेकानंदालें जिवीत पडलें. तें आनी ताचें 
संपूर्ण वाङमय वाचून तांच्यामदलो ध्येयवाद उफाळून आयलो. विवेकांनंदा 
भितरलो देशभक्त, बंदेपणाविशीं आशिल्ली तांची तिडक, भिजूडपणाची, 
दुबळेपणाची तिडक, दुसर्‍यांमदलो आत्मविश्वास आनी स्वाभिमान 

जागोवपाची तांची शक्त हाका लागून रवीन्द्रबाबां सारको ध्येयवादी तरनाटो 
तांच्या विचारांकडेन वळळोंना जाल्यारूच अजाप म्हणपाचें. 

रवीन्द्र बाबांच्या जिविताचेर पडल्ल्या विवेकानंदाच्या संपूर्ण प्रभावाची 
परिणिती गिरीशाच्या रूपांतल्यान दिसून येवं येता. मनशाचेर जे व्यक्तीचो 
प्रभाव पडटा त्या प्रभावान मनीस सभाव आनी रूप बदलता अशें म्हणटात 
आनी जल्माक येवपी भुरग्याच्या रूपाचेर आनी सभावाचेर ताची सया दिश्टी 
पडटा अर्श Bla आयकल्ले. 

la विवेकानंद १९७७ वर्सा मेरेन वाचूंक नाशिल्लो. जें कितें हांव 
विवेकानंदाविशीं जाणां आशिल्लो तें शाळेत आमच्या मास्तरांनी जें किते 
सांगला ताचेवेल्यान आनी लहानश्या चरित्रांच्या पुस्तकांतल्यान. पूण ही इतली 
म्हायती म्हज्या सारख्यांक भारावन Selah ते काळार फावशी आशिल्ली 
अशे म्हाका दिसना. 

हांव १९७४ वर्सा ११वी म्हळ्यार मॅट्रीक पास जाल्लो. भुरगेपणार 
सावन वाचनाची गोडी आशिल्ली. ल्हान ल्हान काणयांच्या पुस्तकांतल्यान, 
चांदोबा सारक्या मासिकांतल्यान वाचन सुरू जाल्ले तें अमृत बी पुस्तकांमेरेन 
येवन उप्रांत बाबुराव अर्नाळकार, काशिकर, गुरूनाथ नाईक हांच्या 
रहस्यकथामेरेन आनी चंद्रकांत काकोडकार, वि. स. खाडेकार, बाबा कदम 
हांच्या कादंबऱ्या मेरेन पाविल्लों. 

मराठी माध्यमांतल्यान मॅट्रीक जाल्लो आनी इग्लेज हो एक विशय 
घेवन इंग्लेजींतलीं कांय उतरांय जाणां Seal. इंग्लीश वाचन करपाचें धाडस 
काय करूंक शकनाशिल्लों. तरी पूण मराठी आनी हिन्दी हाच्याय भायर हेर 
भासांनी साहित्य आसा आनी इंग्लेज पुस्तकां जरी वाचलिना तरी तांची वळख 
जावंची अशे मनापासून दिसतालें. वाचलिना तरी कांय पुस्तकांची नांवां आनी 
तांचे लेखक इश्टांच्या तोंडार मारपा इतली वळख जावप गरजेची आशिल्ली. 
ती पिरायूच अशी आशिल्ली, हेरांमुखार मोठेपण मिरयतलों जाल्यार आपणें 
हे वाचलां तें वाचलां अशीं बंडलां मारतनाच, अमूक अमूक लेखक वाच 
म्हण सल्लो दिवप गरजेचे आसतालें. 

१९७५ - ७६ च्या अदमासाक कोंकणी समर्थकांच्या कळपांत घुसलो 
तेन्नाय कोंकणिचें एकूय पुस्तक वाचूंक नाशिल्लें. कोणाचेंय पुस्तक वाचतलों 
जाल्यार त्या पुस्तकाच्या लेखकाक मेळूंकच जाय अशें कांय ना. मराठीचे 
भन्नाट वाचप जाल्लें वो करतालों तरी एकाय मराठी लेखकाक मेळपार्चे भाग्य 
लाबूं नाशिल्लें. हांगा कोंकणी चळवळीक लागून दिसपट्टे कोण ना कोण 
लेखक, कवी आपटताले आनी तांच्या मदल्यांर्ची कांय जाणांर्ची पुस्तकांय 
उजवाडाक आयिल्लीं. तरीपूण तातुंतल्या एकल्याचेय पुस्तक वाचचें अशी 
भूल एकट्यानूय घालूंक नाशिल्ली. खंय खंय कवी संमेलनां जातालीं वो 
साहित्यीक कार्यावळी जाताल्यो तेन्ना तांच्यो कविता आनी कथा आयकतालों 
तितलेच. 

पूण खरी वाचनाची आवड लायली ती रवीन्द्रबाबान. तांचे व्यक्तिमत्वूच 
अशें आशिल्ले की कोणेय तांच्या विचारांनी प्रभावीत जावन वचचें. तांची 
उलोवपाची पध्दत, समजावन सांगपाची रीत आनी प्रचंड वाचनाक लागून 
गिन्यानाचें sore भरिल्ले भांडार हाका लागून हांव तांचेकडेन ओडलोंना 
जाल्यारूच अजाप म्हणपाचें! 

हांगां नेतृत्वाच्यो संकल्पना आनी गूण व्यक्तीसापेक्ष आसूं येतात. 
रवीन्द्रबाबांचे नेतृत्व गूण म्हाका प्रभावीत करून गेलें हाचो अर्थ म्हज्या 
समवयस्क हेर तरनाट्यांकूय करून गेलें अशे हांव मानूंक तयार ना. तांचेर हेर 
फुडाऱ्यांचो प्रभाव पडला आसू येता. हे दरेकाच्या कालेतीचेर अवलंबून आसा. 
म्हजेर नक्षलवाद, कम्युनिजमचो त्या काळार प्रभाव आसलो आनी क्रांतीच्यो 
संकल्पना वेगळ्यो आशिल्ल्यो तरी म्हजी विचारसरणी अध्यात्मीकतायेकडेन 
आशिल्ली. सुभाषचंद्र बोस, भगतसिंग बी दैवतां म्हाका प्रिय आशिल्लीं. 
तेच वांगडा जे. पी. वटेनूय हांव ओडटालों. हेंच कारण भोवतेक म्हाका 
रवीन्द्र केळेकारांच्या प्रभावाखाला ओडीत व्हरतालें. 

तशे कोंकणी चळवळींत हेर फुडारी आशिल्ले. कांय जाण मार्क्सवाद, 
कम्युनिजम हाचेर उलयताले आनी म्हजो कल ते वटेन आशिल्लो तरी तांच्या 
नेतृत्वाखाला म्हजी वाड जावंक पावचिनां हें म्हाका तेन्ना होलमतालें आनी 

आतां जेन्ना हांव तटस्थपणान विचार करतां तेन्नाय त्या वेळावेले म्हजे विचार 
रास्त आशिल्ले म्हणपाचें भावता. 

र. वि. पंडितान म्हजी मराठींतली पयली कादंबरी, म्हळ्यार कादंबरीचें 
हातबरप वाचून म्हजी पोट फुटसर तोखणाय केल्ली. हांव पंडितागेर केन्ना 
केन्ना वचून बसतालों. गजाली करतालों. पूण तांचो प्रभाव पडपासारको तें 
व्यक्तिमत्व केन्नाच म्हाका SLT अशें दिसलेना. बाकिबाबाकडेनूय बरोच 
संबंद आयलो. बाकिबाबाकडेन उलोवप आवडटालें. तांकां मेळपूय 
आवडटालें. तांची जिविताकडेन पळोवपाची सौदर्यवादी नदर म्हाका प्रभावीत 
करून गेल्ली. तरी तांचेकेडेन पावतकच म्हाका एक प्रकारचो दचक सो जातालो. 
पूण रवीन्द्रबाबांकडेन केन्नाय ad, कितलोय वेळ बसल्यार लेगीत, घरांत 
खंयीय वचत जाल्यार पसून एक मेकळेपण भावतालें. उलोवपांत, वागपांत 
मेकळेपण दिसतालें. खंयच वचक, दचक असो दिसनाशिल्लो. हाचीं फाटलें 
कारण किते आसू येता? 

मनशाक समजून घेवपाची एक अंतर्मनांत शक्त आसता. मनशां 
भितरूच कित्याक? पुराय सृश्टींतल्या दरेक जिवीत गजालींत ती आसता. 
मागीर ती जिवावळ sia वो रूखावळ. देखूनच मनशाक पळोवन पळपी, 
उडून वचपी सवर्णीय आसात आनी मनशाच्या अवतीभवती खेळपीय सवणीं 
आसात. तीं भंयांविरेत वावुरतात. तीच गत हेर प्राण्यांची तशीच रूखांचीय. 
एका एका मनशाक एक-एक झाड दचकता. तर एकेक झाड आवडिचो 
मनीस लागीं पावलो जाल्यार फुलारता. GAM मनशाकडेन आपूण YR 
आसां हाची जाणविकाय मनाच्या खंयच्यातरी कोनशाक जाता जावये. 

रवीन्द्र बाबांचे कर्तृत्व, मनाची शुध्दताय, विचारांची प्रगल्भताय, 
कर्माकडलें प्रमाणिकपण आनी जिविताकडेन पळोवपाची एक आगळी वेगळी 
नदर हांवे वळखल्ल्यान आनी भाविल्ल्यान म्हज्या मनांतल्यान म्हाका हांव 
तार्चेंकडेन पुरायपणान सुरक्षित आसां म्हणपाची सुलूस लागिल्ली जावंये. 
ताकाच लागून म्हज्या विचारांत, म्हज्या वावरांत, जिविताकडेन पळोवपाचे 
नदरेंत, इतलेंच न्हय तर म्हज्या भेसांत लेगीत बदल जाल्लो. हांवूंय लेंगो 

सदरो, तोवूय खादीचो घालूंक लागिल्लों. म्हज्या खांदार बोटवो आयिल्लो 
आनी त्या बोटव्यांत वो बोटवो ना तेन्ना हातांत एक तरी पुस्तक आसतार्लेंच 
आसतालें. अजून घरांतल्यान भायर सरतां तेन्ना हांव वाचपाखातीर म्हूण वांगडा 
एक पुस्तक घेतांच घेतां. विवेकानंदार्ची सगळी पुस्तकां विकतीं घेवन वाचपाची 
प्रेरणाय म्हाका रवीन्द्रबाबांक लागुनूच जावंक पावली. 

गाडी उडपी पाविल्ली. साडेआठ-णव जाल्ली जावंक जाय. रवीन्द्रबाब 
दोळे बंद करून सिटाचेर पडिल्ले. मदींच दोळे उक्ते करून 'उडपी पावले रे 
गिरीश' म्हूण विचारताले. आमी सकाळच्यान कांयच खावंक नाशिल्लें. उडपी 
पावतकच ब्रेकफास्ट करचो अशें थारायल्लें. गिरीशाची गाडी चलोवप सवकास. 
आमकां तशी घाई नाशिल्लीच. पूण रवीन्द्रबाबांच्या पोटांत भोवतेक कावळे 
रडटाले जावंये. 

एक गजाल हांवें रवीन्द्रबाबां बाबतींत अणभवल्या ती म्हळ्यार तांकां 
भूक लागली म्हणटकच कशीच सोसना. ब्रेकफास्टाचो वो जेवणाचो वेळ 
टळ्ळो जाल्यार रवीन्द्रबाब अस्वस्त जातात. भुरग्यांवरी चुळबुळटात. इतलेंच 
न्हय तर तिडकताय बी. 

रवीन्द्रबाबान आपल्या चळवळीच्या प्रवासांत उपास नक्कीच केला 
आसतलो. गांधीजी विशीं उलयतना उपोशणांविरशींचो खुपदां विशय आयला. 
उपोशण हें गांधीजीचें सगळ्यांत व्हडले अस्त्र. गांधीजी उपासाक बसतात 
म्हणपाचें आयकुनूच राजकर्त्यांक आनी विरोधकांकूच न्हय तर स्वजनाक 
लेगीत थरथरो सुट्टालो. ह्या अस्त्राचो गांधीजीन केन्नाच दुरूपेग केलोना 
आनी हेरांकूय HEH दिलोना. आज उठ्ठा-सुट्टा तो कसले तरी क्षुल्लक 
मागणे खातीर अन्न सत्याग्रह वो उपास करता तें पळोवन रबीन्द्रबाब सदांच 
Resa आयल्यात. ह्या लोकांनी हे अस्त्र बोथट करून उडयलां. ताचो मूळ 
हेतूच ना करून उड़यला अशे तिडकून रवीन्द्रबाब म्हणटात. 

गांधीजीन उपोशणाक एक प्रतिश्ठा मेळोवन दिल्ली आनी अन्नसत्याग्रह 
हे शस्त्र हेर खंयच्याय अर्विल्ल्या शस्त्रापपस कितले सशक्त, कितलें पावरफूल 
तै जगाक दाखोवन दिलां अशें विशय येता तेन्ना रवीन्द्रबाब आवर्जून सांगतात. 

तेच वांगडा गांधीजी कितले भोजनप्रिय आशिल्ले तेय सांगतात. 

गांधीजी अन्नाक परब्रह्म मानतालो. ताचें जेवण म्हळ्यार पोट पूजा 
नाशिल्ली तर अन्नपूजा आसताली. प्रत्येक घास वेवस्तीत चाबून, कसलीच 
घाई गडबड नासतना तो खातालो. अन्न हें शरीराचे सत्व. तें सवस्कायेन घेवप 
म्हळ्यार ईश्वराचीच एक पूजा हे भावनेन घेतालो. श्रध्देन घेतालो. 

रवीन्द्रबाब जेवतना लेगीत म्हाका हीच श्रध्दा दिश्टी पडल्या. जेवप 
अशें आसता म्हणपाचें म्हाका केन्नाच कोणे सांगूंक नाशिल्लें आनी अणभवूकय 
नाशिल्लें. घराकडेन आई केन्नाय सांगताली, जेवतना उलोवप ना. वेवस्तीत 
चाबून खाल्ल्यारूच आंगांक SMTA. पूण शाळेंत वचपाक कळाव जाता 
देखून भकाभका खावन हांव पळटालों. शाळेतल्यान परततकच भूक लागल्या 
म्हण भकाभक खावप. Bid चळवळींत पडिल्ल्यान जेवणाक खुपूच कमी 
वेळ दिवप. बाकिबाबावांगडा पर्वरी तांच्या घराकडेन जेवता आसतना, 
बाकिबाबाक नुस्त्याचो एकान एक कांटो वेवस्तीत लीप करून जेवताना म्हाका 
अप्रूप दिसताले. 

रवीन्द्रबाबांगेर पिरवळा म्हजे वचप म्हळ्यार खास जेवणाखातीरूच 
वचप आसतालें. आतांय वतां तो सकाळचोच वतां आनी वेवस्तीत जेवन बी 
येतां. परिपूर्ण जेवण म्हणटात ते हांवें थंयच पळयलां. हेरांगेर केन्नाय जेवणाक 
गेल्यार थंय हांव आयलां म्हण खाशेलो आक्त आसता. पूण हांगां सदचेंच 
जेवण म्हळ्यार एकाच सारके. खाशेळी अशी fod तयारी नासताच तरी तें 
जेवण मनशाक तृप्त करता. 

पिरवळा रवीन्द्रबाबांगेर म्हर्जे वचप जातालें तें पयलीं अकरा-साडे 
अकरांक. विद्यार्थी चळवळ जांव हेर चळवळींक लागून तेन्ना पोटभर जेवण 
म्हळ्यार दुर्मिळूच आसतालें. केन्नाकेन्नाय घरा आठ दिसांनी पावप जातालें. 
भाजी-पाव हेंच तेन्ना म्हज्या सारख्यांचें दनपारचें जेवण. केन्नाकेन्नाय 
नॅशनलाकडङच्या गाड्यांचेर मिर्चीपाव खावन रावप जातालें. खानावळींत वचून 
जरी केन्नाय जेवतालों तरी तें परवडनाशिल्लें आनी अरगतीकूय पडनाशिल्लें. 
तेन्ना एक वेवस्तीत कोणागेर जेवण मेळप आनी तेय मन सोडून जेवंक मेळप 

ही एक पर्वणीच आसताली. 

aid तेच पासत वेळ मेळटा तेन्ना रवीन्द्रबाबांगेर वचप. ताकाक वचून 
गाडगो लिपोवप. रवीन्द्रबाबांकडेन गजाली मारप आनी बारा-साडे बारा जालीं 
म्हणटकच वचपाक जाय म्हणपार्चे नाटक करप. 

“बरें रवीन्द्रबाब, येतां हांव.' 

“जेविनासतनाच वता? आमकां पातक लागेना?” 

ad ओग्गी रावप. मागीर तांणी मुखार म्हणप. 

'दनपारच्या वेळार जो कोण अतिथी येता तो देवाभशेन आसता. ताका 
तृप्त करून धाडप हें गृहस्थी धर्माचें पयलें कर्तव्य. अतिथी तृप्त जावन धेकर 
दिता तेन्ना ताचो तो आशिर्वाद आसता. तेन्नाच पूण्य पदरांत पडटा. दनपारच्या 
वेळार जेविनासतना तूं वचत जाल्यार आमकां पाप लागतलें.' 

अशें म्हणत रबीन्द्रबाबान वेळ पळोवप. बरोबर एक वराचेर तांची 
चुळबूळ सुरू जाताली. 

'गोदू, जेवण जालें गो?” 

रवीन्द्र, येतात मरे जेवपाक?' 

भितल्ल्यान गोदूबायन म्हणप. मागीर रवीन्द्रबाबान उठप आनी झपाझप 
जेवणांकुडींत TAT. ताचे फाटल्यान हांव. 

हात धुवन आमी जेवणां AIK बसताले. सदांच आपले उजवेवटेन 
ताणीं म्हाका बसोवप. मागीर गोदूबायन भायर येवप. ताच्या हातांत दोन 
वाडगे. सुपाचे. एक पयलीं रवीन्द्रबाबांच्या मुखार दवरप आनी मागीर दुसरो 
FEST मुखार. सूप खावन सोंपता सोंपता म्हळ्यार बाईन AAT. बाई म्हळ्यार 
रवीन्द्रबाबांची आवय. तिज्या हातांत एकूच ताट. तें हाडून तिणे पयलीं 
रवीन्द्रबाबां मुखार दवरप. मागीर परतून भितर वचून आनीक एक ताट हाडून 
म्हज्या मुखार दवरप. “दिलीप बरो मरे?” अशें म्हणत भितर वचप आनी 
आनीक एक ताट हाडून रवीन्द्रबाबांचे दावे वटेन दवरप. थंय गोदूबाय येवन 
बसतालें. 

Bld aeg पळयलां तें म्हळ्यार घरांत जो कोण सोयरो आयिल्लो 

आसता ताका पयलीं जेवणाचें ताट दवरतात आनी मागीर घरच्यांक. आमचे 
घरांतूय तीच प्रथा आसा. तातूंत सोयऱयांचो मान दवरपाचो आसता जावंये. 
पूण हांगां म्हाका वेगळी प्रथा दिसून आयली. तातुंतय एक वेगळे तत्वगिन्यान 
आसूं येता वो ती सहजप्रवृत्तीय आसूं येता. | 

स्वप्रेम हें सगळ्यांत व्हडलें प्रेम आसता. जो कोण आपल्याचेर प्रेम 
करिना, आपल्याचोच मान राखिना तो हेरांचेर प्रेम करूंक शकना, हेरांचो 
मान राखूंक शकना. रवीन्द्रबाब हे त्या घरांतले कर्तृत्वी मनीस आनी कुटूंबप्रमूख . 
तांचो मान सगळ्यांत पयलीं. ताणीं पयलीं आसनस्थ जावप आनी मागीर 
तांचे सुचोवणे प्रमाण हेरांनी बसका घेवप. हीच अनुशासनाची खरी पध्दत. 
हाकाच लागून खंयचीय संस्था तिगता. नातर थंय भजभजपुरी माजता. 

जेवणाच्या ताटांत दोन-तीन वाटयो आसतात. एके वाटयेंत हुमण, 
दुसरे वाटयेत भाजी वो तोणाक, तिसरे वाटयेंत धंय. कुशीक दोन चपात्यो वो 
फुलके, गरम गरम. थयच एके वटेन तळिल्ले नुस्ते. 

चपात्यो सोपूक येतात म्हळ्यार बाईन वो घरांत वावर करतले बायलेन 
येवन आनीक चपाती जाय काय म्हाका विचारप. रवीन्द्रबाबांक कितल्यो 
चपात्यो त्यो ठरिल्ल्यो आसतात. चपाती खावन जातकच ताटांत गरम गरम 
शीत वाडटात, शीत थोडें हुमणान आनी मागीर कडयेन जेवन जातकच धंयाची 
वाटी उखलप. धंय खावन जातकच हात धुवन येवप. इतले म्हणसर मेजाचेर 
फळां येतात. केळे हें सदचेंच. ते भायर केन्नाय हेर फळां आसतात. तें केळें 
खावन आमची पथारी वारांदांत येता. गोदूबाय एकटेच फाटीं उरता. 

वारांदांत येवन बसतकच रवीन्द्रबाब भितर वचून सिगरेट पाकीट 
हाडटात. एक म्हजेमुखार धरतात. एक आपले तोंडांत धरतात. फस्क पेटयतात. 
पयलीं म्हजी सिगरेट पेटयतात आनी मागीर आपली. 

फाटली तीस वर्सा हांव हें पळयत आयलां. फक्त बदल जाला तो 
म्हळ्यार आतां बाई ना. बाईचे सुवातेर गोदूबाय आनी गोदूबायचे सुवातेर 
रोहिणी. गिरीशाची बायल. 

रवीन्द्रबाबांचें घर म्हळ्यार म्हाका सदांच एक आश्रम असो दिसत 

आयला. पिरवळचे एके निर्जन अशे दोंगुल्लेचेर घर बांदप म्हळ्यार दूरदृष्टी 
आशिल्ल्याचेंच काम. थंय फुडाराक आनीक कोणाचें घर येवन गजबज 
जावपाची शक्यताय ना. घर म्हळ्यार किते, एक वाडोच. रवीन्द्र बाबांच्या 
बापायन डॉ. राजाराम केळेकारांनी तें घर बांदिल्ळें. घराची रचनाय अशी की 
घरभर वारो खेळत उरतलो. मदीं राजांगण. वरांड्यांत बसपाखातीर कदेलांची 
वेवस्तीत मांडणी. कदेलां केन्नाचीं? फाटल्या पन्नास वर्सा फाटली. वण्टीक 
काडिल्लो रंगूय मूळचो. घर बांदल्या उप्रांत काडिल्लो तोच. घराची मुळची 
गिरेस्तकाय दाखोवपी, दायज सांगपी. 

भितल्लें एक साल आलमारीनी भरिल्ले. आलमारींत पुस्तकांच पुस्तकां 
सगळ्या भासांतली. सगळ्या विशयावेलीं. तीं वाचतलो म्हण थारायत जाल्यार 
एकल्याक पुराय आयुश्य Wada. दीस-रात वाचतलों अशें थारायलें 
जाल्यारूय. अशे हें आदर्श घर. एका सुसंस्कृत मनशान रावपासारकें. सुसंस्कृत 
मनशांनी पावल दवरचें अशें. परतून परतून वचचें थंय अशें दिसपासारकें! 


"गिरीश, अजून पावनांत रे आमी?” 

रवीन्द्रबाबांक खर्‍्यांनीच चुरचुरून भूक लागल्या आसतली. 

“पावले तातो, हॉटेल पळयतां बरे शे!” 

उडपी नाक्याचेर पावल्या उप्रांत थंयच्या मानान “पॉश? अशें एक हॉटेल 
पळोवन गिरीशान गाडी थारयली. आमी भितर सरले. 

आमकां पळोवन गल्ल्यार बशिल्लो उठलो. हॉटेलाचो धनी आसतलो. 
हांगा चडशे कोंकणी लोक. हॉटेलवाले तर कोणतरी कामथ जांव शानभाग बी 
आसतलोच. कोंकणी उलोवपी म्हणटकच भाशेची भिरांत ना. 

तो अदबीन आमचे मुखार आयलो आनी आमकां एका टेबलार बसोवन 
ऑर्डर घेवन गेलो. परतून गल्ल्यार वचून बसलो. पूण परतून परतून मान वळोवन 
UR चत की 

आमकांच पळयतालो. म्हर्जेय लक्ष तो पळयता म्हूण ताचेर वताले. 
रवीन्द्रबाबांची ताका फाट आशिल्ली. तो पळयता हातूंत म्हाका अजाप 
Rada. तो वळखनां हें निश्‍चित. पूण म्हर्जे रूपूच अशें की कोणेय पळोवंचें. 
पयलीं असो कोणूय पळयत जाल्यार म्हाका बेश्टेंच काचाबूल जाल्लेवरीं 
जातालें. पूण आतां ताची सवंय जाल्या. कोणाक हांव सायन्टीस्ट दिसतां, 
कोणाक आर्टीस्ट, कोणाक आनी कोण. रस्त्यार भीक मागूंक बसल्यार हांव 
भिकारीय सोबतां. गर्देत म्हाका लिपोवंचो म्हळ्यार शक्य ना. 

आमी मसालो धोसा, इडली-वडा बी मागोवन ताव माल्लो. दनपारचें 
जेवण खंय आनी केन्ना तें खबर नाशिल्लें. गिरीश गाडी कसो चलयता ताचेर 
तें अवलंबून आशिल्ले. एक मेरेन मडगांव पावतले अशी शक्यताय आशिल्ली. 
तशे आमी नानूक (माधवी सरदेसाय, रवीन्द्रबाबांची भाची) कळयल्लें. ते 
जेवण बी करून वाट पळोवपाचें आशिल्ले. म्हणटकच ब्रेकफास्ट सणसणीत 
जालो जाल्यार प्रस्न नाशिल्लो. 

आमचो ताव मारप चलताले. गल्ल्यार बसून तो मालक पळयतालो. 
शेजराक उबो आशिल्ल्या एका वेटराक ताणें गल्ल्यावेलो पेपर दाखयलो आनी 
कन्नडांत किते तरी आडू गुंडू केलें. तसो तोय आमचेकडेन तोखणायेन पळोवंक 
लागलो. तांचे कितें चल्ला तें म्हाका कळनाशिल्ले. शेवटाक तो मालकूच 
रांव नज जावन आमचे टेबलार आयलो. येतना ताणें गल्ल्यावेलो पेपर हाडलो . 
आमचे मुखार धल्लो. म्हणूंक लागलो, “तुमी दिलीप बोरकार न्हय a?’ हावें 
तकली हालयली. ताणें त्या कन्नड पेपराचेर पयल्या पानाचेर आयिल्लो फोटो 
दाखयलो. कालच्या सत्काराची बरी व्हडली बातमी फोटो सयत त्या पेपराचेर 
आयिल्ली. 

हांगा हांव फोटवांत उठून दिसतालों म्हूण तांकां बाबड्यांक हांवच 
सत्कारमूर्ती बी दिसला जावंये. पूण खरे सत्कारमूर्ती आशिल्ले रवीन्द्रबाब. 
रवीन्द्रबाब गणपती आशिल्ले आनी हांव हुंदीर. पूण फोटवांत लक्ष हुंदराचेर 
adie. 

म्हज्या मनाक किते शे दिसलें. रवीन्द्रबाब वांगडा नाशिल्लो जाल्यार 

हांव मोन्यांनी रावन तांची तोखणाय स्वीकारपाचों. 

aid त्या रसिकाक रवीन्द्रबाबांची वळख करून दिली. म्हजे परस 
तोच व्हडलो सत्कारमूर्ती म्हूण सांगून आमकां कसलो पुरस्कार मेळ्ळा तेय 
सांगलें. म्हर्जे उलोवप रवीन्द्रबाब मिश्कील हांसो हाडून आयकताले. तांच्या 
मुखामळार gaid निरागसपणा वांगडाच एक मिश्किलताय पळोवन ह्या 
मनशाच्या मनांत कितें घोळटा तें कळप कठीण आशिल्ले. 

हॉटेल मालक पेपरांतल्या फोटवांतल्या रवीन्द्रबाबांक आनी आपल्या 
म्हर्‍्यांत बसून ब्रेकफास्ट करपी रवीन्द्रबाबांक तोखणायेन पळयत पेपर घेवन 
गल्ल्यार गेलो. आतां त्या हॉटेलांतल्या सगळ्याच वेटरांक आमी अप्रूप 
आशिल्ले. एक एकलो येवन पेपरांतलो फोटो पळयतालो आनी आमचेर नदर 
मारून एकमेकांकडेन fad तरी उलयताले. आमी अतिमहनीय 
व्ही.व्ही.आय.पी. जाल्ले वरी ताव मारूक लागले. निदान हांव तरी. नाय 
म्हळ्यार असल्या प्रसंगावेळार म्हर्जे हडूडे मुखार येता. ना कशे म्हणूं? 

“दिलीप, भुल्लुसून वचूं नाका. तो आमचें बील घेतलोच. एक लेगीत 
पानदुडू कमी करचोना 

रवीन्द्रबाबान च्याचो घोट घेतां घेतां म्हळें. 

उत्सव मूर्ती आपल्याक पळोवंक मेळळो वो आपल्या दारांत दिसलो, 
आयलो बी जाल्यार अपुर्बायेन ताचेकडेन पळोवप हो मनशाचो सभावगूण. 
पूण तोखेवप म्हळ्यार माथ्यार घेवन नाचप न्हय हें म्हाकाय खबर आशिल्ले. 
जांचो सत्कार आपले वाठारांत जाला आनी जांचो फोटो आनी बातमी छापून 
आयल्या ते मनीस आपल्या हॉटेलांत च्या-फराळ करतात ही गजाल तांकां 
खोस देणी आशिल्लीच. पूण तुमी आमचे सोयरे म्हूण पयशे न घेवपा इतले 
मूर्ख ते नक्कीच नाशिल्ले. 

पूण हांव ते खातीर तांचेकडेन पळय नाशिल्लो. हो उडपी वाठार म्हळ्यार 
कोंकणी वाठार. हांगच्या कोकणी मनशांचो देव गोंयांत. चडशे सगळे पै, 
कामथ, शानभाग बी. तांचे खातीर कोंकणी म्हळ्यार जी एस बी. जो जीएसबी 
न्हय तो कोंकणी न्हय अशे हांचे एक विचित्र समिकरण. आमी कोंकणी 

म्हणटकच जीएसबी म्हळ्यार तांगेले जाले. कोंकणी कडली तांची हीच 
बांदीलकी हांव पळोवंक सोदतालों. ते रवीन्द्रबाबांक कोंकणीचे एक फुडारी 
म्हूण वळखतात काय किते हे जाणां जावन घेवंक सोदतालो. जर वळखनांत 
जाल्यार ती वळख करून दिवन, तुमच्या ह्या हॉटेलांत केदो मनीस येवन 
बसला हाची तुमकां जाणविकाय आसा काय म्हूण विचारूक सोदतालो. 

पूण रवीन्द्रबाबान केन्नाच आपल्याक मुखार मुखार केले ना. आपूण 
सदांच फाटीं रावले कार्य करीत आनी नांव करून गेले भलतेच. स्वता केन्ना 
श्रेय घेतलेंना बो हेरांनी घेतलां तांचेविशीं चुकून लेगीत केन्ना एक वायट उतर 
उलयल्ले gid आयकूंक AS एक म्हाका आपटल्ले आगळेच रसायन 
आशिल्ले. 

रवीन्द्रबाब केन्नाय बाकीबाबांचो विशय आयलो म्हणटकच सांगताले 
- बाकीबाबान केन्नाच कोणाचो दुस्वास केलोना. केन्नाच खंयच्या मनशाक 
वायट म्हळोना. अस्वडीं लेगीत. खरें आसतूय. रवीन्द्रबाब गरजेभायर 
बाकीबाबांची तोखणाय करचेनांत. पूण elas रवीन्द्रबाबांक केन्ना कोणाचें 
वायट उलयतना आयकूंक ना. केन्ना केन्नाय मराठीवादयांच्यो बकच्छायो 
करताले. पूण तातूंत फक्त तांचीं फकाणां मारपाचो उद्देश आसतालो. तांकां 
गाळी घालप, वायट म्हणप वो सकयले पातळेर येवन सोबनां तसलीं उतरा 
वापरतना म्हाका केन्ना दिश्टी पडलेनांत. 

पूण मराठीवादूयांनी मात आपली पातळी केन्ना सांबाळळी ना. अत्यंत 
सकयले पातळेर येवन तांणी रवीन्द्रबाबांची टिका केली. feed म्हणपाचें 
दवल्लेना ताणीं ! एक एक उतर येवजत जाल्यार तकली सणकता. आनी 
खंयच्याय राज्यांत हें घडिल्ले जाल्यार रवीन्द्रबाबांचे समर्थक असल्या लोकांचें 
किते करपाचे तें सांगू येना. पूण हांगा गोंयांत सगळ्या कोंकणिवादूयांनी तें 
आयकून मोन्यांनी सोसून घेतलें. कोणेंच तिडकून तांचेर शाब्दीक हल्लो केलो 
ना वा एक ओळ लेगीत तांचे आड बरयली ना. रवीन्द्रबाब तर सामके स्थितप्रज्ञ. 
ते कोणाक म्हणटात तें देव जाणां असो कितें विचार करून तांकां केन्नाच जाप 
दिवपाचे भानगडीत ते पडलेनांत. कोंकणी चळवळींत खुपशे फुडारी आसात. 


६७ श्रेयार्थी 





जनमत कौलावेळार सावन ताणीं आतां मेरेन ह्या मराठीवादूयांक आनी | 
विलीनीकरण GAH आपल्या भाशणांतल्यान आनी लेखांतल्यान आडवे 
उदारे धुवन काडल्यात. तांच्यो तिसत्यो वादऱ्यो केल्यात. पूण एकाय 
मराठीवादूयान किवास्यान तांचेर हल्लो केलो ना. पूण रवीन्द्रबाबान एकूच 
उतर काडल्यार मराठीवादूयांक Sat बतालें. मागीर सगळे मूस कशे 
रवीन्द्रबाबांचेर तुटून पडटाले. तातूंत सगळ्या पिरायेचे मराठीवादी आसताले. 
मराठी दिसाळी सगळ्यांचो निशेध रकान्याचे रकाने भरून छापताले. छापून 
येता म्हूण काळचो पोरचो शेंबडो पोर जाका 'रवीन्द्र' बरोवंक येना तो लेगीत 
रवीन्द्रबाबांचेर टिका करून लेख बरयतालो. तो ताच्या आयुश्यांतलो पयलो 
आनी भोवतेक निमाणो लेख आसतालो. 

एकदां रवीन्द्रबाबान म्हळें ह्या मराठीवाद्यांक टाडा लावंक जाय. 
वाक्य एकदम सादे. ताका कांय अर्थ नाशिल्लो. रवीन्द्रबाबान आपल्या 
भितरल्या तिरसुवाद सभावान तशें म्हणिल्ले. आनीक कोणूय जाल्यार त्या 
विधानाकडेन आडनदर करपाचे. पूण मराठीवादी खुबळळे. म्हयनो भर 
मराठीवादूयांनी सामको कलकल केलो. जाण्टो म्हणूं नाका नेण्टो, gada 
म्हणूं नाका अन्नाडी. सगळ्यांनी ह्या एकाच विधानाक लागून अख्खो संवसार 
MAR घेतलो. रवीन्द्रबाबांचें उतर मानून जणकाय तांकां टाडा लायलोच. हो 
इतलो आकांत करपा फाटलें कारण कितें? 

टाडा हो राष्ट्रविरोधी कारवायो करता त्या Wester खातीर आशिल्लो. 
मराठीवादी तर आपली “मराठी ही राजभाषा' म्हणत आपली रास्त मागणी 
घेवन लढटाले. तांचे लढायेच्या डावपेचात कोंकणीक उणाक लेखप हें पयल्या 
uda आशिल्ले. तो तांचो हक्क आनी धर्म आशिल्लो. मागीर तांकां टाडा 
सो कित्याक? तें शक्यूच नाशिल्ले. ताणीं तें फकाणाचेर व्हरपाचें. 
रवीन्द्रबाबांच्या विधानाक म्हत्व दिनासतना किकोत करपाचें. अशें आसतना 
मराठीच्या गोंयच्या व्हडल्या बुदवतानीं हे विधान sad गार्भियान घेवपाचें 
कारण किते? 

कारण एकूच, रवीन्द्रबाबान तें विधान एकवेळ फकाणां मारूक, 

बकच्छायो करूंक म्हणलां आसतय बी. पूण कोंकणीआड मठारीवादी जें 
किते करतात ते राष्ट्रविरोधीच आशिल्ले. आनी जे कोण राष्ट्रविरोधी कारवायो 
करतात तांचेच खातीर तर टाडा आशिल्लो. 

कोंकणीक जेन्ना एक स्वतंत्र भास म्हण साहित्य अकादेमीची मान्यताय 
मेळूंक नाशिल्ली तेन्ना कोंकणी ही भास न्हय, ती मराठीची बोली बी असलीं 
मराठीवादूयांचीं मुर्खपणां सोसूं येतालीं. साहित्य अकादेमीन कोकणी ही एक 
स्वतंत्रभास म्हण निर्णय दिलो. साहित्य अकादेमी म्हळ्यार साहित्य सेवक 
मंडळ न्हय. साहित्य अकादेमी म्हळ्यार भासांचें, साहित्याचे सर्वोच्य 
न्यायालय. तातूंत सगळ्या भासांतले भाशातज्ञ सदस्य आशिल्ले. देसभरांतल्या 
८० तज्ञांनी दिल्लो तो निर्णय आशिल्लो. मागीर एक दोन मराठी मनीस तातूंत 
विरोध करपी आसूं. जेन्ना ८० वांगड्यांतले बहुमतान कोंकणीक स्वतंत्र भास 
म्हूण मानून घेतात आनी हे मराठीवादी तरीय तिका बोली म्हणटात तेन्ना तें 
राष्ट्रविरोधी जायना? 

गोंय सरकारान कोंकणी ही भास मानून तिका राजभाषेचो दर्जी दिलो. 
तरी हे कोंकणीक बोली म्हणटात. हो राज्यद्रोह जालो. तें सोडा. भारताच्या 
संविधानान कोंकणीक स्वतंत्र भास मानून तिजो आसपाव संविधानाच्या 
आठव्या परिशिश्टांत केलो. तरी हे कोंकणीक बोली मानून SS बडोवन रडूंक 
लागले. म्हणजे ते संविधाना आड उलयतात शे जालेंना. जे कोण राष्ट्राच्या 
निर्णया आड वचून संविधानाच्याय आड उलयतात ती करणी राष्ट्रद्रोहाची 
न्हय? 

मराठीवाद्यांक रवीन्द्रबाबांच्या विधाना फाटलो गभितार्थ खबर 
आशिल्लो. तेच खातीर तांकां तें SEGA गेल्लें. ते तांचेर तुटून पडिल्ले. 

रवीन्द्रबाब जर हेर कोंकणी फुडाऱ्यांवरींच एक सर्वसामान्य फुडारी 
आशिल्ले जाल्यार ते तांच्या ह्या विधानान किंवाटून उठचे नाशिल्ले. फकाणाचें 
आसू मागीर, रवीन्द्रबाबांच्या विधानांत सत्यताय आशिल्ली. तें विधान एका 
तपस्व्याचें आशिल्ले. तांच्या प्रत्येक उतराक आनी वाक्याक वजन आशिल्ले. 
तार्चे कारण म्हळ्यार रवीन्द्रबाबांची इतले वर्सांची तपश्चर्या. ही तपश्चर्या 

अशी उखलापी न्हय. 

रवीन्द्रबाब आपलो धंदो वेवस्तीत चलोवन, पयसो गांठीक मारून, 
आपली गृहस्थी साग्रसंगीत चलोवन फाविल्ल्या वेळार “लिडर' जाल्ले Hert 
नाशिल्ले. ह्या सगळ्या प्रिय गजालींक खोटावन जें कितें श्री दिसलें ते वटेन ते 
चलत रावले. थंय मागीर ताणीं लावलुकसोणिचो हिशेब केलोना. आपलें 
पुराय आयुश्य गिन्यान जोडूंक आनी तें दुसऱ्यांक दिवपाखातीर खर्चिले. गोंयची 
मुक्‍तताय, कोंकणिची उदरगत आनी तिका मानाचो पाट, तिचे आंगार जे जे 
अळंकार उणे आसात तितलेय आपूण चडयतलो असो निश्चेव करूनच ते 
ओगी रावलेंनांत तर ते तांणी asad. कोंकणीचे दैन्य आपले परीन पयस 
करूंक ते वावुरले. 

आपले भाशेखातीरूच न्हय तर मराठी भासूय ताणीं आपल्या साहित्यान 
गिरेस्त केल्या. हिन्दी भाशेकूय ताणीं आपलो म्हूण एक अळंकार दिला. 
महात्मा गांधीचें ऑथेन्टीक चरित्र बरोवंक देशभरांतल्या हिन्दी विद्वानांक गांधी 
जल्मशती निमतान वेंचून काडपाचो आक्त जालो. हिन्दींतल्या व्हड व्हड 
विद्वानांक कुशीन दवरून एका अहिन्दी मनशाक ही जीवनी बरोवंक वेंचून 
काडलो. ती व्यक्‍ती म्हळ्यार रवीन्द्रबाब. तांची ही जीवनी हिन्दी राज्यांतल्या 
विश्‍वविद्यालयांच्या अभ्यासक्रमांत आस्पावल्या. ताच्यो आयज ३०-४० 
लाख प्रती खपल्यात म्हण आयकल्यात. वर्सान वर्स नवीं नवीं संस्करणां 
येतात खंय त्या पुस्तकाची. पूण आपली भास कोंकणी आसुनूय तिका 
कुस्कुटावन मराठीची पालखी नाचोवपी दळभद्रयांक रवीन्द्रबाब कितें कळटलो? 
पूण तांकां एक गजाल मात कळटा. रूशींतुल्य मनशांनी उच्चारिल्लो शब्द, 
मागीर तो फकाणांनी काय जायना लागताच लागता. देखुनूच हे मराठीवादी 
चवताळतात. हाचेवेल्यान रवीन्द्रबाबांच्या दरेक विधानाची ताकत कळटा. 

जो मनीस सत्यान चलता, सदांच सत्य उलयता ताच्या प्रत्येक उतराक 
एक खराय आसता. ही खराय एक आगळेच तेज घेवन येता. जो मनीस चुकून 
लेगीत केन्ना फट उलयना, ताच्या तोंडांतल्यान फक्त खरेंच भायर सरता त्या 
मनशाचे वाणीक ताकद आसता. 

पयलींचे रूशी राग आयलो म्हणटकच शिराप दिताले खंय! तांचे ते 
शिराप खरे जाताले. ते शिराप prdi घेवंचे म्हण मागीर जाका शिराप दिला तो 
पांयां पडटालो. आपल्याक रूशीन शिराप दिला तो खरो जातलोच हाची 
ताका खात्री आसताली. कित्याक जो रूशी केन्नाच फट उलयलोना ताचें उतर 
फट जातले कशे? रूशींचे शिराप खरेच थारल्यात हाच्यो काणयो आमी पुराणांत 
आयकल्यात. ते शिराप म्हळ्यार तरी किते? सत्याचो पाखो घेवन चलपी 
एका सत्यवान मनशाचो शब्द. सत्याचो जय जावंक जाय हो अटळ विस्वास. 

आयच्या काळार रवीन्द्रबाबांची तुळा रूशी मुनीकडेन करप म्हळ्यार 
अतिताय थारू येता. पूण रवीन्द्रबाबान जो मार्ग जाणवायेन आपणायलो तातूंत 
फर्टीगपणाचो खंय वासूच येवंक शकना. फटींगपणां करूंक जाय आशिल्ली 
जाल्यार तांच्यानी प्रेयसाचो मार्ग धरू येतालो. पूण ताणीं श्रेयस आपणावन 
ताका जिवीतभर पाळो दिलो. ते सदांच सत्याचीच बाजू घेवन चलत रावले 
आनी त्याच सत्याचो सदांच जय जातलो. 

रवीन्द्रबाब सदांच सत्याचे बाजून रावल्यात. रवीन्द्रबाब गुजराती भास 
जाणांत. गुजराती भाशेची सेवा केल्ली जाल्यार गुजराती तांकां माथ्यार घेवन 
नाचतले आशिल्ले. रवीन्द्रबाब मराठी शिकलेनांत. पूण ताणीं मराठी जितलें 
बरयलां तितलें मराठी खातीर गोंयांत SSA मदल्यान एकल्यानूय नक्कीच 
वाचूक नासतलें आनी मराठींतळे बरोवप म्हळ्यार किते? फक्त रकाने भरपासारकें 
न्हय तर विरोधकांनी वाचून लेगीत त्या लिखाणांतले विचार मानून घेवपा 
सारके. 

नवप्रभा ह्या मराठी दिसाळ्यांतल्यान रवीन्द्रबाब स्वगत हे सदर फाटलीं 
विसेक वर्सा बरयत आयल्यात. ह्या सदरांतल्यान ताणीं गोंयच्या समाजाक 
एक वेगळो विचार दिल्लो आसा. कांय लोकांक त्या लेखांतल्यान SAL गेलां 
ताणीं तांच्या लेखांचेर टिका केल्या जायत. पूण जे कोण तटस्थ रावन फक्त 
विचारूच समजून घेवंक पळयतात ताणीं “स्वगत' हें सदर माथ्यार घेतलां. 
एक दीस जर ते सदर उजवाडाक आयलेंना जाल्यार शीण काडपी वाचक 
कितले तरी आसात. 

जपानाचें प्रवासवर्णन “जपान जसा दिसला? हें तांचें मराठी पुस्तक. 
काकासायब कालेकारांवांगडा तांचो लेखनीक म्हूण रवीन्द्रबाब आसतना 
दिसपटूटो तांचेकडेन जो वार्तालाप जातालो, तो बरोवन काडून St मराठी 
पुस्तक तयार जाले तें 'ज्ञाननिधीच्या सान्निध्यांत' हें मराठीतले पुस्तक मराठी 
साहित्य मळार आपली खाशेली सुवात दवरून आसा. ह्या पुस्तकाचे गुजराती 
आनी हेर भासांतल्यान भाशांतर जालां. तीं पुस्तकां वाचप्यांनी उखलून 
धरल्यांत. रवीन्द्रबाबान मराठीतल्यानूच जर साहित्य निर्मणी केल्ली तर आज 
मराठी साहित्यांत जें वैचारीक साहित्य निर्माण जालां तातुंतल्या हाताच्या 
बोटार मेजपासारके जे कोण साहित्यिक आसात तांचे मदीं रवीन्द्रबाबांची 
सुवात नक्कीच उजवी आसतली हें विरोधक लेगीत मान्य करतले आनी जे 
कोण भाशीक वादांत घुस्पल्ले नांत आनी फक्त साहित्याकडेन साहित्य म्हूण 
पळयतात तातुंतल्या काकासायब कालेलकारांपासून आयच्या मंगेश 
पाडगांवकार, भालचंद्र नेमाडे आनी नारायण सुर्वे लेगीत तें मान्य करतात. 
पूण ती दानत गोंयच्या मराठीवाद्यांमदी नां. कित्याक तर ते PSSA वादाक 
लागून विचारांपासून पयस गेल्यात. मराठीचे उदरगतीची गची अंदूंक लागल्यात. 

रवीन्द्रबाब मराठी बरयतात म्हूण गोंयच्या मराठीवादूयांनी सदांच 
आकांत केला. कोंकणीचो पुरस्कर्तो जावन लेगीत तो पळय रवीन्द्र केळेकार 
मराठींतल्यान बरयता. कोंकणी कोण वाचिना म्हूण ताका मरारठींतल्यान आपले 
विचार मांडचे पडटात म्हूण सदांच बोबो हुयेली माल्ल्यात. 

गजाल खरी आसा. गोंयकारांची भास कोंकणी जावन लेगीत, दिसपट्टे 
ते कोंकणी उलोवन पासून तांच्या मानेर मराठींचे भूत बसलां. मराठी उलोवंक 
येना, वाचता ती मराठी कळनां तरी आपली भास मराठी मानून, कोंकणीचो 
दुस्वास करपी ह्या चुकिल्ल्या गोयकारांक शाणे करून योग्य मार्गार हाडपाखातीर 
मराठींतल्यान बरोवपाबगर दुसरो पर्यायूच नाशिल्लो. गोंयच्या दुर्दैवान म्हणा 
वो सुर्दैवान म्हणा, गोंयांत मराठीचीं दिसाळीं चलतात. तीं वाचप्यांक जाय 
म्हूण न्हय तर उद्योजकांक राजकारण खेळूक जाय म्हूण चलतात. परंपरेन 
चलत आयिल्ली हीं दिसाळीं चलतात तीं गोंयकारांक तीं वाचपाची ada 

जाल्या देखून. तांकां पर्याय केन्ना कोणे दिलोना आनी ह्या दिसाळ्यांनी ह्या 
लोकांचो स्वाभिमान केन्ना जागयलोना. तो जागोवन जर कोणें तांकां पर्याय 
दिल्लो जाल्यार आयज गोंयची परिस्थिती वेगळी आसपाची. पूण धंदेकार 
आनी राजकारणी केन्नाच पर्याय दिनात. होच पर्याय नाशिल्ल्यान ह्या चुकिल्ल्या 
गोंयकारांक जागे करूंक मराठी बरयल्या बगर पर्याय नाशिल्लो. हांगा ह्या 
लोकांमेरेन विचार पावोवप म्हत्वाचे आशिल्ले. राष्ट्रमत हें दिसाळे 
मराठींतल्यानच जनमत कोल जिखूक पावलें. अशे आसतनाय रवीन्द्रबाबान 
खुपदां आपूण हे मुखार मराठींतल्यान एक ओळ बरोवंचोना असो सोपूत 
घेतलो आनी तो तितलेच खेप मोडलोय बी. 

समजा सोपूत पाळून रवीन्द्रबाबान मराठींतल्यान बरोवप बंद केल्लें 
जाल्यार लुकसाण कोणाचें जावपाचें? रवीन्द्रबाबांचें निखालूस जावपाचें 
नाशिल्ले. ते आपली साहित्य निर्मणी कोकणितल्यान करतलेच आशिल्ले. जे 
परंपरेत घुस्पल्ले आसात ते परंपरा म्हण मराठीकडेच उरपाचे. कांय जाण 
कोंकणी वाचतय बी आशिल्ले. पूण जे सदांच आपल्या कोशांत रावले, आपूण 
मानता तेंच सत्य मानून मान मुंगरून राविल्ले जाल्यार तांच्या विचारांत जागृताय 
घडून येवपाची? हांगा लुकसाण जावपाचे तें ह्या लोकांचें. सत्याकडेन फाट 
करून चलपी सदांच सत्यापासून पयस उरपाचे. 

अशे आसतनाय सत्य धापून दवरून कांय जाण आपलें पिशेपण घेवन 
मराठी आपली मक्तेदारी मानतात तेन्ना तांच्या त्या कर्तुबान सद्सदविवेक 
बुध्दीन चलप्याक किवाटो आयले बगर रावना. फोंडांत पडटात जाल्यार पडूं. 
तांची पिशेपणां तीं अशे म्हणप जाताच. पूण तांच्या पिशेपणाक लागून तांकां 
तशेच सोडून दिवप समा नासता. समाज सुधारकाक तर तें परवडपाचें नासता. 

मराठी ही कोणाची मक्तेदारी न्हय. गोंयच्या मराठीवाद्यांची तर ती 
न्हयच न्हय. मराठीची जे कोण सेवा करतात तांची ती भास. रवीन्द्रबाबां 
सारख्यांनीय ती आपली मानल्या. तांच्या घरांत मराठी साहित्यान आलमारी 
भरल्यात. तांच्या घरांत महाराष्ट्रातल्यान मराठी लोक येतात आनी तांचेकडेन 
रवीन्द्रबाब मराठीच उलयतात. पूण जेन्ना आपले भाशेचेर अन्याय जाता आनी 

ते भाशेची सुवात दुसरी भास घेवंक पळयता तेन्ना आपले भाशेची सुवात सुगूर 
करप प्रत्येक भाशाभिमान्यांचें आद्य कर्तव्य थारता. तें कर्तव्य पाळप म्हळ्यार 
दुसरे भाशेचेर अन्याय करप न्हय, दुसरे भाशेचो दुस्वास करप न्हय. रवीन्द्रबाब 
हें तत्व मानतात देखुनूच मराठींतल्यान बरोवंचोना म्हणटनाच मराठी बरयतात. 
खरो भाशाभिमानी असोच वागता. पूण तें कळूंक एक ताकद लागता. ती 
स्वाभिमान सोडिल्ल्या गोंयच्या कांय लोकांकडेन आमी खंय सोदपाची? 

असल्या लोकांविशीं ताणीं अज्ञान उक्तावन लेगीत तांचेविशीं 
रवीन्द्रबाब केन्ना वायट उलयलेना. वेल्यान आमचेच लोक ते. चुकल्यात. 
चुकिल्लें - शेणिल्लें गोरूं सांजचें गोठ्यांत येतले, वाट पळोवया म्हणत 
रावल्यात. मागीर ते आपल्या मनशांविशीं वायट उतर कित्याक काडटले? 
जमता जाल्यार ताका वयरूच काडटले. 


आमी उडपी सोडून बरेच मुखार पाविल्ले. ब्रेकफास्ट घेतिल्ल्यान एक 
सुस्तीशी आयिल्ली. रातीं न्हिदूय सारकी जावंक नाशिल्ली. तातूंत सकाळचो 
तो शितळ वारो. रवीन्द्रबाब बशिल्ले कडेन न्हीद घेताले. गिरीशाक कंपनी 
Ras तोबू आशिल्लोच. तो फुडल्या शिटार बशिल्लो. ताची बडबड 
चलताली. म्हाका थंय कसलीच भुमिका नाशिल्ली. बापूय-पुतां मदीं तोंड 
घालपांतूय अर्थ नाशिल्लो. SAA तकली en उडोवन भायर पळयतालों. 

ह्या रस्त्यार आमकां वाटेर जोगचो धबधबो लागता. गिरीशाच्या मनांत 
आशिल्ले जाल्यार एक पासय मारून येवं येतालें. हांव दोन-तिनदा त्या 
धबधब्यार पावला. आता रवीन्द्रबाबाच्या सांगातान थय गेल्यार एक आगळीच 
खोस आनी अणभव मेळपाचो . 

भोंवडी वो प्रवास करप आनी तांचें वर्णन बरोवन काडून पुस्तक रूपान 
छापप बी म्हणटात ताची जाण म्हाका वाचनाची गोडी लागली तेन्ना नाशिल्ली 


्रेयार्थी bY 





आनी शाळांनी भास शिकयतना जें साहित्य शिकयताले तें शिकयतनाय 
शिकोवप्यांनी केन्ना म्हाका ताची जाणविकाय करून दिलीना. हाकाच लागून 
म्हजे वाचन कथा-कादंबर्‍यां पुरतेंच मर्यादीत उरिल्लें. SAT म्हज्या हातांत 
रवीन्द्र केळेकारांचें 'उजवाड़ाचे सूर” हें निबंदाचें पुस्तक पडलें आनी तातुंतले 
'घारापुरी', बेलूर मठांत', “वाराणसी', “Hard महाकाव्य - जोग' हे निबंद 
Bld वाचले तेन्ना तातुंतल्यान म्हाका प्रवासवर्णन वाचपाची गोडी लागली. बरें 
प्रवासवर्णन वाचप्याक प्रवास करपाची आस्त निर्माण करता तें जालेंच. त्या 
भायर तें प्रवासवर्णन वाचतना, वाचतां वाचतां आपूणच ती भोंवडी करतां 
अशे दिसूंक लागता. 

म्हज्या हातांत 'उजवाडाचे सूर, हें पुस्तक पड़चे आदीं Sid एकूय 
प्रवास वर्णन वाचूंक नाशिल्लें. इतलेंच कित्याक, शाळेंतल्यो दर वर्सा आयोजीत 
केल्ल्यो गायां भितल्ल्यो सहली सोडल्यो जाल्यार हांव गोंयाभायर वचूंकय 
नाशिल्लों. नाय म्हळ्यार सातवेच्या वर्गात शिकतना आमकां आंबोली व्हेल्ले 
हाची याद जाता. पूण तें फक्त वचूंक जाय म्हूण हांव गेल्लो. ते वचप फकत 
वचप आशिल्ले. आमकां सहलीक व्हेल्ले म्हूण वचप तें. शिक्षक आमकां 
फकत व्हरताले. पूण जंय व्हरतात तें पळोवपाची नदर मात आमकां कोणे 
दिली ना वो ती नदर आसूंक जाय म्हणपाची भावना निर्माण जावपी ती पिरायूय 
नासुये. ती भावना सुर्वेक मनांत उदेली ती उजवाडाच्या सुराक लागून. आनी 
मागीर भोवपाचें पिशें लागलें तें आजुनूय आसा. रवीन्द्रबाबांचें 'उजवाडाचे 
सूर कोणाक कितलें आवडले तें हांव नकळ. पूण म्हजे जिणेंत त्या पुस्तकान 
आगळेच सूर भरशिले आनी एक वेगळी दिका ते खातीर म्हाका लाबूंक 
पावली. 

१९७८ त पुराय दक्षिण भारताची भोंवडी जाल्ली. stat कित्याक 
करची, आनी ज॑य वता थंयचीं थळां खंयचे नदरेन पळोवंची ही नदर म्हाका 
रवीन्द्रबाबांकडल्यान आनी ताणीं बरयल्ल्या पुस्तकांतल्यान मेळळी. म्हज्या 
जिणेच्या प्रवासाचे मुळावण घालपाचें काम उजवाडाच्या सुरान केलें म्हळ्यार 
जाता. 

बेलूर मठ म्हज्या काळजांत घट बरो बशिल्लो. हांवें तो १९८० मेरेन 
पळोवंक नाशिल्लो. फक्त वाचिल्लो. 'उजवाडाचे सूर' पुस्तकांत. पूण हांव 
थंय खऱ्यानीच वचून आयलां अशे म्हाका दिसतालें. जेन्ना हांव सिक्किमाक 
वचूंक भायर सरलों आनी म्हाका कोलकोत्याक दोन दीस रावचें पडले तेन्ना 
aid बाट धरली ती बेलूर मठाची. जण काय बेलूर मठ म्हाका साद घालतालो. 

जालें कितें तर म्हाका सिक्किमाक वचपाचें निमंत्रण आयलें. ट्रेनीचें 
रिजर्व्हशन बी आसता म्हणपाचें म्हाका तेन्ना खबर नाशिल्लें. न्हिदून बी वचप, 
म्हणटात तें गिरेस्तांचें काम अशें हांव ते काळार चिततालों. वास्को वचून हांवें 
ae सिलिगुडीची तिकेट काडली आनी जनरल डब्यांतल्यान प्रवास सुरू केलो. 
कोलकोत्याक हावडा स्टेशनार पाव मेरेन gid हया प्रवासांत जें भोगले तें 
सोसपाचे न्हय. वो हांव पयलेच खेप एकलो इतले पयस वतालो आनी सुसेगाद 
गौयकाराच्यो प्रवासांतल्यो अपेक्षा वेगळ्यो आशिल्ल्यो देखून म्हाका तो प्रवास 
त्रासदायक भोगला जांव येतालो. 

तसो हांवें १९७७ वर्सा पुणे मेरेन प्रवास केला. तोय बी रवीन्द्र बाबांक , 
लागुनूच. रवीन्द्रबाब 'जाग' म्हूण मासिक चलयतात आनी तेन्ना तें ते पुण्याक 
छापताले. सुमन्त केळेकार पुण्याक वचून ते छापून हाडटाले. एक दीस प्रूफां 
घेवन काय मॅटर घेवन म्हाका पुण्याक वच म्हूण रवीन्द्रबाबान सांगलें. हांव तर 
रवीन्द्रबाबांचो भक्त जाल्लो. तातूंत म्हाका प्रवासाची रूच लागिल्ली. फुकट 
पुण्याक वचूंक मेळटा आनी त्या भायर रवीन्द्रबाबांचें काम करपाची संद मेळटा 
म्हूण हांव पुण्याक गेल्लो. रातभर ट्रेनीच्या डब्यांत सुवात ना म्हण हांवे दारार 
हुमकळत हो प्रवास केल्लो. पूण तातूंत एक थ्रील आशिल्ले आनी प्रवास 
तसो ल्हान आशिल्लो. कांय बरांचो ! 

पूण हावडा मेरेनचो सलग प्रवास आनी तातूंत आरक्षण ना तेन्ना जे 
मनस्ताप सोसल्यात आनी अणभव घेतला तो मनशाविशीं किळस हाडपी. 
हावडा स्टेशनार देंबलां तेन्ना थयच्या रेल्वे पुलिसांनी उबारून व्हरून “लांच' 
घेतल्या. ह्या बोवाळांत सिलिगुडी बचपाची गाडी चुकिल्ल्यान हावडा म्हाका 

रावचें पडिल्लें. थंय त्या लोकांमदीं रावंचे परस, मन शांत करपाक एकूच 
सुवात आशिल्ली बेलूर मठ. जो बेलूर मठ म्हज्या काळजांत १९७६ वर्सा 
'उजवाडाचो सूर' वाचून घट्ट बशिल्लो. 

बेलूर मठांत Sal पावलों तेन्ना खंय वचचें, कशें वचचें हें कोणाक 
विचारपाची म्हाका गरज पडूक नाशिल्ली. चार वर्सा पयलीं वाचिल्ले ते म्हज्या 
मनांत आशिल्ले आनी जणकाय रवीन्द्रबाबच FEST हाताक धरून बेलूर मठ 
म्हाका भोंवडायतात असो म्हाका तेन्ना भास जातालो. प्रवासवर्णनाची ताकद 
ही. 

'उजवाडाचे सूर' पुस्तकांतल्या सगळ्या लेखांक रवीन्द्रबाब आप- 
उक्तावणेचीं बरपां म्हणटात. आप-उक्तावणेचीं बरपां वो जाका personal 
essays म्हणटात त्या बरपाक एक खाशेलेंपण आसता. तातूंत बरोवपी 
स्वता दिश्टी पडटा. तातुंतल्यान ‘eta’ कुशीक काडूंक येना. तेच वांगडा 
वाचपीय तिरायत उरना. तो त्या 'हांव' मदीं सामको मिसळून, एकरूप जावन 
वता आनी वाचप्याक तें बरप आपणेंच केलां, आपणेंच ते सगळे अणभव 
घेतल्यात अशें दिसून तो त्या बरपाचो पुरायेन आस्वाद घेता. 

१९७३ च्या डिसेंबर म्हयन्यांत उजवाडाक आयिल्ले हें पुस्तक हांवें 
वाचूक घेतले ते १९७६ च्या अदमासाक. ते आदीं हातुंतले सगळे लेख खंयतरी 
वेगवेगळ्या नेमाळ्यांनी उजवाडाक आयिल्ले. १९७३ वर्सा पुस्तकरूपान ते 
आयले खरे. पूण ते ताणीं बरयल्ले धा वर्सा आदीं. म्हणटकच ह्या बरपांचो 
काळ १९६३ चो आसूंक जाय. ते वेळार म्हजी पिराय सुमार स वर्सांची. हांवें 
पुस्तक वाचलें तें वीस वर्सांचे पिरायेर. ही पिराय म्हळ्यार दरेक मनशान 
स्वताक घडोवपाची पिराय. हेच पिरायेर 'उजवाडाचे सूर' पुस्तकांतल्या सगळ्या 
लेखांनी म्हाका पिशें लायिल्ले. एकान एक लेख म्हळ्यार म्हजे जिणेक वेगळी 
दिका दाखोवपी एक मार्गदर्शकच आशिल्लो. मन लावन वाचप, तातुंतली 
एकान एक गजाल मनांत साठोवप आनी ते प्रमाण जिविताक उभारी दिवप 
असले कसले तरी प्रयोग हांव करतालों. 

ही गजाल तेन्ना म्हाका होलमूंक नासतली. पूण जेन्ना जाण आयली 
आनी 'उजवाडाचे सूर' परतून वाचूंक घेतले तेन्ना एक गजाल जाणवली की 
म्हजेर नकळटना ह्या पुस्तकाचो प्रभाव पडला आनी मागीर 'बेलूर मठांत' 
ह्या निबंदांत रवीन्द्रबाब कितें म्हणटा ताचोय अर्थ कळून आयलो. 

“संस्कार घेवपाच्या कंवळ्या वयार म्हज्या हातांत विवेकानंदाचीं पुस्तकां 
पडलीं. तांणीच म्हाका भारताचो उदात्त ध्येयवाद समजून घेवपाची ओड 
लायली. ह्या साहित्यान म्हाका पाँडिचरीक व्हेलो...सेवाग्रामाक भौवडावन 
हाडलो...' 

हातुंतल्यान रवीन्द्रबाबांक कितें म्हणपाचे आसा तें ते वेळार म्हाका 
HSH AGA. पूण जें घडलें तें ज्युस्त तसलेंच कितें तरी. म्हज्या संस्कार 
घेवपाच्या वयार म्हज्या हातांत रवीन्द्रबाबांचीं पुस्तकां पडलीं आनी हांव घडत 
गेलो अशें जरी हांव शंबर टक्के दावो करूंक शकना तरी म्हजे घडपाचे वाटेर 
ताणीं हात नक्कीच दिला अशें म्हणूं येता. आयज जिविताकडेन पळोवपाची 
म्हाका जी एक नदर लाबली ती ते पिरायेर हांवे तांचीं पुस्तकां वाचली देखुनूच. 
श्रेय आनी प्रेय हातुंतलो फरक कळूंक पावलो तो तांच्याच बरपाक लागून 
आनी प्रेयसा फाटल्यान न लागपाची दीक्षा लाबली ताचे फाटले हेंच कारण 
आसा आशे म्हळे जाल्यार अतिताय जावपाची ना. 

उजवाडाचे सूर' पुस्तकांतले लेख रवीन्द्रबाबान १९६२-६३ सालांत 
TAG आनी ते हांव १९७६ सालांत म्हळ्यार तेवीस वर्सा उप्रांत वाचतालों. 
एखाद्रें लिखाण बरयल्या उप्रांत तेवीस वर्सा उप्रांतच्या म्हज्या सारख्या 
तरनास्याक ते fast लायतात, ताचें जिवीत घडोवपाखातीर मार्गदर्शक थारतात 
हातूंतच त्या लेखांतलीं शास्वत मुल्यां दिसून येतात. म्हज्या उप्रांतचे पिळगेन 
तेच निबंद वाचून तातुंतल्यान तांचेर संस्कार जावचेनांत कित्या वेल्यान? 


उजवाडाचे सूर हे उजवाडाचेच आसतात. तांकां काळखाचे सूर जावप कोताक 
येना. 

गिरीश आपले धुंदीत गाडी चलयतालो. ताचें आनी तोबूर्चे उलोवप 
चलतालें. रवीन्द्रबाब सीटाचेर तकली उडोवन न्हिद घेताले काय कसलो विचार 
करताले हैं कळूंक मार्ग नाशिल्लो . म्हाका प्रवासांत न्हीद केन्नाच येना. रातिचो 
जर आसत जाल्यार गजाल वेगळी. पूण दिसाचो प्रवास आसत जाल्यार प्रवासांत 
हांव केन्ना दोळे बंद करिना वो'पुस्तकूय वाचपाचे भानगडींत पडनां. 

दोळे उक्ते दवरून हांव रस्त्याच्या दोनूय वाटांनी फार्टी फाटीं धांवपी 
गांव पळयत आशिल्लो. हे गांव फार्टी धांवताले काय रस्तो आमकां घेवन 
गोयां धांबतालो? 

हांव दोळे उक्ते दवरून फाटीं फाटीं पडपी ह्या कोंकणी वाठाराक 
तेळटालों आनी म्हाका खात्री आशिल्ली दोळे बंद करून, सीटाचेर तकली 
दवरून रवीन्द्रबाब ह्या वाठाराविशीं हुसको करता आसतले! | 

सकाळीं उडप्याच्या हॉटेलांत फराळ करून आमी गाडयेंत बसता 
आसतना हावे रवीन्द्रबाबांक प्रश्‍न केल्लो. 

'हे लोक कोंकणी लोक. ह्या लोकांक एकठांय हाडपाखातीर तुमी 
स्या वाठारांत परिशदो, संमेलना बी घेतल्यात. राजकी नदरेन तांचो एकवट 
करप शक्य नासले तरी सांस्कृतिक नदरेन तांकां एकठांय हाडपाखातीर तुमी 
खूप वावर केला न्हय! 

'हांवें करू ना. चंद्रकांत केणी बी त्या वावरांत आशिल्ले. पूण चड 
वावर केला तो स्वाम्यांनी, कोंकणीच्या फुडाऱ्यांनी न्हय!” 

'अशे कशे म्हणटात तुमी? दर दोन वर्सानी तरी कोची, बंगळूर, मंगळूर, 
उडपी अशे खंय ना खंयचे सुवातेर तुमी कोंकणिच्यो परिशदो, लेखक संमेलनां 
बी घेत आयल्यात. त्या निमतान हांगच्या लोकांक एकठांय करपाचो, तांचे 
भितर कोंकणी भाशेविशीं, कोंकणी समाजाविशीं जागृताय करपाचो वावर 

केला. हांवूंय कोची मेरेन परिशदेक गेलां हे आदीं.' 

“ताका कांय अर्थ ना. हे लोक हांगा आपल्या आपल्या वाठारांत सुखान 
आसात. तांकां कोंकणिचेंय व्हडलेशें पडूंक ज़. कोंकणी नासत जाल्यार तांचें 
कांय अडय ना. ते हांगचे संस्कृतायेंत पुराय भरसून गेल्यात. तांचो कोंकणिचो 
मोगूय आमचे सारको जिवीत - मरणाचो प्रस्न न्हय. तांचो कोंकणिचो वावर 
म्हळ्यार समाजाचो वावर. आपलो समाज कोंकणिच्या नांवान एकठांय येता 
म्हूण तांची कोंकणी ही. खरें म्हळ्यार हो तांचो एक प्रकारचो मेळावो.' 

“म्हणटकच कोंकणी चळवळींत तांकां हिसपाक धरपांत कांयच अर्थ 
ना? 

“ते स्वता जावन कांयच करपाचे नांत. तांकां आमी जर कितेंय करून 
दीत जाल्यारूच जाय. कोची, बंगळूर, मंगळूर हांगच्या लोकांचें सोडून दिवया. 
ते फकत कोंकणी भास आनी कांय लोकांचो कूळदेव गोंयांत आसा म्हण 
गोंयाकडेन संबंद दवरून आसात. हरशीं ते सगळे तरेन त्या त्या राज्याचे 
संस्कृतायेंत एकरूप जावन गेल्यात. पूण म्हाका भिरभिरी मारता ती कारवार, 
सुपा, हल्याळ, शिरशीच्या बी लोकांची. हो सगळो वाठार गोंयचो. आयज 
राजकीय नदरेन हो कर्नाटकाचो भाग आसूं. पूण सस्कृतायेचे नदरेन आमी 
सगळे एक. ते मराठी जशे न्हय तशे कन्नडूय न्हय. पूण एकलोय सभागी 
आपूण जावन फुडें सरून मागनां की आमकां गोंयांत वचूंक जाय. अशे अंधांतरी 
आपल्याक रावपाचें ना. पूण हे पळयतात आमी किते करतले काय म्हूण! खरें 
म्हळ्यार स्या लोकांनी एक मुखान मागणी करूंक जाय काय नाका?” 

'जर तांचो PSR गोंयांकडेन सुगूर आसा जाल्यार आमी गोंयकारांनी 
हो कोकणी वाठार गोयांक जोडून विशाल गोमंतकाची मागणी कित्याक करची 
न्हय?” 

TEST प्रस्नान रवीन्द्रबाब मातशे उबगल्ले वरी जाल्ले म्हाका दिसलें. 
म्हजो प्रस्न तांकां मानवलो नासुये वो पिशेपणाचो दिसला आसू येता. 

'असली मागणी आमी गोयकार करूंक शकनांत आनी करपूय समा 
न्हय. आमी सदांच विस्तारवादा आड झुंजल्यात. आमी अशी मागणी केली 

जाल्यार ज्या लोकांक आमी विस्तारवादी म्हणून खेपीत आयल्यात तांचे मदीं 
आनी आमचे मदीं फरक उरचोंना. ही मागणी त्या लोकांकडल्यान जावंक 
जाय. ती जे सर जायनां ते सर आमी अशेच बसून रावपार्चे.' 

अशें म्हणून रवीन्द्रबाब खंतावल्यावरी दोळे बंद करून बसून राविल्ले. 

हांव जाणां, ह्या वाठाराविशी रवीन्द्रबाब सदांच हुसको करीत रावल्यात. 
हो हुसको आतांचो, हालींचो न्हय. म्हाका तो तांच्या बरोवपांतल्यान खूप 
आदीं दिसून आयला. 

हांव 'उजवाड़ाचे सूर' पुस्तकांतलो तांचो 'सैमारचे महाकाव्य - जोग 
हो निबंद वाचतालों. Sat पयले खेप हांवें तो वाचलो तेन्ना म्हाका ह्या 
वाठाराविशीं तांची भावना होलमल्ली. पूण ते वेळार म्हाका ताची फाटली 
खरायेची जाणविकाय जावंक नाशिल्ली. हांवे तो निबंद निखटें एक प्रवास 
वर्णन म्हण वाचिल्लो . तेन्ना हांवे हो वाठारूय पळोवंक नाशिल्लो आनी 'जोग' 
हो घसघसोय पळोवंक नाशिल्लो. तें वर्णन वाचून केन्नातरी जोग फॉल पळोवंक 
जाय अशे दिशिल्ले. 

ते उप्रांत थंय वचपाची संद म्हाका मेळ्ळी. दोन दीस थंय वचून gid 
वयल्यान, सकयल्यान मुळसांत वचून सैमाच्या महाकाव्याचें लागशिल्ल्यान 
दर्शन घेतिल्ले. तें घेतनां म्हाका ह्या निबंदाचो आदार जाल्लो. पूण त्या 
निबंदांत तांचो एक राजकीय, सामाजिक आयाम आशिल्लो विचारूय आसा 
म्हणपाचें म्हाका होलमूंक नाशिल्लें. आतां मंगळूराक वचपाक आमी जेन्ना 
भायर सरिल्ले तेन्ना वांगडा रवीन्द्रबाब आसात आनी तांच्या सांगाताक जंय 
वतां ते सुवातेविशीं ताणीं किते विचार मांडल्यात हें समजून घेवपाखातीर परत 
एकदा हावें ते वर्णन वाचले तेन्ना म्हाका तांची ह्या वाठाराविशींची, थंयच्या 
लोकां विशींची कळकळ उमगली. म्हळ्यार ह्या लोकांच्या भवितव्या विशी, 
फुडाराविशीं रवीन्द्रबाब चाळीस वर्सा आदींय विचार करताले आनी आतांय 
करतात. | 

सैमाचें महाकाव्य - जोग हातूंत रवीन्द्रबाब म्हणटात कारवार म्हळ्यार 
गोयच. इतलेंच म्हणून ते रावनांत. ते हुसको करतात - हो सगळो कोंकणी 

वाठार एक केन्ना जातलो? राजकी नदरेन ताका एक करप आयज घडये कठीण 
आसत. पुणून संस्कृतायेचे नदरेन हाका आनी गोंयांक एकजीव जावपाक 
कसली आडखळ आसा? हांगासल्लो हो कोंकणी समाज आपणाक कोण 
लेखता काय? कानडी काय मराठी? ताका आपूण कोंकणी म्हणपाची जाणवीक 
आसा काय ना? ना जाल्यार ती कोण करून दितलो आनी केन्ना? 

रवीन्द्रबाबांचो चाळीस वर्सा आर्दीचो हुसको आयजूय वचूंक ना 
आनी आतांय तांच्या मनांत तोच विचार चल्ला आसू येता. तांच्या सारख्या 
लोकांनी हो हुसको केलो ना जाल्यार आनीक कोणे करपाचो? तो घेतल्यार 
आमचे सारके पिळगेन आपल्या भुजांचेर. ना तर ह्या विशयाचेर विचार करचो 
अशें कोणाक दिसना. म्हजे सारख्यांक हें अशें जावंक जाय अशें दिसता. पूण 
ते खातीर फुडाकार घेवपाची तांक म्हजे कडेन आसा काय कितें होय एक 
प्रस्न आसा. 


एक सारके भायर पळोवन पळोवन म्हजेय दोळे थकिल्ले. ते भायर 
म्हजेकडेन उलोवपाक कोण नाशिल्लो. गिरीशाचें आनी तोबूचें बरें जुळिल्लें. 
तांचे मदीं पड़पाक म्हाका कारण नाशिल्ले. हांवूय दोळे बंद करून, मान 
सीटाचेर तेकोवन पडून आशिल्लो. पूण विचार काय बंद जाय नाशिल्ले. 

खरेंच रवीन्द्रबाबांकडेन इश्टागत करता तो त्रासांत पडटा. म्हजे सारको. 

पूण अशेंय हांव कशे म्हणूंक शकतां? रवीन्द्रबाबांची पाऊणशे वर्सा 
पिराय सोपल्या. ह्या तांच्या जिविताच्या प्रवासांत तांच्या संपर्कात कितले 
तरी लोक येवन गेल्यात. तांचे साहित्य, विचार, आचरण, जिवीत हाचो 
प्रभाव म्हजे सारख्या आनीक जायत्या लोकांचेर पडला आसूं येता. आसू 
येता कित्याक? पडलाच. तरी आसतनां ह्या लोकांनी केन्ना आपूण त्रासात 
पडल्यात असो शीण काडला व्हय? तशी तक्रार केल्या व्हय? मागीर म्हजेच 

तकळेत हो विचार येवपाचें कारण कितें? 

रवीन्द्रबाबांसारख्या मनशांच्या संपर्कात जो कोण येता तो मनीस तांच्या 
प्रभावान सटर फटर केन्नाच उरना. उरपाचो ना. तो कर्तृत्वी नक्कीच जातलो . 
ताणें जरी सर्गाक हात लायलोंना तरी ताच्या हातांतल्यान आगळें वेगळें किते 
तरी घडूक पावतलें. 

पूण कर्तृत्व म्हळ्यार तरी कितें? तांचो विचार घेवन आप्णेय किते तरी 
करचे, स्वताक घडोवंचो, साहित्य निर्मिती करें हेच कर्तृत्व? कर्तृत्वाची 
खुपश्या जाणांची संकल्पना वेगळी आसा. बरें शिक्षण घेवन, बरी नोकरी 
करप वो आपल्याक मानता तसलो वेवसाय करप, आपलो एक छंद म्हूण 
कितेय बरोवप, वाचन करप आनी सुखान संवसार करप. आपलें एक खाशेलें 
अस्तित्व समाजांत सुगूर करप हेंच कर्तृत्व काय Wars व्यक्तीच्या विचारांनी 
प्रभावीत जावन त्या विचारांचो वसो घेवन स्वताकूय सपुर्णायेन त्या विचारांकडे 
घालून घेवप? जे व्यक्तिचे विचार पटले आनी त्या विचारांकडेन बांदिलकी 
दवरून ते व्यक्तिन सुरू केल्लें कार्य मुखार व्हरपाखातीर स्वताक त्या कार्यांत 
झोकून दिवप म्हळ्यार कर्तृत्व? 

असो एक काळ आशिल्लो जेन्ना असल्या समाजधुरिणांच्या, 
फुडाऱ्यांच्या विचारांनी प्रभावीत जावन कितले तरी तरनाटे आपलो संवसार 
सोडून तांचे फाटल्यान tes. मागीर तो स्वतंत्रतायेचो लढो जांव, समाज 
प्रबोधनाचो वावर जांव वो हेर कसलेंय राष्ट्रहिताचें कार्य जांव! ज्या फुडाऱयांच्या 
फाटल्यान हे लोक गेले ताणीं फाटल्यान केन्ना वळून पळयलें ना. आपलो 
संवसार उबंत पडटलो म्हणपाचे चितलेंना. आपलो कॅरिअर घडोवपाचो विचार 
तकलेत हाडलोना. सुभाषचंद्र बोस म्हणा, गांधीजी म्हणा, जे. पी. म्हणा वो 
आनीक कोण म्हणा. जांकां ज्या फुडाऱ्यांचो विचार भावलो ते ते प्रमाण ते 
तांचे फाटल्यान गेले आनी ताणीं आपले कालेती प्रमाण योगदान दिलें. कोण 
सुभाष बाबूंच्या फोजेतलो शिपाय जावन Taal, कोण गांधीजींचो सेवक 
जावन वाबुरलो तर कोण जे.पींच्या संपूर्ण क्रांतीन पिसो जावन गेलो. हांचे 
फाटल्यान आपूण गेल्यार शेणटलों, त्रासांत पडटलों असो केन्नाच कोणें विचार 

केलो ना. हुसको काडलोंना, तक्रार केली ना. 

तो काळूच तसो आशिल्लो आनी वातावरणूय तर्शे आशिल्ले. तीं 
पिशेपणां करतल्यांक कोण पिसो लेखी नाशिल्ले. वेल्यान तांच्या निर्णयाचे 
सगळ्यांक अप्रूप दिसतालें. तांचे विशीं समाजांत आदरभाव आशिल्लो. 

पूण हांव ज्या काळांत जल्मलां तो काळ वेगळो. सरभोंवतणचे 
वातावरण वेगळें. रवीन्द्रबाब विचार घेवन आयल्यात तो गांधीर्जीचो, जे. पीं 
चो, काकासायबांचो आनी असल्याच Pears. तांची पिराय पळ्यल्यार 
तातूंत किते सैमाभायलें आसत शें म्हाका दिसनां. पूण म्हजी आनी 
रवीन्द्रबाबांची पिराय पळयत जाल्यार हांवें तांच्या विचारांची दीक्षा घेवप हैं 
विचित्रूच! रवीन्द्रबाबां उप्रांतचे पिळगेन तें तशे केल्लें जाल्यार समजूं येताले. 
हांव तर तांचे उप्रांतचे तिसरे चवथे पिळगेचो प्रतिनिधी. त्या भायर हांव ज्या 
वातावरणांत वाबुरतां तें वातावरण वेगळें. ते श्रेयार्थीची दीक्षा दिवपी न्हय तर 
प्रेयसा फाटल्यान लागपाचें हांयस नाचोबपी | 

विद्यार्थी म्हणटकच विद्यार्थी चळवळी करून ‘fost म्हूण मिरोवन 
सगळें श्रेय घेवन मिरोवपाचें. राजकीय आदार घेवन स्वताचो फायदो 
पळोवपाचो. जमता जाल्यार एखाद्रया राजकीय फुडाऱ्याक गॉड फादर मानून 
ताचें बोट धरून चलपाचें. स्वताक घडोवपार्चे सर्वार्थान. म्हजे वांगडचे सगळे 
तेंच करतात. कोण युवा काँग्रेसचो फुडारी तर कोण दुसऱ्या पक्षाचो कार्यकर्ता 
म्हण खंय ना खंय आपली सुवात सुगूर करून आसा. समाजसेवेचे, नेतृत्वाचे, 
आदर्शाचे मापदंड वेगळेच आसतना हांव एका गांधीवादी मनशाच्या फाटल्यान 
सो वचत आसा! तो कसो चलता, तो कसो विचार करता, तो कसो न्हेसता, 
तो किते वाचता हें सगळे समजून घेवन ताचे वरींच जावपाचो प्रयत्न करप 
म्हळ्यार भिके दुवाळेच म्हणपाचे! हे भिके दुवाळे काय म्हजे कडल्यान ताचें 
कार्य मुखार LATS आसा म्हूण काळानूच म्हाका तांचे म्हऱ्यांत हाडून सोडला? 

म्हजो कोंकणिकडेन कसलोच संबंद ना. हांव मराठी माध्यमांतल्यान 
मॅट्रीक पास जाल्लो एक तरनाटो. म्हाका मराठीबगर दुसरी भास येना. म्हजे 
शिक्षण मराठी, test वाचन मराठी, म्हजो dis मराठीचेर पोसला. मराठी 

नाशिल्ली जाल्यार हांव मनीस जावंक पावचों नाशिल्लों. जे मराठीन म्हाका 
मनीस केला, विचार करूक शिकयला, शिक्षण दिला ते मराठी बगर म्हाका 
पर्याय ना. म्हजो व्हडलो भावूय मराठी खातीर वावुरता. ताणें घाल्ले मराठी 
maqa शिकून हांव मुखार आयलां. अशें आसतनां हांव कोंकणी 
PEN Hed वचपाचें कारणच ना. 

म्हजे मराठी बरोवप बी पळोवन माधव गडकरी बी तोखणाय करतात. 
हे कोण कोंकणी कोंकणी करून चार लोक बोवाळटात ताचें सपन केन्ना खरें 
जावपाचेंच ना. मराठीकडेन he cess लोक आसात. गोंय महाराष्ट्रांत 
वचपाचें. हे लोक हारपाचे. पूण किरिस्तांव एकठांय रावले म्हण तें शक्‍य 
जालेंना. पूण आमचो बांदोडकार परतून जिकून आयलोच काय ना? गुलाबाचें 
फूल बावले जाल्यार कितें जाले? आमचो आतां शींव आसा. तो “हाता क 
एकाच घासान खावन उडयतलो. हे कोंकणिवादी गरजे भायर आपली शेंपडी 
बडयतात. 

म्हजे विचार ठाम आशिल्ले. तरी पूण हे लोक कोंकणी म्हणटात तें 
कित्याक? आमी जी भास उलयतात ती कोंकणी आनी शिकतात, वाचतात 
ती मराठी. तीच जर आमची भास जाल्यार उलयतात ती भास काय आनीक 
कितें? जर हे लोक उलयतात ती भासूच आपली कोंकणी म्हणटात जाल्यार 
मागीर मराठी म्हणपाची जबरदस्ती कित्याक? हें समजून घेवपाक जाय. 

है समजून घेवंक जाय हो विचारूच त्रासांत उडोवन गेलो. तें समजून 
घेवंकूच कोंकणिवादी म्हूण जांच्यो बकच्छायो जाताल्यो तांच्या मातसो लागी 
गेलों आनी थंयच रवीन्द्र केळेकार आपटलो . 

हांव केन्ना मेळळों पयलो रवीन्द्र केळेकारांक? हय १९७५ सालांत. 
पयलीं gid नांव आयकल्ले आसू येता. पूण जे सर परिचय जायना वो Wars 
खास अशे घडणुकेक लागून, जी म्हाका आवडटा अशी - जाल्यार ती संबंदीत 
व्यक्ती याद उरू येता. 

हांव तर पयलीं मराठीवादी. हो वाद तसो म्हजे वैचारीक बैठकींतल्यान 
निर्माण जावंक नाशिल्लो. गांवचें शिक्षण सोंपोवन हांव निकतोच शारांत भितर 

सरिल्लो. कॉलेजीचें शिक्षण घेवपाखातीर. पूण कितें तरी करून दाखोवपाची 
एक आंगात खुमखुमी आशिल्ली. एक अमुकच वाद घेवन बसपा इतली 
म्हजी वैचारीक वाढ जावंक नाशिल्ली. १८ वर्सांची पिराय म्हजी. कादंबऱ्यो 
- काणयो हांचें भन्नाट वाचन जाल्ल्यान आंगांत एक हिरो वसतालो. 

घरांतल्या लोकांक रासवळ बांधिलकेची बी व्हडलीशी खबर नाशिल्ली. 
पूण व्हडलो भाव, माधव गडकरी, गुलाबाचे फूल, गोपाळराव मयेकार बी 
लोकांच्या संपर्कांत आशिल्लो. तेन्ना आपले लोक जे वटेन आसात तांचोच 
पाखो घेवप हें साहजिकच. तातूंत म्हर्जे मॅट्रीक मेरेनर्चे शिक्षण मराठींतल्यान 
जाल्ले. म्हणटकच मराठीकडेन ओढो आसप, त्याच लोकांक वळखप हें 
साहजिकच आशिल्ले. कोंकणिवादी, दोन पानां बी आमचे दुस्मान अशी 
तेन्नाची भावनां जाल्ल्यान त्या लोकांचीं नांवां कानार पडल्यारूय तीं म्हजे 
खातीर म्हत्वाची नाशिल्लीं. 

उप्रांत कोंकणी कार्यकर्त्यांकडेन वळख जाली, हांव उलयतां तीच भास 
ते उलयतात आनी तिकाच आपली भास मानून ते भाशे खातीर ते झगडटात 
ही गजाल पटपासारकी आशिल्ली. तातूंत शणै गोयबाबाचें “कोकणी भाशेचे 
जैत' हे पुस्तक कोणे तरी वाचूंक दिलले. ते वाचून आनी तातुंतले मुद्दे पटिल्ल्यान 
हे लोक म्हाका आपलेच दिसूंक लागिल्ले. अशीच ही अवस्था आसतना हांव 
पणजेच्या मिनेझिस ब्रागांझा सभाघरांत गेल्लो. थंय कोंकणी साहित्य संमेलन 
आशिल्ले. 

१८ माय १९७५ चो तो दीस. 

लोक तशे व्हडलेशे नाशिल्ले. पूण आसात ते सगळे एका 
आत्मविश्वासान वाबुरतनां दिसताले. 

म्हाका पयलीं सावन मोठ्या - मोठ्या लोकांक मेळपाचो, पळोवपाचो 
सोस. आमकां शाळेंत बा. भ. बोरकार हांची मराठी कविता बी शिकयताले. 
ते गोयकार, तांकां गोंयकार लोक बाकिबाब म्हणटात बी हें हांव जाणां 
आशिल्लो. पूण तांकां मेळपाची संद मेळूंक नाशिल्ली. ते भायर म्हजो सभाव 
भुजरो सो आशिल्लो. स्या लोकांक मेळचें अशें दिसतालें. पूण तांचेकडेन 

वचून उलोवपाचें, तांची वळख करून घेवपाचें धाडस म्हज्यांत नाशिल्ले. 
एक प्रकारचें मुर्वतपण म्हजे भितर वसतालें. 

साहित्य संमेलनांत म्हाका जायते कोंकणिवादी पळोवंक मेळळे. ताची 
aiai हांवें आयकल्लीं. पूण ते म्हजे खातीर सगळे फकाणाचे विशय आशिल्ले. 
कित्याक कोंकणी म्हळ्यार फकाणां, बकच्छायो करपाचो विशय. जी भासूच 
न्हय, ती भास म्हूण हट्ट धरून मूठभर हे लोक किते तरी घेवन बसल्यात. तांचे 
भाशेक व्याकरण ना, ते भाशेक लिपी ना. हे सारखीं विधाना ते वेळार म्हज्या 
कानार पडटाली. हांव मराठी माध्यमांतल्यान शिक्षण घेवन आयिल्ल्यान मराठी 
हीच म्हजे खातीर तारक आशिल्ली. तिचे सारकी एक गिरेस्त, समृध्द भास 
म्हजी भास आसतना तिजे आड जे कोण वावुरतात, वो ती आपली भास न्हय 
म्हणटात तांच्यो टिवल्यो बावल्यो करूकच आमकां समाधान मेळटालें. म्हजे 
वांगडा कॉलेजींत शिकपी सगळे, म्हळ्यार म्हजी जांचेकडेन वळख जावन 
आमचो पंगड जाल्लो ते सगळे मराठी माध्यमातल्यान आयिल्ले तरनाटे. तांचो 
dis म्हजे सारकोच मराठीचेर पोशिल्लो. म्हणटकच एके जातीचे पक्षी सांगाताक 
उडटात तशे आमचें जाल्ले. कोंकणिवादी, कोंकणी चळवळ हो आमचो 
फकाणाचो विशय आशिल्लो आनी ते चळवळींत कोण आसात तांचो दर्जो, 
लायकी बी कायच खबर नाशिल्ले आमी तांचीं खेबाडां करताले. 

हांव मिनेझिस ब्रागांझातल्या साहित्य संमेलनाक पावंक नाशिल्लों तो 
मेरेन कोंकणिवादूयांविशींचें मत तेंच आशिल्ले. पूण त्या संमेलनाक 
कोंकणिवादयांच्या कळपामदीं रवीन्द्रबाबांची वळख जाली तेन्ना eta जो कितें 
ह्या लोकांविशींचो समज करून घेतिल्लो ताचीच म्हाका लज दिसूंक लागली. 

संमेलन उलगल्ले काय चलता आसतनाच हे लोक भायर आयिल्ले 
हाची म्हाका याद जायना. पूण सभाघराच्या येंत्रादाकूच चार पांच लोक उबे 
आशिल्ले. तातूंत Tal SM, धवोच सदरो, खांदार एक बोटवो लावन एकलो 
मनीस आशिल्लो. पिराय आसतली पन्नासेक वर्सांची. 

S सदरो घालपी लोक ela हे आदीं पळयल्ले ते चडशे घांटी 
आशिल्ले. आमकां शाळेंत दाणी म्हण एक मास्तर आशिल्लो तोय लेंगो 

सदरो घालतालो. पूण त्या कपड्यांक ना आवय ना बापूय अशी गत आशिल्ली. 
सदऱ्याचेर पडिल्ल्या ठिपक्यांक लागून तो धवो म्हणपाचो भास जातालो. 
असले कपडे घालप्यांविशीं म्हर्जे तशें व्हडलेशें बरें मत नाशिल्ले. 

पूण ह्या लेंगो सदऱ्यान आनी तो घातिल्ल्या मनशाच्या एकंदर 
व्यक्तिमत्वाक लागून ह्या भेसाविशींचें म्हजे मत बदलून गेलें. खादी म्हणटात 
ती ही हाचें भान म्हाका आशिल्ले. म्हज्या भुरगेपणार दिल्ली साकून एकलो 
ओमप्रसाद त्यागी म्हूण येतालो. तो Yes न्हेसतालो आनी असलोच धवो 
Hes खादीचो सदरो घालतालो. त्या AM उप्रांत तसलोच सदरो हांवें हे 
व्यक्तीच्या आंगार पळयल्लो. तांकां तो सोबतालोय बी. 

हे रवीन्द्र केळेकार.. | | 

कोणे तरी म्हजी रवीन्द्रबाबांकडेन वळख करून दिली. 

gid लजत, मुर्वतपणान तांकां हात दिलो. ज्या लोकांच्यो हांव 
बकच्छायो करतालों तांच्याच कळपांत हांव आसा हें येवजून म्हजे म्हाकाच 
खाल्ल्यावरीं जातालें. 

“दिलीप बोरकार म्हळ्यार खंयचो रे तू?' 

रवीन्द्रबाबान तोंडार हांसो हाडून म्हाका प्रस्न केलो. तांची ती उबी 
रावपाची लकब, तोंडावेलो तो हांसो, जे हाश्यांत एक वेगळेपण, खाशेलेंपण 
आशिल्ले तेंच म्हाका भावले. पळोवपाची, प्रस्न करपाची ती लकब हेरा परस 
वेगळी आशिल्ली. विचारूक जाय म्हूण तो प्रस्न नाशिल्लो. आपलेपणान ती 
एक चवकशी आशिल्ली. 

'हांव आगशीचो. कॉलेजींत शिकतां.' 

“किते बरयता, बिरयता?” 

ह्या प्रस्नाची म्हाका अपेक्षा नाशिल्ली. हे आदीं कोणें हो प्रस्न करूंक 
नाशिल्लो. जाणी केल्ले ते प्रस्न वेगळे आसताले. 

बोरकार म्हळ्यार खंयचो? बापूय कितें करता? पोटा पाणयांखातीर 
किते करता? असले प्रस्न आसताले ते. पूण पयलोच प्रस्न किते बरयता 
बिरयता काय म्हण विचारप म्हळ्यार बरोवपाक हे लोक बरोच वालोर दितात 

हाची म्हाका जाणविकाय जाली. 

'तशें व्हडलें कांय बरोवंक ना. थोड्यो कविता बरयल्यात.' 

Bld भिडेस्त जावन म्हळें. म्हजो ताळो सुकून गेल्लो. 

यो असोच केन्नाय. परते मेळुया.' 

इतलें म्हणून रवीन्द्रबाब थंय उबे आशिल्ल्या हेरांकडेन उलोवंक लागले. 

म्हजेकडेन उलोवपासारकें कांयच Aes. मागीर हांव तांचे मुखार 
रावून कितें करपाचों? उलोवंक, भासाभास मुखार व्हरूक कितें तरी विशय 
जाय आशिल्लो! हांव तर रवीन्द्रबाबांक पयलेच खेप मेळटालों. ते एक 
कोंकणिचे फुडारी लेखक बी म्हूण तांची वळख करून दिवपी म्हज्या इश्टान 
सांगिल्लें. कोंकणी चळवळ कित्याक चल्ल्या हाचो म्हाका गंध नाशिल्लो 
आनी रवीन्द्रबाबांन fad बरयलां, कसलीं पुस्तकां आसात हाची इल्लीय 
खबर म्हाका नाशिल्ली. अशे आसतना हावे तांच्या FRAT रावप म्हणटात 
तींच पिशेपणां आशिल्लीं. पूण एक गजाल खरी, अजून म्हाका ती होलमता, 
ते व्यक्तीमत्व पळोवन हांव भारावन Nest. कित्याखातीर ते तेन्ना म्हाका एक 
वेळ जाणवूंक नासतलें. पूण ज्या लोकांचे सभावगूण एक आसतात, जांचे 
राशीक पट्टा ते आपशींच एकमेकाकडेन ओडटात. दरेक मनशाभोंवतणींच 
न्हय तर दरेक वस्तू भोवतणीं लेगीत एक विद्युत वलय आसता. तें वलय ती 
वस्त वो व्यक्तीचे गूण, सभाव बी सगळे उत्सर्जीत करता. तीच शक्त समविचारी 
लोकांक एकमेकांकडेन ओडटा. 

नातर केन्नाच मेळूक नाशिल्ली, पळोवंक नाशिल्ली व्यक्ती नदरेक 
पडत जाल्यार वळख देख नासतनाय ते व्यक्तीविशीं एक तर तिडक मारता, 
तोंड पळोवंचें न्हय अशे दिसता वो तिका मेळचें, तिजेकडेन वळख करून 
घेवंचे अशें कित्याक लागून दिसचें ? 

HOM आमचो संबंद खंय तरी जोडून दवरिल्लो आनी ती पयली भेट 
म्हळ्यार आमच्या फुडल्या प्रवासाचो मिटींग पॉईन्ट आशिल्लो. 

'असोच येत राव. मेळुया केन्नाय' अशे म्हणून रवीन्द्रबाब ते दिसा 
गेल्ले ते रवीन्द्र केळेकार खंय रावतात, कितें करतात तें म्हाका कांयच खबर 

नाशिल्लें. मेळपाचें खंय da खबर नाशिल्लें. मेळप कित्याखातीर ताचीय 
कल्पना नाशिल्ली. हांव रवीन्द्र केळेकारांक विसरून गेल्लो. 

पूण कोंकणिवादयांची गाठ भेट जाताली. म्हाका कोंकणी चळवळ 
समजून घेवपाची आशिल्ली. ती समजून घेवपाची आशिल्ली काय कॉलेजचे 
शिक्षण घेता आसतना, म्हाका कॉलेज सोडून दुसरी कसलीच अँक्टीविटी 
नाशिल्ली देखून म्हजो वेळ घालोवंक म्हाका कितें तरी जाय आशिल्ले म्हूण 
स्या लोकांचे लगाडीक लागिल्लो हाची म्हाका आतां याद ना. पूण कोणे तरी 
ह्या कळपांत म्हाका सोडिल्लो तो हांव थंयच दसून उरिल्लों. 

हो कळप म्हाका आपलोसो दिसतालो. तांच्या उलोबपांत, वागणुकेंत 
कांयच अडेचें, उखलापें दिसनाशिल्लें. तरी कोणूय म्हाका कोंकणिवादी म्हणत 
म्हण लज दिसताली! 

तरी लेगीत हांव कांय गजाली जाणां जावन घेवंक सोदतालों. म्हाका 
कोंकणी वाचपाची गोडी लागिल्ली. पयलीं वाचतनां त्रास जातालो. प्रभाव 
मराठी वाचनाचो, शिक्षणाचो आशिल्ल्यान कोंकणी मरार्ठीतल्यान वाचप 
जातालें. ताचें म्हजे म्हाकांच हासूंक येतालें. पूण हळूहळू म्हजे म्हाकांचं 
वाचूंक येवंक लागलें. जशें हांव उलयतां तशेंच वाचपाचें. उलोवप एके तरेन 
आनी वाचप एके तरेन नासता हाची जाण म्हाका आयली आनी आरेच्चा! हैं 
तर सामकें सोपें, घरचे कर्शं अशें दिसले! 

कोंकणिवादयांचें खय ना खंय feed तरी आसतालें? गांवा गांवानी 
आयतराक वो सुटयेदिसांनी दीस भराचें शिबीर आसतालें. गोंयभरचे 
कोकणिवादी शेणिल्लीं Wat करमळेच्या तळ्यात एकठांय जावंची तशीं 
ह्या शिबिराक एकठावताले. म्हाकाय कोण तरी आपयताले. एक नवो गांव 
पळोवंक मेळटा, दनपारचें जेवणूय सुट्टा आनी हांव ‘fend तरी' करतां, 
क्रांतिकारी ! हे भावनेन test असल्या शिबिरांक वचपाचें सुरू जालें. नाय 
म्हळ्यार म्हाकाय कसली तरी कार्यावळ, उपक्रम जायच आशिल्लो. 

अश्याच एका शिबिरात म्हाका पर्थून रवीन्द्र केळेकार दिश्टी पडलो. 

तसलोच लेंगो, सदरो घालून. खांद्याक बोटवो आनी हातांत एक पुस्तक. 

हांव बुजरो - लाजरो. तरी मुखार मुखार करतालों. 

'तूं दिलीप बोरकार मरे?” 

शिबिराक आरंब जावचे पयलीं च्या घेवपाच्या आक्तावेळार 
रवीन्द्रबाबांन म्हाका प्रस्न केलो. म्हणचे म्हर्जे नांव हांच्या लक्षांत आशिल्ले. 
तांचें नांव म्हज्या लक्षांत उरप हें म्हजेखातीर अजापारचे नाशिल्लें. रवीन्द्रबाब 
फुडारी, लेखक. हांव कोणूच न्हय. तरी इतल्या दिसांनी तांकां दुसरे खेप 
मेळटांच म्हज्या नांवान म्हाका वळखप? 

आपलेपणाचे धागे जुळपाक हो एकूच प्रसंग पुरो आशिल्लो. 

त्या वेळची म्हजी पिसयूच अशी आशिल्ली जी कोणाची तरी वाट 
पळयताली. हांव अश्या एका मोडणार Sal आशिल्लो जाका कोणेतरी वाट 
दाखोवपाची गरज आशिल्ली. मनीस अटंग्या रानांत शेणला आनी खंय वचचे 
हे ताळणेंत तो घुस्पून गेला तेन्ना जो कोण त्या खिणाक ताका मेळटा ताकाच 
तो ताचेर भोव विस्वास दवरून फुडली वाट विचारता. तो जी वाट दाखयता ते 
वाटेंतल्यान मनांत कसलोच FAA, हुसको दवरिनासतना चलत रावता. पूण 
तो वाट दाखोवपी वाटसूर जो बऱ्या मनाचो नासलो जाल्यार? ताणें जी वाट 
दाखयल्या ती वाट फुडाराचो gars करपी आसली जाल्यार? जिवितांतलें 
फुडले सगळें चलपूच दिकाहीन जावन वचपाचे! 

हांव वाट पळयत Sat आशिल्लो खरों. तेच वांगडा जाका कोणाक 
वाट विचारता, वो जो कोण आपूण जावन वाट दाखोवंक सोदता ताचेविशीं हे 
असले दुबावूय मनांत घर करून आशिल्ले. जें fad Hes पावल घालूंक 
सोदता तें खंयचे दिकेन घाळचें हें खबर नासलें तरी अमुकच सुवातेर वचूंक 
जाय म्हणपाची हय न्हयशी जाणविकाय मनांत आशिल्ली. 

म्हाका वाट दाखोबंक सोदपी तशे खूप जाण आशिल्ले. पूण तांचेविशीं 
मनांत एक दुबाव आशिल्लो. Gata घेवन ताणीं दाखयल्ली वाट चलपांत 
म्हाका शाणेपण दिसनाशिल्लें. ताणी दाखयल्ले वाटेन गेल्यार म्हाका बऱ्याक 
पडुकूय AAS. पूण मनांतले दुबाव, दुबावांचो सैतान सांगाताक घेवन हांव 
कितली वाट चलत होय एक दुबावूच आशिल्लो. 


९१ भ्रेयार्थी 





दरेक मनीस दुसर्‍्यां भितर आपले सुरक्षतायेचो आदार सोदता. मागीर 
तें निकतेंच जल्माक आयिल्लें age नेणार भुरगें जांव, आख्खो संवसार 
मुळांतल्यान हुमटून आरतो परतो करून उडोवपाची आंगांत ताकत आशिल्लो 
तरनाटो जांव वो अणभवाची जोड आशिल्लो, भरपूर पावसाळे काडून 
जिवितांतले निमणे खीण मेजपी, पुरायेन परावलंबी जाल्लो एखाद्रो जाणटो 
मनीस जांब, तो आपल्याक दुसऱ्याकडेन सोंपयतना आपूण ह्या मनशाकडेन 
पुराय सुगूर आसा काय कितें म्हणपाचो थाव घेता. देखून जाचेकडेन तो स्वताक 
सोपोवंक सोदता, आपलो भार ज्या दवरण्याचेर दवरूक सोदता तें दवरणें 
घटमूट आसा काय किते हाचो थाव घेता तें जालेंच, तेच वांगडा त्या दवरण्यानूय 
आपल्याचेर भार घालूंक सोदप्याच्या मनांत आपलेविशीं विस्वास जागोवंचो 
पडटा. हें जेन्ना घडूंक पावता तेन्नाच दोगांयची नाट जुळून येता. 

दर एक मनीस खंयचेय पिरायेर जांव मागीर, आपलेपरीन व्हड आसता. 
ताच्या मनांत आपल्या व्हडपणाचो एक ताठो आसताच आसता. जर 
एकमेकांक मेळटना हो ताठोच वयर उल्लो जाल्यार कोणूच एकमेकाचेर भरवंसो 
घालूंक शकना. दोगूय जाण आपल्या अडेच्या व्हडपणाच्या नाड्यार एकं 
जुळून येवंक सोदपी संबंद जुळचे आर्दीच पयस करता. 

खरो व्हड मनीस आसता ताका आपूण व्हड म्हणपाची जाणविकाय 
आसताच आनी तेच वांगडा आपूण कोण न्हय, आपले मुखार उबो आसा 
ताका व्हडपण दिवपाची गरज आसता हाचे भान दवरून समाजांत वावरत 
आसतात. तांची नम्रताय, खालतेपणूच तांचेमुखार आयिल्ल्यांच्या मनांत 
विस्वासाचे धड बीं रोयता. आपूण तुका वळखच ना वो म्हजे मुखार तू कोणूच 
न्हय अशे जर व्हड मनीस वागूंक लागले जाल्यार मागीर सूर जुळून येनांत. 

एक दोन म्हयन्या पयलीं जांचेकडेन म्हजी वयले वयर भेट जाल्ली 
आनी म्हज्या नांवाची याद दवरपाची जांकां निखालूस गरज नाशिल्ली, वो . 
त्या नांवाक जांच्या व्यापांत मात्तूय म्हत्व नाशिल्लें ताचें नांव याद दवरून, 
दुसरे खेप मेळटना त्याच नांवान उलो मारप ही गजाल वयलेचाराक ल्हान, 
क्षुल्लक दिसत. पूण तीच गजाल खूप व्हडलो प्रभाव निर्माण करून वता. 

रवीन्द्रबाबांच्या बाबतींत ही गजाल सैमीक आसतय बी. पूण म्हजे 
बाबतींत ती गजाल म्हर्जे पुराय विशव बदलून उडोवपी आशिल्ली. ह्या 
मनशाकडेन लागीं वचपाक हरकत ना म्हणपाची- एक भावना मनांत उदेली 
एखाद्रया भुरग्यान वळख देख नाशिल्ल्या WaT! अनेबळख्याच्या फकत 
पयल्या हांश्यान ताचे वेंगेत, F मारचीं 4 aft fed ती घडणूक 
आशिल्ली म्हणूं येता. । : 





TOP + 


“पयले भेर्टीत रवीन्द्र केळेकार कोण हें जाणून घेवपाक तांचें उजवाडाचें 
सूर' पुस्तक हांवे वाचिल्लेंच. ह्या मेळपा उपरांत तांचीं हेर पुस्तकां सोदून 
काडपाची, तीं वाचपाची खर इत्सा म्हजे ते तरणे पिरायेर, म्हज्या तरण्या 
मनांत रिगली. 

उजवाडाचे सूर' पुस्तकार्चे पारायण म्हजेकडल्यान जालें आनी मागीर 
रवीन्द्रबाबांची पुस्तकां वाचपाचे एक पिशेंच शें म्हाका लागलें. FEST हातांत 
'वेळेवयल्यो घुलो' हे पुस्तक पडलें. हातांत पडलें म्हणचे परस हांवें तें विकतें 
घेतले. 

अभ्यासाची पुस्तकां विकतीं घेवपाचीं आसतात. बाकीची पुस्तकां 
वाचपा खातीर विकतीं घेवप म्हळ्यार हांव 'पिड्ड्यार' जालां हो ताचो सरळ 
अर्थ आशिल्लो. तो काळूच असो आशिल्लो, जाका अभ्यासार्ची पुस्तकां 
विकती घेवप परवडनाशिल्लें. जाचें aes शिकप दुसर्‍यांच्या पुस्तकांचेर 
जाताले, अशे वेळार वाचपा खातीर पुस्तकां विकती घेवप म्हणटात ती गजाल 
'वाळेस्त' जाल्ल्याची कुरू. 

नाय म्हळ्यार धा पयशांचीं, चार आण्यांचीं काणयांचीं पुस्तकां 
भुरगेपणार केन्ना केन्नाय घेतिल्लीं. तीं घेतल्यांत म्हण घरच्यांचो मारूय खाला. 
पूण आतां हांव भुरगो नाशिल्लों. म्हाका शिकपा खातीर कोण पयशेय दिना 

आशिल्लो. म्हणटकच म्हजेर शेक गाजोवपाचो, अशेच करूंक जाय, तर्शेच 
करूक जाय म्हूण अधिकार गाजोवपाचो प्रस्नूच येना आशिल्लो. हार्वे म्हज्या 
नाड्यार म्हाका जाय तें करपाचें आशिल्ले. 

'वेळेवयल्यो घुलो' हें पुस्तक १९७१ वर्सा उजवाडाक आयिल्लें. 
'उजवाडाचे सूर' पुस्तक उजवाडाक येवचे पयलींचें. are मोल आशिल्ले धा 
रूपया. म्हर्जे दनपारचें जेवण जातालें सवाय रूपया भितर. आगशीचच्यान पणजे 
बसीक म्हाका येवंक वचूंक लागताले ते आठ आणे. अशे वेळार धा रूपया 
म्हणटात ते त्या वेळार म्हजे खातीर खूप व्हडली रक्कम. तरी पूण हांवे तें 
पुस्तक २७ आगस्ट १९७७ दिसा विकतें घेतलें. येदी व्हडली रक्कम खर्च 
करून घेतिल्लें तें म्हज्या जिवितांतलें पयलें पुस्तक. म्हजी ती पिराय म्हळ्यार 
फोल्गां मारपाची. सिनेमा पळोवपाची. तेन्ना सिनेमाची म्हाका खूप आवड. 
आठ आणे काय कितली तरी तिकेट आशिल्ली. अश्या ह्या काळार धा 
रूपया पुस्तकाक खर्च करप हाचोच अर्थ रवीन्द्रबाबांच्या विचारांचो म्हज्या 
TAR कितलो प्रभाव पडला हें स्पश्ट जाता. 

पुस्तक विकतें घेतलां म्हणटकच तें वाचून काडल्या बर्गर 
सुशेग लागपाचो नाशिल्लो. पुराय वाचून काडले आनी तेच वांगडा आनीक 
एक fast लागलें. डायरी बरोवपाचें. दिसाक जें कितें घडटा, जो कितें विचार 
करतां तें सगळें त्या दिसा बरोवन काडपाचें आसता म्हणपाचें हैं पुस्तक वाचून 
कळळें. म्हर्जे पेन Rah लागलें. दर रातचो डायरी बरोवंक लागलों. ते 
काळार आमचे सारक्यांक डायरी कोण दितलो? डायरी विकती घेवची पडली. 
पूण तितली आस्पत नाशिल्ली. मागीर कादेर्न घेवन ताचेर त्या दिसाची तारीक 
बरोवन डायरी बरोवंक सुरवात जाली ती अजून मेरेन बरोवप चालू आसा. 
'वेळेवयल्यो घुलो' पुस्तकान हें एक बरें व्यसन म्हाका लायिल्ले. 

डायरी बरोवपाचें व्यसन लागपा वांगडाच वाचनाचें व्यसन चड खर 
जालें. वाचपासारके खूप आसा, हांव जें कितें मराठी वाचतां तें वाचन न्हय, 
त्याय भायर खूप बरोवपी आसात आनी ताणीं अमकीं अमकीं पुस्तकां 
बरयल्यांत म्हणपाची म्हायती 'वेळेवयल्यो घुलो' पुस्तकान म्हाका करून दिली. 

रवीन्द्रबाब जे कितें बरयतात तें काळ्या फातरावेली रेग, तेंच सत्य. त्या भायर 
आनी कांयच ना हो म्हजो पक्को विचार जालो. हांव पुराय रवीन्द्रमय जावन 
गेलों. तरी कांय गजाली मनाक तेन्ना खटकताल्यो. हें चुकीचे अशें दिसताले. 
तेच वांगडा तें चुकीचे अशें थारावपी हांव कोण? रवीन्द्र केळेकार बरयतां तेंच 
सत्य अशी एक भावना मनांत रिगली. 

'वेळेवयल्यो घुलो' हातूंत ल्हान प्रसंग रवीन्द्रबाबांन अत्यंत थोडे भितर, 
मोजकीच वाक्यां, मोजकींच उतरां वापरून व्यक्त केल्यात. हे प्रसंग दर दिसा 
ताणीं अणभवल्ले काय डायरेच्या रूपान साहित्य प्रकारची एक वेगळी शैली 
वाचप्यां मुखार दवरपाखातीर अक्षरांच्या ईश्वरान रचिल्ले तें साम्राज्य? आसू 
येता! थोडे भितर विश्वव्यापी सत उक्तावपी वो अंतर्मूख जावन खोलायेन 
विचार करपाखातीर प्रवृत्त करपी, जिविताचो अर्थ सोदूंक लावपी ते स्फूट 
अशे लिखाण आगळें वेगळें हातूंत दुबावूच ना. म्हजे सारख्या वाचकाक एके 
वेगळेच उंचायेर व्हरता ह्या डायरेंतले हे स्फूट लेख. पूण तेच बराबर ती 
दिसपटी अशे खासा रवीन्द्रबाब म्हणटात, तेन्ना ही दिसपटी जाल्ल्यान हातूंत 
खासा रवीन्द्रबाब आसात, तांचे विचार, आचार, वृत्ती, प्रवृत्ती सगळे सगळें 
आसा. रवीन्द्रबाबांच्या विचारांची जडण - घडणेचो आपरोस म्हळ्यार ही 
दिसपटी हे मानता आसतनाच हातुंतल्या कांय उतरांतल्यान, कांय संदर्भातल्यान 
रवीन्द्रबाब म्हज्या सारख्याक सर्गांतल्यान परतून धर्तरेचेर आपटितात. 

म्हजे सारख्या मनशाक जाती मानपाचो वो जात मानिना म्हणपाचो 
अधिकारूच ना. कित्याक तर म्हजी जात निर्णायक न्हय. जे जातीन हेर सगळ्या 
जातिचेर कितले तरी शेकडे शेक चलयला, हेर जातिपरस आपली जात श्रेश्ठ 
मानून हेर जातींक उणाक लेखून तांचेर वर्चस्व गाजयलां तेच जातितल्या लोकांक 
आमी जाती मानिनांत, सगळ्यो जाती एकूच अशें म्हणपाचो अधिकार आसता 
आनी तांच्या झ्या म्हणण्याक अर्थूय प्राप्त जाता. 

देवा दयेन आमच्या घरांत जातिचो, धर्माचो प्रस्न केन्नाच आयलोना. 
म्हजो आवय-बापूय निरक्षर. पूण आमी खंयच्या धर्माचे, खंयचे जातिचे आनी 
दुसऱ्यांची जात खंयची, धर्म खंयचो हें गिन्यान करून दिवपाचेर केन्नाच भर 

दिलो ना. आमच्या घरांत सगळ्या जातिच्या, धर्माच्या लोकांची उठबस जायत 
आयिल्ली म्हणटकच ह्या गजालींक म्हत्व आसा वो दिवंक जाय म्हणपाचें 
आमकां केन्नाच जाणवलेंना. 
तरी लेगीत भुरगेपणार म्हज्या वांगडा शिकपी, खेळपी भुर्यांमर्दी हिन्दू, 
किरिस्तांव, मोयर ह्या धर्मातले भुरगे आसताले तशेच हिन्दूमदल्या सगळ्या 
जातितलेय भुरगे आसताले. किरिस्तांवाले भुरगे सगळ्यांक 'चेड्या' म्हूण 
उलो मारताले. तांचो आवय बापूय आपल्या पुताक “आमचो चेडो' म्हणटाले 
तशेच दुसऱ्यांल्याय भुरग्यांक “तुमचो चेडो' अशेंच म्हणटाले. कोणाक ताचें 
उस्तुरें वचनाशिल्ले. हिन्दुतले बामण सोडून बाकिचे सगळे आपल्या भुरग्यांक 
'चेडो-चेडू' अशेच म्हणटाले. ते पिरायेर आमचे खातीर सगळे चेडे आनी 
सगळीं चेडवांच. पूण कांय वेळार आमच्या मदल्या कांय बामणाल्या भुरग्यांक 
कोणूय 'चेडो' म्हणटाले तेन्ना तांचे आवय-बापूय गाळी घालीत, वायट उतरां 
दीत भायर येतालीं. “ताका तुमी चेड़ो म्हणटात? चेडो म्हणपाक तो कितें 
भायले जातिंतलो? चलो म्हणात ताका चलो. 
जात-धर्म म्हळ्यार कितें, चेडो आनी चलो हातुंतलो फरक कितें हातुंतले 
मात लेगीत गिन्यान नाशिल्ले पिरायेर आमच्या मदल्याच सवंगड्यांच्या 
घरच्यांचे, फक्त ताका 'चेड़ो' म्हणला म्हूण दिश्टी पडिल्ले तें रौद्ररूप म्हज्या 
सारख्या संवेदनशील भुरग्याच्या मनांत सामकें भितरमेरेन, तळामेरेन वचून 
बशिल्ले. ‘del म्हळ्यार भायले जातितलो, 'चलो' म्हळ्यार भितरले 
जातितलो, भितरली आनी भायली जात म्हळ्यार fed हें खबर नाशिल्ले 
पिरायेवेले हे सगळे संस्कार! 
ह्याच संस्कारांतल्यान पांथस्थ म्हण आयिल्लों हांव जेन्ना 'वेळेवयल्यो 
घुलो' वाचतां, स्वताक एके आगळे उंचायेर व्हरून रवीन्द्रबाबांची उंचाय 
पळोवन नतमस्तक जातां तेन्ना एका वाक्याचेर मन आडखळरटा. 
‘Sid आमच्या चेड्याक - वसंताक - विचाल्ळें, ताणें ताका 
'पाकोळयो' म्हणटात म्हूण सांगलें.' “आमचो चेडो !' रवीन्द्रबाब म्हाका एकाच 
झटक्यान 'वेळेवयल्यो YSU ICI उखलून त्या वाठारांत उखलून शेवटून 

मारता ज॑य आपल्या चल्याक 'चेडो' म्हळो म्हूण थयथयाट करपी बामणां 
आशिल्लीं. वेळेवयल्या घुलांच्या नादांत निकतोच हांव सर्ग सूख भोगतालो 


आनी रोखडोच म्हाका रवीन्द्रबाबान त्या नरकांत व्हरून उडयलो? कान 


किटाळपी गाळी आयकुवपाक? 

हांव जाणां, जाणां कित्याक? खात्रीन शंबर टक्के हांव सांगूंक शकतां. 
रवीन्द्रबाबान हें जेन्ना बरयळे, निवळावपाखातीर हें परतून वाचले तेन्ना gid 
आमच्या चेड्याक - वसंताक - विचाल्ले' ह्या वाक्यांत किते हरकत 
घेवपासारके आसा म्हणपाचें रवीन्द्रबाबांच्या लक्षांतूय येवंक ना. कित्याक 
अशे तरेचे उलोवप फाटले कितले तरी शेकडे सगळे आयकत आयल्यात. 
परंपरेन सगळे तेच उलयत आयल्यात आनी रवीन्द्रबाबूय तेच हाणें, तकलेत 
कसलेच किलमीश हाडिनासतना बरोवन गेले. जाणी वाचले तांकांय ते व्हडलेशे 
कांय दिसलेंना. पूण ह्या उतराक लागून भुरगेपणार म्हजे मुखार Ad व्हडलें 
महाभारत घडिल्ले ताचें कितें? म्हाका रवीन्द्रबाबांक 'त्या' बामणाचे पंगतीक 
व्हरून दवरचो पडटा? 

जर हो साहित्य प्रकार वेगळे तरेचो आशिल्लो जाल्यार म्हाका तें 
खटकर्चे नाय आशिल्लें. पूण जेन्ना दिसपटी हांव वाचतां आनी रवीन्द्रबाब हे 
दिसपट्येतल्यान आपल्याक उक्तायतात तेन्ना म्हज्या सारख्याचेर केदो व्हडलो 
आघात जावंक फाव? 

ही गजाल ७० सालांतली. ते काळार ह्या वाक्याचेर वो तांतल्या उतराचेर 
गांभिर्यान लक्ष दिवंचें अशे तांकां दिसलेना जावंये. पूण उप्रांत २०-२५ वर्साच्या 
काळा उप्रांत 'कलवंत' म्हणून शब्द प्रयोग केलो आनी ताका त्या समाजांतल्या 
एका सुशिक्षीत भुरग्यान आक्षेप घेतलो तेन्ना रवीन्द्रबाबांक त्या उल्लेखा बद्दल 
माफी मागची पडली. कित्याक? 

'चेडो' हैं उतर जांव वो 'कलवंत' हें उतर जांव. आयच्या शिकिल्ल्या 
समाजांत लेगीत परंपरेन ACH आयिल्ले हे शब्दप्रयोग, वाक्यप्रचार सर्रसपणान 
घोळत आयल्यात. आज जे कोण समाज सुदारक बी आसात ते लेगीत, जाती 
बी मानिनांत तसले आपल्या भुरग्यांक चलो - चली म्हूण पाचारतात. पूण 

घरांत काम करपी चली भुरग्याक चेडूं म्हणूनच पाचारतले. तर्शेच क्षत्रिय मराठा 
समाजांतलो एखाद्रो भुरगो जर गरजेभायर फकाणां करून हांसता, चाळयता 
तेन्ना बेजार जावन ताका 'कलवंता भशेन' कितें हांसता अशें म्हणिल्लें हांवें 
आयकलां. आमी सगळेच प्रसंगार तो शब्दप्रयोग वापरतात. पूण ती घडणूक 
कोण गांभिर्यान घेना आनी ताचो इश्यू करिनांत. पूण रवीन्द्रबाब जें कितें 
बरयता ताचो इश्यू जाता. कित्याक रवीन्द्र उवाच्च ही पाशाणावेली रेघ आसता, 
तांच्या दरेक उतराक, शक्त आसता म्हणटकच तेच ताकदीन तांच्या विधानाक 
रिअक्शन येवंक जाय. श्रेयस जो कोण बरयता तांचेच बाबतींत हें घडटा. 
प्रेयस बरोवप्यांचीं उतरांच न्हय पुराय बरोवपूच वाऱ्यार उबून वता. 

श्रेयस लिखाण करपी कोणाची भिड - yda बाळगिनां. ते दुसऱ्याच्या 
हिताक कशें बरें पडटलें हाचो विचार करूनच तें बरोवप जाता. प्रेयस लिखाण 
आपल्या खपाचो विचार करता, लोकप्रियता आंवडेता. खपाचेर नदर दवरता. 

रवीन्द्रबाबांचें साहित्य म्हळ्यार 'कोडू वखदाचो घोंट' अशें खासा 
रवीन्द्रबाबूच म्हणटात. एका खऱ्या, आदर्श वैजाचें काम रूग्णाक बरें लागता 
तसले म्हळ्यार प्रेयस वखद दिवप न्हय तर ताका SAH पडटा तसले श्रेयस 
वखद दिवप. तें सदांच बरें लागतलें, गोड लागतळे अशें न्हय तर तें कोडू 
आसल्यार लेगीत Tah पडटलें. 

'वेळेवयल्यो घुलो' ही फकत रयवीन्द्रबाबांली दिसपटी वो वासरिका 
न्हय. ती एक अन्थोलॉजी. हो संवसार जरी आमकां ल्हान दिसलो तरी तो 
ल्हान न्हय. ह्या संवसारांत कितले तरी म्हान लोक जावन गेले. ताणीं 
जिविताविशीं खोलायेन विचार करून मनन केलां. आपले अणभव फुडले 
पिळगे खातीर कथन केल्यात, कितले तरी लेखक जावन गेल्यात आनी कितले 
तरी अजून जगाच्या खाची कोनशांनी आसात. आप-आपले भाशेंतल्यान 
ताणीं साहित्य निर्मणी केल्या. ह्या संवसारांत कितले तरी देश, थंयच्या लोकांचे 
भेस, तांची संस्कृताय वसल्या. हें सगळें जाणां जावन, वाचप, भोंवप हें 
म्हज्या सारख्यांच्या एका आयुश्यात पुराय जावपाचें ना. हें सगळें. आसा 
म्हणपार्चे जाणां जावण घेवपाकूच म्हर्जे आयुश्य पावपाचें ना. मागीर कितें 


भ्रेयार्थी २८ 





qadd, किते वाचर्चे, कोणांक वळखुर्चे हें कशें कळप? 

ते वेळार आदाराक धांवून येता तें वेळेवयल्यो घुलो' सारकें एखाद्रे 
पुस्तक. कथा, कादंबर्‍यो बी वाचून मन रिजवण जाता. समाज जिणेची, 
काळाची बी. वळख जाता. पूण आपणे कितें वाचूंक जाय, कोणाक समजून 
घेबंक जाय म्हणपाचे मार्गदर्शन जाता तें असल्या श्रेयस साहित्यांतल्यान. 

म्हाका ह्या पुस्तकाक लागून आचार्य कृपालानी, मौलाना आझाद, 
लोहिया, प्यारेलालजी, सुधीर घोष, काकासायब कालेलकार, रवीन्द्रनाथ 
टागोर, विवेकानंद, गांधी, राजा राममोहन रॉय हांची तोंड वळख जावंक 
पावली ती जालीच. त्या भायर टॉलस्टॉय, मार्सल प्रूस्त, डॉस्टॉयवस्की, 
बाल्झाग, stead मोराविया असले कितले तरी बरोवपी ह्या संवसारांत जावन 
गेले वो आसात म्हणपाचें कळळें. 

__ शरदबाबूंच्या कमलाची आनी भारतीची वळख जाली. टॉलस्टॉयच्या 
'नाताशा'कडे म्हजी इश्टागत जाळी आनी हें सगळें साहित्य वाचपाची स्फूर्त 
मेळळी. 

नामदेव, कबीर, तुकाराम म्हणू नाका सगळ्या संतसाहित्या विशीची 
गोडी मनांत निर्माण जाली. म्हाका खूप वाचपाचें आसा, खूप पळोवपाचें 
आसा आनी म्हज्यान करू येता अशे खूप किते आसा ही भावना मनांत 
निर्माण करपाचें काम ह्या पुस्तकान केलां. 

दोळ्यांचेर परंपरेची झापडां लावन संवसाराकडेन पळोवपाचें नासता 
तर शुध्द मनान, सरळ विचारांनी संवसार पळोवपाचो आसता म्हणपाची देख 
ह्या पुस्तकान लावपार्चे काम केलां. 

तरणेपणांत पावल दवरिल्ली म्हजी ती पिराय. ते वेळार 'काळजां एक 
जातकूच कुडी एक करपी 'संभोग' हो मोरल. मागीर तो 'पर-स्त्री' वा R- 
पुरूषा'कडेन घेतिल्लो आसलो म्हण किते जालें?” हे सारखो विचार म्हजे 
सारख्याक मेळप आनी परंपरेच्या नांवान आमकां जें शिक्षण मेळिल्लें, 
समाजाकडेन पळोवपाची नदर जी दिल्ली ती चुकीची म्हण सांगपाचें धाडस 
त्या वेळार रवीन्द्रबाबान केल्ल्यानूच म्हजे सारख्यांक जिणेकडेन पळोवपाची 
एक वेगळी नदर लाबूक पावली. तेच खातीर म्हजे सारखे, निदान हांव तरी 

स्वतंत्र विचार करूंक पावलो. 'जिणेचो अर्थ' सोदूंक पावलो. 

हें सगळें sad जावंक पावलें तें योग्य वेळार म्हज्या हातांत वेळेवयल्यो 
JA सारके पुस्तक पडलें देखून. 

तरी लेगीत एक प्रस्न म्हाका सतायता. म्हाका पिडटा म्हळ्यार जाता. 

'“वेळेवयल्यो घुलो' पुस्तकांत सगळें आसा. गिन्यानाचें तें भांडार. तातूंत 
जी म्हायती म्हाका मेळ्ळी ती जाणां जावन घेवपार्चे BIS थारायल्ले जाल्यार 
म्हर्जे पुराय आयुश्य खर्चून लेगीत शंबरांतलो एक वाटो लेगीत म्हायती म्हजे 
वाट्याक येवपाची काय कितें हो दुबाव आसा. अशें आसतना म्हजे तकलेंत 
फक्त 'चेडो - वसंत” कित्याक उल्लो? त्या वकील बांदोडकाराक फक्त 
'कलवंत' हें उतर Set कित्याक गेले? 

स्या सगळ्या गिन्यानाच्या भांडारांत जें कितें भरून आसा ताका मोल 
नाशिल्लें काय आमच्या चितनांत कसलें तरी उणेपण आसा? इतलेय जें 
रवीन्द्रबाबान गिन्यान एकठांय करून दिलां, ताचे फाटले श्रम आमच्या लक्षांत 
आयले नांत काय, इतलेंच ताणीं मुद्दम बर॒यलां वो तांच्या काळजांत खरें किते 
आसा ते व्यक्त जालां हाचे संशोधन करपाखातीर आमी आमचे श्रम घाल्यात? 

म्होवामूस हांगा थंय भोवून, मोठ्या परिश्रमान फुलां फुलां मदले Fela 
एकठांय करून ताचें पोळे करता. आमकां तें आलायतें मेळटा. आमी तें 
रूचीन खातात. पूण म्होंवा मुसाक कूस आसता हें मात आमी विसरनांत. 
कोणाचो दोश हो? 

रवीन्द्रबाब बरयतना सहजतायेन बरोवन गेल्यात हें म्हाका खबर आसा. 
त्या कोण बांदोडकाराकूय खबर आसा. समाजांत जें कितें परंपरेन चलत 
आयलां तें समाजांत उरतलेंच. जे कोण विचारवंत आसात वो समाजसुदारक 
आसात ताणी तें पयस करूक जाय. काडून उडोबंक जाय. पूण कांय वेळार 
ताचें भान निखालूस उरना आनी ते सहजपणान आपल्या निजाच्या सभावान 
अळंग येता. रवीन्द्रबाबांचेय तशेंच जालां. समजा तें येवंक नाशिल्लें आनी तें 
येवपाचें ते कोणाकूय कोत्र पडत म्हूण मुद्दाम काडून उडयलां अशे जर वाचप्यांक 
कळून आयिल्लें जाल्यार रवीन्द्रबाबांकडेन हे लोक वो ela वेगळे नदरेन 

पळयतले आशिल्ले? तकलेंत विचार येवप आनी तो जाणविकायेन कुशीक 
दवरप हें शाणेपणाचें काय अनावधानान, सहजपणान जें आयले तें, जे समाजांत 
अस्तित्वांत आसा तें, आसूंक फावना असलें येवन वता तातूंत बरोवप्याची 
मनाची शुद्धताय दिसून येता? 

सर्जकाची आंतरकथा' हें रवीन्द्र HOH हांचे पुस्तक २००० सालांत 
उजवाडाक आयले. रवीन्द्र केळेकार सर्जक म्हणटकच तांच्या सर्जनतायेच्या 
वाटेत जे कितें अणभव तांकां घेवंक मेळळे, तातुंतली भितरली, अंतर्गत गजाल 
किते आसा, वो त्या पुस्तकांत जे लेख आयल्यात तांचें सर्जन जातना मनांत 
जें fed विचारांचे रसायन खखतखततालें ताचो अवसर जिविताचेर दाटून 
उरिल्ल्यानूच जावये ह्या पुस्तकाक रवीन्द्र केळेकारांनी 'सर्जकाची आंतरकथा' 
हें नांव दिलें. “साहित्यसेवेंत घडिल्ले दिश्टावे, होलमल्लीं सत्या अशें ताणींच 
सांगून ह्या पुस्तकांतल्या लेखातल्या दरेक उतराक सर्जकाची, म्हळ्यार आपली 
मान्यताय आसा म्हणपाची लिखित, म्हळ्यार स्टॅम्प पेपराचेर सय केल्लेवरी 
मान्यताय दिल्या. तेच वांगडा आपणे साहित्याक मन-रिझोवणेचो वावर मानलों 
ना, जिवीत घडोवपी वावर मानला म्हणपाचेय 'आंतरकथेची आंतरकथा' 
सांगतना सांगला. 

'सर्जकाची आंतरकथा' पुस्तकांत तांचे ३६ वेगवेगळ्या विशयांवेले 
लेख आसात. त्या लेखांमदल्या आनीक खंयच्याय एका दुसर्‍या लेखाचे नांव 
ह्या पुस्तकाक दिवं येताले. पूण एका सर्जकाक सर्जना खातीर किते म्हत्वाचें, 
सर्जकाची जीण कशी आसूंक जाय, ते खातीर जिवितांत कसले साधनेची 
गरज आसा आनी ही साधनां चलतना ताका वाटेत कोण कोण मेळळे, तांचो 
feed प्रभाव पडलो, तांचे विशीं किते दिसळें ह्या सगळ्या विचारांचो, मताचो 
आसपाव आशिल्ल्या लेखांचे हे पुस्तक जाल्ल्यान 'सर्जकाची आंतरकथा' हैं 
नांव समर्पक आसा हातूंत दुबावूच ना. 

तरी पूण 'साहित्यसेवेत घडिल्ले दिश्टावे, होलमल्लीं सत्यां' अशें सांगपी 
स्या पुस्तकांतल्या “साहित्याच्या मळावयली शिंदळकी' ह्या लेखांतल्या 
"कलवंत' ह्या एकाच उतरान खवदळ केल्लो. रवीन्द्र केळेकारांचेर टिका 

करूंक दबो धरून बशिल्ल्यांच्या हातांत ह्या उतराक लागून आयतेंच कोलीत 
मेळिल्ले. 'कलवंत' हें उतर वापरलेंच कशे? ते खातीर ह्या समाजाची माफी 
मागूंक जाय म्हणपाची मागणी जाली. आनी कोर्णेय तर्शे बस्यर्ल्ले जाल्यार 
ताचेर कोणाचें लक्ष वचपाचें aes. कोणाक पडूनय गेल्लें नासपार्चे. 
रवीनद्रबाबांचीं सर्जकाची आंतरकथा' कोणा सामान्याची आंतरकथा नाशिल्ली 
तर एका सर्जकाची आनी तीय रवीन्द्र केळेकारांची जाल्ल्यान ताणीं बरयल्ल्या 
दरेक उतराक एक आगळो संदर्भ, आगळी घटाय आशिल्ली. तातुंतल्या 
विचारांकडेन आडनदर करून कोण मुखार वचूंक शकनाशिल्लो. रवीन्द्रबाबांचें 
आंतर्मन हांव वळखून आशिल्लो देखून म्हाका त्या उतरांत कितें हरकत 
घेवपासारके आसा अशें दिसूंक नाशिल्लें तरी पूण हें अशें कित्याक घडचें हो 
प्रस्न मनांत उदेल्या बगर रावंक नाशिल्लो. 

“साहित्याच्या मळावेली शिंदळकी' हो ह्या पुस्तकांत आयिल्लो लेख 
नवो नाशिल्लो. तो हे आदीं 'जाग एप्रिल १९९३' च्या अंकांत 'नदर 
संपादप्याची' हातूंत आयला. हातूंत रवीन्द्रबाबांनी कलवंत हें उतर वापरूक 
ना. ते सुवातेर 'गणिका' हें उतर आयलां. मागीर त्या उतराची सुवात हो लेख 
ह्या पुस्तकांत येतना 'कलवंत' स्या उतरान कशी घेतली? 

खंयचेंय पुस्तक छापूंक वतना फाटल्या SUK हात भोवडावन, 
मागीरूच ते छापूंक धाडप हो आपलो नेम म्हणपार्चे रवीन्द्रबाब आपल्या 
पुस्तकाचे प्रस्तावनेत सातत्यान सांगत आयल्यात. स्याय लेखाचेर हात 
भोवडायताना, 'गणिका' हें उतर गोंयच्या वातावरणांत मुदयेर थीक कशे बसनां 
अशें तांकां दिसलां आसू येता! देखून राग येता तेन्ना कोणाक गाळ घालपा 
खातीर कांय उतरां जीं समाजजिणेत रूढ आसात तांतळेच हें उतर जाल्ल्यान 
तेंच उतर वापरून आपल्या रागाची खराय उक्‍्तावया असो विचार ह्या लेखाचेर 
निमणो हात भोंवडायतना रवीन्द्रबाबांच्या मनांत तर येवंक ना मू? 

रवीन्द्रबाबांनी हे फकत जातिच्यो बकच्छायो Heh जाय, ह्यो जाती 
उणाक लेखूंक जाय म्हूण हें बरयलां आशें मानूंक हांव निखालूस तयार ना. 
रवीन्द्रबाबांक एक जात दसल्या हे जरी खरें आसलें तरी ती न्हयकारूक शक्‍य 

ना हें रवीन्द्रबाब मानतात. उक्तेपणी सांगतात. तेच वांगडा दुसर्‍या जातींक 
हिणसावपाचें, उणाक लेखपाचें काम तांचे कडल्यान घडत अशें दिसना. 
हेरांक दिसत, तांची खंयच्याय विचारांकडेन पळोवपाची नदर वेगळी, तांचे 
सोताचे कुवतीप्रमाण आसता. 

म्हाका एक याद जाता. सविता सरदेसाय ही रवीन्द्रबाबांची भाची. 
ताणें सुबोध केरकाराकडेन लग्न जावपाचो निर्णय घेतलो. सरदेसाय आनी 
केळेकार घराण्यांतली धूव पयलेच खेप समाजाची, कुटुंबाची वंय हुपून दुसर्‍या 
समाजाकडेन, दुसर्‍या कुटुंबांत वताली. तेन्ना ह्या समाजांतल्या लोकांमदीं 
धुसफूस जावप साहजिकच आशिल्ले. रवीन्द्रबाब वो सविता हांच्या कुटुंबांत 
हाका SSM म्हत्व नाशिल्लें, वो ह्यो असल्यो गजाली तीं मानिनाशिल्लीं 
तरीय तांच्या समाजांतल्या, कुटुंबातल्या हेर लोकांचो प्रस्न आशिल्लो. तांकां 
हो क्रांतिकारी विचार अरगती पडपाचो नाशिल्लो. जाती वांगडाच, समाजाचोय 
म्हण एक दिस्टीकोण आसता. आपल्या समाजांतली एक कर्तूबी चली मनीस 
आपल्याच समाजातल्या तरनाट्याकडेन लग्नीक संबंद जुळोवन रावंक जाय 
ह्या मताचो दरेक समाज आसता. दुसर्‍या समाजांत वचप म्हळ्यार आपल्या 
समाजाचें लुकसाण हो विचार नाय म्हळ्यार आसाच. अशे वेळार हांवें 
रवीन्द्रबाबांक तांचे मत विचारलें. 

म्हाका पळोवन रवीन्द्रबाब भितरले भितर कशे हांसले. ह्या लग्नाक 
म्हजो विरोध नाशिल्लोच. म्हज्या फामिलींतल्या हेरांचो आशिल्लो. म्हाका 
जेन्ना ताणीं म्हर्जे मत विचाल्ले, तेन्ना eld तांकां स्पश्ट सांगळे, आमचें सविता 
भांगरासारकें चली. ताका आमी शेटीकूच दिवंक जाय. 

रवीन्द्रबाबांची ही जाप कितली समर्पक. ते जापेची त्या उतरांच्या 
प्रयोगाची तोखणाय जाय. तातूंत जर संगळ्यांनी जातीयवाद सोदलो जाल्यार 
भांगराचें भस्म जातलें. पूण दुर्दैवान आमकां भांगर नाका जालां. आमकां 
भस्माचोच सोस. माथ्याक सारोवन जाती-धर्माचे राजकारण माजोवन fads 
माजोवपाखातीर! 

आनी होच विशय आयिल्लो आसतनाच हावे म्हज्या मनांत घर करून 


१०३ भ्रेयार्थी 





राविल्लो प्रस्न रवीन्द्रबाबां मुखार दवरलो. तांचेकडल्यान किर्ते जाप येता 
हाका म्हत्व नाशिल्लें. तर रवीन्द्रबाबांचे बाबतीत म्हज्या मनांत एक किलमीश 
आशिल्ले तें पयस जावपाक ताचो आदार जांव येतालो. 

रवीन्द्रबाबांचो सांगात seat सुटपाचो नाशिल्लो. ह्या सांगात्या 
वांगडा म्हाका HSS आयुश्य हाताक हात धरून चलपाचें आशिल्ले. मनांत 
किलमीश दवरून हें चलप शक्य नाशिल्लेंच. 

“तुमी 'विळेवयल्यो Fara वसंताक चेडो कित्याक म्हळो? तो चलो 
कित्याक न्हय? तो सकयले जातिचो म्हूण चेडो?' 

रवीन्द्रबाब म्हजेकडेन पळयत रावले. तांकां हांव हो प्रस्न विचारतलों 
हाची कल्पना नासुये. वो तांच्या मनांत हे विशीं कसलेच किलमीश नासुयेय 
बी! 

‘Sel, चलो हो फरक म्हजे पुरतो तरी Hare नाशिल्लो. जातिंतलो 
फरक दाखोवपाखातीर ताचो वापर करपाचोय म्हजो हेत नाशिल्लो. आजूय 
ना. पूण तुका एक गजाल स्पश्ट जावंची म्हण सांगतां.” 

हावे कान तांचेकडेन लायले. 

'घरांत नोकर - बिकर दवरपा इतलो हांव गिरेस्त न्हय. testi कसलींय 
कामां, मागीर तीं पोरसांत खणपाचीं लेगीत आसल्यार हांव करतालों. आतांय 
करीन दिसता पूण लेखणी हातांत धरिल्ल्यान Gh, कुदळीची सवंकळ गेल्या. 
शक्तूय ना. अशे आसतनाय वसंत म्हूण भुरगो आमगेर आमी हाडून दवल्लो. 
ताचे जाल्ले कितें तर आमच्याच गांवांतलो तो. ताचो बापूय भायर पडिल्लो. 
ताका वयर काडपाची तांक ताचे आवयकडेन नाशिल्ली. तेन्ना आमकांय 
ताचो आदार जावंचो आनी ताकाय शिक्षणाक, wate बी दुडवांचो आदार 
जावंचो देखून माणसुकेचे नदरेन आमी ताका दवरिल्लो. आतां ताका चेडो 
म्हणप काय चलो हो प्रस्न! हांव मुंबय आसतना आमी भाशेच्या प्रस्नाचेर बी 
उलयताले. तेन्ना घरांत वावर करपी कोण आसतात तांकां चेडो - चेडू म्हूण 
पाचारपांत कांय हरकत ना. पूण हेरांक मागीर तो खंयचेय जातितलो आसू. 
तांकां 'चलो, चली' बी म्हूण पाचारचें, त्या उतराचो वापर करचो अशें कितें 
स... alee is | 

तरी आमचे तकलेंत आशिल्ले. ताचोच हो प्रभाव आसूं येता. नातर आमी 
वावराक येता ताका वावराडी - वावराडो म्हणटाच न्हय? म्हज्यान तसो उल्लेख 
करू येतालो.' 

रवीन्द्रबाबान आपल्या बरोवपाचें समर्थन केल्ले. 

“आनी कलवंत? गणिका कित्याक न्हय?” 

Test हो लेख मुळांत मराठी आशिल्लो. देखून तातूंत 'गणिका' हें 
उतर आयिल्लें. मागीर ताचो कोकणी अणकार जालो.' 

‘कोंकणी अणकारांत 'गणिका' हेंच उतर दवरिल्ले जाल्यार कितें 
जावपाचे?' 

म्हज्या प्रस्नान रवीन्द्रबाब मातशे चितूक पडले. 

“हांव हें तुका सांगूंक सोदिनाशिल्लो. हांव फकत लेखक. त्या भायर 
म्हजे छापपी प्रकाशकूय आसता. तोय कांय वेळार संपादनाचे काम करता. 
पुस्तक छापून आयले उप्रांत ज्यो किते चुको पुस्तकांत उरतात त्यो फकत 
एकल्याच्यो उरनांत तर दोगांयच्योय आसतात. तेन्ना ताचो त्रास दोगांकूय 
जाता. ते खातीर माफी मागून हो प्रस्न तितल्यारूच सोंपोबंचो अशें म्हाका 
दिसलें. कांय वेळां कांय प्रस्नांक जापो नासतात.' 

रवीन्द्रबाबान आपलें मन उक्ते केल्ले 

विचार करून करून म्हजी तकली-भणभणूक लागिल्ली. हावें नेटान 
म्हजी तकली फाफुडली. म्हाका कळुनासेतिनारचा!  * /:, 

रवीन्द्रबाबान म्हाका म्हळें. तोका Made जागर-आयली आसू येता 
बो gid म्हजे तंदरेंत मान जी वाकडी केल्ली ती तांच्या खांदाक आपटिल्ल्यान 
तांकां जाग आयलीय आसूं येता: 

“तातो तूं बरो s न्हिदता मरे आनी ताका तूं म्हणटा न्हिदो काडटा 


म्हूण?' 

jas तोबून रवीन्द्रबाबांक म्हळें आनी तो परतून गिरीशाकडेन उलोवंक 
लागलो. 

“पप्पा खंय पावल्या रे आमी?' 

“अजून कारवारा पावचेच आसात. होन्नावर पावल्यात दिसता.' 

गाडी चलयतां चलयतां गिरीश तोबूक सांगतालो. हांवें भायर नदर 
माल्ली. खंय पावल्यात तें म्हाकाय सारके खबर नाशिल्लें. हांवूय दोळे बंद 
करून इतलो वेळ पडून आशिल्लो. गाडी गिरीश चलयता म्हणटकच म्हाका 
रस्त्यार लक्ष दिवपाची गरज नाशिल्ली आनी ह्या वाठारांत रस्त्या कुशीक 
नविदाद दिसपी अशें कांयच नाशिल्ल्यान दोळे उक्ते दवरून भायर पळयत 
रावपाची उत्सुकतायूय उरूक नाशिल्ली. मदी हांव दोन-तिनदां मंगळुराक 
वता आसतना ह्याच रस्त्यान आयिल्लों. स्वता गाडी चलयतालों तेन्ना रस्त्यांचे 
दोनूय वाटांनी नदर पडटाली. खंय कितें आसा तें पळोवन मनांत साठोवन 
दवरूक हांगा थंय नदर भिरभिरताली 

हो वाठारूच सगळो सुको सडो कसो! लोकूय गरिबीन, वळवळयानी 
जियेल्लेवरी जियेतात. होन्नावर, कुमटा, कारवार, भटकळ बी सुवातो तश्यो 
मातशो गजबजून गेल्ल्यो बी दिसतात. पूण हेरकडेन सगळे गांव म्हणटात ते 
सरसकट एक सारके. हें आनी कितें पळोवपाचें? पूण वाटेवेली दर्यावेळ लागता 
ती मात हांव चुकयनां. दर्यादेगेवेलो तो लांबचे लांब रस्तो आनी मागीर नदर 
पावना तो मेरेन पातो दुर्या. म्हाका भोवच आवडटा तो वाठार 

सगळ्यांत पयलीं ही. दर्याविळ पळोवन भुल्लुसून गेल्लो तो १९७८ 
वर्सा. पयलेच खेप हांव हे वटेन येतालों. आमी कोचीनाक परिशदेखातीर 
वताले मिनीबसींतल्यान. हांव जे मिनीबसींत आशिल्लो तातूंत चडशे पणजेचे 
लोक आशिल्ले. परिशदेच्या निमतान तेय दक्षिण भारताची भोंबडी करूंक 
भायर सरिल्ले. तातुंतले कांय जाण हे आदीं कारवार वो मंगळूर, किंवा मणिपाल 
बी वचून आयिल्ले. ते आपलेपरीन त्या वाठाराची तोखणाय करताले आनी 
क ७ ब क) 

आपल्याक थंयचे दरेक सुवातीची बारीक सारीक खबर आसा म्हणपाचे 
दाखोवन दिवंक उलयत आशिल्ले. हांव तांच्यो खबरी तोखणायेन आयकत 
आशिल्लो. मंगळूर पावमेरेन हांव तांचे ते उलोवप, म्हळ्यार बाता आयकतालों. 
आतां दिसता - सोंसून घेतालो. जर कोचीन आनी कन्याकुमारी मेरेन हांव 
तांच्या सांगातान उरिल्लो जाल्यार तांच्या प्रभावान हांवूय आयज तांचेचवरीं 
जावन वचपाचों. मंगळुराक आमच्या मदल्या पणजेकार फुडाऱ्याच्या 
तापोवणेक लागून हांव मुखार येनां असो eee धरिल्ल्यान “दिलीप अशीं 
पिशेपणां करूं नाका' म्हूण रवीन्द्रबाबांन म्हाका आपले मिनीबसींत यो म्हूण 
थातारलो म्हूण बरें जाले. एका अरिश्टांतल्यान त्या वेळार म्हाका रवीन्द्रबाबांन 
वाचयल्लो SALT म्हणूंक हरकत ना. 

गिरीश, वाटेर खंय तरी एक च्या घेवया मरे?” 

रवीन्द्रबाबान गिरीशाक ted. म्हाकाय ताका तेंच सुचोवपाचें 
आशिल्ले. 

सकाळीं ब्रेकफास्ट करून उडपी ताणें गाडी चलोवंक घेतिल्ली ती 
थांबनासतना चलयत आशिल्लो. देड-दोन वरां सातत्यान गाडी चलोवपाची 
ताका सवय आसा काय ना तें म्हाका खबर नाशिल्ले. 

वाटेर एक च्या घेवन, सिगरेट बी ओडून मुखार सरचें अशें म्हाकाय 
दिसतालें. त्या भायर मुतूंकय जाल्ले. आमी न्हिदल्यात अशें दिशिल्ल्यान 
आमकां जाग येवंची न्हय म्हूण गिरीशानूय भोवतेक गाडी उबी करूंक नाशिल्ली 
जावंये. 

गिरीश हो म्हजे परस पांच वर्सानी व्हड. पूण हांव ताचो मित्र न्हय. 
हांव ताच्या बापायचो मित्र. म्हणटकच ताचे परस ल्हान आसून लेगीत तो 
म्हाका आपल्या बापायचे वळेरेत बसोवन म्हाका जाणटो बी समजता जावये! 

“हांगा वाटेर बरीं हॉटेलां बी मेळत शीं दिसना तातो! खंयच्याय लहानशा 
गाड्यार बी घेवंची पडटली .' 

गिरीशान गाडी स्लोव करीत म्हळें. 

आमकां तशे खावपाचें बी कांय नाशिल्लें. फकत च्या जाय आशिल्ली 

आनी त्या निमतान पांय धर्तरेक लावन सदळ करपा वांगडाच एक बरीऽ 
सिगरेट ओडपाची आशिल्ली. 

आतां अकरांचो वेळ जायत आयिल्लो. शिरशी काय खंय तरी पाविल्ले. 
गिरीशान एका ओल्तार कुशीक शी झाडापोंदा गाडी उबी केली. थंयच्या एका 
झाडापोंदा एक लहानशी खोप कशी आशिल्ली आनी ते खोपींत एक गाडो 
कसो दुकान. ताचेर बिकणां-चणे, लाडू बी प्लास्टीकच्या आयदनांनी घालून 
विकपाक दवरिल्ले ते दिसताले. शेजराक केळ्यांचे घड लांबताले आनी तांचे 
वांगडा आडसरांच्यो पेंडीय हुमकळटाल्यो. 

थंय च्या मेळपाची शक्यताय उणीच आशिल्ली. पूण अजापाची गजाल 
म्हळ्यार च्याय मेळटाली आनी मुगांची भाजीय आशिल्ली गरम गरम. 

आमी गाडयेंतल्यान सकयल cad. आमकां पळोवन गाड्याचेर 
बशिल्ली एक धनगरीण टायप बायलमनीस सकयल देवली. कितें जाय काय 
म्हूण कोकणीन विचारूक लागली. 

गिरीशान तिका च्या करूक सांगली. रवीन्द्रबाब गाडयेंतल्यान देवून 
gaa गाडयेकुशीक गणयताले. म्हाका दिसले तांकां बसपाचें बी आसतलं! 
पूण ते हांगा थंय कितें तरी सोदताले. म्हणूंक लागले आपल्याक मुतपाखातीर 
वचूंक जाय. 

पूण थय एकूय आडसाची सुवात नाशिल्ली. शेकान शेक रस्तो, 
जाचेवेल्यान MSA यो-वच करतात आनी तें च्याचें दुकान जाचेर बायलमनीस 
आसा. ती थंय आसतनां असभ्य वर्तन करप शक्य नाशिल्लें. खंय तरी आडोस 
पळोवंक जाय आशिल्लो. 

त्या गाड्याच्या कुशीकच झाडां आशिल्लीं आनी तीं सकयल सकयल 
गेल्लीं. सकयल वचपाक वाट नाशिल्ली पूण झाडांक धरून वचप शक्य 
आशिल्ले. म्हज्यान वचूं येतालें पूण रवीन्द्रबाबांक वचप जमतलें काय सांगूं 
येना आशिल्ले. शेंकरे बी आशिल्ले. निसरून बी पडपाचो भंय आशिल्लो. 

“दिलीप, तातोचो हात धर आं! निसरत बी!” 


गिरीशान म्हाका शिटकायलें. हांव रवीन्द्रबाबांचो हात धरून तांकां 
Nines cr LS" ` 

सकयल ATA आडसाक व्हरचें म्हूण मुखार सरलों. पूण रवीन्द्रबाबान म्हजो 
` हात झिडकारिल्लेवरीं केले, आनी ते आपूणच झाडांचो, झोपांचो आदार 
' घेवन एकटेच सकयल गेले. हावूंय मुखार गेलोंना. म्हाकाय मुतपाचें आशिललें. 
. हांवूय दुसरे वटेन कुशीक सो गेलों. 

रवीन्द्रबाब केन्ना केन्नाय अशे हट्टी भुरग्यावरीं वागतात. म्हाका खुपदां 
अणभव आयला तांचो. हरशीं मोवाळ, म्होवाचो शिसो कसो! तांचे दरेक 
उतर, दरेक हांसो अचळय हाताच्या पोशांनी धरचो अशें दिसपासारको. पूण 
अचकीत केन्नाय तिडकल्लेवरी वागतात. 

जाण्टेपण आयले आनी आपूण परावलंबी जायत वतां हाची सुलूस 
लागली म्हणटकच मनीस असोच तिडकल्लेवरी वागता जावंक जाय. ताका 
लोकांनी आपल्याक आदार दिवंचो न्हय, आपल्याक आपल्या बळाचेर 
सोडचो, कोणें काकूळट करची न्हय अशें दिसता म्हण ते तिडकतात काय 
आतां हें अशें हळूहळू परावलंबीच, दुसऱ्यांच्या आदाराचेर जिवीत सारपाचे 
दीस आयल्यात, आनीकूय येवपाचे आसात हे निर्शणेन तांचो सभाव असो 
जाता काय हें कळूंक मार्ग ना. 

जाण्टेपणार कोणें आपणें आदार मागले बगर आदार करूक मुखार 
Utd न्हय, तांच्या स्वाभिमानाक धक्को बसता आनी मागीर ते तिडकतात 
अशे gid आयकल्लें. पूण हांव हात दिवंक मुखार सरिल्लों तो रवीन्द्रबाब 
जाण्टो जाला आनी तांकां म्हज्या सारख्यांच्या आदाराची गरज भासता म्हूण 
न्हय. हांव रवीन्द्रबाबांची काळजी घेतालों ती अपुर्बायेन. एका साहित्यिकाची 
सरबराय करपाखातीर! 

साहित्यिकांक, कलाकारांक आदरान पळोवपी, तांकां सर्वोच्च अश्या 
पदाचेर बसोवन तांची सेवा करपाची भावना मनांत बाळगुपी म्हजी ही निमणी 
पिळगी आसूंक जाय. कोणूय व्हडलो कवी, लेखक, वो हेर कलाकार आसा 
म्हूण कळतकच तांकां पळोवपाखातीर, तांचो स्पर्श जावंचो म्हूण धडपडपी 
आनी ते दिसले म्हणटकच eS भरून येवपी अशे म्हजेसारके कांय लोक 
आतां उरल्यात. बाकीबाब, शंकर रामाणी, पु. ल. देशपांडे, नामवरसिंग वो 

आनीक अशेच कोणूय येवपाचे आसात म्हूण कळटकच तांकां मेळपाखातीर 
आमी धडपडटाले. ती भावनां आतांचे पिळगेमदीं खंयच दिसना. आपल्या 
आवडीच्या लेखकाची, कवीची पूजा करची, सेवा करची ही भावनाच आयचे 
पिळगेंत दिश्टी पडना. तांकां कोणाचें केरूच ना कशें! रवीन्द्रबाब, बाकीबाब, 
लक्ष्मणराव, मनोहर राय बी हांकां आमी जशे माथ्यार घेताले तशे आमचे 
जाण्टेपणार आमकां लेखपी कोण आसतलो काय कितें हाचोच दुबाव आसा! 
तशं म्हाका करचें अशी म्हजी तरी अपेक्षा ना, तरीय दिसता ही नवी पिळगी, 
कविता, कथा बी बरयतात तरी तांच्या मनांत खंयच असली भावना दिसना. 
कित्याक काय? 

आमचे भुरगेपणार आमकां कवी, लेखकांविशीं सामको हो अभिमान! 
ताचें कारण अर्शेय आसूं येता आमकां वाचना बगर त्या काळार दुसरो पर्याय 
नाशिल्लो. वाचनांतूच आमी आमकां शेणोबन घेतिल्ले आनी स्या अक्षरांच्या 
ईश्वरांची आमी पूजा करताले. 

आतां वाचनाची आवड उणी जाल्या. जे कोण वाचन करतात तांकां 
लेखकांक बी मेळपाची आलायती संद मेळटा. जे कोण वाचिनांत, पूण सिनेमा 
बी मळाचेर रूची दाखयतात तांचे आदर्श वेगळे आसतात. आयचे पिळगेचे 
आदर्श हे सिनेसृश्टींतले लोक आसू येतात देखून ही परिस्थिती आयल्या 
जावंक जाय. 

१९७५-७६ च्या काळार म्हजे सारख्या तरनाट्यांक वाचनाची गोडी 
आशिल्ली पूण जाचें साहित्य वाचताले तांकां मेळपाचें भाग्य नासतालें. आतांची 
पिळगी तरी दूरदर्शनावेल्यान सगळ्या लोकांचें दर्शन घेतात. म्हणटकच तांचे 
मर्दी तितली उमळशीक उरूक ना जावंये. आमचे वेळार दूरदर्शन हो प्रकारूच 
नाशिल्लो. रेडिओचेर लेखकांचे आवाज कानार पडटाले आनी तातूंतच 
धन्यताय मानताले. बाकीबाब, रवीन्द्रबाब बी दिश्टी पडले म्हणटकच BSS 
धडधडटाले. तांचेकडेन उलोवंक Hos म्हूण जीव आशेतालो. अजून तशेंच 
जाता! 

१९७७ वर्सा गोंयांत शणै गोयबाब जल्मशती सुवाळो सुरू जाल्लो. 

हांव ह्या शताब्दी महोत्सव कचेरीचो जाळवणदार आशिल्लो. म्हणचे वर्सभर 


शताब्दी महोत्सव जाय सर हावे ती सांबाळप. कोंकणिची चळवळ म्हूण हे 
शताब्दीक भोवच म्हत्व आशिल्ले. साहित्य अकादेमीन कोंकणीक एक स्वतंत्र 
भास म्हूण मान्यताय दिल्ल्यान गोयचे मराठीवादी खुबळिल्ले. कोंकणी चळवळ 
वाडची न्हय, ती उत्तर गोंयांत कोणें वाडोवची न्हय आनी कोंकणी कार्यावळींक 
शक्य तितली नखलामी करची हे खातीर हे मराठीवादी शक्त खर्चीताले. 

शणै गोयबाब जल्म शताब्दी सुवाळो दबाज्यान मनोबन कोंकणी 
चळवळ ASA चड़ लोकां मेरेन व्हरपाचो हावेस कोंकणिवादयांनी बाळगिल्लो . 
शताब्दी निमतान ही एक संद मेळिल्ली देखून सगळे कोंकणी फुडारी हो शताब्दी 
महोत्सव चळवळीचोच भाग मानून वेगवेगळी व्युहरचना करूक पणजे महोत्सव 
कचेरेंत येताले. पयलीं कोंकणिवादयांक पणजे मेळपाखातीर एकूय सुवात 


_ नाशिल्ली. ती हे कचेरे निमतान मेळिल्ली. म्हणटकच गोंयभरचे कोंकणी 


pe हे कचेरेंत Adie. तातूंत लेखक, कवी, तशेंच हेर मळावेले लोक 
आसताले. रवीन्द्रबाबांचेय येवप आत्र्या-पयऱ्यान जातालें. ताणीं येवन 
ऑफिसांत कदेल ओडून बसप. तेच धवे Heo खादीचे कपडे. गोमाद केल्ले. 
त्या कपड्यांक तेकल्यार म्हजो मळ कपड्यांक लागत म्हण म्हाका हरशींय 
भ॑य दिसतालो. test काळीज धडधडूंक लागतालें. हांचेकडेन आनी हांवें 
fad उलोवंचे? ऑफिसांत कोणूय आसलो जाल्यार दुसरी गजाल. कोणूच 
नासलो आनी हांव एकटोच आसलो म्हणटकच म्हजेर आकांत येतालो. कितें 
उलोवंचे तें कळनाशिल्लें. रवीन्द्रबाब जें कितें विचारतात ताका तितली पुरती 
जाप दिवप आनी ओग्गी बसप. उलोवंक म्हजेकडेन किते आसूंक नाका? 
किते म्हूण उलयतलो? आनी उलयलें आनी तें खंयचे खंय पडलें जाल्यार 
लजेक म्हारग. म्हणटकच धांपिल्ली You सवाय लाखाची म्हूण हांव घुमो 
कसो रावतालों.. | 
रवीन्द्रबाबांची बसपाची पध्दतच सामकी आगळी. ते केन्नाच वण्टी 
कुशीच्या कदेलांचेर बसनाशिल्ले. Hes मेजाकडेन आडवे ओडून घेताले. 


१११ श्रेयार्थी 


मागीर आपलो सदरो फाटल्यान हात व्हरून अचळय वयर उखलताले. मागीर 
कदेलाचेर बसताले. एक पांय उखलून, दुसर्‍या पांयाचेर उडयताले. मागीर 
आपल्या बोल्सांत हात घालून सिगरेटींचे पाकीट आनी फस्क काडटाले. सिगरेट 
पेटयताले. तांकां हांवें फस्क दोनूय हातांनी लिपोवन सिगरेट पेटयतना केन्नाच 
पळोवंक ना. सिगरेट तोंडांत धरून फस्क आनी काडी सरळ सिगरेटी मुखार 
व्हरून काडी फस्कार ओडप. वाऱयान काडी पालवत बी म्हूण काळजी घेवप 
ना. काडी पालोवप आनी सिगरेटीचो झुरको मारप. पालवल्ली काडी फाफडीत 
हांगा थंय पळोवप. अँश ट्रे सोदप. ती केन्नाच मेळटा थंय उडोबप ना. 

मागीर आपलो बोटवो जो ताणीं खांदावेलो काडून मांडयेर दवरिल्लो 
तो उगडप. तातुंतल्यान पुस्तक HIST. एक हात मेजार तेंकोवप आनी पुस्तक 
वाचपांत गुल्ल जावप. 

केन्ना केन्नाय वारांदांत उबो रावप सिगरेट ओडीत कोणूय येतलो म्हूण 
वाट पळयत. 

मागीर हळुहळू म्हाकाय तांची संवकळ जाल्ली आनी हांवूय धाडस 
करून तांचेकडेन उलोवंक लागलों. तांचेकडेन उलोवंचे परस ते कितें उलयतात 
तें कान दिवन आयकूंक म्हाका आवडटालें. तैं आयकून हांव मनांत साठोबन 
दवरतालों. तेंच गिन्यान म्हाका मागीर हेरांचेर मारपाक बर्‍याक पडटालें. 

रवीन्द्रबाब साहित्यिक म्हूण म्हाका आवडटाले. पूण ते गांधीवादी 
म्हणपार्चे लोक उलयताले. गांधीजीक जशे गाळी घालताले तशे रवीन्द्रबाबांकूय 
ते गांधीवादी म्हूण जायते लोक गाळी घालताले. तांच्या कपड्यांची, तांच्या 
वावराचीं खेबाडां मारताले. हांवूय गांधीजीचेर कोत्र आशिल्लों. कित्याक तो 
फाळणीक जबाबदार आशिल्लो म्हणून. जाण्टो जावनूय ल्हान ल्हान चलयांच्या 
खांदार हात घालतालो म्हूण! 

` तशे पळोवंक गेल्यार म्हाका गांधीविशीं कसलेंच गिन्यान नाशिल्लें. 

ad गांधी वाचूंक नाशिल्लो. गांधीचें rest सगळें गिन्यान लोकांच्या 
तोंडांतल्यान आयकल्ले. म्हाका चडशे लोक गांधीक गाळी घालपीच मेळिल्ले. 

म्हणचे म्हजो जांचेकडेन संबंद आशिल्लो ते सगळेच गांधीक गाळी घालताले. 
पूण म्हाका वायट दिसनाशिल्लें. पूण रवीन्द्रबाबांक ते गांधीवादी म्हूण लोक 
_ बकच्छायो करतात तें पळोवन मात म्हाका संताप मारतालो. आनी हें उलोवपी 
कोण तर जाणीं गांधी वाचूंक ना तो वाचूंक ना, रवीन्द्रबाबांचें एकूय पुस्तक 
वो लेख वाचूंक नाशिल्लेच चड लोक. 

già गांधी वाचूंक ना जायत, पूण हांवें रवीन्द्र केळेकारांची पुस्तकां, 
लेख बी वाचिल्ले. ताचेवेल्यान तो केदो व्हड हें म्हाका कळटालें. देखून 
तांकां कोणेय कितेंय म्हणत जाल्यार हांव तिडकतालो. पूण तांची बाजू मांडपाची 
शक्त म्हजेकडेन नाशिल्ली. हांव मोन्यानीच हें सगळे सोसून घेतालों. म्हजे 
खातीर म्हाका गांधी व्हड नाशिल्लो. म्हाका म्हजो रवीन्द्र केळेकार व्हड 
आशिल्लो. तो गांधीवादी आसून लेगीत गांधी कसो कितें हें हांव नकळो 
आशिल्लों. पूण रवीन्द्रबाब जेन्ना गांधीवादी तेन्ना गांधीचें तत्वगिन्यान रास्तूच 
आसूंक जाय ह्या मतामेरेन येवपा इतलो म्हजेभितर बदल जाल्लो. 

हांव गांधीचेर जें कितें साहित्य मेळटा तें वाचपाचो यत्न करतालों. 
पूण आदींच गांधीबिशीं म्हजे तकलेंत पूर्व अनुग्रह आशिल्ल्यान जाय तितलो 
म्हाका गांधीजी आवडूंक लागूंक नाशिल्लो. तुमी गांधीवादी कित्याक? हो 
प्रस्नूय हांवे केन्ना रवीन्द्रबाबांक विचारूंक नाशिल्लो तशी गरजूय केन्ना दिसली 
ना. जेन्ना खीन्द्रबाब गांधीक मानतात म्हणटकच हार्वे न मानपाचो प्रस्नूच 
येना आशिल्लो. बाकीचे लोक गांधीक गाळी घालतात हाचेंय म्हाका मागीर 
मागीर वायट दिसूंक लागिल्ले. पूण तांचेकडेन वाद खंयच्या मालवजाचेर 
घालप? वाद घालूंक, तांक्रां हारोवंक मुदलांत म्हजेकडेन किते आसूंक जाय 
काय नाका? गांधीचें कितेंय वाचतलों म्हळ्यार पुस्तक हातांत घेतले बसबर 
उबगण येवप, न्हीद येवप. तरी हांव हड्ासान वाचपाचो यत्न करप. मागीर 
मागीर गांधी म्हाका सवंकळीचो जालो. गांधी साहित्याक आफडूंक लेगीत 
हांव Wiel सरतालो तो पुस्तक हातांत घेवंक लागलों. इतलेंच न्हय, वंर्ध्याक 
वचून गांधी आश्रम पळोवन आयलों. गांधी कुटिरांत वचून गांधीचो चरखो 

आनी कपडे बी हेर साहित्य पळोवन आयलों. वर्ध्यांत गांधी जीवनावेलें साहित्य 
विकते घेतलें. हिन्दीतल्यान. म्हजी हिन्दी बरी आशिल्ली म्हूण आनी पुस्तकांय 
सवाय म्हूण! पुण्याक गेल्लेकडेन आगाखान पॅलेशींत वचून आयलों. दिल्ली 
गेल्लो तेन्ना राजघाटार वचून गांधी समाधीकडेन नतमस्तक जावन आयर्लो. 
तेय बी गांधी वाचूंक नासतनां फकत रवीन्द्रबाब मानतात देखून. 

वर्ध्याक गांधी साहित्य घेतिल्लें. हिन्दीतलें. अजून वाचूंक ना ते. पुस्तकां 
उक्ती करून परत धांपून दवरिल्लीं तशींच अजून आसात. रवीन्द्रबाबांकडल्यान | 
गांधी समजून घेवंचो अशें नाय म्हळ्यार दिसताले, पूण विचारपाचें धाडस 
जायनाशिल्ले. ते ज्या विशयाचेर उलयताले तेंच आयकतालों. मनांत साठोवन 
दवरतालो. 

मागीर गांधी समजुपाखातीर खूप वाट पळोवंची पडली. 

१९९३ वर्सा माधवी सरदेसायान रवीन्द्र बाबांच्या “महात्मा गांधी - 
एक जीवनी' ह्या हिन्दी पुस्तकाचो 'एका विचाराची जिवीत - कथा' नांवान 
कोंकणी अणकार केलो. हांवें रवीन्द्रबाबांचें मूळ हिन्दी पुस्तक पयलीं पळोवंक 
नाशिल्लें. हाताक मेळिल्लें जाल्यार रवीन्द्रबाबांखातीर वाचतूय बी आशिल्लो. 
पूण समजतलें काय कितें हो दुबाव आशिल्लो. “एका विचाराची जिवीत - 
PU, थारनासतना दोन बसकांत वाचून काडलें. वायट दिसलें, इतलेच खातीर 
गांधी वाचूंक खूप कळाव केल्लो. १९९३ मेरेन वाट पळोवंची पडली. एका 
गांधीवादयाक मेळूनय १८ वर्सा उपरांत etd गांधी वाचून समजून घेवपाचो 
यत्न केलो. 

"महात्मा गांधी - एक जीवनी हें पुस्तक रवीन्द्रबाबांनी मूळ हिन्दीत 
बरयल्ले. तें ताणीं बरोवंचें देखून खासा प्रधानमंत्री इंदिरा गांधीन रवीन्द्रबाबांचें 
नांव सुचयल्लें. त्या पुस्तकाच्यो त्या वेळार सात्तीस लाख प्रती खपिल्लो खंय! 
आयकुनच Yas येवपा सारकी गजाल! ते कितल्या गांयकारांनी वाचले? 
वाचतले कशे? रवीन्द्रबाब कोंकणीवादी. तांचे म्हूण पुस्तक वाचूं येता? कसले 
कर्म दरिद्रो लोक हे? 

आमच्या गोंयकार लेखकांनी हे आदीं आपली मांयभास सोडून हेर 
परकी भासांतल्यान आनी देशी भासांतल्यानूय जायते बरोवप केलां. 
रवीन्द्रबाबांनीय मराठी, गुजराती, बी भासांतल्यान बरयलां. पूण अहिन्दी 
लेखकाची निवड करून तांका राष्ट्रपित्यांचे “अधिकृत चरित्र बरोवपाची विनवणी 
करप आनी त्या पुस्तकाच्यो लाखांनी प्रती खपप ही गजाल रवीन्द्रबाबांकूच 
ब्हडपण दिवपी थारूक ना तर ती पुराय गोयांक व्हडपण दिवपाची घडणूक. 

हावे रवीन्द्रबाबांक म्हळे, तुमकां हाचेर भरपूर मानधन मेळळां आसूंक 
जाय न्हय! खपिल्ले एके प्रतीचेर जर एकूच रूपया लेगीत मेळत जाल्यार 
तांकां ३७ लाख रूपया मेळूंक जाय आशिल्ले. गोंयच्या एका लेखकाके 
एकाच पुस्तकाचेर इतले दुडू मेळूं येतात ही म्हजे खातीर कल्पने भायली, 
सपनातली शी गजाल आशिल्ली. | 

म्हजे विचार आयकून रवीन्द्रबाब मुमुरख्यांनी हासले. आपले खाशेले 
रवीन्द्र स्टायलीन. 

म्हाका हें पुस्तक बरोवंक फक्त पांचं हजार रूपया मानधन मेळळें.' 

इतलेंच?' 

“हय. पयलींच तसो करार जाल्लो. Sl पुस्तक बरोवन दिवचें आनी 
पांच हजार घेवंचे म्हण...ते प्रमाणे पुस्तक बरोवन दिले आनी कराराप्रमाण 
पयशे घेतले. पुस्तकार्चे मोल पंदरा रूपया आशिल्ले. हांवे १० टक्केच रॉयल्टी 
घेतिल्ली जाल्यार कितले म्हाका मेळपाचे ताचो हिशेब कर.' 

हांव हिशेब कसलो करपाचों? हांव रवीन्द्रबाबांच्या तोडाकडेन पळयत 
रावलों. 

'तुमी तशे तांकां म्हणूंक ना?” 

'ना. शारदा प्रसादांनी आपूण हो विशय राजीव गांधीच्या कानार घालतां 
अशें म्हणिल्लें. ते प्रधानमंत्र्यांचे म्हायती सल्लागार आशिल्ले. पूण हांवेंच 
नाका म्हळें. हांवें पयशांखातीर ते पुस्तक बरोवंक ना आनी म्हाका करारा 
भायर वचपाचें ना.' 

रवीन्द्रबाबांन हय म्हणिल्ले जाल्यार तांकां रॉयल्टी मेळूं येताली. 

सरकारी अधिकाऱ्यांक धरून व्हडले व्हडले लेखक कितें कितें करतात हें हांव 
जाणां आशिल्लो. रवीन्द्रबाबांनी आपली इत्सा उक्तायल्ली जाल्यार रवीन्द्रबाब 
लक्षाधीस जातले आशिल्ले. पूण ते श्रेयार्थी उरतले आशिल्ले? 

गांधीर्ची जिवितां जायत्या जाणांनी बरयल्यांत. रवीन्द्रबाबांनीय बरयलें. 
तातूंत नविदाद ती कितें? पूण “महात्मा गांधी-एक जीवनी' हें हेरांनी गांधींजींचेर 
जीं पुस्तकां बरयल्यांत ताचे पासून वेगळेंच. रवीन्द्रबाबूच म्हणटात, 'वेगळें 
आनी नवें अशें सांगपा सारकें म्हजे कडेन कांय नाशिल्लें जाल्यार हांव हें 
जिवीत बरोवपाक मुखार सरचोंच नाशिल्लो. गांधी हो म्हजो फाटल्या चाळीस 
वर्सांचो अभ्यासाचो एक विशय. ह्या पुस्तकाक लागून वाचप्यांच्या मनांत 
गांधींक अदीक समजून घेवपाची इत्सा जागी जावंक पावली जाल्यार म्हाका 
खोस भोगतली...' 

जेन्ना बरोवप्याकूच आपलो उद्देश्य किते तें खबर आसा आनी आपणें 
बरयलां ताचें मोल आनी म्हत्व कितले आसा हाची सोताकूय जाणविकाय 
आसा, भान आसा तेन्ना हें पुस्तक कितें म्हणपाचें कळून येता. l 

रवीन्द्रबाबान महात्मा गांधी - एक जीवनी' मूळ हिन्दीत बरयल्लें. 
'एका विचाराची जिवीत-कथा' म्हूण माधवी सरदेसायान म्हळ्यार रवीन्द्रबाबांचे 
भाचयेन ताचो कोंकणी अणकार केल्लो आसलो तरीय ताचेर रवीनद्रबाबांनी 
संस्कार केल्याच. मूळ हिन्दी पुस्तकाक पानांची मर्यादा आशिल्ली. कोंकणी 
अणकाराक ती नाशिल्ली देखून मदीं मदीं तातूंत भर घाल्या म्हणपाचें 
रवीनद्रबाबांनी सांगलांच. म्हणटकच कोंकणींत एका तोलामोलाच्या पुस्तकाची, 
गांधी विचारांची भर पडल्या अशेंच म्हणूंक जाय. गांधीक पुरायेन समजून 
घेवपासारकें पुस्तक हे. गांधीक गाळी घालप्यांनी वाचीत जाल्यार कटूटरांतलो 
कट्टर गांधी विरोधक लेगीत गांधीवादी जावन वचपासारकें. मागीर ताचो . 
म्हजेर परिणाम जाले बगर कसो रावत? 

मागीर १९९३ वर्साचो फेब्रुवारी म्हयन्याचो जाग हातांत पडलो. नदर 
संपादप्याची हातूंत रवीन्द्रबाब कोणाक तरी गांधीजीविशीं जाप दितात तो 
लेख वाचलो. गांधीजींक मानता काय ना हाचेर. रवीन्द्रबाब तांकां सांगतात. 

रासवळ मळार वावर करपी मनीस उतराचो आसूंक जाय, HEMT आसूंक 
` जायना, नागवणो आसूंक जायना, दुसऱ्याचो गैरफायदो घेवपी आसूंक जायना, 
_ रासवळ मळार वावर करपी मनीस - मागीर तो पंच आसूं, सरपंच आसू, 

शाळेचो मास्तर आसूं, खासदार आसूं, आमदार आसूं, मंत्री आसूं, पोलीस 
आसूं तो 'इन्टेग्रिटी' आशिल्लो मनीस आसूंक जाय. रासवळ मळावेलो सगळो 
व्यवहार सत्याक धरून चलूंक जाय, घरांत तशे बाजारांत सगळेकडेन सत्यूच 
चलूंक जाय, मनीस शिक्षीत आसूं अशिक्षीत सत्यनिश्ठ आसूंक जाय, निवळ 
आसूंक जाय, लोकांनी ताका पातयेवचो इतलो प्रामाणिक आसूंक जाय. 
मनशां FAM मदले सगळे संबंद मनीसपणाक धरून चलूंक जाय, मनशांमदीं 
किजिलां उप्रासतात त्या वेळार लेगीत मनशान मनीसपण सोडूंक जायना, 
हांव मानतां तें मानपाचो अधिकार म्हाका आसा तसोच तो मानता ते मानपाचो 
अधिकार ताका आसा अशें जण एकल्यान WAH जाय, एकमेकाकडेन 
भोवमानान चलूंक जाय, आपणाक जें सत दिसता तें मांडपाक मनशान कोणांक 
भियेवंक फावना, सत्य कोडू आसलें तरी कोडू सत्य उलोवंक अनमनूंक फावना , 
मनशान नमळाय सोडूंक फावना, मनशान दुसर्‍या मनशाक नागोवंक फावना, 
चोरूक जायना, फटोबंक जायना, दुसऱयाक आपलो बंदी व गुलाम करूंक 
जायना. मनंशान सत्यवादी, निर्भय, धीट आसूंक जाय, नम्र आसूंक जाय, 
संयमी आसूंक जाय. खंयच्याय देशान दुसऱयाचेर शेक चलोवंक जायना, 
सगळे देश स्वतंत्र आसूंक जाय. अश्यो खुपश्यो गजाली गांधी मानतालो. 

ह्यो गजाली जर तूं मानता जाल्यार मागीर तूं गांधीवादी ...हांव मानतां. 
देखून हांव गांधीवादी. 

हें वाचून म्हाका धक्को बसलो. हें तर हांव १९७५ त लेगीत मानतालों. 
म्हणटकच हांव तेन्नाय गांधीवादी आशिल्लो? मागीर हावे गांधीक गाळी 
कित्याक घाल्यो? रवीन्द्रबाब गांधीवादी म्हूण तांचेविशीं म्हजे मनांत दुबाव 
कित्याक Sear? 

म्हजी तकली चक्रावल्ली... 


l 

रवीन्द्रबाब झाडांचो, झोपांचो आदार घेत घेत जशे Nes तशेच परते 
आयले. 

ते गाडेवालीन आमचे खातीर बरी55 स्पेशल च्या केल्ली. आमी वचून 
एका बाकड्याचेर बसले. तोबू आनी गिरीश दुसरेकडेन मातशे कुशीक शे! 
तोबू आडसरार्चे उदक पिवन आतां कातली खातालो. गिरीशूय आडसंराचें 
उदक पियेल्लो. आमचे खातिरूच च्या सांगिल्ली. आमकां च्या जाय आशिल्ली 
ती सिगरेट ओडपाखातीर. एक बरी 5 गरम गरम च्या मारून उप्रांत एक बरी 5 
सिगरेट मारल्या उप्रांत जें सूख मेळटा तें सामकें अवर्णनीय. 

गिरीश सिगरेट ओडटा पूण असवडीं. आपल्या बापाय मुखार तो चुकून 
लेगीत सिगरेट ओडिल्लो gid पळोवंक ना. रवीन््रबाब येता म्हण कळत 
जाल्यार पेटिल्ली सिगरेट बेगीबेगीन पालोवन हो मेकळो जाता देखून आतां 
ताणें आपली रूच आडसराचेर भागयल्या जांव येता. च्या घेतल्यार मागीर 
सिगरेट ओडपाची रूच बी येत म्हण! 

हावे गिरीशाचेर नदर माल्ली. तो स्ट्रॉ न आडसराचें उदक ओडटां 
ओडटां आमचेर नदर मारतालो. बरें चल्लां तुमचें दोगांयचें! अशें शें कितें 
म्हणिल्लेवरी! 

गिरीश हो रवीन्द्रबाबांचो एकलोच चलो. गिरीशाचो जल्म १९५० 
सालांतलो. रवीन्द्रबाबांचें एकंदर कार्य पळयत जाल्यार त्या वावराच्या प्रभावान- 
गिरीशानूय कितें तरी बरोवंक जाय आशिल्ले वो चळवळींनी वांटो घेवंक 
जाय आशिल्लो. पूण रवीन्द्रबाबांची जीवनपध्दत, विचारपध्दत आनी 
विचारसरणी आसा थंय गिरीशाचें कसलेंच नातें आनी संबंद ना. गिरीश आपल्या 
वाद्याचो सो! गिरीश एक यशस्वी आर्किटेक्ट. आपल्या sata तो सुखी 
आसा. आपल्या बापायन अशेच करूंक जाय आशिल्ले, अशेंच आसूंक 
aea a 0020000 

जाय आशिल्ले हे विशीं गिरीशाची कांयच तक्रार ना. 

रवीन्द्रबाबांचीय गिरीशाविशीं कसली कुरकूर ना. नातर साहित्यिक 
आसूनय कांय बापूय आपल्या भुरग्यांविशीं अपेक्षा बाळगून आसता. ताणीं 
अशें करचे, तशे करूंक जाय आशिल्ले बी! 

पूण हांवे एक गजाल पळयल्या, जे कोण कोंकणिवादी म्हूण आसात. 
ताणीं कोंकणी पासत बी त्याग केला. पूण तांची भुरगीं मात कोंकणी चळवळींत 
केन्ना आयिल्ली Sts पळोवंक नांत! 

रवीन्द्रबाबांनी आपलें पुराय आयुश्य कोंकणीचे सेवेखातीर दिलें. पूण 
आपल्या पुतानूय कोंकणीचे चळवळींत भितर सरचें वो आपणे ताका हाताक 
धरून कोंकणिकडेन हाडलो बी अशे केन्ना केलें ना. ह्या दोगांय बापाय पुताची 
तरा वेगळी. दोगूय दोन तोकांक. गिरीशान रवीन्द्रबाबांचें किते वाचलां काय 
म्हण म्हाका दुबाव आसा. वाचलांय आसत! हांवें केन्ना विचारूक ना आनी 
इतलीं वर्सा जालीं हांव रवीन्द्रबाबांक वळखतां, हांवेय केन्ना तांचेकडेन 
गिरीशाविशीं कांय विचाल्लेंना. प्रशस्त दिसलेना वो गरज दिसलिना जावंये! 

रवीन्द्रबाब कोंकणिचे चळवळींत, गोंय सुटके झुंजात, साहित्यिक 
चळवळींत आपूण जावन भितर सरले. तांचे बापूय ते काळचे नामनेचे डॉक्टर. 

. तांची प्रकटीस बरी चलताली. म्हणटकच एका डॉक्टराच्या घरांत जशे वातावरण 

आसूंक जाय तशेच रवीन्द्रबाबांल्याय घरांत आसूंक जाय आशिल्ले. पूण डॉ. 
राजाराम केळेकार हे आतांचे डॉक्टर आसात त्या प्रकारांतले डॉक्टर न्हय 
आशिल्ले. 

आयज वैजकी मळ म्हळ्यार दुडू करपाचें सगळ्यांत व्हडलें साधन 
जावन गेलां. हें मळ सेवेखातीर आयज उरूक ना तर तें पुरायेन कमर्शियल 
जालां. म्हणटकच आयच्या डॉक्टरच्या घरांत वातावरण आसतलें तें 
व्यवसायिकूच. आपूण यशस्वी डॉक्टर म्हणटकच आपल्या भुरग्यांनीय आपली 
गादी मुखार चलोवंची म्हूण ते नदरेन तांकां घड़ोवपी. 

डॉ. राजाराम केळेकार हे आदले मुस्तींतले. गोंय पुर्तुगेजाच्या 
चोपक्याखाल आशिल्ले आनी उरिल्लो देश ब्रिटिशाच्या सत्तेखाला आशिल्लो 

तेन्नाच्या काळावेले. देशांत स्वतंत्रतायेचें वारें व्हांवतालें caret तांची 
विचारसरणी त्या काळाप्रमाण घडल्या हातूंत दुबाव ना. रवीन्द्रबाबांकडे 
पुस्तकांच्यो ज्यो आलमारी आसात तातुंतल्यो पांच-स आलमारी पुस्तकां 
आपल्या बापायचीं म्हूण रवीन्द्रबाब अभिमानान सांगतात. तार्णी तीं दिवाक 
साकून हाडिल्लीं. तातूंत फकत वैजकीवेलीं पुस्तकांच आसपावतात आसतलीं 
असो कोणाचो समज जांव येता. पूण पुर्तुगेज, गुजराती, इंग्लेज भाशेतल्या 
साहित्याचीं हीं पुस्तकां म्हणपाचें कोणाक सांगत जाल्यार अजाप जातलें! 

जो दोतोर दिवा सारक्या एका वाठारांत जो गोंयां सावन शेकड्यांनी 
मैल पयस आसा थंय वैजकी करता आनी गोंयां येतना सात-आठ आलमारी 
पुस्तकां हाडटा ही कल्पनाच करू नज असली गजाल. दुडू करून हाडटा ही 
गजाल पटपा सारकी, पूण पुस्तकां हाडटा ही गजाल आयचे पिळगेक फकाणाची 
शी दिसतली! 

दिवाच्यान गोंय म्हळ्यार लागीं न्हय. त्या काळार आयचे सारकी 
येरादारीची यंत्रणाय नाशिल्ली. प्रबास बोटीनी करचो पडटालो. अशे काळार 
पुस्तकांचेर प्रेम करप, तें कलेक्शन गोंयां हाडप आनी तींय बी एक दोन न्हय, 
तर सात-आठ SSA भरतात इतलीं. हाचेवेल्यान रवीन्द्रबाब खंयच्या 
संस्कारात वाडल्यात तें कळून येता. म्हणटकच रवीन्द्रबाब आपलेवररीच दोतोर 
जावंचो अशी अपेक्षा दोतोर राजारामांनी बाळगिल्ली आसतलीच अशें म्हणपांत 
अर्थ ना. जेन्ना घरचे वातावरण संस्कारी आसता तेन्ना घरांतल्या भुरग्यांक तुमी 
अमकेच जावंक जाय तमकेंच शिकूक जाय अशी जबरदस्ती जायना. ती 
हालींच्या काळांत जाल्ली दिसता, वेव्हारी जगांत. आयुश्य, जिवीत म्हळ्यार 
जांकां फकत वेव्हारूच दिसता तांची आपल्या भुरग्यांकडल्यान तीच अपेक्षा 
आसता. ताणीं भुरग्यांकूय जल्म दिल्लो आसता तो तोच हिशेब करून. 
म्हणटकच दोतोर राजाराम केळेकारांचो चलो वेगळ्या मळार गेलोच कसो, 
ताका खंयच्यान प्रेरणा मेळळी? वो रवीन्द्र केळेकारांलो चलो गिरीश आपल्या 


बापायवरीं त्या मळार कित्याक भितर सरलो ना? ह्या प्रस्नांक कांयच अर्थ 
ना! 

एक मात लक्षात दवरूक जाय, काळाचीय म्हण एक गरज आसता. ते 
प्रमाण कोणांक खंयची भुमिका दिवपाची तें काळ थारायता! 


आमची च्या पिवून जाल्ली. सिगरेट ओडीत आमी बशिल्ले. आतां 
उलोवप शें व्हडलेशे जायच नाशिल्लें. गोयांपासून, घरापासून भायर राविल्ल्याक 
खूप दीस घराभायर राविल्लेवरीं दिसता. एक होमसीकनेस येता. रवीन्द्रबाबांकूय 
तशेच जालां आसतलें वो रवीन्द्रबाब ह्या प्रवासांत थकल्यात बी आसुये! 

रवीन्द्रबाबांक पळयत जाल्यार ते हेरांच्या मानान म्हळ्यार तांचे 
पिरायेच्या हेर कोंकणिवादयांपरस चड थकिल्ले वरीं दिसतात. तांचेच पिरायेचे 
तांचे हेर सांगाती कशे धडधाकट दिसतात. ते मागीर काळजान, मनान म्हातारे 
जांब पूण शरिरान मात सामके धडधाकट आसात अर्शे दिसता. रवीन्द्रबाब 
मनान अजून तरनाटे म्हणूंक जाय. कित्याक तर तरनाट्यांकडेन कशे जुळोवन 
घेवंक जाय हें तांकां बेस बरें होलमलां. नातर तांचे कडेन येवपी तरनाटे चडांत 
चड तांच्या सांगाताक रावपाक आंवडेनाशिल्ले. आयचे तरनाटे पिळगेक एक 
दिका दाखोबपाची तांक तांचेकडेन आसा. एक योग्य फुडारपण आयचे काळार 
दिवपी जर कोण आसात जाल्यार रवीन्द्रबाब अशें म्हळ्यार अतिताय जावपाची 
ना. पूण तांचें शरीर तांकां वयाच्या मानान सांगात दिनां. म्हाका दिसता 
विचारवंतांचे हे एकूच दुखणें आसूंक जाय! ह्या तांच्या थकव्याचें कारण 
भोवतेक हेंच आसुये! वो अर्शेय जांव येता रवीन्द्रबाबांक गोदूबायची याद, 
विरहय जाला जावंये! 

गोदूबाय रवीन्द्रबाबांची घरकान्न. गोदूबाय हें सरदेसायाली चली. 
गोदूबायकडेन रवीन्द्रबाबांचे १९४९ सालांत लग्न जालें. दोगांचो प्रेमविवाह. 
रवीन्द्रबाबांक आतां पळयत जाल्यार रवीन्द्रबाबांनी मोगान लग्न केलां हे आयकत 
जाल्यार कोणूय अजापांत पडटलो. पूण गोदूबाय आनी रवीन्द्रबाब भुरगेपणार 

वांगडाच वाडल्यांत. तांचे इश्टागतीचें मोगांत रूपांतर जालें. रवीन्द्रबाब तेन्ना 
परतून परतून गोदूबायगेर पासयो मारताले खंय. हांवे रवीन्द्रबाबाचे मोटव्या 
कालसांवांतलो गोदूबाय वांगडा फोटूय पळयला. कॉमिक दिसली म्हाका. 
तरीपूण तांचे प्रेमप्रकरण एक आगळें वेगळें आसूंक जाय. प्लेटोनीक प्रकारचें! 
आयज हे पिरायेर लेगीत तीं एकमेका पासून थोडो काळ लेगीत पयस रावनांत 
तेन्ना तीं एकमेकां भितर कितलीं एकरूप जाल्यांत हाचो अदमास लागता. 

म्हजी पयलीं पासून लग्न जावपाची इत्सा नाशिल्लीच. हांव लग्न ह्या 
संस्काराचे विरूध्द आशिल्लो. रवीन्द्रबाबांक हे खबर आशिल्ले. पूण लग्न हैं 
मनशाक जायच अशें रवीन्द्रबाब हट्टान सांगताले. 

ल्हानपणार आवय-बापूय, भाव-भयणां सांगाताक आशिल्ल्यान 
एकटेपण जाणवनां, तरनाटेपणार खुपशे इश्ट-मित्र आसतात. तांचे सांगाताक 
दीस सरतात. हो काळ तरनाट्यांमदीं कामभावना निर्माण करता. ही इत्सा 
भायर भागोवं येता. ताचे खातीर लग्नाच्या बंधनात बांदून रावंकूच जाय अशें 
ना. पूण हॉटेलांतले जेवण आनी घरचें जेवण हातूंत खूप फरक आसा. ते 
भायर लग्नाचे आनी एक कारण आसा. जे इश्ट तुज्या वांगडा दीस सारताले, 
ताणीं लग्न केल्ल्यान, वो नोकरे-धंद्या फाटल्यान लागिल्ल्यान ते पयसावतात. 
तांचो सांगात पयलींवरीं मेळना आनी तांकांय कोणें येवन डिस्टर्ब केल्लें 
आवडना. ते मागीर असल्या लोकांक टाळटात. म्हणटकच हेच काळार मनशाक 
सांगात जाय पडटा. तरी तो सांगात वेश्येच्या सांगातान सारू येता. शरिराची 
गरज ती आनी तशी पिरायूय आसता. पूण तें समा न्हय. कामभावनेचें शमन 
जावपाक जाय. तो शरिरधर्म. हेर शरिरांच्या गरजेप्रमाणेच तीय एक गरज. ती 
भागयली ना तर मनशांभितर विकृती निर्माण जाता. मानसिक आनी शाररिकूय. 
मनीस हस्तमैथुनांचो आदार घेता. येतले-वतले अस्तुरेकडेन विकृत नदरेन 
पळयता. जर एखाद्रयामर्दी अस्तुरेकडेन शरिरसंबंद दवरपाची तांक नासत तर 
हस्तमैथून करपाचो ताका हक ना. तशेंच पयशे दिवन शरिरसूख केन्नाच मेळना. 
संभोग हो तेन्नाच पुराय जाता जेन्ना दोन काळजां एक जातात. पयशे दिवन 
हाडिल्ले शरीर काळजां एक करिनांत, फकत शरीर एक करतात. त्या संबंदाक 
i ae eg किक 

कांयच अर्थ ना. वेल्यान तें पाप. जिवितांतलें येदें cess सूख पयशांनी विकते 
घेवंकूच येना. घेवप समा न्हय! तेच वांगडा जांची काळजां जुळून आयल्यांत 
ती आपली हक्काची बायल नासली तरी तिजेकडेन संभोग घेतलो जाल्यार 
तातूंत पातक ना हेय लक्षांत दवरूक जाय. असल्यो गजाली समाजाक मान्य 
नासल्यो तरी! 

हाका एकूच उपाय म्हळ्यार योग्य वेळार मना सारकी चली पळोवन, 
सोभाव पळोवन तिजेकडेन लग्न करप. सोताची बायल ही एकूच अस्तुरी 
अशी जिचे मुखार मनीस संपूर्ण नागडो जाता. भायर भितल्ल्यान. जल्म दिवपी 
आवय मुखार लेगीत हे असलें घडूक पावना ते हे परकी अस्तुरे मुखार घडटा. 
तीच निमण्या दिसांनी सांगात दिवपी खरी सांगातीण आसता. तीच जिवाभावाची 
मैत्रीण आसता. हीच असली मैत्रीण मेळची म्हूण लग्न म्हत्वाचे आसता. 
रवीन्द्रबाबान म्हाका सांगप. तेन्ना हांवे ह्या तांच्या सांगण्याकडेन लक्ष दिवंक 
नाशिल्ले. पूण आयज रवीन्द्रबाब आनी गोदूबायकडेन हांव पळयतां तेन्ना 
तांच्या सांगण्यांतले खरेंपण अणभवतां. | 

म्हाका एक याद जाता. १९८० सालांतली. शणे गोयबाब जल्मशताब्दी 
महोत्सव चलतालो. तेन्ना हांव धेपे कॉलेजींत शिकतालो. तेन्नाच म्हजे प्रेमप्रकरण 
सुरू जाल्ले. पणजेंचेंच एक चली. १९७७ ते १९८० मेरेन आमचें भन्नाट प्रेम 
चलताले. मागीर ताचें लग्न थरलें. थरलें म्हणचे परस आमचें जें कितें चल्लां 
ताका वेळारूच आडो घालोना जाल्यार सगळें हाताभायर Ades अशें ते 
चलयेच्या घरच्यांक दिसले आनी ताणीं ताचें लग्न झट मंगनी पट ब्याह करून 
उडयले. म्हजो भयंकर प्रेमभंग! पयलोच प्रेमभंग म्हणटकच हांव कोसळपाकडेन 
पाविल्लों. काळजांतलें दुख्ख सांगप कोणाक? मित्रांक APTS जाल्यार फकाणां 
करतले. हे भानगडींत पडूं नाका आं त्रासांत पडटलो अशें आमी सांगूं नाशिल्लें? 
म्हणटले! 

सरळ उठून पिरवळा रवीन्द्रबाबांगेर गेलों. तांकां सगळी गजाल सांगून 
घसघश्यांनी रडलो. रवीन्द्रबाबान म्हाका मनसोक्त रडूंक दिलें. म्हजो ओग 
उणो जालो तेन्ना रवीन्द्रबाबान थंडसाणेन Fed, जें प्रेम खरें प्रेम आसता, 

ताचो भंग केन्नाच जायनां. तुजे कडल्यान खूप वेगळें कितें घडपार्चे आसा. तूं 
वाट चुकता म्हूण तुका थंयच्यान शादूर करपाक हें घडलां...हार्चे FOS करपार्चे 
नासता...अशें आनी खूप कितें कितें...म्हाका त्यावेळार तें समजुपा भायलें 
दिसलें..आयज सारके बरें समजलां. 


“शिरशी पावले आमी?” 

हांवें रवीन्द्रबाबांक feared. म्हाका आमचें दोगांयरचेंय मौन 
खटकतालें. बरोच वेळ Test आमी कांयच उलोवंक नाशिल्ले. तशे 
उलोवपाचीय गरज नाशिल्ली. केन्ना एकदां गोंयांत पावता शें जाल्ले. 

वाटेर देवून च्या बी मारून, सिगरेट ओडिल्ल्यान एक तरतरी शी 
आयिल्ली. दोळ्यांवेली झेम गेल्ली. मन प्रसन्न शें जाल्ले आनी आमी गोंयांक 
लागी लागीं जायत आसात म्हूण मनाक एक उमेदूय जाल्ली. | 

“हांगाच खंय तरी जोग चो घसघसो आसा न्हय?' 

हांवे परतून रवीन्द्रबाबांक विचाल्ले. ताणीं गिरीशाक, 'गिरीश वचून 
येवया रे' म्हणचे देखून. पूण कोणूच काना मनार घेनाशिल्लो. हांकां घरा 
पावपाचे कसले वेध लागल्यात तेच जाणांत! 

'तु्वे जोगचो घोगो पळोवंक ना रे?” 

रवीन्द्रबाबान मौन सोडिल्ले. 

'पळयला. 'सैमाचे महाकाव्य - जोग' हो तुमचो निबंद वाचूनच म्हाका 
तो पळोवपाचें उत्फर्के लागिल्लें. मदीं मंगळुराक गेल्लो तेन्ना पळयल्लों.' 

“मागीर आनीक आनी कित्याक पळोवंक जाय?” 

तुमी सांगाताक आसतना तो पळोवप एक आगळी पर्वणी थारतली.' 
हावे म्हळें. 

“आतां नाका. मागीर केन्नाय येवया सवडीन. तशें म्हाका हिमालयांतूय 

वचपार्चे आसा. थंयीय वांगडाच an.’ 

रवीन्द्रबाबांन ted आनी ते भायर पळोवंक लागले. हांवेय विशय 
काडलोंना. 

वाटेर खंयचीय वस्त आसा म्हूण वचप आनी मुद्दाम तीच गजाल 
पळोवपाखातीर भायर सरप हातूंत फरक आसा. 'जोग' सारके घोगे 
. वयल्याचाराक पळोवपाचे नासतात जावंये! 

म्हर्जे चितप वेगळें आशिल्ले, रवीन्द्रबाबांचीं सैमाकडेन पळोवपाची 
नदर वेगळी आशिल्ली. सैम तेन्नाच मनाक भुलयता जेन्ना मन प्रसन्न हुसक्या 
मेकळे आसता तेन्ना. आतां आमकां सगळ्यांक घरा पावपाचो हुसको लागिल्लो. 
माधवीक दनपरां पावतात म्हणिल्लें. तें जेवणाखातीर वाट पळोवपाचें 
आशिल्ले. अशे वेळार आमचें शेड्यूल बदलून आडवाट करून शिरशीच्यान 
जोग वचप म्हळ्यार सांज जावपाची. तेन्ना तो विचारूच तकलेंतल्यान काडून 
उडोवप शाणेपणाचें आशिल्लें! “जोग? चो घोगो ना तो ना निदान 
रवीन्द्रबाबांवांगडा हिमालयांत तरी वचूंक मेळटा जाल्यार पळोवया आतां ! 

रवीन्द्रबाबांनी हिमालयाची stadt १९५६ सालांत केल्ली. १९५६ 
साल म्हळ्यार म्हजें जल्म साल. म्हजो जल्म जाल्लो ते वेळार रवीन्द्रबाब 
हिमालयांतले खंयचे तरी तेंगशेर आशिल्ले जावंक जाय. हिमालयाची 
उत्तरखंडाची भोंवडी करून आयल्या उप्रांत 'हिमालयांत' ही भोंबडे खबर 
उप्रांत इकरा वर्सानी तार्णी बरोवन काडली. ती अर्दुर्यार पावता म्हळ्यार तांकां 
जपानाक वचपाचो योग मेळळो. हिमालयाचे भोंवडे वर्णन agak सोडचें 
पडलें. जपानची भोंवडी करून आयल्या उप्रांत जपान जसा दिसला' हें 
मरारठठीतल्यान बरयल्लें प्रवासवर्णन १९७० त आयले. 

म्हाकाय भोंवडेचें पिशं. Sat जेन्ना संद मेळळ्या तेन्ना तेन्ना हांवें ती 
चुकोवं ना. नोकरी करतना भोंवडेक वचपाची संद मेळळ््या तरी रजा मेळना 
तेन्ना हांव नोकरी सोडुनय भोंवड़ेर est आसां. नोकरी पर्थून मेळूं येता पूण 
केन्ना केन्नाय भोंबडेक वचपाची संद मेळटा ती आनी तसली संद पर्थून मेळटलीच 
अशें ना. 

“जपान जसा दिसला? हें पुस्तक “हिमालयांत' छापून येवचे आरवी 
आयिल्लें. १९७० त. पूण म्हाका तें वाचूंक मेळूंक नाशिल्लें. रवीन्द्रबाबान 
१९७७ त म्हाका “हिमालयात, हें पुस्तक सप्रेम भेट म्हूण दिलले. साक्षरी 
करून. ताचेर बरयल्लें “हिमालय पळोवन येवपाची प्रेरणा जावची हे इत्सेन.' 
म्हजे खातीर जणकाय ती आज्ञाच आशिल्ली. पूण हिमालयाक वचप कशे? 
हावे पुराय पुस्तक एकेच बसकेंत वाचून काडलें 

पुस्तक वाचतनां हांव पुस्तक म्हळ्यार एक भोंवडे खबर वाचतां अशे 
म्हाका दिसलेंच ना. हांवच ती भोंवडी करतां आनी रवीन्द्रबाबांच्या दोळ्व्यांनी 
उत्तराखंड पळयतां असो कितें तरी भास म्हाका जातालो. 

पुराय पुस्तक वाचून काडल्या उप्रांत हांव उत्तराखंड पळोवन आयलां 
म्हणपाचें दिसून म्हजे म्हाकाच गिरेस्त जाल्ले att दिसले. आतां हिमालयाचे 
भोवडेर वचून आयले बगर पर्याय नाशिल्लो. आनी अचकीत म्हाका दक्षिण 
हिमालय पळोवंक वचपाची संद मेळळी. पुराय सिक्कीम पळयलो. नेपाळ मेरेन 
वचून आयलों. कुलू-मनाली भोंवलों, चंद्रखाणी, खौली पास हुपले, रोथांग 
पासाचे तेमकार गेलों, व्यास न्हंयचो उगम सोदून काडलो. 

आनी हें सगळें दोळ्यांनी तोखेता आसतना म्हज्या मुखार 'हिमालयांत' 
पुस्तक मार्गदर्शक-गायड म्हण आशिल्ले. जस जसो हांव हिमालयाच्या ह्या 
खंडांत भोंवतालों तसो म्हाका रवीन्द्रबाब आपलो प्रवास चलतना, वो प्रवास 
वर्णन बरयतनां किते सांगूक सोदता तें ज्युस्ताक ज्युस्त होलमताले. जी जी 
गजाल पळयतालों तेन्ना म्हाका हांगच्यो सगळ्यो सुवातो हांवें पयलीं केन्ना 
तरी हे आदीं पळयल्यात असो भास जातालो. हांव तर हे आदीं ह्या वाठारांत 
केन्नाच पाबंक नाशिल्लों. मागीर हें अशें दिसपाचें कारण कितें? रवीन्द्रबाबांच्या 

“हिमालयांत' पुस्तकाचो प्रभाव तर न्हय मू हो? 

हांव Sal गोंयांत परतलो आनी gid म्हजे हे भोंवडेचें वर्णन बरोवपाचें 
थारायले तेन्ना परतून एकदां *हिमालयांत' वाचून काडुया अशें थारायलें. पूण 
भ॑य दिसतालो त्या पुस्तकाचो प्रभाव, शैलीचो, वर्णनाचो बी म्हजे बरोवपाचेर 
पडचोना मूं? जांव येतालें. त्या भायर अशेंय जांव येताले, aa जें कितें 

बरयलां तें बरयल्या उप्रांत 'हिमालंयांत' पुस्तकांतल्या कांय वर्णनाकडेन जुळू 
FS. हो निव्वळ योगायोगूय थारू येतालो. पूण वाचपी म्हणूंक शकताले 
aid '"हिमालयांत' कॉपी केल्या. तरी लेगीत एक अलीप्त वाचक कसो हें 
पुस्तक परतून एकदां वाचून काडचें अशे थारायलें. तशें केल्यार कांय गजाली 
ज्यो एक सारक्यो दिसतात त्यो टाळू येताल्यो. 

SAT हावें हिमालयांत' परतून वाचले तेन्ना एका पानार हांव अडखळळों. 
रवीन्द्रबाबांन RACH 'नरेन्द्रनगरा मेरेन वाटेर जे देखाव दिश्टी पडले ते सगळे 
पळोवपा सारके आशिल्ले. पुणून म्हाका ते पळेल्लेवरी दिसपाक 
लागले. ..म्हाकांय असोच अणभव आयिल्लो. तेंच कित्याक, आनी खुपशा 
सुवातांनी हांव भोवलां तेन्नाय म्हाका अशेच दिसलां. कित्याक लागून काय 
अशें घडटा? 

'गोमांचल ते हिमांचल' पुस्तक बरोवन जालें. त्या हात बरपाक कला 
अकादेमीचो राज्य पुरस्कार छापर्चे आदींच मेळळो. पुस्तक उजवाडाक आयले. 
ताची एक प्रत हावें रवीन्द्रबाबांक दिली. वाचल्या उप्रांत अभिप्राय जाय म्हूण 
सांगलें. म्हज्या ह्या पुस्तकाच्यो तीन आवृत्यो खपल्यात. उप्रांत साहित्य 
अकादेमीचो पुरस्कारूय म्हाका ह्याच पुस्तकाक मेळळा. पूण म्हाका हेर 
वाचक त्या पुस्तका विशीं किते मत मांडटात हाका म्हत्व नाशिल्लें. हांव 
आशेतालो रवीन्द्रबाबांच्या अभिप्रायाक. कित्याक ह्या वाठारांत ताणींच 
भोवडी केल्ली. उत्तराखंड जांव ते मागीर. ते भायर आपले भोंवडेची खबरूय 
बरयल्ली. तांच्या अभिप्रायाक तेच पासत खाशेलें म्हत्व आशिल्ले. एक दीस 
रवीन्द्रबाबांकडेन गेलों. पुस्तकाविशीं अभिप्राय विचाल्लो. म्हणूंक लागले 
पुस्तक बरें आसा. पूण तातूंत 'हांव' येता. तूं दिश्टी पडटा. तो दिसूंक फावना. 
हांव मुर्वतीन मान हालोवन ओगीच रावलों. तरी म्हाका प्रस्न पडलो, प्रवास 
हावे केला. प्रवासवर्णन हांवें बरयलां. प्रवासांत म्हाका जें किते दिसलां, ea 
जें किते अणभवला तेंच म्हजे नदरेंतल्यान बरयलां. मागीर तातूंत “हां आयलों 
जाल्यार चुकले कितें? तो येवंक नाशिल्लो जाल्यारूच बरपांत कितें तरी उणें 
आसा आशे दिसता म्हणूं येतालें! 

रवीन्द्रबाबांक कितें म्हणपाचें आसा काय? वो तांकां म्हणपाचें 
आशिल्ले 'भोंवडे खबरांत' चड gia दिसप गरजेचें. dara तें जिवीत शें 
दिसता. “हिमालयांत' वाचून पळय कळटलें तुका. हय. अशेच कितें तरी 
आसतले! 

कितेंय आसूं! “हिमालयांत' हें पुस्तक आनी म्हर्जे 'गोमांचल ते हिमाचल' 
ह्या पुस्तकाची तुळा जावंकूच शकना. “हिमालयांत' पुस्तकाक साहित्य 
अकादेमीचो पुरस्कार मेळळा. कोंकणीक पुरस्कार दिवंक अकादेमीन आरंभ 
केलो आनी ताची पयली माळ ह्या पुस्तकाक पडली. कोंकणी लेखकांच्याच 
न्हय तर कोंकणी समाजाच्या, कोकणिच्या इतिहासांतली ही अजरंवर उरपी 
घडणूक. ते पासत 'हिमालयांत' पुस्तकाचो कोंकणी चळवळीचो इतिहास 
बरयतना उल्लेख जातलोच. जावप गरजेचें. दुसरो कोण प्रवासवर्णन बरयना 
आनी त्या प्रवास वर्णनाक साहित्य अकादेमी पुरस्कार लाबनां तोवेर 'गोमांचल 
ते हिमांचल' पुस्तकाचोय उल्लेख जांब येता. पूण 'गोमांचल ते हिमांचल' 
आनी 'हिमालयांत' हातूंत खूप अंतर आसा. तांची तुळा जावंक शकना. | 

"हिमालयांत' पुस्तकाचो रचणार एक विचारवंत, अणभवी, जिविताचो 
पुराय सार जाणां जाल्लो. 'गोमांचल ते हिमाचल' बरोवपी आतांच खंय पावली 
मारूक लागिल्लो, संवसारांत खूप शे अणभव घेवपाचे आशिल्लो, निकतोच 
संवसाराकडेन, संवसारांतल्या घडणुकांकडेन अजापान पळोवंक लागिल्लो 
बाळक. 

'हिमालयांत' म्हळ्यार सैमीक सत. एक जिवीत काव्य. चित्रपरांतलें 
खरें खरें लोकेशन आनी 'गोमांचल ते हिमाचल' म्हळ्यार ‘Be’ उबारून केल्ले 
चित्रिकरण. म्हज्या बरपाची तुळा रवीन्द्रबाबांच्या बरपाकडेन जावंकच शकना. 
खंय इंद्राचो ऐरावत आनी खंय शामभट्टाची तट्टाणी! असलोच हो प्रकार. तरी 
पूण दोनूय कलाकृतींक आपआपले सुवातेर आपली वेगळी अशी सुवात आसा 
हें एक अलीप्त, तिरायत वाचक म्हूण पळयतना दिसून येता. 

रवीन्द्रबाबांनी हिमालयांतल्या उत्तराखंडाची यात्रा करून “हिमालयांत' 
ह्या पुस्तकाची निर्मणी करून कोंकणी साहित्याक एक सुंदर प्रवास वर्णन 

दिल्लें आसा. ह्या वाठारांत भोंवडी केल्ल्यानी ह्याच वाठारांचें वर्णन हेर 
भासांनी केल्लें आसा. तें वाचतनां भाशेचे मर्यादेक लागून ताचो पुराय आनंद 
घेवंक मेळेना. “हिमालयांत' हें आपले स्वताचे, आत्म्याचे भाशेतले लिखाण 
जाल्ल्यान तें सरळ भितरमेरेन देवता आनी सैमाची ही काव्यनिर्मणी मनाक 
एक वेगळीच खोस दिता. 
हिमालयाचो उरिल्लो वांटो पळोवपाची रवीन्द्रबाबांची इत्सा आशिल्ली 
ती अर्दकुटीच उल्ली. आतां ती पुराय जावप शक्‍यूय ना. हांव तांकां मातसो 
पयलीं तांचे ऐन जवानीत मेळूंक जाय आशिल्लो. म्हणचे तांकां कोमार काडून 
पुराय हिमालय तांचे वांगडा पळोवन काडू येतालो. एक भोवच बरो सांगात 
मेळपाचो आनी कोंकणी साहित्यांत हिमालयाची भर पडपाची. आतां ते तांचे 
कडल्यानूय शक्य ना आनी म्हजे कडल्यानूय. 
रवीन्द्रबाबान “हिमालयांत' पुस्तकांत म्हळां तेंच खरें. 
दुनिया की सैर कर गाफिल, जिंदगानी फिर कहाँ 
जिंदगी गर कुछ रही तो नवजवानी फिर कहाँ 
म्हजेय बाबतींत हेंच घडत येता ताची म्हाका सुलूस लागता आनी मन 
खंती जाता. 
गोंयकार लोक जगभर भोंवल्यात. संवसारांतल्या खंयच्याय मनशांपरस 
गोयकारांची जगभोंवडी ही चडूच म्हणपाची. पूण तांची ही भोंवडी पोटा- 
पाणयांखातीर जाल्ली. अजून जाता. म्हणटकच जे कोण पोटाच्या हुसक्यान 
जगार भोंवतात तांचे कडल्यान फकत सोताचेंच पोट पळोवप जाता. संवसार 
न्हय. म्हणटकच तांचेकडल्यान बरोवपाचो गूण आसुनय fed बरयतले 
म्हणपाची आस्त बाळगप समा न्हय. 
पोटाखातीर जग भोवप आनी जग.पळोवपाखातीर भोंवप हातूंत फरक 
आसा. जे कोण गोंयकार जग भोंवून आयल्यात ताणीं आपले भोंवडेची खबर 
RICH आसतली. पुर्तुगेज, इग्लेज आनी हेर भासांनी ती आसूंक जाय. हावें 
` ती पुस्तकां सोदून काडून वाचपाकडेन लक्ष दिल्लें ना. 
मराठींतलीं कांय पुस्तकां वो लेख हाताक लागल्यात तेन्ना वाचल्यात. 

'ताणीं आपले परीन आपले भोंवडेची खबर वर्णिल्या पूण 'जपान जसा दिसला' 
हें एका गोंयकार कोंकणी मनशान म्हळ्यार रवीन्द्रबाबान मराठींत बरयल्ले 
प्रवासवर्णन già वाचूंक घेतलें आनी तातुंतली सहजताय पळोवन हांव 
तटाकलों. 

जपानाक वचून आयिल्ल्या महाराष्ट्रांतल्या खुपश्या लेखकांनी 
जपानाचेर खूप बरयल्ले आसा. जपानाक वचपाखातीर गोंय सरकाराच्या युवा 
आनी क्रिडा संचालनालयान म्हजी निवड केल्ली तेन्ना हांवें जपानाचेर बरयल्लीं. 
खुपशीं प्रवास वर्णनां भराभर वाचून काडिल्लीं. खरें म्हळ्यार ती म्हजी चूक 
आशिल्ली. जो कोण सर्जक आसता ताणें हेरांचीं प्रवासवर्णनां त्या थळांचीं 
यात्रा करतनां वाचूंक फावना. एक विचित्र प्रभाव तांच्या मनाचेर पडूं येता 
आनी त्या प्रभावांतल्यान, ते नदरेंतल्यान जर त्या थळांकडेन मागीर पळोवप 
जालें जाल्यार ताका अर्थ उरना. थळांची म्हायती जाय जाल्यार फकत गायड 
वाचचे जाका लागून थळांचे लोकेशन कळूं येता. असलीं थळां दुसऱ्यांचे 
नदरेन पळोवपार्ची नासतात तर आपले सोताचे नदरेन. ताका एक आगळी 
गोडसाण आसता. 

प्रवास करप सोपें. तो कोणूय करता. पूण प्रवासवर्णना बरोवप हैं 
खंयच्याय हेर साहित्य प्रकारापरस कठीण. आपूण अमके अमके सुवातेवेलो 
प्रवास करून आयलां म्हूण SS, अट्टाहासान ATER बरोवप म्हळ्यार कॅमेरा 
घेवन फोटो काडिल्लेवरींच जाता. ताका कांयच अर्थ उरना. तें लिखाण ते ते 
भाशेतली बरोवन दवरिल्ली रद्दी थारता. असली रद्दी वाचपाचें काम म्हजे 
कडल्यान FSS तशेंच उत्कृश्ट प्रवासवर्णनाय वाचपार्चे काम केलां. असलें 
प्रवासवर्णन हाताक लागप दुर्मिळूच. 

रवीन्द्र केळेकारांचें जपान जसा दिसला" हें प्रवासवर्णन म्हज्या हातांत 
खूप उसरां पडलें. तें पुस्तक म्हाका सोदून लेगीत मेळूंक नाशिल्लें. गोंयच्या 
वाचपघरांनी तें नाशिल्लेंच. थंयच्या ग्रंथपालांनी असलें पुस्तक आसा म्हणपाचें 
आयकूंक लेगीत नाशिल्लें. मुंबय कांय पुस्तक विक्रेत्यांकडेन चवकशी केल्ली 
पूण संस्करण सोंपिल्लें. शेवटाक म्हाका रवीन्द्रबाबांकूच शरण वचचें पडलें. 

रवीन्द्रबाब पुस्तकांचेर खूप प्रेम करतात. आपली बायल आनी आपले 
आलमारींतलें पुस्तक केन्ना कोणाच्या हातांत दिवंचें न्हय ह्या मताचे ते! पूण 
ताणीं बरयल्ले तांचें सोताचें पुस्तक दिवंक हरकत किते आशिल्ली? एक प्रत 
म्हाका विकूक हरकत नाशिल्ली. पूण मजेची गजाल म्हळ्यार तांचेच कडेन तें 
पुस्तक नाशिल्ले. म्हणचे आतां म्हाका ते वाचूंक मेळपार्चे ना तर! म्हूण हांव 
खंतावलों आनी एक दीस रवीन्द्रबाब राव रे तुका किते तरी दितां' म्हणत 
भितर गेले आनी येतना 'जपान जसा दिसला' पुस्तक घेवन भायर आयले. 
पुस्तक लोळिल्लें आनी इतिहासीक दस्तऐवज कशे दिसतालें. 

“पुस्तक वाचपाचे आनी सरळ कोणाच्या हाताक लायनासतना म्हजेच 
कडेन हाडून दिवपार्चे' ह्या उतराचेर तें पुस्तक म्हजेकडेन सोपयलें. म्हजे 
खातीर ती एक अपूर्व भेट आशिल्ली. 

हांब तें पुस्तक विसरून गेल्लो. पूण हांव केन्ना तरी तें पुस्तक परतून 
परतून मागतालो हे घट बरें मतींत दवरून ताणीं एकूच प्रत खंयतरी आलमारींत 
आशिल्ली ती यादीन काडून म्हाका दिल्ली. म्हजेखातीर तो एक सुवर्णयोग 
आशिल्लो. 

“जपान जसा दिसला' हे पुस्तक वाचले. भराभर वाचून काडलें. प्रवास 
वर्णन वाचतनां वो प्रवास करतना केन्नाच थकवो येवंक फावनां, आनीक कितें 
पळोवया, आनीक थोडें पळोवया अशें पावलां थकल्यांत तरी दिसूंक जाय 
तशे आनी मुखार थोडें वाचुया अशें दोळे, मन थकला तरी दिसूंक जाय. तेंच 
दिशिल्ल्यान पुराय दीस आनी रात मेरेन “जपान जसा दिसला' वाचून काडिल्लें. 

हांव जपान भोवन आयलां अशे किते तरी म्हाका दिसूंक लागलें. 
थंयच्या सगळ्या सुवातांची वळख जाली. लोकांक मेळप जालें. दोळ्यांमुखार 
सगळीं थळां जिवीं तट्तट्टीत जावन रावलीं. जपानी लोकांविशीं आदर, प्रेम 
निर्माण जालें, तांची संस्कृतायेची वळख जाली. हें सगळें जावपाचें कारण 
म्हळ्यार भाशेतली सहजताय आनी बरोवपाची शैली. 

प्रवासवर्णन निखटें थळवर्णन आसूंक फावना तर त्या पुस्तकांत 
वाचप्याक पुस्तक वाचतां वाचतां त्याच खिणांक पुराय थळांची भोंबडी करून 

हाडपाची ताकत आसूंक जाय. ही भोंवडीय कशी आसची ? 

थळाचें दर्शन घेतां घेतां, फकाणां करीत, संस्कृतायेची वळख करीत, 
सामाजिक, आर्थीक, अध्यात्मिक, कलात्मक. सगळ्या तासांची जाणविकाय 
करून घेत कुपांचेर बसून अचळय विहार करचें तशी! 


गायचे वाटेर आसतना, गिरीशाचे गाडयेंत बसून हांव रवीन्द्रबाबांवांगडा 
हिमालयाची, जपानाची व्हडली भोंवडी करून आयिल्लों. रवीन्द्रबाब खंयची. 
करताले खबर ना. एकतर ह्या वाठारांतल्या कोंकणी मनशाचो Here किते? 
तांकां तांच्या सत्वाची जाणविकाय केन्ना जातली हो हुसको करीत थंयच 
'कानडी वाठार' म्हूण राजकीय लेबल लागिल्ल्या कोंकणी वाठारांत पासय 
मारताले काय पिरवळा गोदूबाय वांगडा गजाली मारताले, मणिपालच्या सत्कार 
सुवाळ्याची खबर ताका सांगता बी आसतले! 
प्रवासाचे म्हण एक अजापूच आसता. जेन्ना प्रवासाक भायर सरतात 
तेन्ना आंगात सामकें चैतन्य आसता. पूण प्रवास सोंपोवन परतीचो प्रवास सुरू 
जालो काय सगळीं गात्रां थकतात तीं जालींच, मनूय थकता आनी घरचे वेद 
लागतात. केन्ना एकदां कूड व्हरून घरा घालता काय जाता. 
खरें म्हळ्यार प्रवासाक वतनां जी थळां पळोवपाची उमेद आसता 
तीच येतनांय आसूंक जाय आशिल्ली. कित्याक खंयचोय वाठार वतनां जितलो 
सुंदर दिसता तितलो परतो येतनां उरफाटे दिकेन पळयताना तितलोच सुंदर 
दिसता. पूण घरा परतुवपाच्या हुसक्‍यान म्हणा वो ओडीन म्हणा आमचें सगळें 
लक्ष घराकडेन लागून रावता आनी आमचे दोळे जरी उक्ते उल्ले तरी मन 
पुरायेन केंद्रीत जाता तें घराकडेन, घरांतल्या आपल्या प्रिय लोकांचे भोंबतणी. 
आमी दर एकल्यान जल्म घेवपाच्या नांवान हे TAR पावल दवरिल्ले 
आसता. ही पुराय धर्तर पळोवपाच्या, धर्तरेर जियेवपाच्या हावेसान! आमचें 

आयुश्य कितलें जोमान, कितल्या हावेसान, उमेदीन आमी हे धर्तरेर जियेतात. 
एक दीस हो प्रवास सोंपोवन परते वचपाचे आसात ही जाणविकाय आमच्या 
मनाक आफडच ना. आनी मागीर एक दीस अचकीत परतीच्या प्रवासाची 
सुलूस लागता. आतां परतून वचपाचे खीण लागीं आयल्यात म्हणपाची 
जाणविकाय जाता. आमचे दोळे SIS आसतात, मनूय केन्ना केन्ना जाग्यार 
आसता. आपलो परतिचो प्रवास सुरू जाला हाची जाणविकाय जाता. पूण 
आयुश्य इतलीं वर्सा जियेतना जी उमेद आशिल्ली तीच ह्या परतीच्या प्रवासांत 
आसता काय? खरें म्हळ्यार आसूंक जाय. तोय एक अत्यंत दुर्मिळ अणभव. 
तोय घेवपाची उमेद दरेक मनशांमदीं आसप गरजेची. पूण आमी आतां घरा 
परततात, परतूंक जाय. त्या बगर दुसरो पर्याय ना. तरी लेगीत ह्या परतीच्या 
प्रवासांत तितलीच उमेद बाळगूक जाय. नवो प्रवास आरंब जाला ही 
जाणविकाय मनांत बाळगून. तेन्नाच ह्याय प्रवासाची एक आगळी मजा आसता 
ती भोगूक मेळटली. पूण आमचो हो प्रवास खंय मेरेन आसा काय? तो थंयच 
सोपता काय परतून नवो सुरू जाता हाची आमकां कल्पनां नाशिल्ल॑यान आमी 
थतरवितर जातात, आमच्या परतीच्या प्रवासांतली गोडीच होगडावन बसतात 
असो सो किते विचार म्हजे तकलेंत घोळूंक लागलो. 

एक जावन गेल्लें दनपारचें. ऑक्टोबरांतल्या वोताचो रखरख. वाऱयांत 
तशी थडसाण आशिल्ली. तरी प्रवासांतले धुळीक लागून जीव आंबसून कसो 
गेल्लो. कोणाक उलोवपाचो Fes नाशिल्लो. जाता तितले बेगीन मड़गांवां 
पावपाचें आशिल्ले. नानूक सांगिल्लें दनपरां जेवंक पावतले म्हण आमी. तें 
हुसको करतले उशीर जाल्यार. ताचो रवीन्द्रबाबांचेर भारी जीव. तो आपलो 
मामा म्हूण न्हय तर एक साहित्यिक, विचारवंत म्हण! 

रवीन्द्रबाबांचोय माधवीचेर जीव आसा. ताचे भितर साहित्यिक गूण 
आसात म्हूण जालेच, त्या भायर तांचें साहित्यिक दायज सांबाळपी 
उत्तराधिकारी म्हूण रवीन्द्रबाब माधवीकडेन पळयतात. 

आमच्या सारख्या लोकांचो होच एक प्रस्न आसा. जो कोण आपल्या 
जिवितांत भरपूर जोड करून दवरता तांकां आपले आस्पतिचें आपले उप्रांत 

कितें जातलें हाचो हुसको नासता. गोडाक जशे दोमळे दसतात तशे नात्यांतले 
सगळे ते संपत्तीचेर दोळो दवरून आसतात. आपूणच ते संपत्तीचो कायदेशीर 

वारस म्हूण हक्क गाजयतात.' 

आस्पतताल्यांकूय आपणे करून दवरिल्ली आस्पत आपल्या उप्रांत 
योग्य वारसाच्या हातांत वचची, ताणीं ताचो दुरूपेग करून, फोल्गां मारून, 
कशाकसोय विनियोग करचो न्हय अशें तांकां दिसले तरी तांच्या उप्रांत ती 
संपत्त कोणाच्या हातांत वतली, ताचो ते कसो वापर करतले हाची कल्पना 
नासता. पूण कोण तरी तिजेर हक्क गाजयतलो हें मात नक्की आसता. 

रवीन्द्रबाबांनी आपल्या जिवितांत अर्थ संपत्त जोडली ना. म्हणटकच 
ती कोणांक वचची हो प्रस्नूच येना. आसलीच जाल्यार ती वारसो हक्कान 
कायद्यान गिरीशाकूच वतली वो रवीन्द्रबाब जांकां वचची म्हूण बरोवन दवरतात 
तांच्या वास्याक वतली. रवीन्द्रबाबांक हे गजालीविशीं हुसको ना. तांकां 
हुसको तो आपलीं पुस्तकां, त्या पुस्तकांच्यो आलमारी, आपलें साहित्य _ 
कोणाच्या हातांत वतले हो ! | 

कांय लोक घरांत फाव तो मनीस नाशिल्ल्यान असली जोड खंयच्या 
तरी वाचपघराक, संस्थेक वो संशोधन केंद्राक दान करतात. समाजांतल्या 
योग्य मनशांनी ताचो वापर करचो म्हूण! 

रवीन्द्रबाबांच्या बाबतींत तो प्रस्न ना. माधवी ही तांची भाची जालीच, 
ते भायर हे संपत्तीचें मोल जाणां आशिल्ले, ताचें म्हत्व जाणां आशिल्ले 
सत्पात्र. म्हणटकच रवीन्द्रबाबांचो ताचेर जीव आसप साहजिकच म्हणूं येतालें. 
ह्याच नाते संबंदान रवीन्द्रबाबांक ते आपलो हुसको लावन बसतलें म्हण बेगीन 
पावपाचो हुसको आशिल्लो. 

हांव रवीनद्रबाबांचेर नदर मारतां. कसलो विचार करता काय हो? आपले 
घरचो? गोदूबायचो? नानूचो काय ज्या वाठारांतल्यान आमची गाडी गोंयची 
वाट चलता त्या कोंकणी वाठाराचो? 

घरचो बी हुसको ओड तांकां आसतलीच. तो दरेक व्यक्तीचो, मनशाचो 
सभाव धर्म, पूण रवीन्द्रबाब स्याय परस खूप पयस गेल्यात. तांकां चड हुसको 

समाजाचो, देशाचो, जगाचो आनी तांतल्या तातूंत सगळ्यांत चड कोंकणिचो. 
देखुनूच ते स्वताक रायटर म्हणनांत "फायटर' म्हणोवन घेतात. 

हावे रवीन्द्रबाबांकडेन रायटर' म्हूण जरी नाळ जोडिल्ली तरी तांच्यातलो 
फायटरूच म्हाका चड आवडिल्लो. तांचें बरोवपूय निव्वळ मन रिझोवणेचें 
साधन नाशिल्ले. तें तांच्या भितर दडून -लिपून आशिल्ल्या फायटराचे शस्त्र 
आशिल्ले. कोणाकूय पेटोबन घालपी वायट-नश्टे, समाजघातक आसा ताच्या 
आड हेरांक पेटोवन घालपा वांगडाच ताचेर सरळ घाव घालपी. 

रवीन्द्रबाबांनी एका आदर्श राज्याचीं, आदर्श देशाचीं आनी आदर्श 
जगाचीं सपनां रंगयलीं आनी आयचे हे पिरायेरूय तींच रंगयत आसात. 

Bld तांचे भितर एक आदर्श राजकारणी पळयला. तांकांच लागून हांव 
राजकारणांत भितर पडिल्लों. राजकारणूय म्हज्या वावरा मदलोच एक वावर 
मानून तातूंत वांटेकार जाल्लों. 

जेन्ना gid रासवळ मळार पावल CaS तेन्ना राजकारण म्हणटात तें 
चोरांचे, ते test काम न्हय अशें मानतालों. रवीन्द्रबाब हे आदीं एक वेंचणूक 
लडोवन हारल्यात हाचीय म्हाका कल्पना आशिल्ली. १९७७ च्या काळांत 
हांव कोकणी चळवळींत सक्रीय जालों तेन्ना गोयांत मगो, युगो, काँग्रेस बी 
राजकारण चलताले आनी केंद्रांत इंदिरा गांधींचे काँग्रेस सरकार आशिल्ले. 

गोंयांत मगो आसूंक जाय, युगो आसूंक जाय काय काँग्रेस, केंद्रांत 
चलता ते इंदिरा गांधीचें राज्य बरें काय वायट हाची म्हाका मात्तूय कल्पना 
नाशिल्ली. गोंयचे राजकारण थोडे भोव कळटाले तें भाशेच्या राजकारणांक 
लागून. गोंयचो मगो पक्ष हो मराठीवादी. दयानंद बांदोडकार महाराष्ट्रवादी. 
ताणें गोय महाराष्ट्रांत घालपाखातीर यत्न केल्ले. अजून ताचो पक्ष तेंच सपन 
बाळगिता देखून जो गोंयचो दुस्मान, कोंकणिचो दुस्मान तो म्हजो दुस्मान 
अशें किते तरी समिकरण ed करून घेतिल्लें. 

देशाच्या राजकारणांत म्हाका रस नाशिल्लो. पूण रवीन्द्रबाब काँग्रेसीक 
वायट म्हणटा, इंदिरा गांधी देशाक फोंडांत घालूंक उठल्या म्हणटात देखुनूच 
हांव इंदिरा गांधी आनी काँग्रेसीच्या आड आशिल्लो. 

गोंयांतले म्हजे मित्र काँग्रेसींत आशिल्ले. यूथ काँग्रेस चलयताले. हां्वेय 
यूथ काँग्रेसींत भितर सरचें असो तांचो आग्रो आसतालो. पूण रवीन्द्रबाब ज्या 
पक्षाक वायट म्हणटात त्या पक्षाकडेन Bld कशे संबंद दवरप ह्या एकाच 
मुद्यार हांव काँग्रेसी पासून पयस आशिल्लो. तेन्ना जर हांव यूथ काँग्रेसींत 
गेल्लो जाल्यार आयज आमदार मंत्री बी जावन आसपाचों. पूण दिलीप बोरकार 
आसतलों आशिल्लो काय किते हाचो म्हाकाच दुबाव आसा. रवीन्द्र केळेकारां 
खातीरूच हांव दिलीप बोंरकार जावंक पावलों हेच खरें दिसूंक लागता. 

म्हाका राजकारण लागनां हे म्हजे त्या काळचे विचार आयकून 
रवीन्द्रबाबूय म्हाका म्हणटाले, आपल्याकूय लागनां म्हूण! पूण तेच वांगडा 
म्हणपाक विसरनाशिल्ले, राजकारण लागना तरी तें लावन घेवंचेंच पडटा. 
मागीर ते घराचें उदारण दिवन सांगताले, आमकां दर एकल्याक रावपाक घर 
जाय. आमी घर बांदपाक आरंब करतात. पूण सगळ्यांत आदीं घरांतल्या © 
संडासाचो विचार करतात. घर बांदतना संडास हळशीक म्हूण कोण बांदपाचो 
सोडिनांत. ताचोच पयलीं विचार करतात. 

आमच्या जिवितांतूय आमी राजकारण नाका, तें हळशीक म्हूण ताचे 
पासून कुशीक रावंक शकनांत. घरांतलो संडास जसो आवश्यक तशेंच 
राजकारणूय आवश्यक गजाल. पूण घरांतलो संडास आमी जे तरेन दर दिसा 
स्वच्छ करतात, साफ करतात AM राजकारण करूंक जाय. तेन्ना तें हळशीक 
Rada. जिर्णेतल्या वेव्हारामदलें आवश्यक आंग जातलें. 

तो काळ इंदिरा गांधी विरोधी आशिल्लो. गोंयांत जनता पार्टी मूळ 
धरूक लागिल्ली. रवीन्द्रबाब जनता पार्टीत सक्रीय आशिल्ले. माधव बीर, 
काशिनाथ परब, व्हितोरिया फेर्नाडीस, रवीन्द्रबाब बी गोंयचो जनतापक्ष 
सांबाळटाले. दिल्लीच्यान, मुंबयच्यान जनता पक्षाचे फुडारी गोंयांत येताले. 
हांव बार्का फाटल्यान पोनेळ कसो रवीन्द्रबाबांचो हात धरून तांच्या फाटल्यान 
चलतालों. जनता पक्षाचो वांगडी जातलो जाल्यार म्हजी पिराय पक्ष सदस्य 
जावपा इतली नाशिल्ली. तरीय हांव तांच्या वांगडा आसतालोंच. मोरारजी 
देसाय, जॉर्ज फेर्नाडीस, राज नारायण आनी असलेच कितले तरी फुडारी गोयां . 

येताले. आनी तांच्या वांगडा हांवूय घुटमळटालो. 

मागीर जॉर्ज फेर्नांडीसान म्हाका युवा जनता करूंक लायली. ती 
जबाबदारी घेवन जनता पक्षाचो युवा फांटो उबारचो म्हूण. कोंकणी वांगडाच 
हीय एक राजकीय अँक्टीवीटी म्हज्या आंगाक दशिल्ली. हांव म्हजेपरीन 
रवीन्द्रबाबांच्या मार्गदर्शना खाला राजकीय रस्तो चलतालों. 

अशेच म्हजे चलप जातना म्हजी काव्य निर्मितीय सुरू जाल्ली. पूण 
राजकारण खेळून, कविता करून पोट भरनाशिल्ले. पोटाची वेवस्ता लावंक 
दुडवांची गरज आशिल्ली. शणै गोंयबाब जल्म शती महोत्सवाची कचेरी 
सांबाळपाखातीर दर म्हयन्याक देडशे काय दोनशीं रूपया हातार पडटाले. 
शताब्दी वर्स तर एकूच वर्स. तें वाडोवं येना आशिल्ले. वाडोवं येतालें आसतूय 
जाल्यार फक्त म्हाका दर म्हयन्याक ते पयशे मेळचे स्या एकाच उद्देश्यान कोण 
तो सुवाळो लांबोवंक शकनाशिल्लो. 

नोकरेचो प्रस्न सतायतालोच. ती आसल्यार म्हज्यान फुडलें शिक्षण 
चालू दवरूक येतालें. ना तर मागीर म्हजो बापूय बी जे कसले काम करता 
तसलेच करपाचें वो खंयच्याय दुकानार बी रावपाचें! 

रवीन्द्र केळेकार आनी हेर कोकणिवाद्यांच्या लगाडीक पडिल्ल्यान 
असले विचार काय करप शक्य नाशिल्लें. आता जें करपाचें तें फकत मुखार 
मुखार सरपाचें! 

रवीन्द्र केळेकार खंय नोकरी करताले? मागीर हार्बेच नोकरेचो हुसको 
कित्याक घेवन बसपाचो? तातूंत रवीन्द्रबाबान म्हणप, नोकरी सगळेच करतात. 
तूंवय नोकरी करंपाक जल्माक आयला? तांचे म्हणणें बरें आशिल्लें. पूण 
पोटाक पडटलें जाल्यार दुडू खंयच्यान हाडप हें मात ते सांगनाशिल्ले. 

आनी एक दीस इंदिरा गांधीन आणीबाणी जाहीर केली. जयप्रकाश 
नारायण हांचें नांव देशभर गाजूंक लागिल्लें. जे. पी. ची. संपूर्ण क्रांती रवीन्द्रबाब 
म्हजे तकलेंत घालताले. जनता पक्षाच्या फुडाऱ्यांक अटक सत्र सुरू करून 
इंदिरा गांधीन बंदखणींत उड़ोवंक सुरवात केली. गोंयांतूय ही अटक कांय 
लोकांक जावपाची शक्यताय आशिल्ली. कांय जाणांक जाल्लीय बी. ते खातीर 

आमी सगळे भिवून, लिपून शे भोंवताले. रवीन्द्रबाब आनी जनता पक्षाचे हेर 
फुडारी लिपून मेळटाले, बसको घेताले. कोणे केन्ना खंय मेळपार्चे हाचो रकाद 
घेवन हांव केन्ना माधव बीरागेर, केन्ना वसंत सबनीसागेर तर केन्ना मडगांवां 
काशिनाथ परब, नुरूद्दीन मावानी वो मोहन विर्जिनकार बी हांगेर वतालों. 

तातूंत जे.पी. खातीर कसलो तरी फंड उबारपाचें काम सुरू जालें. 
रवीन्द्रबाब पोलीसांक चुकयत बोटवो घेवन हांगा थंय जळपेताले. जेपी 
फंडाखातीर कांय रक्कम एकठांय करतलोच म्हूण! गोंयांत मगो चें राज्य चलतालें. 
म्हणटकच आणीबाणीचो भ॑य चड नासलो तरी रवीन्द्रबाबांक भ॑य आशिल्लो. 
गोंयांत काँग्रेसचो सरकार आशिल्लो आनी त्याच सरकारान आणीबाणी जाहीर 
केल्ली आसली जाल्यार रवीन्द्रबाबांक तशी भिरांत नासपाची. कारण 
काँग्रेसवाले हे कोंकणीकडेन ओडो आशिल्ले लोक. ते रवीन्द्रबाबांक साबांळून 
घेवंक शकताले. पूण गोंय तर केंद्रशासित प्रदेश आनी गोंयची सत्ता शशिकला * 
काकोड़कारांच्या म.गो. पक्षाकडे आसा. म.गो. पक्ष आनी ताचे मंत्री सगळे 
कोकणीच्या आड वावुरपी. तातूंत तांचो कोंकणिवाद्यांचेर राग. रवीन्द्र 
केळेकारांचेर Aga. 

म.गो. सरकाराक कोंकणिवादूयांचेर सूड घेवपाची ही आयतीच संद 
मेळिल्ली. म्हणटकच रवीन्द्र केळेकारांक खंयच्याय खिणांक अटक जांब 
येताली. आपल्याक अटक जातली हें धरूनच रवीन्द्रबाब दर दिसा घरांतल्यान 
भायर सरतना सगळे तयारीनूच भायर सरताले. वाचपा खातीर एक दोन पुस्तकां, 
टूथपेस्ट-ब्रश बी घेवन. 

'दिलीप, आतां तुरवे म्हजेपासून मातसो पयस रावंक जाय. 

एक दीस रवीन्द्रबाबान म्हाका म्हळे. 

म्हाका अजूनय आणीबाणी म्हणल्यार fed, अटक जाल्यार कितें 
जातले, ताचे परिणाम म्हाका किते भोगचे Gees हें कांयच खबर नाशिल्लें. 

ते भायर हांव भगतसिंग, नक्षलवाद असल्या विचारांनी भरिल्लो तेन्ना 
भितर पडपांत किते आसा? स्या विचारांनी निश्‍चित आशिल्लो. 

पूण रवीन्द्रबाब आपल्या विचारांकडेन ठाम आशिल्ले. ताणी म्हाका 

शणै गोयबाब जल्मशताब्दी कचेरी आतां सोडून भायर सरप ना म्हण सांगले. 
आमी भितर पडले जाल्यार भायर कोणे तरी आसूंक जाय. आमकां सोडोवपाचो 
यत्न करूंक जाय. आमची भितर पड़प्यांची पयली फळी आसतली. तुजी 
दुसरी. आमी भितर पडले जाल्यार लिडरशीप तुर्वे घेवपाची. अशे सांगून 
म्हाका शणै गोयबाब कचेरेंत धाडून दिवन बंदिस्त केलो. 

रवीन्द्रबाबांक काय अटक जाली ना. पूण तांकां इंदिरा गांधीची म्हायती 
आशिल्ली. आपल्या विरोधकांक कशे सोपोवप हें ती जाणां आशिल्ली. 
कितें वायट बरें जालें तर गरजेभायर म्हजे सारख्यांचो बळी वचूंक फावना 
हाचो हुसको रवीन्द्रबाब करताले. 

तेन्ना म्हाका दिशिल्लें, रवीन्द्रबाबांचो म्हजेर विस्वास ना. म्हाका ते 
मुद्दाम पयस दवरूक सोदतात. पूण म्हजे सारख्यांक खंय मेरेन वचूंक दिवंचे 
आनी खंय आडावंचें, ताच्या बर्‍याची काळजी घेवंची हें सगळें रवीन्द्रबाब 
हेर व्यापावांगडाच लक्षांत दवरताले. 

मागीर दुसरी व्हडली चळवळ जाली ती शशिकला काकोडकारांचो 
सरकार उडोवपाची. आमी पिपल्स डेमोक्रेटीक फ्रंट म्हण स्थापन केल्ली. ते 
समितीचेर रवीन्द्रबाबांनी म्हाकाय घेतलो. आमचे मोर्चा काडप, शशिकले 
आड घोशणां दिवप, भितर पड़प बी सत्र सुरू जाले. खंयच्या आमदाराक, 
मंत्र्याक कुशीन काडल्यार सरकार पडूं येता हाचेर आमचो विचार जातालो. 
काँग्रेसीचे आमदार बी आमचे वांगडा आसताले. आमची ही चळवळ बरीच 
चलली. शंकर लाड, दिलखूश देसाय बी हांकां फोडले आनी शशिकलेचो 
सरकार पडलो. तेन्ना म्हाका दिसता रवीन्द्रबाब, हांव बी बंदखणींतूच आशिल्ले. 

रवीन्द्रबाबांनी म्हज्या क्रांतीकारी, चळवळी जिविताचें मुळावण घाल्लें. 
एकदां तर भितर सरिल्लो. आतां भायर सरप, फाटीं येवप शक्‍य नाशिल्लें. 
हांव हे TA आयलां, ह्या समाजाचो घटक जालां तो फकत आपले पुरते 
पळोवपाक न्हय. हांव ह्या समाजाचो घटक, देखून समाजाक कितें तरी देणे 
लागतां हो विचार रवीन्द्रबाबान म्हज्या मनांत पुरायेन रिगयल्लो. 

म्हजी जिविताची दिका eta थारायल्ली. नोकरी म्हणटात तो प्रकार 

म्हजे खातीर न्हय हें म्हज्या मनांत ठळकपणान दसून आशिल्ले. कितें तरी 
भव्य-दिव्य करचें, ही जीण समाजाची, तिचो वापर पुराय तरेन ह्या 
समाजाखातीरूच जावंचो हें gid ठरोवन उडयल्ले. 

शिक्षण हें जायच. पूण तें सोताचो करिअर घडोवपाखातीर न्हय तर 
गिन्यान संपादन करूंक म्हणपाचें रवीन्द्रबाबान सांगिल्लेंच. सप्तकांतल्यान 
एकदां तरी हांव तांच्या घराकडेन वतालों. तांचे म्हऱ्यांत बसून जिवितांविशीचें 
तत्वगिन्यान समजून घेतालों. कितें वाचचें आनी कितें ना, कितें बरोवंचें, 
कशें बरोवंचें हाचे धडे म्हाका मेळत वताले. वाचन म्हणटात तें जिवितांत 
fas म्हत्वाचे आनी वाचतना कशे वाचप हाचीय दीक्षा म्हाका हांगाच 
मेळिल्ली. 

म्हजे इंग्लीश वाचप जायनाशिल्लें. हांव मराठी माध्यमांतल्यान शिक्षण 
घेतिल्लो मनीस. इंग्लेजींतले ओ काय ठो कळनाशिल्लें. वाचन जातालें ते' 
मराठींतल्यान. मराठी लेखकांचें. रवीन्द्रबाब तर ह्या लेखकांच्या 
चोपक्यांतल्यान म्हाका पयस काडूंक पळयताले. हांव ह्याच लेखकांचे साहित्य 
वाचीत उरलों जाल्यार म्हज्या विचारांक स्टॅगनन्सी येतली. मराठी भायर हेर 
भासांनी खूप लेखक आसात. ती भास वाचूक येना जाल्यार त्या साहित्यांचे 
अणकार वाचचे. अणकार कोणे केला हाकाय म्हत्व आसा. अणकारांचेंय 
एक वेगळें शास्त्र आसता. दुसऱ्यांचे साहित्य वाचून तें पचोवन ताचेर आपले 
भाशेचो साज चड़यता तेन्ना तो अणकार अणकार म्हणूं येता. 

इंग्लेज ही भास साहित्यांत गरजेची. इंग्लेजींत खूप ब्हडले आनी बरे 
लेखक आसात. इंग्लेज येना म्हण तांकां सोडूंक उपकारना. इंग्लेज भास येवंक 
जाय. पयलीं पुस्तक वाचतना कंटाळो, उबगण येता. वाचतना डिक्शनरी 
घेवन बसप. जें उतर अडखळटा ताचो अर्थ सोदप. पुराय अर्थ उमगल्या 
उपरांतूच मुखार वाचप. अशें कितें ना कितें सांगप तांचें आसतालेंच. 

म्हजे इंग्लेज वाचन सुरू जालें तें तांचे हेच सुचोवणेंतल्यान. इंग्लेज 
साहित्यकारांच्या साहित्याची गोडी रवीन्द्रबाबांनी म्हज्या मनांतूच न्हय रगतांत 
भिनयली म्हळ्यार जाता. ' 

हेर साहित्यांवांगडाच रवीन्द्रबाबांचें साहित्य वाचून मनांत साठोवप 
चलतालेंच. “सांगाती' तर म्हजेखातीर एक आगळे, संदेश दिवपी पुस्तक 
थारिल्लें. मनांत एक थाकाय दिवन गेलां हें पुस्तक. मन घासून पुसून ताचेर 
नवो विचार कोरांतून दवरपाक ह्या पुस्तकाचो भोवच आदार जाला. 

रवीनद्रबाबांचीं सगळीच पुस्तकां म्हाका आवडल्यांच अर्शी ना. ताणीं 
. कोंकणींत साहित्याच्या सगळ्या फार्माची भर पडची म्हूण नाटकांय बरयल्यांत. 
बरयल्यांत म्हणचे हेर भासांतलीं पुस्तकां घेवन ताचेर कोंकणी साज चडयला. 
लाला-बाला हें नाटक, तीन एके तीन, मुक्‍ती बी एकांकी संग्रह. कोंकणींत 
नाटकां येवंची, एकांकीका येवंच्यो वो आसात हें दाखोवपाखातीर, नाटकां 
करूंक सोदपी लोकांक नाटकां, एकांकीका मेळच्यो देखून रूपांतरीत केल्ली 
पुस्तकां आसात. 

'तुळशी' ही १९७१ सालांत उजवाडाक आयिल्ली तांची नवलिका 
म्हळ्यार प्रादेशिकतायेचे एक उत्कृश्ट मोस्त्र. पूण कोंकणी वाचप्यांनी 
रवीन्द्रबाबांक नाटककार, कादंबरीकार म्हूण केन्ना स्वीकारूक ना तसो हांवेय 
स्वीकारूक ना. हीं कामां प्रेयसांची . श्रेयार्थीची न्हय. म्हाका रवीन्द्र केळेकार 
वैचारीक खावड दिवपी विचारवंत म्हणुनूच चड पसंत आशिल्ले. 

- समिधा, Fed जानवें, पांथस्थ, ओथांबे ह्या सारकीं पुस्तकांच 
म्हजे जिणेक दिका दिवपी श्रेयस पुस्तकां. हीच ताची पुस्तकां तगतली. ह्याच 
तांच्या साहित्याक नव समाज घडोवपाची तांक आसा. 

ह्या सगळ्या तांच्या साहित्यिक वावराचो कळस म्हळ्यार ard 
महाभारताचे अनुसर्जन. १९८७ वर्सा उजवाडाक आयिल्लें महाभारताच्या 
अनुसर्जनाचे दोनूय खंड म्हळ्यार कोंकणी भाशेची सगळ्यांत व्हडली 
गिरेस्तकाय. 

महाभारताचे भाशांतर, रूपांतर सगळ्या मुखेल भासांनी जाल्ले आसा. 
पूण अनुसर्जनाचो हो प्रकार फकत कोंकणितूच घडला हें कोंकणिचें भाग्य. 
आठशे णवशे पानांचे हें पुस्तक तयार करूंक रवीन्द्रबाबांनी स वर्सा दिलीं. ही 
तपश्चर्या फक्त रवीन्द्रबाब करूंक शकतात. खऱ्या सर्जकाचें,श्रेयार्थीचें काम हैं. 

महाभारत म्हळ्यार रत्नाची खाण. भारतीय चिंतनाचो एक विश्वकोश. 
भारतीयांचो तो धर्मग्रंथ. जिणेचो धर्म शिकोवपी. आमचे आदले पिळगेक ही 
खाण दुसऱ्या भाशेंतल्यान उस्तुवचीं पडल्या आनी ताकाच लागून ती पुरायेन 
पचोवप तांचेकडल्यान जालें ना. तें भाग्य रवीन्द्रबाबान आमचे सारक्यांक 
दिलले आसा. 

ह्या वावराचेर रवीन्द्रबाब स्वताच Ge आसात. एक बरें कितेय 
कोंकणीक दिल्ल्याचें समादान हें जाळेच. पूण ह्या पुस्तकाचे प्रकाशन दिल्लीक 
dara प्रधानमंत्री राजीव गांधी हांच्या हस्तुकी जालें म्हण. 

प्रधानमंत्र्याच्या हातांतल्यान पुस्तकाचे प्रकाशन जावप ही कितें व्हड 
बाब न्हय. रवीन्द्र केळेकारांखातीर तर न्हयच न्हय. पूण ज्या काळांत ह्या 
पुस्तकाचे प्रकाशन जावपाचें आशिल्ले तेन्नाचो काळ हो कोंकणिच्या 
इतिहासांतलो सगळ्यांत व्हडलो निर्णायक काळ आशिल्लो. 

कोंकणी ही एक स्वतंत्र भास म्हण साहित्य अकादेमीन मान्यताय 
दिल्ली. कोकणितल्यान व्हडा प्रमाणांत साहित्य निर्मणीय जाताली. पूण इतल्यार 
कोंकणी भकत समादानी नाशिल्ले. कोंकणिखातीर तिच्या अधिकाराचो पाट 
अजून फाव जावंक नाशिल्लो. कोकणी गोंयची राजभास जावपाच्या मार्गार 
पाबिल्ली. तेन्नाच frat आसपाव संविधानाचे आठवे बळेरेंत जावपाचोय 
मार्ग उकतो जाल्लो. 

देशांतल्यो कांय भासो आठव्या परिशिश्टांत वचच्यो म्हूण प्रधानमंत्री 
राजीव गांधी विचार करताले. CATS हेर भासांवांगडा कोंकणीचोय प्रस्न राजीव 
गांधीमुखार वचपाची गरज आशिल्ली. मोर्चा काडून, चळवळ उबारून ह्या 
प्रस्नाक आनी मागणेक घटाय आयिल्लीच. तेच वांगडा त्या प्रस्नांचें, मागणेचें 
म्हत्व राजीव गांधीमेरेन पावपाची गरज आशिल्ली. 

पुस्तक प्रकाशनाचे निमित्त सादून अनुसर्जनाचें प्रकाशन राजीव गांधीच्या 
हस्तुकी जाल्ले. ते वेळार कोकणिचो प्रस्न पांच मिनटांभितर संपूर्णायेन राजीव 
गांधीच्या काळजांत देंवोवपाचो वावर रवीन्द्रबाबांनी आपले निजाचे 
कुशळतायेन केलो. ही घडणूक महाभारताच्या अनुसर्जना इतलीच कोंकणिच्या 

इतिहासांत म्हत्वाची आसा. 
ह्याच पुस्तकाच्या प्रकाशना निमतान राजीव गांधीक कोंकणिचो प्रस्न 
कळ्ळो. कोंकणी संविधानाच्या आठव्या परिशिश्टांत गेली. तिचो हक्काचो 
पाट तिका मेळळो. कोंकणी हेर भयण भासांचे पंगतीक बसली. कोंकणीच्या 
इतिहासांत महाभारताच्या अनुसर्जना वांगडाच स्यायः 
म्हत्व आसा. त्या महाभारतांत श्रीकृष्णान म्हत्वाची भुमिका, 
स्या महाभारतांत रवीन्द्रबाबान [i oy NA 

आमी गोंयची शीम हुपून मडगांवचे दिके मुखार सरताले. दनपार 

टळून तीन वरां जायत आयिल्लीं. सगळे वाटेंत आमर्चे कोणाचेच उलोवप 
जावंक नाशिल्लें. तोबू आनी गिरीश आपल्या संवसारांत Yoo आशिल्ले. 

नानू आमची वाट पळयत आशिल्ले. आमीय दोन दीस उडप्यांचे जेवण 

जेवन उबगल्ले. केन्ना एकदा हुमणान जेवता अशें जाल्ले. AMA फटाफट 

जेवणाचीं ताटां वाडलीं. म्हाका दिशिल्लें नानू आमकां म्हणटलें, तुमी 

प्रवासांतल्यान आयल्यात, पयलीं न्हावन धुवन घेयात. पूण ताणे सरळ, 'तातो 

तुमी जेवतात मरे? teed आनी रवीन्द्रबाबांनीय हयकार दिलो. 

'आगो नानू, वेळ कितलो जाला पळय! चुरचुरून भूक लागल्या.' 

अशे म्हणत ताणी हात आनी तोंड धुलें. म्हणटकच म्हाका न्हावपाचो 
प्रस्नूच येवंक ना. म्हाकाय भूक लागिल्ली. 

HAM SHAM नानू आनी रवीन्द्रबाब हांचे दोगांयचेंच उलोवणें चलतालें. 
इतलो वेळ Medd तोंड धांपून राविल्ले रवीन्द्रबाब. माधवीकडेन उलयत 
आशिल्ले. हांव मोन्यानी जेवतालों. तांचे Saray. आयकतालों. माधवी 
खतऱ्यानीच भाग्याचे. ताका रवीन्द्रबांबां सारको मामा मेळळा देखून! 

माधवीनूय बरें नुस्त्याचे मचमचीत जेवण केल्लें. म्हाका दिसता ताचे 

मांयन, राजूचे आवयन करून बिल्ले! 

माधवीगेर पावले बराबर रवीन्द्रबाब, रवीन्द्रबाब उल्ले नांत. ते तातो 
जावन नानूचोच जाले. तांकां नानूचोच दवरप ह्या वेळार तरी गरजेचें आशिल्ले. 
gida म्हाका रवीन्द्रबाबांतल्यान अचळय भायर काडलो. 

जेवन आमकां पिरवळा वचपाचें आशिल्ले. रवीन्द्रबाबांची गोदूबाय 
वाट पळयता आसतलें. तरी माधवीन आग्रो करून च्या पिवन वचात म्हूण 
सांगळे आनी रवीन्द्रबाबांनीय तो मोडलो ना. च्या पिवन आमी पिरवळा वचपाक 
भायर सरले. म्हाकाय पिरवळा वचूंकच जाय आशिल्ले. रवीन्द्रबाबांक पावपाक 
न्हय. म्हजी गाडी थंय आशिल्ली. पांच बरांचेर पिरवळा पावले. गोदूबाय 
दारांत रावन वाट तेळटालें. जणुकाय गोदूबायच्या दोळ्यांतल्यान लांबचे लांब 
वाट तयार जाल्ली आनी ते वाटेवेल्यान रवीन्द्रबाब चलत आशिल्ले. 

'रवीन्द्र आयलो रे?' प्रसन्न जावन ताणे FE. 

ताच्या रवीन्द्राक ताचे सुवादीन करून हांव म्हजे Wedd बसलो. 
तकलेंत एक नवो संकल्प करून.. .श्रेयार्थीचो... 

हांगा म्हाका gegara श्रेयार्थी कमो हैं 
ara दिवन FUI ककपाचें ना. तें जाय 
जाल्याढ हेढांनी मोढून काउचें. हें eaor 
म्हव््यान बवीन्क्र केळेकाढाचें SOM AT न्हय 
आनी तांचें ARJA न्हय. ताचें चनित्र बबोबन 
हांव कितें ढिग्वीजय लावपाचो ना. जे व्यक्तीचें 
Gara जिवीत म्हळ्यान उक्तें पुस्तक, आनी जे 
व्यक्तीन आपली eee गजाल आपल्या | 
लिखाणांतल्यान आमच्या मुखान ढवळल्या 
तेज्ञा आनीक एक तांचें चनित्र बरोबंळ जाय | 
अशें म्हाका दिसना. हो आमचो तीम वर्साचो 
प्रबास, माहित्यांतल्यान जाल्लो, ताच्या 


. घडाकडल्या वातावरणांत अणकभ्षवल्लो . 


सामाजिक, वाजकीय आनी अध्यात्मिक 
अश्या वेगवेगळ्या तामांनी म्हाका दवीन्क 
बाब आपटलो ताची ही एक टिपणी म्हळ्याद 


. जाता. 


हया पुक्तकाचो ढर्जोकितें आनी मुबात 


feet हाचो म्हाका हुसको ना. हें फक्त म्हजें 


चलप, एळट्याचें....... एका श्रेयार्थी वांगडा, 
श्रेयार्थी जावयाच्या हावेसान....... 





